


پتی کان ضیاء تائین



شیخ عزیز

سیاسی منظر نامو - ②

پُتی کاں ضیاء تائین

شیخ عزیز



Bakh Publications

E-24, Naveed Bungalows,

• **Block-17, Gulstan-e-Johar, Karachi**

حق ۽ واسطا محفوظ ©

ڪتاب: سياسي منظر نامو۔ 2
پڙهي کان ضياء تائين
مصنف: شيخ عزيز
موضوع: سياسي اڀياس
پهريون ڇاپو: فيبروري 2011ع
ڪمپوزنگ: سليم اختر پيرزادو
ڇپائيندڙ: طارق عزيز شيخ، باڪ پبليڪيشنز
E_24 نويد بنگلوز بلاڪ۔ 17،
گلستان جوهر، ڪراچي

قيمت: 400/= رپيا

I.S.B.N: 978-969-9562-10-5

ملڻ ڄاڻندڙ

ٿامس اينڊ ٿامس ريگل چوڪ، صدر ڪراچي، فون: 35682200
ڪالنياواڙ بوڪ اسٽور اردو بازار ڪراچي، فون: 32638025
سنڌيڪا بوڪ شاپ، 23 ٽريڊ سينٽر، حيدر چوڪ گاڏي کاتو حيدرآباد
نيشنل بوڪ ڊپو، پندر روڊ لاڙڪاڻي، فون: 4042574
ڪتاب مرڪز فريئر روڊ، مڪر
اظهار سنز اردو بازار لاهور، فون: 7220761
مسٽر بڪس، سهر مارڪيٽ، اسلام آباد، فون: 2278843

فهرست

- 01 ٻه اکر
- 05 ڪال ڪونٽري مان لکيل خط • حالتن جو تسلسل
- 10 هڪ مغالطو
- 15 اوڀر پاڪستان تي بحث • حمود رپورٽ ڪيڏانهن ويئي؟
- 24 هر آهنگيءَ جي ڪوٽ • قوم سان عهد
- پوليس جي هڙتال • اڳتي جي ايجنڊا
- 28 زرعي سڌارا • انتظامي ڪلين اپ • قومي ملڪيت ۾ وڻڻ
- 33 سياسي فضا • ڀتي جي ايجنڊا
- عبوري آئين جي تياري • نڪپ، جي يو آءِ سان ناھ
- 39 بنيادي حق • دفاع پاڪستان قوانين • شملہ ناھ • سرخرو پٽو
- 49 قصوري جي عليحدگي • تڙڙيون ناھ • خان قیوم جو ڪردار
- 54 عبوري آئين نيون ڳالهيون • صوبائي خودمختاري
- 61 هڪ سال، ڏکيو زمانو • غفار جي واپسي • مايوسي
- 66 ڀتي جو سياسي ڪلچر • مستقل آئين جي تياري
- بي اعتماد جي فضا • نين چونڊن جي گهر
- 72 ڪهڙي حڪومت، ڪهڙو آئين؟ • آئين ناھڻ جا خطرا ۽ نتيجو ڇا اٿس
- 80 پاڪستان جو پهريون متفقہ آئين
- آئين سازي ۾ مشڪلاتون • بعد جون حالتون
- 88 باقي رهيل معاملو • حمودالرحمان ڪميشن • قاديانين تي پابندي
- 94 اسلامي سربراھي ڪانفرنس
- 99 نڪپ تي پابندي • ولي خان تي ڪيس مزارعي ميدان ۾
- 103 يونائيٽيڊ فرنٽ جو قيام • ايمرجنسيءَ بابت اعلان
- سرحد، بلوچستان جي صورت • سينيٽ ۾ وڌيڪ سڀتون
- 112 آئين جو نفاذ • تاريخ ساز ڏينھن
- جنگي قيدين جي واپسي جو ناھ • بلوچستان ۽ سرحد ۾ ڪارروايون
- 116 آپريشن نائيٽ جيڪال • هندستان جو ايتمي ڌماڪو • شير پاڻو جو قتل
- 121 وچ مدتي چونڊن جي ڳالھ • پارٽي ورڪرن جون شڪايتون
- 125 چونڊن جو اعلان • خوشامدين جي فوج

- 136 • ڪامورا شاهي ۽ عوامي رابطو
- 133 • چونڊون ٿيون، ڏانڊلي جا الزام • اتحاد جي ليڊرن جي گرفتاري
- 141 • ڏانڊليءَ جو تاثر • ڀُٽي جي ڳڻتي • ائين چوڻو؟
- 147 • جزوي مارشل لا • ڳالهين تي رضامندي
- 152 • غير ملڪي هٿ جي ڳولا • لاڳاپن جون نئون دروازو
- 157 • ايٽمي پلانٽ • ڊاڪٽر قدير
- 162 • ڳالهين جو انتظار • ٺاهه جي طرف سفر • ڪر جي مقرري
- 172 • آخري فيصلو • اصغر خان جي هوڏ
- 179 • ريفرنڊم جي تجويز ’آپريشن فيئر پلي‘ • معزولي ۽ گرفتاري
- 185 • ڀُٽي خلاف ڪيسن جي تياري • غير سياسي بلدياتي چونڊون
- 191 • اسلامي نظام آڻڻ جو وعدو • هٿ ڪپڙ ۽ ڦٽڪن جون سزائون
- 197 • ائين چوڻو؟ • گهڻيون راهون
- 202 • ضمانت تي رهائي • مقدمو فيصلو • ڦاسي
- 210 • آخري گهڙيون
- 223 • هڪ پر آشوب دور • مستقبل لاءِ اميد افزا ماحول
- 230 • ڀُٽي کي مارڻ جو فيصلو ڪڏهن ٿيو؟ • سياستدانن جون مٿون
- 239 • ڀُٽي دور جا چند چهره
- 240 • حنيف رامي
- 242 • ڊاڪٽر مبشر حسن
- 243 • جي اي رحيم
- 244 • اجمل خٽڪ
- 246 • سردار عطاءُ الله مينگل
- 248 • غلام مصطفيٰ جتوئي
- 250 • خان غفار خان
- 252 • خان عبدالولي خان
- 253 • پير پاڳارو
- 256 • نواب اڪبر بگٽي
- 260 • اصغر خان
- 262 • مولانا شاه احمد نوراني
- 263 • حيات محمد شير پاؤ
- 264 • حفيظ پيرزادو
- 265 • ممتاز علي ڀٽو
- 267 • مولوي مشتاق حسين

ٻه اکر

سال 2008ع ۾ منظر عام تي آيل منهنجي ڪتاب 'تقسيم ڪان تقسيم تائين' ۾ اهو ٻڌايو هئس ته پاڪستان جي سياسي تاريخ لکڻ وقت اهو خيال هئو ته ان وقت تائين جا واقعا هڪ هنڌ جمع ٿي سگهن. پر جڏهن پنهنجون گڏ ڪيل هزارين ڪلپنگس، تبصرن، اداري ۽ نوٽس ڪٿي ان کي لکڻ جي ڪوشش ڪيم ته (1947ع) کان بنگلاديش (ڊسمبر 1971ع) نهڻ تائين جا واقعا هڪڙي ضخيم جلد ۾ اچي سگهيا. هڪ اخبار واري لکندڙ جي حيثيت ۾ اها منهنجي ڀرپور ڪوشش رهي ته اختصار ڪار ڪم وٺان پر اهو اختصار ڪهڙي ڪم جو جنهن ۾ بنيادي حقيقتون بيان نه ڪري سگهجن. تنهنڪري اهو فيصلو ڪيو هئس ته تاريخ جي باقي رهيل حصي کي به ٻئي جلد ۾ آڻي ۽ شايع ڪجي، تنهنڪري هيءُ ڪتاب 'ٻئي ڪان ضياء تائين' اوهان جي هٿن ۾ آهي. مون کي اندازو هئو ته اهي سمورا واقعا ٻئي جلد ۾ به ڪونه اچي سگهندا تنهنڪري ٽيون جلد به آڻڻو پوندو. اها ٻي ڳالهه آهي ته ان جلد ۾ واقعن بيان ڪرڻ جي Cut off line ڪٿي هجي.

تاريخ نويسي سان جيڪا جڻ پوري دنيا ۾ ٿي آهي تهڙي ڪنهن ٻئي موضوع سان ڪانه ٿي آهي. پاڪستان جي تاريخ ۾ ته وري اهو ويل ڪجهه گهڻو ئي وهليل آهي ته هر ماڻهو واقعات کي پنهنجي زاويي ۽ رنگين شيشن سان ڏٺو آهي ۽ هر اهو واقعو جنهن ۾ سندس (مورخ) پسند شامل ناهي انهيءَ کي يا ته بنهه گر ڪيو ويو يا وري اهڙيءَ طرح مسخ ڪيو جو خبر نٿي پئي ته هن واقعي جا

محركات ڇا هئا، پردي پويان ڪهڙا ڪردار هئا يا وري هن واقعي جو مطلب ڪهڙو هئو. انهيءَ سلسلي ۾ ايوب خان جي مارشل لا ۽ پوءِ زوري مڙهيل بنيادي جمهوريت واري حڪومت (آڪٽوبر 1958ع - مارچ 1969ع) دوران سنڌ ۾ هڪ فوجي ايڊمنسٽريٽر طور آيل ڪمانڊر، برگيڊيئر (ان وقت) ٽڪا خان جي چئن ستن جي هڪ حڪم سان اسڪولي نصاب مان سنڌي ٻولي پڙهڻ ڪڍيو ويو ۽ ظلم ته اهو آهي ته انهيءَ هاڃي تي ٿيندڙ ردعمل کي نه ڇاپڻ جي اجازت هئي نه وري ڪنهن ان کي ڊيبل لفظن ۾ منظر عام تي آڻڻ جي ڪوشش ڪئي.

انهيءَ صورتحال لاءِ ڪير ذميوار آهي، تاريخ ساز يا تاريخدان، اهو فيصلو به انهيءَ مورخ کي ڪرڻو آهي، جيڪو بعد ۾ تاريخ رقم ڪرڻ ۾ مصروف ٿي وڃي ٿو. هن ويڇاري لاءِ اها گهڙي ڏاڍي اذيت ناکه ٿئي ٿي جڏهن هو گوڏا کوڙي لکڻ شروع ڪري ٿو. اذيت ناکه هن ڪري جو واقعن کي هو معروضي طور بيان نٿو ڪري سگهي. ڇاڪاڻ ته ان ۾ صاحب اقتدار جا اهڙا قدم به هوندا آهن جن ۾ اجتماعي مفاد بدران ذاتي مقاصد مطلوب هوندا آهن. شاعر ته مثيلون استعمال ڪري پنهنجي ڳالهه چئي وڃي ٿو، پر ان ۾ وري اهو ظلم آهي ته اهي سمجهڻ لاءِ ان وقت جي تاريخ ۽ واقعات جي تسلسل ۾ ويڇو پئي ٿو، پر تاريخ نويس کي اهو پس منظر ئي ته بيان ڪرڻو هوندو آهي، جيڪو هر صاحب اقتدار انفرادي طور يا اجتماعي طور عام ڪرڻ نه ٿو گهري هن سلسلي ۾ تاريخ مظهر شاهجهاني جو مثال ڏئي سگهجي ٿو پر هن لکندڙ کي خبر هئي ته هو ان تحرير ۾ بيان ڪندو ته بادشاهه/گورنر جي ظلم کان بچي نه سگهندو. اها ٻي ڳالهه آهي ته تمام گهڻي عرصي کانپوءِ اها تحرير حاصل ٿي ۽ گذريل صدي ۾ ان کي منظر عام تي آندو ويو. ويجهڙو واري عرصي ۾ صدام حسين ۽ شهنشاهه ايران جا مثال ڏيئي سگهجن ٿا جن هر طرح عوامي ردعمل ڊپايو. ايسٽائين جو هڪ ڏينهن انهيءَ ردعمل انقلاب جي صورت اختيار ڪري ورتي.^{*} صدام حسين به اهو ئي ڪندو هو.

پاڪستان ۾ به حالتون انهيءَ کان ڪي مختلف ڪونه رهيون آهن. عام آواز

^{*} شهنشاهه ايران ته هڪ فورس 'ساوڪ' جي نالي قاتل ڪري رکيو هئو جيڪو آڻ ٿي پهر پنهنجن مخالفن جي نشاندهي ڪرڻ، اغوا ڪري انهن کي ماڻ ڪرائڻ ۾ رڌل رهندو هو. اغوا ڪرڻ، کين معذور ڪرڻ يا قتل ڪرڻ عام سڙائون هونديون هيون. موجوده اسلامي حڪومت انهن اقدام جي ردعمل طور وجود ۾ آئي.

کي دٻائڻ لاءِ مختلف حڪومتن ڪهڙا ڪهڙا ظلم نه ڪيا. ون يونٽ جي آڙ ۾ اخبارن تي پابنديون عائد ڪيون ويون، انهيءَ حد تائين جو اخبارن جي پيشاني تان سنڌ جو نقشو راتورات هٽايو ويو. سچ رپورٽ ڪندڙ اخبار وارن کي جيل جون هوائون ڪاريون ويون، اخبارن کان نقد ضمانتون طلب ڪيون ويون، هنن تي اشتهارن جي ذريعي مالي دٻاءُ وڌا ويا. جن اخبار وارن اديبن ۽ شاعرن کي آزاد خيال سمجهيو ويو تن جي سرڪاري ادارن ۾ داخلا ۽ نالو وٺڻ تي پابندي عائد ڪئي، انهيءَ حد تائين ته شيخ اياز جي ڪلام کي ريڊيو پوءِ ٽيليويزن تان نشر ڪرڻ تي پابندي هئي.

ڳالهه ايستائين نه ٿي ڪٽي، گهڻن جي آواز بلند ڪرڻ لاءِ کين زندگيءَ تان هٿ ڌوڻو پيو. انهيءَ سلسلي ۾ حسن ناصر، نذير عباسي، حميد بلوچ جا مثال سياسي ڪارڪنن جي دلين ۾ اڃا تازا آهن.

اهي ئي تاريخ جون حقيقتون آهن، جن راقم کي رڪارڊ ڪرڻ لاءِ راغب ڪيو. هن ڪري نه ته انهن ۾ بادشاهن، حڪمرانن، ٻين اقتدار جي صاحبن جي تعريف جا گيت ڳايا وڃن پر هيءُ ته حقيقتون اڳيان اچن ۽ رڪارڊ درست رهي. راقم کي معلوم آهي ته تاريخ جا ڪيئي اهم شاهد گم ٿي چڪا آهن، ڪجهه ميسارجي چڪا آهن ۽ جيڪڏهن باقي بچيل رڪارڊ کي محفوظ نه ڪيو ويو ته ايندڙ نسلن کي اسان ڪجهه پيش نه ڪري سگهنداسين.

هيءُ ته آءُ اڳ به چئي چڪو آهيان ته هڪ اخبار واري ۽ هڪ پروگريسو اديب جي حيثيت ۾ مون گهڻا مٿا واقعا پنهنجي زماني ۾ ڏٺا يا وري انهن کي ڇاپڻ دوران نظر آيا، ۽ انهن کي معروضي طريقي ۾ رڪارڊ ڪرڻ دوران به حقيقت جو دامن هٿان ڪونه ڇڏيو آهي.

حتيٰ الوسع ڪوشش ڪئي آهي ته واقعا جيئن رونما ٿيا آهن انهن کي ائين ئي بيان ڪجي پر حقيقتن جي اظهار ۾ ڪا سهو رهجي ويئي هجي ته ان جي نشاندي ڪرڻ لاءِ راقم شڪر گذار رهندو.

هن ڪتاب جي تياريءَ ۾ راقم جا پنهنجا نوٽس، هزارين اخباري ڪلپنگس ۽ ذاتي يادون مددگار ثابت ٿيون پر انهيءَ سان گڏ هنن تحريرن به مدد ڪئي: صاحبزاده فاروق علي خان - جمهوريت صبر طلب، ڪرنل رفيع الدين - بھو ڪے آخری 323 دن، روڻيداد خان - پاڪستان انقلاب ڪے دہانے پر، ڪوثر نيازي - اور لائين ڪٽ گئي، ستيش ڪمار - دي نيو پاڪستان، سيد شبير حسين - ايوب، ضيا اينڊ پٽو.

رشيد بت - کال کوٹھری سے ذوالفقار علی بھٹو کی آخری تحریر.

هي ڳالهه راقم راڳ به چئي چڪو آهي ته موضوع جي لحاظ کان پاڪستان ۾ هي ڪا آخري تحرير نه هوندي البتہ سنڌ ۽ سنڌي ٻوليءَ ۾ اهڙو ڪوئي ڪتاب منظر عام تي ڪونه آيو آهي. ڳوڙهي اڀياس ۽ بهتر کان بهتر جي تلاش هميشه رهي ٿي، تنهن لحاظ کان هن ۾ ڪا خامي رهجي ويئي آهي ته ان جي نشاندہي جي آجيان ڪئي ويندي.

شيخ عزيز

ڪراچي.

پهرين فيبروري 2011ع

• ڪال ڪوٺڙي مان لکيل خط • حالتن جو تسلسل

پنجين جولاءِ 1977ع جي صبح ويل جڏهن ڀٽي صاحب کي سهالا نيو پئي ويا ته ٻي اين اي جي ليڊرن کي خبر هئي ته ڇا ٿيڻ وارو آهي. ڀٽي کي ڪجهه وڌيڪ ئي اندازو هو. هن جي اکين آڏو اهي سمورا منظر اچي چڪا هئا جيڪي ان کانسواءِ ماڻهن کي نظر آيا يا مولوي مشتاق حسين ڀٽي صاحب کي موت جي سزا ٻڌائي يا 4 اپريل 1979ع تي هڪ جملي ڪيس ۾ ڦاسائي ڦاسي گهاٽ تي هڪ عظيم ليڊر جي سر کي سڃاڻي رکيو ويو.

وقت جي اها ڌارا وهڻي هئي. سال 1978ع ۾ جڏهن هو ڪال ڪوٺڙيءَ جي هڪ سرد رات گذاري رهيو هئو ته هن پنهنجي پياري ڌيءَ بينظير ڀٽو کي خفيه طريقي ۾ هڪ خط لکيو جنهن ۾ ڪجهه هن طرح چيل هئو:

”آءٌ توکي پنهنجي جذبات جو هڪ تحفو پيش ڪريان ٿو. جهڙيءَ طرح مون جدوجهد ڪئي آهي، تون ان کان وڌيڪ ڪندين. تنهنجون تقريرون منهنجين تقريرون کان وڌيڪ متاثر ڪندڙ هونديون. تنهنجي ڪمٽمينٽ به اهڙي ئي هوندي. هن ساري جنگ ۾ نوجوان عنصر ۽ عزيمون کان وڌيڪ هوندو. تنهنجا فيصلا مون کان وڌيڪ بهادرانه هوندا. آءٌ پنهنجن انهن سمورين تمنائن کان وڌيڪ ئي تنهنجي سپرد ڪريان ٿو.“

ڪال ڪوئڙيءَ مان لکيل هيءُ مختصر خط به پنهنجي طور تي اها ئي پيشن گوئي واري اهميت رکي ٿو جهڙيءَ طرح هن پنهنجي لاءِ 5 جولاءِ واري صبح ڪئي هئي.

تاريخ جي هيءُ هڪ ڌارا آهي، جنهن ۾ ڀٽو صاحب، مس بينظير ڀٽو ۽ اسان مان هر هڪ وهي رهيا آهيون. ليڪن هڪ ڳالهه بنهه عيان آهي ته اسان واري هن دؤر ۾ سياست جو رخ ڪجهه ٻيو آهي. اسان پاڪستان جي اوائلي تاريخ ۾ ڏٺو ته ليڊر عوام جي پويان هلندا آهن پر هتي پهريون گهمرو ليڊر عوام جي اڳيان آهي. ڀٽو عوام کي اوڏانهن وٺي ويو، جتي هن سمجهيو ته هنن غريب ۽ ڌرتيل ماڻهن جي ڀلائي آهي. سلامتي ڪائونسل ۾ پنهنجي ڪيل هن تقرير ۾ ظاهر ڪري ٿو:

”هيءُ ڪو قدرت جو اڻ ٿر فيصلو ڪونهي ته ايشيا ۽ افرিকা جو عوام هميشه غربت، افلاس، بڪ ۽ بيروزگاري ۾ ڪاٽي.“

سال 1972ع ۾ جڏهن هو اقتدار جون واڳون سنڀالي ٿو ته هن جي آڏو اهي ئي منظر هئا. هن جو خيال هئو ته جڏهن 27 سالن جي عرصي ۾ هڪ آفيم ڪائينڊر سست قوم پنهنجي تقدير اهڙيءَ طرح بدلائي سگهي جو دنيا جا سمورا ترقي يافته ملڪ هن تي رشڪ ڪن ٿا ته پوءِ ڪهڙو ڪارڻ آهي جو پاڪستان ۾ سڀ ڪجهه هوندي به ماڻهو پن ويلن جي ماني لاءِ پريشان هجن، يا جتي پوڻا ٻه سيڪڙو ماڻهو ملڪ جي باقي 98 سيڪڙو ماڻهن جي تقدير جا مالڪ هجن. ڀٽي مرحوم جا ڪئين فيصلو هئا جن تي تجزيه نگار جيڪي تاريخ جي تسلسل جي ڄاڻ نٿا رکن، سي تبصرا ڪندي هن کي طرح طرح جي خطا بن سان ياد ڪن ٿا. هو انهيءَ عزم جي اونھائي کي ماڻي نٿا سگهن، جيڪو هن جي من ۾ چوليون هڻي رهيو هئو. هو ڀٽي جي هر فيصلي پويان خودغرضي جو عنصر ڏسن ٿا پر تاريخ ثابت ڪيو ته ڀٽو صحيح هئو ۽ تجزيه نگار غلط. ڀٽو خود غرض ڪونه هئو صرف پر عزم هئو. ملڪن جي ترقي جي راه ۾ ڪڏهن ڪڏهن اڻوڻندڙ فيصلا به ڪرڻا پوندا آهن، پوءِ ڪانئن ڪجهه سيڪڙو ماڻهو متاثر ٿيندا هجن ته اهو تسليم ڪرڻ ۾ ڪو عذر نه هئڻ گهرجي ته باقي کي فائدو ٿيندو.




وزیر خارجہ ذوالفقار علی بھٹو پاکستانی حکومت جون واگن سنپالنگ کان ٹورو عرصو اچ اقوام متحدہ جیہ سلائی
کانفرنس کی خطاب کری رہیو آھی

پتو 1970ع وارين چونڊن ۾ مجيب الرحمان کانپوءِ اولهه پاڪستان ۾ اڪثريت کڻي آيو هئو ۽ جڏهن عاقبت ناانديش ليڊر شپ جي فيصلن جي ڪري باقي بچيل پاڪستان کي بچائڻو هئو ان وقت پتو چاهي ها ته پنهنجي اڪثريت جي آڌار تي ٻين پارٽين کي نظر انداز ڪري آئين پاس ڪرائي ها ته ان جو ڪيس پورو حق هئو. پر پتو قومي سطح جو ليڊر هئو. هن چاهيو ته چئني صوبن ۽ سمورين سياسي پارٽين جي مرضي سان آئين پاس ٿئي، پوءِ پلي ان لاءِ مخالف پارٽين کي سمجهاڻ ۽ ان وقت جي ضرورت مطابق، ڪنهن وٽ هلي وڃڻو پئي ته ان ۾ ڪو نقصان ڪونهي. ۽ هن ائين ڪيو جنهن سان اهڙو سياسي ماحول پيدا ٿيو جو 1973ع وارو آئيني دستاويز اتفاق راءِ سان منظور ٿي ويو. اهو قدم پاڪستان جي تاريخ ۾ سنگ ميل جو درجو رکي ٿو.

پتو ڇا هئو ۽ هن ڇا ٿي ڪرڻ گهريو تنهن جو جواب ڏيڻ جيڪڏهن ناممڪن ناهي پر مشڪل ڏاڍو آهي. هو عجيب شخصيت جو مالڪ هئو جنهن پاڪستان جهڙي ملڪ ۾ جتي 25 سالن ۾ ٻه آئين نه ٺهي سگهيو ۽ ڪا جتادار حڪومت وجود ۾ نه اچي سگهي، اهڙو ملڪ جنهن وٽ قدرت جا سمورا وسلا هوندي به انهن کي استعمال نه ڪري سگهي، جتي وڏيرو چوڌري خان، ملڪ ۽ سردار ڪروڙين ماڻهن جي تقدير جو مالڪ بنيل هجي، جتي اقتدار جو مطلب اهو هئو ته قومي خزانن کي لٽيو وڃي، اتي پتو مسيحا ٿي اڀري ٿو. پهريون گهرو مزدور جي گهٽ ۾ گهٽ اجرت مقرر ڪرڻ، هاريءَ جي ٻارن لاءِ تعليم جو بندوبست ڪرڻ، غريب پوڙهن جي لاءِ وظيفا مقرر ڪرڻ اهڙا قدم هئا، جن ماڻهن کي پهريون گهرو اهو ٻڌايو ته حڪمران، حڪومت نه ڪندو آهي، پر انهيءَ کي هڪ امانت سمجهي فيصلا ڪندو هجي، جيڪو مزدور کي پيداوار ۾ حصيدار بنائي، جيڪو هاري کي زميندار جي ظلم کان چوٽڪارو ڏياري ۽ ايندڙ نسل جي قسمت کي محفوظ ڪرڻ لاءِ جتن ڪندو هجي، ان جو نالو ذوالفقار علي ڀٽو هئو.

سندس موت تي بحث ٿيندا رهندا پر ائين چوڻ ۾ ڪا هڪ نه هئڻ گهرجي ته هو ماڻهن سان سچو هئو ۽ اها ئي هن جي خامي ٿي آڏو آئي. پر هن عزم ۽ ذميداري جو جيڪو ٻج پوکيو، تنهن کي سندس پونين ئي اچي وڌائي وڌ ڪيو.





پڻ تعمير اتي سائيٽ جو معائنو ڪرڻ وقت مزدورن سان ڳالهائي رهيو آهي

۲ • هڪ مغالطو

دنيا جي هڪ وڏي فوجي جرنيل بسمارڪ لاءِ عموماً چيو ويندو هو ته هن چيو هو: ”صرف احمق ئي پنهنجين غلطين مان سبق پرائين ٿا، آءٌ ته ٻين جي غلطين مان لاڀ پرايان ٿو.“

هو ڪيتري حد تائين صحيح هئو تنهن جو اندازو هر باشعور شخص لڳائي سگهي ٿو پر انهيءَ ۾ ڪو شڪ ڪونهي ته ٻين جي غلطين مان سبق پرائيندڙ انهيءَ انتظار ۾ رهندا آهن ته ”اهو ڪڏهن اچي ٿو ۽ ڪيترو نازڪ ٿئي ٿو.“ انهيءَ حالت ۾ اها ڳالهه اڃا به درست آهي ته پنهنجين غلطين مان سبق حاصل ڪرڻ وڏي دانشمندي آهي.

اسان وٽ نام نهاد دانشمندن ۽ سياسي بصيرت رکندڙن جو هڪ وڏو ٽولو آهي، جيڪو اهو چئي ڳالهه تاري ڇڏيندو آهي ته قومن جي تاريخ ۾ اهڙا ڏڪندڙ واقعا ته ٿيندا ئي رهندا آهن، جيتوڻيڪ اهو دليل ڏاڍو غير منطقي ۽ اڻ سهائيندڙ ٿئي ٿو. مثلاً اسان اهو چئي سابق اوڀر پاڪستان جي عليحدگي ۽ ان جا ڪارڻ ويچارڻ کان انڪاري ٿي وڃون ٿا ته اهو بنگالين پهرين ئي چاهيو ٿي. حالانڪ شيخ مجيب الرحمان آخر تائين چوندو رهيو ته بنگالي ڌار ٿيڻ نٿا گهرن ڇا ڪارڻ ته هاڻي ته هنن کي راج ڪرڻ جو موقعو مليو آهي، بلڪ سچ هيءُ آهي ته هي اهڙو موقعو ڪونه هئو. هي موقعو اڪثريت جي فيصلي کي تسليم ڪرڻ جي جمهوري طريقي آزمائش جو هو.



21- فيبروري 1974ع تي عالمي سربرامه ڪانفرنس ڪانپور ذوالفقار علي ڀٽي، بنگلاديش جي شيخ مجيب الرحمن ۽ صدر فضل الاهي چوڌري سان گڏ

دراصل اها ئي غلطي آهي جنهن کي تسليم ڪرڻ لاءِ ڪو تيار ڪونه هئو. ايوب خان 1954ع ۾ اهو سوچيو هئو ته جيڪڏهن بنگالين جي اڪثريت تسليم ڪجي ته اولهه پاڪستان جي انهيءَ ٽولي جو ڇا ٿيندو جيڪو محلاتي سازشن جي نتيجي ۾ هميشه اقتدار جي ايوانن ۾ رهندو ٿي آيو. انهيءَ ۾ شڪ ناهي ته ايوب خان پنهنجي حيثيت جو فائدو وٺندي اولهه پاڪستان جي چند لالچي ڪامورن ۽ سياستدانن سان گڏجي ون يونٽ اسڪيم انهيءَ ڪري ناهي ته هو اقتدار ۾ رهن ۽ پاڪستان جي سمورن وسيلن کي پنهنجي مفاد وٽان استعمال ڪندا رهن. پر انهيءَ اسڪيم جي پاڙن کي لوھ جي پتين سان محفوظ ڪرڻ ۾ مفاد پرست سياستدانن ۽ ڪامورن جو به ساڳيو هٿ هئو.

آگسٽ 1969ع ۾ صدر جنرل يحيٰ خان جڏهن ڪائونسل آف منسٽرز بنائي تڏنهن انهن ۾ هڪ رٽائرڊ جنرل شير علي خان به هئو. هن جي باري ۾ سڀني کي اها ڳالهه معلوم آهي ته هن جو لاڙو ساڄي هٿ جي پارٽين ڏانهن هئو ۽ هو مجيب ۽ ڀٽي ٻنهي جا نالا وٺڻ پسند ڪونه ڪندو هئو. بلڪ هو ڀٽي کي غنڊو ۽ مجيب کي شاونست ڪري سڏيندو هئو. هڪ گهمري ته چيائين ته صدر صاحب کي چوڻو پوندو ته ٻنهي کي بند ڪري ورنه ڏاڍي گزبڙ ٿي پوندي.

هتي هي ڳالهه نوٽ ڪرڻ گهرجي ته حڪومتن جي اندر ڪهڙي قسم جون ڦوٽون پيدا ٿينديون آهن، مثلاً يحيٰ خان اڃا صدر هئو. هن اوڀر پاڪستان جي تعطل ڏور ڪرڻ لاءِ هڪ آئين جو خاڪو به تيار ڪيو. انهيءَ آئين ۾ هڪ صدر (جيڪو غالباً پنهنجي لاءِ سوچيو هئائين) ۽ ٻه نائب صدر يعني هڪ مجيب الرحمان ۽ ٻيو ذوالفقار علي ڀٽو هجي. هن سوچيو ته آئين ڪرڻ سان بنگالين جي اڪثريت وارو معاملو ٿري ويندو ۽ ڀٽي کي راضي ڪري پنهنجو اقتدار وڌيڪ جاري رکندو. آئين سوچڻ ۾ هو پليل هئو. کيس شايد اهو وسري ويو هئو ته عوامي آڀار ڇا ٿيندو آهي ۽ ان کي دنيا جي ڪا به ڇاپ روڪي نٿي سگهي، ۽ اها به ڳالهه سمجهه ۾ ڪونه آيس ته دورن خان به ڪجهه ٿي سگهي ٿو.

بهر حال، ٿيو هيئن ته يحيٰ خان 18-ڊسمبر 1971ع تي پنهنجي مجوزہ آئين جو خاڪو اخبارن کي هن مشوري سان جاري ڪري ڇڏيو جيڪو ستين

بجي شام کان اڳ ۾ ڇاپيو نه وڃي ۽ نه وري ان کي نشر ڪيو وڃي.[†] اهي ايمبارگو
 ٿيل خبرون سرڪاري ۽ غير سرڪاري نيوز ايجنسين کي به جاري ٿي ويون. شام
 جو پوري ست لڳي پنجن منٽن تي شروعاتي اناٽونسمينٽ ۽ ان کان پوءِ ريڊيو ۽
 ٽيليويزن تان اوچتو اهو بيان واپس ورتو ويو. اهو ڪنهن جي حڪم تي واپس ورتو
 ويو سو گهڻو عرصو راز ڪونه رهيو پر تاريخ جي اٽل پٿل، خاص ڪري پاڪستان
 جي سياسي مورخن موجب اهو هڪ ننڍي انقلاب کان گهٽ ڪونه هئو ڇاڪاڻ
 ته يحيٰ خان ان وقت ڪمانڊر انچيف به هئو. اهڙي ڪمانڊر انچيف ۽ صدر جي
 حڪم هوندي اهو اعلان واپس ٽٽي تنهن جو مطلب هر ڪو سمجهي سگهي ٿو.
 هن واقعي بابت برگيڊيئر اي آر صديقي جيڪو ان وقت باوردي فوجي
 آفيسر هئو تنهن هڪ طريقي ۾ ذڪر ڪيو آهي:

”... جڏهن هيءُ سمورو ڪم پورو ٿي ويو، تڏهن مون جنرل گل حسن
 (جيڪو ان وقت منهنجي ويجهو ٿي پشاور روڊ تي سي جي ايس هائوس ۾ ترسيل
 هئو) تنهن کي فون ڪيو ته هن چيو ته جلدي هليو آءٌ، تنهن ڪري آءٌ پنڌ ٿي
 نڪري پيس. آءٌ جڏهن سي جي ايس هائوس جي ڊرائنگ روم ۾ داخل ٿيس ته ان
 وقت گهر جي مالڪ سان گڏ سمورو ڊرائنگ روم مهمانن سان ڀريل هئو. ايئر
 مارشل رحيم خان، ان وقت جي پي آءِ اي جو سربراھ جناب شاڪر الله دراني هئو
 ۽ ان وقت هڪ رٽائرڊ ليفٽيننٽ ڪرنل نصرالله خان (جيڪو ان وقت هوٽل انٽر
 ڪانٽينيٽل جي راولپنڊي جو مئنيجر هئو) به موجود هئو. انهيءَ کانسواءِ چند
 جونيئر آفيسر به موجود هئا. دراني صاحب کانسواءِ باقي سمورن حضرات کان آءٌ ۽
 هو مون کان چڱيءَ طرح واقف هئا. انهيءَ ڪري مزيد تعارف جي ضرورت ڪانه
 هئي. البتہ دراني صاحب سان منهنجو تعارف خود ڪرايو ويو. منهنجي اوچتو
 پهچڻ ۽ سلام دعا جي ڪري ڳالهه ٻولھ ۾ جيڪو تعطل آيو سو ختم ٿيو ۽
 ڳالهيون وري شروع ٿي ويون.

”موضوع پتي کي اقتدار ۾ آڻڻ جو هئو ۽ دراني وڏي واڪي انهيءَ جي
 مخالفت ڪري رهيو هئو. منهنجي سامهون جيڪا ڳالهه هن چئي سان ڪجهه هن
 ريت هئي:

[†] اخباري ٻولي ۾ هن کي Embargo چيو ويندو آهي.

گل توکي خبر ناهي ته ڪهڙي ماڻهو سان تنهنجن ناتو
 پيو آهي. هيءُ ماڻهو جنهن جو نالو پتو آهي سو اقتدار
 ۾ ايندي ئي پهرين توکي Fixup ڪندو. انهيءَ
 کانپوءِ فوج کي. تون نيڪ ڄاڻين ٿو. نيٺ تون ڇا ٿو
 چاهين ۽ ڪرين ڇا پيو؟“

دراني جي مشوري جو جواب دراني پنهنجي خاص ادا سان اهو ئي ڏنو جيڪو
 هو ايئر مارشل ايمر کي ڏيئي چڪو هئو. هن چيو: شاڪر، انهيءَ کانسواءِ واه به
 ڪهڙي آهي؟“

ايتري ۾ ٽيليفون جي گهٽتي وڳي ۽ جنرل گل حسن جي استاف آفيسر
 رسيور تي هٿ رکي جنرل گل حسن کي چيو. ”سر اوهان کي صدر صاحب ياد
 ڪري رهيو آهي. اوهان هاڻي ئي هليا وڃو.“ ۽ ان کانپوءِ جنرل گل حسن هليو ويو
 ۽ پويان قصو اڌ ۾ رهجي ويو.*

چيو وڃي ٿو ته جڏهن به پراڻا جنرل پاڻ ۾ ملندا هئا ته اها ڳالهه ضرور زير
 بحث ايندي هئي ته ڇا ڪي آخر ڪار ڪنهن اقتدار جي گاديءَ تي ويهاريو. اها
 ڳالهه گهڻو عرصو راز نه رهي.



* برگيڊيئري آر صديقي، جنگ ڪراچي، 5- اپريل 1984 ع

۳

• اوڀر پاڪستان تي بحث • حمود رپورٽ ڪيڏانهن ويئي؟

جڏهن ذوالفقار علي ڀٽو رهيل ڪهيل پاڪستان کي ٻيهر منظم ۽ فعال ڪرڻ ۾ رڌل هئو تڏهن کان ملڪ ۾ هڪ نئون بحث شروع ٿي ويو. نيٺ اوڀر پاڪستان جو ڌار ٿيڻو؟ ڇا اهو صرف بنگالين جو فيصلو هئو يا ان ۾ اولهه پاڪستان جي سياستدانن جي ناڪامي ۽ ڪوتاهي به شامل هئي؟ آيا هيءَ سياسي شڪست هئي يا فوجي، يا ٻئي ڌرين هڪ جيتريون ذميدار هيون؟

سياستدان ۽ بيوروڪريٽ انهيءَ بحث ۾ رڌل رهيا ته چند ڏينهن ۾ (22 ڊسمبر 1972ع) ان وقت جي شهري مارشل لا ائڊمنسٽريٽر ۽ صدر ذوالفقار علي ڀٽي ان وقت جي چيف جسٽس حمود الرحمان جي اڳواڻيءَ ۾ هڪ ڪميشن جوڙي ڇڏي جنهن جو مقصد اهو هئو ته 14-ڊسمبر 1971ع جي شڪست جي تحقيقات ڪري ان جي ذميواري جو تعين ڪري بهرحال، انهيءَ حڪم سان ماڻهن جو چوپٽل ختم نه ٿيو البت هڪ حقيقت جيڪا ماڻهن جي چهرن مان ظاهر پئي ٿي سان هئي نااميدي هڪ اهڙي قسم جي نراسائي ڏسجڻ ۾ پئي آئي ته آخر تاريخ جي سڀ کان وڏي سرينڊر جي لاءِ ڪو ته ذميدار آهي.

انهيءَ خيال کان (سابق) اوڀر پاڪستان جي انهيءَ سموري روداد تي هڪ سرسري نظر وجهڻ ضروري سمجهجي ٿو.

اها ڳالهه 64 سالن جي تاريخ مان ظاهر ٿي چڪي آهي ته اولهه پاڪستان ۾

لالچي ڪامورا شاهي ۽ اقتدار جي بکين سياستدانن جو هميشه هيءَ نظريو رهيو آهي ته هو حڪومت ڪرڻ لاءِ پيدا ٿيا آهن ۽ بنگالين جي اڪثريت ڪا معنيٰ ڪانه ٿي رهي. اها ئي اقتدار جي هوس هئي جنهن جي ڪري اولهه پاڪستان جي نئين صوبن جي مرضيءَ جي ابتڙ اولهه پاڪستان کي ون يونٽ ۾ بدلايو ويو ۽ اوڀر پاڪستان جي عددي اڪثريت کي اقليت ۾ بدلائڻ لاءِ نام نهاد Parity وارو فارمولو وضع ڪيو ويو. بهرحال، انهن سمورين شين گڏجي بنگالين جي دلين ۾ عجيب احساس محرومي پيدا ڪري وڌو جنهن اڳتي هلي بنگلاديش جي صورت ۾ عملي شڪل ورتي، پر انهيءَ ۾ فوجي ڪارروائي به برابر ڪردار ادا ڪيو. هن ڳالهه جو ذڪر ڪرڻ لاءِ هڪ سرسري جائزو غير مناسب نه ٿيندو.

اوڀر پاڪستان ۾ فوجي ايڪشن^{*} 25 مارچ 1971ع تي شروع ڪيو ويو ته جيئن اوڀر پاڪستان ۾ حڪومت جو اقتدار بحال ٿي سگهي ۽ اهي عوامي ليگ جا ليڊر گرفتار ڪري سگهجن جيڪي اتي متوازي حڪومت هلائي رهيا هئا. هن قدم ۾ اهو به ضروري هئو ته بنگال جي ريگيولر فوجين ۽ پوليس وارن کي غير مسلح ڪيو وڃي، جيڪي عوامي ليگ جي چوڻ تي ”سياسي ماحول کي خراب ڪري رهيا هئا“.

بنگال ۾ ان وقت فوج جو تعداد هڪ پيڊل ڊوزن هئو جنهن ۾ چار پيڊل برگيڊس هيون. هي برگيڊس ڍاڪا، جيسور، رنگپور ۽ ڪومپلا ۾ ترسيل هيون. هن جو مطلب هيءُ هئو ته هنن برگيڊس ۾ پندرهن پيڊل بتالين هيون جن مان پنج ايسٽ بنگال جون هيون. هنن کي وڌيڪ مضبوط ڪرڻ لاءِ 27 فيبروري ۽ پهرين مارچ 1971ع جي درميان ٻه وڌيڪ پيڊل بتالين اولهه پاڪستان مان روانيون ڪيون ويون.

جيئن فوجي ايڪشن شروع ٿيو تيئن اوڀر پاڪستان جي ماڻهن ۽ ملازمن، پوليس وارن ۽ فوجين سخت مزاحمت شروع ڪري ڏني. انهيءَ ۾ گهڻائي فوجي مارجي ويا پر پوءِ اپريل جي وچ ڌاري گهڻا ”آزاد“ ڪرايا ويا. انهيءَ جي دوران اوڀر پاڪستان ۽ هندستان جي سرحد تي پارٽي سرحدي پوليس جي چرپر نظر اچڻ لڳي.

انهيءَ دوران 31 مارچ 1971ع تي پارٽي لوڪ سڀا هڪ ٺهراءُ پاس ڪري

^{*} 1971ع ۾ انڊوپاڪ واران دي ايسٽ ونگ سرڊار ايف اي تودي دي نيشن. لاهور 14 ڊسمبر 1994ع

اوپر پاڪستان جي ماڻهن کي يقين ڏياريو ته هنن جي جدوجهد ۽ قربانين جي ازالو لاءِ هندستان جو عوام پوري همدردي رکي ٿو ۽ سندن مقصد جي حصول ۾ سندن پوري مدد ڪندو. ڀارتي ڪابينا 28 اپريل تي هندستاني فوج جي سربراه جنرل مانڪ شا کي چيو ته هو اوڀر پاڪستان تي مڪمل حملي جي رٿا تيار ڪري ۽ ان تي عمل ڪري جنرل مانڪ شا ڪابينه کان مهلت گهري ته جيئن هو ان لاءِ نئين حڪمت عملي تيار ڪري ۽ صورتحال مطابق نئين formations جي مشق ڪري سگهي. انهيءَ گذارش کي ڪابينه قبول ڪري ورتو.

ميٽنگ کان پوءِ ڀارتي فوج اوڀر پاڪستان تي مڪمل حملي جون تياريون شروع ڪري ڏنيون ۽ هن حملي لاءِ اهو طئي ڪيو ويو ته اهو چوماسي وارين برساتن کانپوءِ خشڪ موسم ۾ ڪيو وڃي. مڪتي باهني شهرن کان وٺي ڳوٺن ۽ واهن تائين شروع ٿي ويئي هئي. هيءَ ڪم ڀارتي فوج پنهنجي هٿ ۾ ڪنيو. ان وقت تائين ايسٽ پاڪستان رائيفلز ۽ ايسٽ پاڪستان ريجمينٽ جن کي حڪومت ملڪ دشمن قرار ڏيئي ڇڏيو هئو. تن کي نئين مقصد لاءِ سکيا ڏني پئي ويئي. انهيءَ کان سواءِ اسي هزار اهڙا گوريلا تيار ڪرڻا هئا جيڪي ايسٽ پاڪستان رائيفلز مان نڪري چڪا هئا. انصارن جي به صرف مدد ئي نه ڪرڻي هئي پر انهن جي جانبان جي فوج تيار ڪرڻي هئي. انهن سڀني اقدام کان علاوه اوڀر پاڪستان جي چوڌاري جيڪي رستا هندستان سان ڳنڍين ٿا تن کي به ٻيهر قابل عمل بنائڻ جي ڪم کي هٿ ۾ ڪنيو ويو. انهيءَ حد تائين جو چوماسي برساتن ۾ به اهو ڪم جاري رهيو.

اولهه پاڪستان جي حڪمرانن کي اهي سڀ ڳالهون معلوم هيون ۽ اهو به معلوم هئو ته انهن سمورن ڪمن جي وچ ۾ هندستاني فوج پنهنجين رزرو فوجين کي گهراڻي ورتو جيڪي برساتن کان اڳ ۾ پهچي ويا. انهيءَ وقت هندستاني سرحدي فوج مڪتي باهني جي رضاڪارن کي تربيت ڏيئي رهي هئي جيڪا ڀارتي رزرو فوجين جي ايندي ئي انهن جي حوالي ڪئي ويئي ۽ اها سندن ذميواري ڍاڪا جي شڪست کانپوءِ به جاري رهي. هن سموري جدوجهد ۾ مسلح فوجن (پوليس سميت) جون موڪلون بند ڪيون ويون. دهلي کان وٺي ڍاڪا تائين فوجين جي فارميشن تربيت جاري رهي جيڪا نومبر تائين جاري رهي. انهيءَ وچ ۾ خبر ناهي ته فوجين ۽ رضاڪارن کي ڪيتري مالي ڪشش ڏني ويئي ته جيئن فوجين ۽ آفيسرن جو حوصلو بلند رهي. هنن ۾ اها ڳالهه به شامل هئي ته

جيڪڏهن ڪنهن رضاڪار يا فوجي جو 'جنگ' جي دوران موت ٿي وڃي ته هن جي زير ڪفيل خاندان يا ٻارن جو ڇا ٿيندو. ائين پئي لڳو جڻڪ هندستان هڪ مڪمل جنگ ڏانهن وڃي رهيو هئو ۽ هن سموري مسئلي جي ڪنهن سياسي حل جي ڳولا واري ڪنهن کي به ڪوشش ڪي ٻڌڻ ۽ ان ۾ ڀاڱي ڀاڱيواري ٿيڻ لاءِ تيار ڪونه هئو.

هندستان کي به خطرو هئو. ڪٿان: چين جي ممڪن حملي کان بچڻ لاءِ حفظ ما تقدم جي طور هن 9-آگسٽ 1971ع تي روس سان "دوستي ۽ تعاون جو معاهدو" ڪري ڇڏيو. هن ٺاهه جا لفظ ڪجهه هيئن هئا ته هن ٺاهه ۾ شريڪ ٿرڻ مان ڪنهن به هڪ کي جارحيت جو خطرو ٿيو ته ٻئي ملڪ هڪ ٻئي جي مدد ڪندا. اهو معاهدو اڃا تڏو ته ڀارتي وزيراعظم انڊرا گانڌي به ٽڪڙا بين الاقوامي دورا ڪري ورتا. هندستان جي نڪتہ نظر کان اهي ٻيئي دورا ڏاڍا اهم هئا. پهريون دورو سيپٽمبر ۾ روس جو ڪيائين ۽ آڪٽوبر-نومبر ۾ بيلجيم، آسٽريليا، اولهه جرمني، فرانس، برطانيا ۽ آمريڪا جو ڪري آئي. هي دورا 13-نومبر تائين جاري رهيا. هنن دؤرن کان پوءِ هندستان کي پڪ ٿي ويئي ته جنگ جي صورت ۾ پاڪستان کي ڪا امداد نه پهچندي هن وقت تائين پاڪستان جي جاسوسي کاتن کي به خبرون پهچنديون رهيون ته هندستان ڇا پيو ڪري پر وڏي ڏکي ڳالهه اها هئي ته پاڪستان اهڙي چوڪيني ۾ ڦاٿل هئو جو نه اندروني طور ۽ نه وري بين الاقوامي سطح تي ڪجهه ڪري پئي سگهيو.

اولهه پاڪستان ۾ ماڻهو ڏاڍا مايوس ٿي ويا هئا ڇاڪاڻ ته هنن تائين صحيح خبرن پهچڻ جو ڪو ذريعو ڪونه رهيو هئو جيڪي ڪجهه هئو سو بي بي سي هئو. هتي هيءَ ڳالهه ٻڌائڻ ضروري سمجهان ٿو ته بي بي سي يا اهڙن ملڪن يا معاشرن جا ابلاغي ذريعا پنهنجا مفاد رکن ٿا. انهيءَ ۾ ڪو شڪ ڪونهي ته ان وقت تائين پاڪستان جا ننڍا صوبا، ڏاڍي ڏکي دور مان لنگهي رهيا هئا پر انهيءَ جواهو مطلب ڪونهي ته هنن ۾ ڪا 'بيداري' ڪونه هئي. هو انهيءَ وقت به ايترا سجاڳ هئا جيترا اوڀر پاڪستان جي آزاديءَ کان پوءِ.

مارچ ۾ مڪتي باهني، هندستاني فوج جي مدد سان ڏاڍو اڳتي وڌي ويئي. هاڻي اها ڳالهه ڪا راز ڪانه رهي هئي ته مڪتي جا رضاڪار ڪهڙي تيڪنيڪ استعمال ڪري رهيا هئا. ڀارتي فوجي، شهري ڪپڙن ۾ مڪتي جي ورڪرن سان گڏ پاڪستاني فوج ۽ رضاڪارن سان وڙهي رهيا هئا جنهن ڪري پهريون نتيجو

اهو نڪتو ته پاڪستاني فوجن ۾ مرڻ وارن جو انگ وڌڻ لڳو.

نومبر شروع ٿيندي ئي خشڪ موسم جي ابتدا ٿي ۽ اها ئي موسم هندستاني فوج جي سربراه پنهنجي حملي لاءِ منتخب ڪئي هئي. هن سرحدي پٽي سان ڪجهه علائقن تي قبضو ڪري ورتو ۽ اتي پنهنجون سرگرميون تيز ڪرڻ لڳو ته جيئن پاڪستاني فوج کي اهو شڪ رهي ته اها سرگرمي ڪٿان ٿي رهي آهي.

ايڪيهين نومبر تي هندستاني فوج ڏکڻ-اوڀر علائقي جي شهر غريب پور تي قبضو ڪري ورتو جيڪو علائقو اوڀر پاڪستان ۾ ڇهه ڪلوميٽر اندر هئو. 24 نومبر تي ڀارتي وزيراعظم اندرا گانڌي لوڪ سپا کي ٻڌايو ته هندستاني فوج پنهنجي بچاءَ ۾ اوڀر پاڪستان اندر داخل ٿي وئي آهي. هنن جي حملي ۾ اٿاه فوج ۽ هوائي فوج جا 11 اسڪواڊرن استعمال ڪيا پئي ويا. جيڪي روز 12 حملا ڪرڻ لڳا. ڇهين ڊسمبر تائين هنن ڍاڪا هوائي اڏي کي تباهه ڪري مڪمل بالادستي اختيار ڪري ورتي. جنهن ڪري پاڪستان ايئر فورس پهچي ڪا ڪارروائي نه ڪري سگهي. پاڪستاني فوج جي گرائونڊ فائر ۽ هوائي لڙائي ۾ هندستان جا 24 جهاز ڪم آيا، ٻيو سمورو آرماڙ سلامت رهيو.

ان کانپوءِ ڪلئي عام جنگ شروع ٿي ويئي. هڪ طرف هندستان جي فوج، مڪتي باهني جا رضاڪار ۽ پاڪستاني پوليس جا باغي سپاهي هئا ۽ ٻئي طرف پاڪستاني فوج جا سپاهي هئا. ڇتي جنگ هلي رهي هئي جنهن ۾ پاڪستان جو وڏو جاني ۽ سامان جو نقصان ٿي رهيو هو. ٻارهن ڏينهن اهڙي جنگ هلي جنهن جو ذڪر نٿو ڪري سگهجي. ڏينهن جو پاڪستاني فوجي ٻاهر نڪري نه سگهندا هئا جڏهن ته رات جو مڪتي باهني ۽ هندستاني فوجي پوئين پوزيشن تان حملا ڪندا هئا. جاني نقصان هن ڪري به وڌندو ويو جو عام طور تي زخمين کي طبي امداد لاءِ ٻاهر به نه ڪڍي سگهيو هئو.

اهڙين حالتن ۾ ڪيئن اوڀر پاڪستان ۽ پاڪستاني فوج کي بچائي سگهجي ها تنهن لاءِ اتي جي فوجي قيادت کي چيو ويو ته هو پاڻ اتي جي حالتن کي ڏسي فيصلو ڪري بهرحال، جلدي دنيا ڏٺو ته چوٿائي صدي ۾ پاڪستان گڏيل ملڪ رهڻ وارو اڀرنديون حصو ڌار ٿي بنگلاديش بڻجي ويو.

پاڪستان جي هارائڻ ۽ هٿيار ڦٽي ڪرڻ تي تحقيق ڪرڻ لاءِ فوري طور هڪ ڪميشن جوڙي ويئي جنهن جو نالو حمودالرحمان ڪميشن رکيو ويو. اها ڪميشن ان وقت جي شهري چيف مارشل لا ائبمنسٽريٽر ۽ صدر ذوالفقار علي

ڀڻي چيف جسٽس حمودالرحمان جي سربراهي ۾ قائم ڪئي. هن ڪميشن جي حوالي اهو ڪم ڪيو ويو ته هن شرمناڪ هار جي ذميواري جو تعين ڪري ۽ انهن حالتن کي ڳولي حقيقتون آڏيون آڻي ته آخر اهي ڪهڙا ڪارڻ هئا جن پاڪستاني فوجين کي پلٽڻ ميدان ۾ افسوسناڪ طريقي ۾ هٿيار ڦٽي ڪرڻ ۽ فاتح فوج جي آفيسرن پهچڻ تي کين گارڊ آف آنر پيش ڪرڻ تي مجبور ڪيو.

انهيءَ ڪميشن تمام تندهي سان اهو ڪم شروع ڪيو ۽ ٿوري مدت ۾ اهو پورو ڪري ورتو. هن اها رپورٽ به صدر ڀڻي کي سندس وزارت اعظمي واري دور ۾ پيش ڪئي پر اها ڪڏهن منظر عام تي ڪانه آئي. ان ۾ اهي ڪهڙيون ڳالهيون بيان ڪيل هيون جو برسر اقتدار طبقي جا ڪي فرد رپورٽ کي پبلڪ ۾ آڻڻ کان ڪيڀائي رهيا هجن. بهرحال، اهو ڊگهو بحث آهي، في الوقت اها ڳالهه قابل ذڪر آهي ته جنهن رات جنرل ضياءَ الحق جي حڪم تي فوج ڀڻي صاحب جي حڪومت جو تختو اونڌو ڪيو تنهن رات (5 جولاءِ 1977ع) تي فوجي ڀڻي مرحوم جي ڪمري واري الماڙي مان سڀ سامان کڻي ويا. جنهن ۾ حمودالرحمان ڪميشن جي رپورٽ به شامل هئي. ٽيهه سال پوءِ جنرل مشرف جي صدارت واري دؤر ۾ (2006ع) اها رپورٽ ڪنهن طريقي سان منظر عام تي آئي ته اندازو ٿيو ته رپورٽ ۾ جنهن طرح جا نتيجا ڪڍيا ويا هئا تن جو منطقي نتيجو اهو هئو ته ضياءَ الحق پاڻ کي ۽ پنهنجن ساٿين کي بچائڻ لاءِ اها رپورٽ به بند ڪرائي ڇڏي.

انڪوائري جا نتيجا:

رپورٽ ڪيئن ظاهر ٿي تنهن تي في الوقت بحث ناهي. هن وقت اهو ڏسون ٿا ته ٿلهي ليکي جسٽس حمودالرحمان ڪميشن هن شرمناڪ شڪست جي لاءِ ذميواري ڪنهن تي وڌي آهي.

”هن نڪتي تي اتفاق راءِ پاتې وڃي ٿي ته پاڪستاني افواج جا اهي سينيئر فوجي ڪمانڊر جن آئين سان بغاوت ڪري ۽ هڪ مجرمانه سازش ذريعي اقتدار تي قبضو ڪري ورتو ۽ پيشه ورانه نااهليت، قابل گرفت نااهلي ۽ پنهنجن فرضن ۾ غفلت ۽ اخلاقي توڙي عملي گيدي پٺي جو مظاهرو ڪري وڙهڻ کي ترڪ ڪيو ۽ اهڙيءَ طرح پاڪستان کي شڪست ۽ شرمناڪ ذلت ڳچي ۾

وڌي انهن آفيسرن کي پڇاڻي لاءِ انصاف جي
 ڪهڙي ۾ آندو وڃي. صرف سخت ۽ مناسب
 ڪارروائي ئي قوم جي انهيءَ مطالبي کي پورو ڪري
 سگهندي. جيڪا اهڙي سزا جي گهر ڪري رهيا
 آهن. اهڙي ڪارروائي آڻيندي به ڪنهن اهڙي
 شرمناڪ رويي کان بچائي سگهندي جيڪو
 1971ع جي جنگ ۾ ظاهر ڪيو.“

هي حمودالرحمان ڪميشن جي انهيءَ باب جا ٽڪرا آهن، جيڪي
 ڪميشن، جنگ جي سببن ۽ ذميواري تعين ڪرڻ لاءِ پنهنجي نتيجن ۾ لکيو. هن
 ڪميشن جي اڳيان جيڪي سوال رکيا ويا هئا تن ۾ ٻين ڳالهين سان گڏ ڄاڻڻ به
 ضروري هئو ته ”اهي ڪهڙيون حالتون هيون جن هيٺ اڀرندي پاڻي جي ڪمانڊر
 هٿيار ڦٽي ڪيا ۽ هن جي ڪمانڊ هيٺ پاڪستان جي مسلح فوجن دشمن فوجن
 آڏو هٿيار ڦٽي ڪيا، جڏهن ته الهندي پاڪستان ۽ ڄمون و ڪشمير رياست جي
 سرحدن علائقن ۾ جنگبندي ڪئي.“

هٿيار ڦٽي ڪرڻ ۽ شڪست تسليم ڪرڻ واري واقعي بابت ڪميشن
 پنهنجي نتيجي خيز رپورٽ ۾ ڄاڻايو:

”اسان هن نتيجي تي پهتا آهيون ته شڪست تسليم
 ڪرڻ جو ڪو حڪم ڪونه ڏنو ويو هئو پر، ايسٽرن
 ونگ جي ڪمانڊر جيڪا تصوير چٽي، تنهن جي
 پيش نظر انهيءَ ڪمانڊر کي اجازت ڏني ويئي ته
 جيڪڏهن هن جي جڳمڻ مطابق هن اهو ضروري
 سمجهيو ته اهو ڪري پئي سگهيو. پر جنرل نيازي
 اهڙي حڪم جي عدولي ڪري پئي سگهيو ڇاڪاڻ
 ته هن وٽ ڍاڪا جي دفاع ڪرڻ جي اهليت موجود
 هئي. هن جي پنهنجي چوڻ مطابق 26400 يونيفارم
 ۾ ماڻهو صرف ڍاڪا ۾ موجود هئا ۽ هو گهٽ ۾ گهٽ
 ٻه هفتا اوڀر پاڪستان جي گادي کي بچائي پئي
 سگهيو. ڇاڪاڻ ته هندستان کي ڍاڪا ۾ پنهنجي
 فوج کي منظر ڪرڻ ۾ گهٽ ۾ گهٽ هڪ هفتو لڳي

ها ۽ هڪ هفتو وڌيڪ ڍاڪا کي زير ڪرڻ پر:

ڪمال آهي ته جنرل نيازي جهڙيءَ طرح اوڀر پاڪستان ۾ هندستان جي حملي ۽ مڪتي باهني جي ڪارروائيءَ جو نوٽيس ورتو ان تي اهڙي ناراضگي جو اظهار ڪيو جو عام ماڻهو به انهيءَ کي برداشت ڪرڻ لاءِ تيار ڪونه آهي. مثلاً هڪ ڪمانڊر کي جنگ جي صورت ۾ ڪيئن هلڻ گهرجي ها، تنهن بابت جستس حمود هڪ آبيرويشن ۾ لکي ٿو:

”جيڪڏهن جنرل نيازي کي سرزمين جي بچائي پنهنجي جان قربان ڪري ڇڏي ها، ته هو تاريخ بنجي وڃي ها ۽ ايندڙ نسلن ۾ هڪ وڏي سورمي جي طور تي ڏسبو وڃي ها ۽ هڪ شهيد جو درجو ماڻي ها، پر واقعات ٻڌائين ٿا ته ستين ڊسمبر 1971ع کانپوءِ هن وڙهڻ جو ارادو ترڪ ڪري ڇڏيو هئو. هي فيصلو عين انهيءَ وقت ڪيو ويو جڏهن جيسور ۽ برهمڻ باري جا مورچا هٿن مان نڪري ويا. تنهنڪري تاريخ ٺاهڻ جو خيال ڪڏهن به هن جي دماغ ۾ ڪونه آيو.“

حمود ڪميشن پنهنجي ڳالهه انهيءَ نڪتي تي ختم نٿي ڪري پر هن آڏوسپ کان تڪليف ڏهر ڳالهه اها آهي ته جنهن طريقي هندستان جي فوج اڳيان پاڪستان جي فوج، فوجي قيادت ۽ شهري ملازم هٿيار ڦٽي ڪن ٿا. ڪميشن لکي ٿي:

”جنرل نيازي جي فوجي ناڪامين کان به وڌيڪ ڏکائيندڙ واقعو اهو ٿاهه صحيح ڪرڻ وارو آهي جنهن ۾ جنرل نيازي پيش پوڻ جي لاءِ اهڙو ٺاهه صحيح ڪرڻ قبول ڪيو جنهن ۾ ڀارت ۽ مڪتي باهني جي مشترڪه ڪمانڊ جي آڏو هٿيار ڦٽا ڪرڻ قبول ڪيو ويو، ايئرپورٽ تي موجود رهي هندستان جي ’فتحمند‘ ڪمانڊر جنرل اروڙا جي پهچڻ تي کيس گارڊ آف آنر پيش ڪرڻو هو ۽ پاڪستان جي لاءِ سموري زندگيءَ لاءِ پاڪستان ۽ پاڪستاني مسلح افواج جي تذليل لاءِ ريس ڪورس گرائونڊ تي ’پبلڪ سرينڊر سيريمني‘ ۾ شرڪت ڪرڻ هئو.

”... ۽ جيڪڏهن حالتن کيس اهڙو مجبور ڪري وڌو هو پر هن کي اهڙي شرمناڪ طريقي ۾ هر قدم تي سرينڊر جي طريقو ڪار جوڳيت ضروري نه هئو.“

پنهنجي طويل رپورٽ جي آخر ۾ حمودالرحمان ڪميشن سناراش ڪئي ته جنرل يحيٰ خان، جنرل عبدالحميد خان، ليفٽيننٽ جنرل ارشاد احمد خان، ميجر جنرل محمد جمشيد، ميجر جنرل عابد زاهد، ميجر جنرل بي ايم مصطفيٰ، ليفٽيننٽ جنرل اي اي ڪي نيازي، ميجر جنرل محمد رحيم، برگيڊيئر جي ايم باقر صديقي، برگيڊيئر محمد حيات ۽ برگيڊيئر محمد اسلم نيازي، هنن کان علاوه ٻين به ڪيترن ئي معاملن بابت سوال ڪميشن آڏو انڪوائري دوران کڙا ٿيا.

ڪميشن جي رپورٽ جڏهن عام منظر تي آندي وئي ته هڪ تجزيه نگار* رمارڪ ڏنا ته ڪيترن سالن گذارڻ دوران جيڪي ماڻهو هن وڏي ٽريجڊي سان سڏي يا اڻ سڏي طرح ڳنڍيل هئا تن مان ڪيترائي فوج مان رٽائر ٿي ويا، ڪيترا راهه راني اختيار ڪري ويا، ٻيا اڃا زندهه آهن. پراڻا سوس ته انهيءَ دوران انهن مان ڪنهن کي به پاڪستان جي ٽوڙڻ واري الزام هيٺ سزا نه ڏني ويئي آهي، جيتوڻيڪ ان عرصي دوران ڪئين شهري حڪومتون ۽ ڪيترائي آمر آيا ۽ ويا. گهڻن سالن کانپوءِ جڏهن رپورٽ 2006ع ۾ منظراعام ٿي آئي ته تجزيي نگارن لکيو ته جيڪڏهن انهيءَ رپورٽ تي عمل نه ٿي ڪرڻو هئو ته پوءِ هيڏي ساري ڪميشن مقرر ڪرڻ جي ضرورت ڪهڙي هئي.



* None guilty, ڪنور زاهد، روزنامہ دي نيشن، لاہور، 16 دسمبر 2006ع

- هم آهنگيءَ جي ڪوٽ
- قوم سان عهد
- پوليس جي هڙتال
- اڳتي جي ايجنڊا

۴

پنهنجي 20هين ڊسمبر 1971ع واري تقرير ۾ پتي هن ڳالهه سان ابتدا ڪئي هئي، ”آءُ پاڪستان جي فيصله ڪن گهڙي ۾ آيو آهيان. اسان پنهنجي ملڪ جي بدترين بحران مان گذري رهيا آهيون. هيءُ هڪ ماريندڙ بحران آهي. اسان کي هنن ٽڪرن کي، مومار ننڍن ٽڪرن کي گڏ ڪرڻو آهي. اسان هڪ نئون پاڪستان ٺاهينداسين.“

اوپر پاڪستان جي ڌار ٿيڻ ۽ پتي جي اقتدار تي ويهڻ واري گهڙي کي جڏهن اڄ 40 سال بعد نظر ڦيرائي ڏسجي ٿو ته ائين ٿو لڳي ته اهو ڪو ننڍڙو عهد ڪونه هئو. اهو ڏاڍو ڏکيو ڪم هئو جنهن ۾ ڪاميابي حاصل ڪرڻ لاءِ گهڻين شين جي گهرج هئي. دراصل انهيءَ ۾ جيڪي رڪاوٽون هيون تن تي پتي جي وڏي نظر هئي پر هن وٽ عزم هئو انهن رڪاوٽن ۾ جيڪا سڀ کان وڏي هئي سا هئي صوبن ۽ مختلف لساني طبقن جي وچ ۾ هم آهنگيءَ جي ڪوٽ — معاشي، سياسي ۽ اخلاقي ٿئي. پر پتي کي خبر هئي ته پيپلز پارٽي چئني صوبن ۾ ڪاميابي حاصل ڪئي هئي، انهيءَ ڪري هن کي يقين هئو ته هڪ گهرو جمهوري ۽ پارلياماني نظام قائم ٿي وڃي ته پوءِ باقي سموريون ضرورتون پوريون ٿي وينديون. پتي پهرين شهري مارشل لا ائڊمنسٽريٽر ۽ صدر طور حلف ڪيو هئو.

ابتدائي انتظامي ردوبدل ڪرڻ بعد هن جي آڏو سڀ کان پهريون ڪم مارشل لا ختم ڪرڻ هئو. مارشل لا هڪ فوجي آمر آندو هئو ۽ اهو ڀڃي جي حلف برداري جي ڇهن هفتن بعد به ملڪ ۾ نافذ هئو. هاڻي اپوزيشن ڀارتين ۾ چرپر شروع ٿي. هنن جي درميان اهي آواز اٿڻ لڳا ته مارشل لا هٽايو وڃي.

فيبروري مهيني انهيءَ جي ابتدا ڏني. ڏهين فيبروري 1972ع تي ڀڃي وڌندڙ دٻاءُ هيٺ ۽ پارٽي منشور جي مطابق اعلان ڪيو ته 15 مارچ تي لوڪل باڊيز جون چونڊون ڪرايون وينديون. اهو به اعلان ڪيو ويو ته صوبائي اسيمبلي جا اجلاس 23 مارچ تي ٿيندا. پر هن اعلان مخالف پارٽين جي هانوَ تي ڪو چنڊو ڪونه وڌو. هاڻي آئين ٺاهڻ جي ڳالهه سياسي حلقن ۾ ٿيڻ لڳي. پيپلز پارٽي ۾ گهڻا قانوني مشير آئيني امور جا ماهر موجود هئا پر هڪ مسئلو هي هئو ته هو سڀ جا سڀ ڳالهه جي ڳاتي چڙهيوينا هئا. اهو هئو ته بنگله ديش کان ڪيئن جان چڙائجي ۽ اهو به هن طرح ته آئين مان ان جو ذڪر ڪڍجي چاڪاڻ ته هن ابتدائي مرحلي تي ڀڃي ويل پاڪستان ۽ بنگله ديش جي وچ ۾ آزاد رياستن وارا لاڳاپا ڪونه هئا.

بهر حال، انهيءَ سان ڪم هلڻ وارو ڪونه هئو ۽ نه وري هليو. هو انهيءَ نڪتي تي ڪامن ويلٿ مان نڪري ويو انهيءَ جو به پاڪستان جي معيشت تي اثر پيو. تنهن هوندي به ڀڃي چونڊو رهيو ته انهيءَ جو حل هيءُ آهي ته شيخ مجيب الرحمان سان ڳالهيون ٿين. هن اعلان ڪيو ته شيخ مجيب سان جتي به ۽ جڏهن به ڳالهيون ٿيون ان سان پاڪستان کي فائدو رسندو. يا خود اهو به تاثر ڏنو ته بنگله ديش ۽ پاڪستان هڪ گهمرو وري بنهه نالي ماتر ڪنفيڊريشن جي صورت ۾ گڏجي وڃي. اهل دانش وٽ اهو ممڪن نظر ڪونه پئي آيو پر ڪن ماڻهن جو خيال هئو ته سياست ۾ ائين به ٿيندو. تاريخ ثابت ڪيو ته اهو هڪ وهم هئو.

هاڻي آئين سازي تي سنجيدگيءَ سان غور ٿيڻ لڳو. پر انهيءَ ۾ ڪهڙا مسئلا آڏو هئا جيڪي بلڪل منطقي ۽ قانوني هئا. اهي مسئلا زير غور آڻڻ ضروري هئو چاڪاڻ ته پاڪستان پيپلز پارٽي بهر حال هڪ سياسي پارٽي هئي ۽ سڀ کان وڏي سياسي پارٽي هئي. تنهنڪري پنهنجي نڪتہ نظر سان گڏ ٻين پارٽين جي نظرين جو به خيال ڪرڻو هئو. مثال طور ڀڃي جا 88 ميمبر هئا ۽ ايوان ۾ باقي 56 ميمبر ٻين سياسي نظرين جا حامِي هئا. انهيءَ حالت ۾ هو سوشلزم جو نظريو ڪيئن سمائيندا. آئين ۾ ملڪ جو اسلامي تشخص به برقرار رکڻو هئو. پارٽي جي

اندر جيڪي ڪنفرمسٽ هئا تن جي خيالن کي به ائڊجسٽ ڪرڻ ضروري هئو. سڀ کان اهم ڳالهه هيءَ هئي ته جيڪڏهن اسيمبليءَ جو اجلاس گهرايو وڃي ۽ ان ۾ ڪنهن ميمبر اوڀر پاڪستان جي ٽٽڻ جو مسئلو ڪٽو ڪري وڌو ته ان سان پئندورا باڪس کلي پوندو. بهرحال، ماڻهن جي سوالن ۽ خود پارٽي اندر ڪجهه سخت گير ماڻهن جي ڳالهين جو جواب ته ڏيڻو هئو تنهنڪري اهو ضروري سمجهيو ويو ته ڀتو اهڙا قدم کڻي جن سان بحيثيت پيپلز پارٽي سربراهه ۽ حڪومتي سربراهه هن جي ڳالهين جو ڀر ۾ رهجي ته اعلانن جي به ساڪ ڄي بچي وڃي.

خبر ناهي ڇو بهرحال فيبروري جو مهينو پيپلز پارٽي ۽ ان جي ليڊر شپ لاءِ ڏکين جو مهينو هئو. پاڪستان ۾ پهريون گهمرو پوليس هڙتال ڪري وڌي پنجاب جي گادي لاهور صنعتي شهرن لائلپور (فيصل آباد) سرحد جي گادي پشاور ۾ پوليس هڙتال ڪري وڌي هيءَ هڙتال بگهار وڌائڻ لاءِ هئي. ان وقت پيپلز پارٽي جي ورڪرن، همدرڊن ۽ ماڻهن ۾ پيپلز پارٽي لاءِ همدردي ۽ جوش ته هئو پر اميدون به هيون. سو رستن تي نڪري آيا. ڏاڍو عجيب و غريب تجربو هئو ته هڪ نئين صورتحال ۾ ڇا ڪجي. غلام مصطفيٰ ڪان وقت پنجاب جو گورنر هئو. هن پارٽي ورڪرن کي هدايت ڪئي ته هو هڪدم محرڪ ٿين ۽ تائن کان وٺي رستن جي چوراھن تائين پوليس جي ڪمي سنڀالي وٺن. ائين ئي ٿيو. اڪ ڇنڀ ۾ پري پري جا ڪارڪن رستن، تائن ۽ سرڪاري آفيسن تي پهچي پنهنجون ذميواريون ادا ڪرڻ لڳا. ان وقت پيپلز پارٽي ايڏي فعال لڳي رهي هئي جو ٻيون پارٽيون رشڪ ڪرڻ لڳيون. سڀ کان وڏو مظاهرو ترينفڪ ڪنٽرول ڪرڻ جو هئو. جيستائين ليڊر شپ سان رابطو هئي تيستائين ڪارڪنن اهڙي جذبي جو مظاهرو ڪيو جو ڪنهن کي يقين نه پيو اچي. نيٺ پارٽي جي ليڊرن ۽ ڪامورن پوليس عملي کي يقين ڏياريو ته هنن کي انصاف ملندو.

پوليس جي هڙتال وڌي ڳالهه هئي. پاڪستان ۾ پهريون ڀيرو اهڙي هڙتال ٿي هئي سا به اهڙي پارٽي جي زماني ۾ جيڪا هاري ۽ مزدور جي ڀلائي واري وعدي تي اقتدار ۾ آئي هئي.

ڀتي جي آڏو هيءَ اهم موقعو هو. هو انهيءَ هڙتال کي نظر انداز نه ٿئي ڪري سگهيو. ٽين مارچ 1972ع تي ڀتي کي قوم کي خطاب ڪرڻو هئو ۽ هن ٻين ڳالهين سان گڏ هڙتال جو به ذڪر ڪيو. هن انهيءَ ذڪر ۾ هڙتال کي ”اٽوئنڊرز

ڳالهه ”ضرور چئي ۽ ان کي ”ذري گهٽ بغاوت“ سڏيو. سمورن نان گزيتيد ملازمن جي پگهار ۾ واڌاري جو اعلان ڪري وڌائين. جنهن ۾ پوليس جو عملو به شامل هئو. هن سان گڏ سوا لک ماڻهن کي فائدو رسيو.

هتي ڪٿي چئجي ته هاڻي پتي کي اصل مسئلن جي ڄاڻ ٿي. ايجنڊا مقرر ڪانه هئي پر هر سلجهيل ۽ ترقي پسند ليڊر وانگيان پتي کي خبر هئي ته هن جو سياسي نظريو معاشي ۽ اقتصادي ايجنڊا ۽ ماڻهن جون ضرورتون هيون. هن کي اها به ڄاڻ هئي ته ڪٿان مخالفت ٿيندي ۽ ڪٿان حمايت ايندي مزدور هاري، صنعت، تعليم سمورا شعبا هئا جن تي هن جي نظر هئي پر مٿئين سطح تي پاڪستان کي جيڪي مسئلا درپيش هئا تن کي کيس ئي منهن ڏيڻو هئو. مثلاً دشمن جي هٿ ۾ پاڪستاني علاقا، پاڪستاني جنگي قيدي، دفاع، غير ملڪي زرمبادل، واپار ۽ سڀ کان اهم ڳالهه ماڻهن جي دلين ۾ به خود اعتمادِي بحال ڪرڻ هئو. پتي کي ڄاڻ هئي ۽ تاريخ ثابت ڪيو ته هن اهو ڪري ڏيکاريو.



- زرعي سڌارا
- انتظامي ڪلين اپ
- قومي ملڪيت ۾ وئڻ



هاڻي پتي آڏو نوس قدم ڪٽڻ واري ايجنڊا هئي جنهن ۾ هوڏاڍو يقين رکندو هئو. هن ۾ سڀ کان پهرين معاشي مسئلن جي ڳالهه هئي. هن صنعتي ۽ مزدور قانونن ۾ سڌارن جو اڳ ۾ اعلان ڪري ڇڏيو هئو. هن کانپوءِ زرعي سڌارن جو نڪتو ايجنڊا تي هئو. پنهنجي 3 مارچ واري قوم کي خطاب کان اڳ ئي هن زرعي سڌارن جو اعلان ڪري ڇڏيو هئو جنهن ۾ هن وڌ ۾ وڌ زمين جي حد پنج سو ايڪڙن مان گهٽائي ڏيڍ سو ايڪڙ ڪري ڇڏي هئي ۽ باراني زمين جي حد هڪ هزار ايڪڙن مان گهٽائي ٽي سو ايڪڙ ڪري ڇڏي هئي.

هن اعلان ۾ زمينن جون حدون ضرور گهٽايون ويون پر هڪ ڳالهه جيڪا قابل ذڪر آهي سا اها ته جن سرڪاري ملازمن ملازمت دوران هڪ سو ايڪڙن کان وڌيڪ زرعي زمين حاصل ڪئي هئي تن کان وڌو زمين واپس ورتي ويندي. البته فوجي آفيسرن/ملازمن کي انهيءَ حڪم کان آجوت قرار ڏنو ويو. هن حڪم جي نتيجي ۾ ساڍا ڇهه لک ايڪڙ زمين حاصل ڪئي ويئي جيڪا سرڙين هارين ۾ ورهائي ويئي. هن سان گڏوگڏ چوٿين پنج سالهه رٿا ۾ زراعت جي ترقيءَ لاءِ هڪ ارب رپيا مخصوص ڪيا ويا.

صنعت ۽ تجارت ۾ وڏي بي يقيني پيدا ٿي چڪي هئي ڇاڪاڻ ته پيپلز پارٽي ميدان ۾ ڪونه هئي. ٻيون پارٽيون به هيون جيڪي طرح طرح جا افواهه

پڪيڙي رهيون هيون. پر پيپلز پارٽي ۾ به هر شعبي جا ماهر موجود هئا جيڪي پنهنجن بيانن ۽ وضاحتن سان اهڙن خدشن ۽ خطرن کي ڏوڏيندا رهيا. هنن ۾ هڪ اهو هئو ته حڪومت سون کي قومي ملڪيت ۾ وٺڻ واري آهي يا ته بزنيس مين ۽ صنعتڪار ملڪ ڇڏي ڀڄي وڃن وارا آهن. انهيءَ ۾ ڪو شڪ ناهي ته پيپلز پارٽي بزنيس مين ۽ صنعتڪارن جا پاسپورٽ اقتدار ۾ اچڻ تي انهيءَ خدشي جي پيش نظر ضبط ڪري ڇڏيا هئا ته هنن قومي خزاني کي لٽيو آهي.

اوڀر پاڪستان ۾ جنگ ۽ پارٽي اقدام جي ڪري هڪ سال اندر پاڪستان کي گهڻيون معاشي مشڪلاتون پيدا ٿي پيون هيون، فوري طور هن مسئلي کي حل ڪرڻ لاءِ اهو ضروري هئو ته ڀتوغير ملڪي قرض ري شيڊول ڪرائي. گڏوگڏ اهو به هئو ته انهيءَ عرصي دوران جيڪا غير يقيني ڪيفيت پيدا ٿي هئي تنهن کان بيزار ٿي ماڻهن ٿي ارب ڊالر ٻاهرين ملڪن ڏانهن منتقل ڪري ڇڏيا هئا. اهي پئسا ڪيئن واپس اچن، انهيءَ مسئلي تي به هنن مالياتي مشيرن سان صلاح مشورو شروع ڪري ڏنو.

بهرحال، ڀتي جو سڀ کان وڏو مسئلو چونڊون ڪرائڻ ۽ ملڪي دفاع کي وڌيڪ مضبوط بنائڻو هئو انهيءَ ۾ پهرين گهرج عسڪري انتظام ۾ بهتري آڻڻ هئو. انهيءَ سلسلي ۾ ٽين مارچ 1972ع تي تنهي فوجن ۾ تبديليون آنديون ويون پر اهو سوال بار بار وزير بحث اچڻ لڳو ته جنرل ٽڪا خان کي وري ڇو آرمي جو سربراهه بنايو ويو. تجزيه نگارن جو خيال هئو ته اهو سياسي/جمهوري ۽ فوجي ليڊر شپ کي برقرار رکڻ لاءِ ڪيو ويو. ائين لڳي رهيو هئو ته فوجي ليڊر شپ، سياسي ليڊر شپ سان گڏجي ڪم ڪرڻ جو فيصلو ڪيو آهي ۽ انهيءَ قسم جا اهڃاڻ پڌرا ٿي رهيا هئا.

ڇهين مارچ تي ڀتي جي جميعت علماءِ اسلام ۽ نيشنل عوامي پارٽي جي سربراهن سان ملاقات ٿي. رات جو فيصلي جو اعلان ڪيو ويو جنهن مطابق قومي اسيمبليءَ جو اجلاس 14 - اپريل تي گهرايو ويو جڏهن ته مارشل لا 14 - آگسٽ 1972ع تي هٽايو ويندو. قومي اسيمبليءَ جي اجلاس سڏائڻ واري فيصلي جو سموري ماحول تي ڏاڍو سنو اثر ٿيو. اعلان مطابق پهريون اجلاس ٽن ڏينهن لاءِ جاري رهڻو هئو ۽ ان لاءِ چار نڪاتي ايجنڊا تيار ڪئي ويئي جيڪا هي:

- صدر لاءِ اعتماد جو ووٽ
- 14 - آگسٽ تائين مارشل لا جاري رکڻ

- عبوري آئين منظور ڪرڻ ۽
- اسيمبلي جي هڪ ڪميٽي تشڪيل ڏيڻ جيڪا 1- آگسٽ تائين آئيني مسودو تيار ڪري

قومي اسيمبلي جي هن اجلاس جا نوٽيس اولهه پاڪستان جي ميمبرن کي جاري ڪيا ويا جنهن جي معنيٰ اها هئي ته اڄ سڌي طرح بنگلہ ديش کي تسليم ڪيو ويو آهي. هن نوٽيس ٻين سمورين پارٽين جا ڪن ڪٽا ڪري وڌا.

پٽي جي اقتدار ۾ اچڻ جي فوراً بعد اهڙو چوبل اٿيو ته پتو صاحب تحريڪ دوران پنهنجن سياسي مخالفن کان بدلا چڪائيندو. اها ڳالهه ته صحيح ثابت ڪانه ٿي البتہ هن هڪ اهڙو قدم ڪيو جيڪو اڳتي هلي متضاد بنجي ويو. اهو هٿو 1300 آفيسرن جي جبري رٽائرمينٽ. ٻارهن مارچ تي مارشل لا ريگيوليشن 114 جاري ڪيو ويو جنهن هيٺ 11 پي سي ايس ۽ پنج فارين سروس جا آفيسر فارغ ڪيا ويا. هن کان سواءِ صوبائي حڪومتن به ائين ئي ڪيو جنهن جو وچور هن ريت آهي: سنڌ 75 آفيسر، سرحد 65 ۽ پنجاب 281. انهيءَ قدم بابت اهو اعلان ڪيو ويو ته اڃا به گهڻي پراڻا ڪاٺ پيا آهن جيڪي پنهنجي آمدني کان وڌيڪ خرچ ڪن ٿا. حڪومت کي هيءَ تبديليون 'انتظامي تظهير' طور ڪرڻيون پيون. بهرحال، انهيءَ اعلان سان گڏ اهو به چيو ويو ته ايماندار آفيسرن کي ڊچڻ ۽ گهٽائڻ جي ضرورت ڪانهي ۽ پڪ ڏياري وئي ته هاڻي وڌيڪ صفائي ڪانه ٿيندي.

هن فيصلي تي سياسي ليڊرن مختلف قسم جو ردعمل ڏيکاريو. مثلاً ولي خان چيو ته متاثر ملازمن کي حقن ۽ سهولتن کان محروم نه ڪيو وڃي ۽ هي ته هنن کي اپيل جو حق ڏنو وڃي. ساڳيءَ طرح جي يو آءِ جي مفتي محمود چيو ته ڪنهن هاءِ ڪورٽ جي جج جي نگراني ۾ تربيونل ٺاهيو وڃي ته جيئن ملازمن جو به نڪتہ نظر ٻڌو وڃي. گهڻي ڏي وٺ بعد اهو فيصلو ڪيو ويو ته حڪومتي فيصلو ايمانداريءَ تي ٻڌل آهي تنهنڪري ڪنهن تربيونل جي گهرج ڪانهي.

مهيني جي وچ ڌاري حڪومت قومي ويمن کي قومي تحويل ۾ ورتو. هڪ صدارتي حڪم سان ترستيز کي مقرر ڪيو ويو جن سمورو ڪم سنڀالي ورتو. انگن اکرن مطابق ڪل 43 ڪمپنيون هن بزنس ۾ رڌل هيون. جڏهن اڪائونٽس ڪيڊرايا ويا ته خبر پئي ته هن بزنس ۾ هڪ ارب 40 ملين رپيا سيٽيل هئا ۽ هن ڪاروبار مان 240 ملين رپين جو سالانه فائدو ٿي رهيو هئو. هن فيصلي تي به ڏاڍي

وٺ ٿي.

هاڻي اسڪولن ۽ ڪاليجن کي قومي ملڪيت ۾ وٺڻ جو اهم فيصلو ڪرڻو هئو. هنن ادارن جو فوري طور ڪو معاوضو ڏنو ويو پر وعدو ڪيو ويو ته 1 - آڪٽوبر 1972ع کان معاوضو ڏنو ويندو. هن فيصلي تي سڀ کان دلچسپ تبصرو خان عبدالولي خان ڪيو ته ”هاڻي صدر صاحب سمورا سڌارا آڻي ڇڏيا آهن تنهنڪري هاڻي بڊامني بند ٿيڻ گهرجي ته جيئن ماڻهو ملڪ ۾ استحڪام ۽ خوشحاليءَ لاءِ ڪم ڪري سگهن.“

اسڪولن ۽ ٻين تعليمي ادارن کي قومي ملڪيت ۾ وٺڻ واري فيصلي تي سڀ کان وڌيڪ ممٽ متو. انهيءَ جو ڪارڻ هيءُ هئو ته خانگي ادارن ۾ گج سرمايو ۽ گهڻي محنت ڪري هنن تعليمي ادارن جي ساڪ قائم هئي. تعليمي ادارن کي قومي ملڪيت ۾ وٺڻ جا ڪهڙا سبب آهن تن ۾ سڀ کان مکيه سياسي هئو. حڪومت قائم ٿيڻ کانپوءِ پنهنجي پارٽي جي رڪن سازي دوران ڀرتي صاحب ۽ ٻين ليڊرن سوشلسٽ نظرين جي تمام گهڻي تشهير ڪئي. دراصل، اهو هندستان جي اندرا گانڌي جي نعري ”غريبي هٽائڻ“ واري نعري جو جواب هئو جنهن ۾ ڀرتي صاحب جو نعرو روتڻي، ڪپڙا اور مڪان هئو جنهن کيس ۽ سندس پارٽي کي مسند اقتدار تائين پهچايو.

تعليمي ادارن کي قومي ملڪيت ۾ وٺڻ ۾ هڪ وڏو نقصان اهو ٿيو جو جيڪي ادارا ورهين جي محنت ۽ ڪروڙن جي سرمايي سان ٺهيا هئا ۽ جن ملڪ جي اعليٰ ليڊر شپ پيدا ڪئي سي به قومي ملڪيت ۾ هليا ويا.

دراصل قومي ملڪيت ۾ وٺڻ وارو فيصلو ٻن مرحلن ۾ ٿيو. پهرين مرحلي ۾ ويمني، ڳرين صنعتن، بئنڪن ۽ ٻين اهڙن تجارتي شعبن کي قومي ملڪيت ۾ وٺڻ جو جيڪي تقريباً ڪارپوريت ڪلچر وانگيا هلي رهيا هئا. پر انهيءَ ۾ ڀرتي غلطي اها ڪئي ته اهي سمورا يونٽ ڪامورن جي حوالي ڪري ڇڏيا جن کي هنن ادارن هلائڻ جو ڪو تجربو ڪونه هئو بلڪ هنن انهن ادارن کي سرڪاري دفترن وانگيان بابو لوڪن جي هٿن ۾ ڏيئي ڇڏيو ۽ خود صرف صحيحون ڪرڻ لاءِ ويٺا رهيا. هنن مان ڪجهه ڪمرشل يونٽ ته اهڙا فعال هئا جو انهن ۾ ڪيتري به سستي کان ڪم ورتو ويو تنهن هوندي به هلندا رهيا جهڙوڪ بئنڪون ۽ ويمني ڪمپنيون.

بهر حال، اهو تجربو اسڪولن ۽ ڪاليجن جي معاملي ۾ تمام ابتڙ ثابت ٿي.

هن تجربي ۾ مشهور ۽ معروف تعليمي ادارا شامل هئا جن لائق ماهرن جي نظرداري هيٺ قوم جي ايندڙ ليڊرن ۽ ذهين ماڻهن جي نه صرف تربيت ڪئي پر هنن جي اهڙي ڪردار سازي ڪئي جيڪا هنن ادارن جي ليڊر شپ کانسواءِ ناممڪن هئي. هن ڳالهه ڪندي هي حقيقت نظر انداز ڪرڻ نه گهرجي ته ٽيچر ٽريننگ جو پروگرام جيڪو بهتر شاگرد جي تياري لاءِ بنيادي ضرورت هوندو آهي اهو ختم ٿي ويو. گهڻا استاد جيڪي هي ڪم رضاڪارانہ طور ڪندا هئا سي ڪناره ڪش ٿي ويا ۽ جڏهن هنن کي وري پرائيويٽائيز ڪيو ويو ته پراڻي انتظاميه فيون ۽ اخراجات ايترا وڌائي ڇڏيا جو هڪ وچولي طبقي جي ٻار لاءِ پڙهڻ به محال ٿي ويو. تعليمي ادارن کي اڄ کان 40 سال اڳ قومي ملڪيت ۾ ورتو ويو. آڪٽوبر 2010ع يعني هن فيصلي جي هڪ پيڙهي کانپوءِ وزيراعظم يوسف رضا گيلاني انهيءَ فيصلي کي وڌي غلطي تسليم ڪيو. پر اهو ياد رکڻ گهرجي ته ڪنهن به عملي زندگيءَ جي پهلو کي سياست جي نظر سان نه ڏسجي. جيتريقدر ويمي جي ڪاروبار کي قومي ملڪيت ۾ وٺڻ جو تعلق آهي تنهن عوام ۾ ڪو گهڻو چؤڀول نه پيدا ڪيو پر اسڪولن ۽ ڪاليجن ضرور هڪ قسم جي بيچيني جي لهر پکيڙي هن ردعمل ۾ ڪئين افواهه به گهمڻ لڳا. بهرحال، اهي سموريون ڳالهيون افواهه ئي ثابت ٿيون.



- سياسي فضا
- ڀتي جي ايجنڊا
- عبوري آئين جي تياري
- نعي جي يو آءِ سان ٺاهه

٦

انهيءَ ۾ ڪوشش ڪي ناهي ته ڀتي وٽ هڪ سياسي ايجنڊا هئي ۽ هن پارٽي جي ذريعي انهيءَ تي عمل ڪرڻ پئي چاهيو. انهيءَ ضمن ۾ هن جا فيصلا ڪي ناقابلِ تغير ڪونه هئا. البتہ ڪي اهڙا به فيصلا هئا جن تي ڪن قريبي پارٽي ليڊرن کي رزرويشنس هيون.

هاڻي پتو اهڙو قدم ڪڍڻ وارو هئو جنهن سان سياسي فضا ٺهي سگهي ۽ انهن مان ڪي اهڙا به هئا جن بعد ۾ سواليه نشان ڇڏيا. مثلاً ڪئين فيصلا اهڙا هئا جيڪي ڀتي مارشل لا ريگوليشنز جي ڀتي هيٺ ڪيا، جيتوڻيڪ پيپلز پارٽي کي قومي اسيمبلي ۾ ۽ صوبائي اسيمبلي ۾ واضح اڪثريت حاصل هئي. قومي اسيمبلي جي 144 سيٽن مان پيپلز پارٽي کي 88 سيٽون واڌو، فاتا مان 7، پنجاب اسيمبليءَ مان 186 سيٽن مان 119، سنڌ جي 62 مان 36 سيٽن جي حمايت حاصل هئي.

مخالف سياسي پارٽيون ۽ اخبارون انهيءَ تي زور ڀري رهيون هيون ته ويڻي ڪاروبار کي قومي ملڪيت ۾ وٺڻ يا زرعي سڌارا مارشل لا ريگوليشن هيٺ آندا ويا پر پگهارن جا نوان اسڪيل، مزدور سڌارا، آفيسرن کي جبري رٽائر ڪرڻ يا تعليمي ادارن کي قومي ملڪيت ۾ وٺڻ لاءِ اسيمبلي اجلاسن جو انتظار ڪرڻ

گهرجي. ان طرح انهن فيصلن کي عوامي مقبوليت جو درجو حاصل ٿي وڃي ها. انهيءَ تڪڙ جو بظاهر ڪو سبب ڪونه ٿيو پر ائين ٿي لڳو ته ڀڄي تڪڙا نتيجا ڏسڻ ٿي گهريا.

هاڻي هن جو سمورو توجه جنگي قيدين جي آزادي ۽ انهيءَ سان ڳانڍاپيل مسئلن جو هئو. ٻيو مسئلو هئو بنگلہ ديش ۾ بهارين جو. جماعت اسلامي جو سمورو زور انهيءَ ڳالهه تي هئو ته ڇاڪاڻ ته هو پاڪستاني آهن تنهنڪري هنن کي گهرايو وڃي. دراصل ائين ڪونه هئو. اهي ئي ايڏائي لک ماڻهو هئا جن جماعت اسلامي جي ٺاهيل ”الشمس ۽ البدر“ جهڙن گروپن جي ذريعي بنگالين سان ظلم ڪيا. اها ٻي ڳالهه آهي ته بنگالي پنهنجي مقصد ۾ ڪامياب ٿي ويا ۽ هاڻي هو جوابي ڪارروائي کان خائف هئا، انهيءَ ڪري ڌار ٿي ويهي رهيا. جماعت هنن جي پاران گهوڙا گهوڙا ڪري رهي هئي. ٻئي طرف ٻين پارٽين جو موقف هئو ته هو ڇاڪاڻ ته 1947ع کان وٺي بنگال ۾ ئي ترسيل هئا ۽ ان ورهايل ملڪ جي شڪل ۾ اوڀر پاڪستان اندر ترسيل هئا تنهنڪري هنن کي اتان جو شهري ٿي رهڻ گهرجي. اڌ صدي گذرڻ بعد به هي مسئلو جماعت اسلامي زنده رکيو اچي. پر جنگي قيدين جي واپسي ۽ هندستان جي قبضي ۾ پاڪستان جي هارايل زمين وڌيڪ اهم هئو.

ڇهين مارچ 1972ع تي هن ٻن پارٽين جيڪي علماءِ پاڪستان ۽ نيشنل عوامي پارٽي سان هڪ ته ڌريو ٺاهه ڪيو جنهن جو اعلان صدر پٽي پاڻ ريڊيو ۽ ٽي وي تان ڪيو. هن ٺاهه جا نڪتا هي هئا:

(الف) پاڪستان جي قومي اسيمبلي 14 آگسٽ 1972ع تي ٽن ڏينهن لاءِ گهراڻي ويندي

(ب) ملڪ جي حڪومت عبوري آئين ٺاهيندي جڏهن ته اسيمبلي هڪ مستقل آئين ٺاهيندي رهندي

(ت) مارشل لا 14 آگسٽ تي ڪٺيو ويندو. انهيءَ ڏينهن قومي اسيمبلي آئيني مسودي تي غور ڪندي

(ث) 14 - اپريل تي گهرايل محدود مدت لاءِ اسيمبلي اجلاس آڏو ايجنڊا تي تي اسم هوندا:

1. اسيمبلي ميمبر صدر پٽي جي لاءِ اعتماد جو ووٽ ڏيندا.
2. انهيءَ تجويز تي غور ڪندا ته عبوري آئين گورنمينٽ

آف انڊيا ائڪٽ، 1935ع ۽ دي انڊيا انڊپينڊنس ائڪٽ، 1947ع جي بنياد تي هوندو ۽ عروضي حالتن سان ٺهڪندي سمورين ضروري ترميمن سان هوندو.

3. مارشل لا 14 آگسٽ 1972ع تائين جاري رکڻ لاءِ ووٽ ڏنو وڃي.

(ت) جيڪي ميمبر هڪ کان وڌيڪ ايوانن ۾ ڪٿي آيا آهن سي اها اپوزيشن جاري رکندا جيستائين مستقل آئين منظور ٿي وڃي.

(ث) صدر نائب صدر گورنر/وزير يا مشير خواهه اهي مرڪز ۾ يا صوبن ۾ چونڊيا هجن. اهي سمورين اسيمبليين جا ميمبر رهندا جن جي لاءِ هو چونڊجي آيا آهن.

(ث) جيستائين قومي اسيمبلي مستقل آئين منظور ڪري، تيستائين مرڪزي حڪومت کي اختيار هوندو ته هو صوبن ۾ گورنر مقرر ڪري بهرحال، مفاھمت جي طور/خير سگالي جي جذبي تحت مرڪز سرحد ۽ بلوچستان اسيمبليين ۾ اڪثريت پارتين سان مشورو ڪندي

(پ) مرڪز يا صوبن ۾ حڪومتون اڪثريت جي بنياد تي ٺاهيون وينديون. مرڪز پنجاب ۽ سنڌ ۾ پيپلز پارٽي حڪومتون ٺاهيندي. جڏهن ته سرحد ۽ بلوچستان ۾ جميعت علماء اسلام ۽ نيشنل عوامي پارٽي ٺاهيندي.

(پ) صوبائي اسيمبليون، قومي اسيمبلي جي اجلاس کان هڪ هفتو پوءِ يعني 21 - اپريل تي گهرايون وينديون ۽

(ت) آئين ساز ڪميٽي پنهنجي رپورٽ 1 - آگسٽ 1972ع تي پيش ڪندي ۽ قومي اسيمبلي 14 - آگسٽ 1972ع تي سڏائي ويندي ۽ انهيءَ ئي ڏينهن مارشل لا ڪڍيو ويندو.

هن معاهدي دنيا تي اهو عيان ڪري ڇڏيو ته ڀٽو جمهوري روايتن جي پاسداري ڪري ٿو تنهنڪري سڀني کي آئين سوچڻ گهرجي. معاهدي کانپوءِ جميعت ۽ نيشنل عوامي پارٽي هاڻي پاڻ کي برابر جي حصيدار طور سمجهڻ لڳا ۽ هٿو به ائين، ٻنهي پارٽين کي آسرو هئو ته کين مرڪز ۽ صوبن ۾ پنهنجي ڀاڱي جو حصو ملندو. خان عبدالولي خان پشاور ۾ اخبار وارن سان ڳالهائيندي چيو:

”صدر طرفان آندل سڌارن مان اهو صاف ظاهر آهي ته هن مختلف طبقن جي حقن کي واضح ڪري ڇڏيو آهي ۽ هاڻي انهن تي عمل ڪرڻ لاءِ پرامن حالتون پيدا ڪيون وڃن.“ مفتي محمود به ڪجهه انهيءَ قسم جا رمارڪ ڏنا.

مفتي محمود ائين چيو: ”صورتحال جي نوعيت کي سمجهندي هاڻي صدر ٻين پارٽين ڏانهن دوستيءَ جو هٿ وڌائڻ شروع ڪري ڏنو آهي. انهيءَ لاءِ ته جيئن هڪ قابل عمل فارمولا تي اتفاق ڪري سگهجي، جنهن سان سياسي استحڪام ايندو.“

تنهي پارٽين انهيءَ تي اتفاق ڪيو ته اهو نظريه پاڪستان جي عين مطابق آهي.

بهر حال بلوچستان ۽ سرحد ۾ اختيارن جي ورهاست اڃا زير بحث هئي. چوڏهين اپريل 1972ع جي تاريخ جيئن ويجهو ايندي ٿي ويئي تيئن سياسي صفن ۾ اهو بحث زور وٺندو ويو ته قومي اسيمبلي جو اختتامي اجلاس ته ڌري ٺاهه مطابق خير سان منعقد ٿيندو. دراصل چئن مهينن جي عرصي دوران پارٽين پيپلز پارٽي تي الزام لڳايو ته هوناهه تان ڦري ويئي جڏهن ته پيپلز پارٽي جا ليڊر چئي رهيا هئا ته ٺاهه تان ڦرڻ قوم ۽ ملڪ لاءِ خطرناڪ ٿيندو.

ڇهين مارچ 1972ع تي، سيني قومي اسيمبلي جي پهرين مجوزہ اجلاس ڪان سوا مهينو اڳ گورنر مقرر ڪرڻ ۾ دير ٿي ويئي. هن ته ڌري ٺاهه ۾ گورنر جي مقرري جي ڪا تاريخ مقرر ڪانه هئي پر تاخير گهڻن قسمن جا وسوسا پيدا ڪري ڇڏيا. سياسي پارٽين، جن جو ڪو ڪردار ڪونه رهيو هئو، تن انهيءَ قسم جون ڳالهائون پڪيٽڙ شروع ڪيون ته پيپلز پارٽي ٺاهه جي پيڪيٽڙي ڪري رهي هئي، جيتوڻيڪ انهيءَ قسم جي ڪا ڳالهه ڪانه هئي.

خان عبدالولي خان به هڪ عدد بيان جاري ڪري ڇڏيو ته نوان گورنر جڏهن ۽ جيڪي به مقرر ٿيا سي اڳين گورنر جي قدمن ۽ فيصلن تي نظر ثاني ڪندا. هن بيان به گورنر جي مقرري ۾ دير ڪئي پر اندروني طور ائين لڳي رهيو هو ته ڪا طاقت گورنر جي مقرري ۾ دير ڪرائي رهي هئي. انهيءَ سان گڏ جيڪا خطرناڪ صورت اڀري رهي هئي ته هنن ٻن صوبن جي اڪثريت پارٽين کي اقتدار جي منتقلي ۾ دير ٿي رهي هئي.

هاڻي پيپلز پارٽي لاءِ، خاص ڪري ڀٽي لاءِ نوان مسئلا پيدا ٿي رهيا هئا جن جي باري ۾ ڀٽي کي اهم ۽ ترٽ فيصلا ڪرڻا پئي پيا. مثلاً احمد رضا قصوري

جنهن ڪجهه وقت پارٽي کان ڌار ٿي پنهنجي نالي سان پيپلز پارٽي جي ونگ ٺاهي ورتي هئي، سو پارٽي جي مک ڌڙي ۾ اچڻ ٿي گهريو. پر انهيءَ ۾ دير ٿيڻ به ضروري هئو هن ڪري جو نئين گروهه لاءِ هن وٽ ڪا حمايت ڪانه هئي. هن گهڻو ڪري ٻه چار ميمبرن ۽ فاتا جي ميمبرن تي پاڙيو هئو پر ٿيو هيئن ته فاتا جا ست ئي ميمبر هن کان ڦري ويا. پر پٽي کي ياد رهجي ويو ته قصوري هن جي اعتماد کي ڌڪ پهچايو.

اهو فيصلو ڪرڻ ڏاڍو ڏکيو آهي ته ته ڌري ٺاهه ۾ گهاري چو پئي ۽ ڪنهن وڏي چاڪاڻ جو نيشنل عوامي پارٽي ۽ جميعت العلماء اسلام حڪمران پيپلز پارٽي تي الزام ڌري رهيون هيون جڏهن پٽي جون ترجيحات ٻيون هيون جنهن ڪري ممڪن آهي ته پتو هنن پارٽين جي نڪته نظر کي سمجهي نه سگهيو هجي ۽ اها ئي ڳالهه ٺاهه وارين پارٽين جي دلسوزي جو ڪارڻ بني. پر هڪ غير جانبدار تجزيو اهو ئي چئي ٿو ته پتو صاحب پنهنجي رويي ۽ فيصلي ۾ صحيح هئو.

اها ته مکي جنگ ٿيڻ واري هئي پر پٽي اها ڳالهه سمجهي ورتي ته ان وقت اندرون خانہ عدم استحڪام واري صورت پيدا نه ٿي. کيس هندستان ۾ قيد هڪ لک جنگي قيدي واپس وٺڻا هئا. مقبوضه سرحدي علائقا واپس ڪرائڻا هئا ۽ هندستان مان ڪنهن ٺاهه تي پهچڻو هئو ته جيئن پاڪستان معاشي ۽ سماجي استحڪام تي توجه ڏئي سگهي. انهيءَ معاملي ۾ سڀ کان اهم واقعا عالمي حالتون. هندستان سان ناتن کي نارمل آڻڻ ۽ ٻيون سياسي حالتون هيون تنهنڪري پٽي اهڙو رويو اختيار ڪيو جو انهن سمورن سياسي پارٽين کي پنهنجو ڪري ورتائين. ڪن پارٽين کي مرڪز ۾ ڪن کي صوبن ۾ 'ڪپائي' هڪ تمام نازڪ ۽ اهم قومي مسئلي کي حل ڪري ڇڏيائين.

هن ضمن ۾ پهريون اعلان جنهن ۾ هن سڀني سياسي پارٽين کي پنهنجو حامي ڪري ڇڏيو هئو ته جيڪڏهن 14 - اپريل واري قومي اسيمبلي جي اجلاس عبوري آئين منظور ڪري ڇڏيو ته هو مارشل لا 14 - آگسٽ 1972ع بدران 21 - اپريل تي هٽائي ڇڏيندو. هن اعلان سياسي ليڊرن، جماعت اسلامي سميت، تن ۾ اهو اعتماد واهري ڇڏيو ته پتو جمهوري اصولن جو علمبردار آهي. حالت هيءُ ٿي جو جي يو آءِ جي مفتي محمود، نعت جي خان عبدالولي خان، سردار شوڪت حيات، ميان ممتاز دولتانہ، غوث بخش بڙنجي ۽ جماعت اسلامي جي پروفيسر غفور احمد سميت سڀني سياسي پارٽين جي ليڊرن حمايت جا بيان جاري ڪري ڇڏيا ۽

پتي جي جمهوريت جو وڏو ليڊر تسليم ڪري ورتو.

هاڻي پتي جي آڏو اها ايجنڊا هئي ته ڪيئن مخالفن کي حامي بنائجي. انهيءَ برسرِ ڪان اهر ڪم اهو هئو ته خان عبدالقيوم جيڪو سياسي طور پتي جو سڌائين مخالف رهيو ۽ جيڪو انتخابي مهر ۾ سڌائين پتي جي تنقيد جو نشانو بنيو تنهن کي هن مرڪز ۾ قبائلي ۽ گهرو معاملن جو وزير بنائي سموري محاذ کي موافق بنائي ڇڏيو. خان عبدالقيوم کي ٻيو ڇا گهريو هئو. خان قيوم کي به ساڄي لڳي ته خبر ناهي هن کانپوءِ اقتدار جي ڪرسي ملي يا نه، تنهن هڪدم ها ڪري حلف ڪيو ڇٽڪ پتي جي مٿي جي هڪ جونءَ مار جي ويٺي.

پتي هڪ ٻيو قدم به ڪيو جنهن سندس حمايت ۾ اضافي سان گڏ سندس قد ۾ به اضافو ڪيو. اهو هي ته هن ننڍين پارٽين کي ڪابينه ۾ هڪ هڪ سيٽ ڏني. خان ولي ۽ مفتي محمود کيڏاري هئا تن کي خبر ناهي ڪهڙي ڳالهه آتريءَ تن اها آڇ ڪانه مڃي. بهرحال، پتو اڳي کان طاقتور ٿي اڀريو پر اها صورت گهڻو عرصو هلي نه سگهي. ٿوري وقت کانپوءِ نڪم ۽ جميعت صدر پتي جي سياسي ۽ انتظامي فيصلن جي تعريف ڪرڻ لڳا. هنن پنهنجي اسٽائيل ۾ ماڻهن کي اهو چوڻ شروع ڪيو ته هن اتحاد جو هڪ نئون دروازو کوليو آهي.



- بنيادي حق • دفاع پاڪستان قوانين
- شملہ ناھ • سرخرو پتو
- ٻوليءَ جا افسوسناڪ فساد



انهيءَ ۾ ڪوشڪ ناهي ته ڀٽي کي ماڻهن جو آونو هئو. هي اهو ئي ڪارڻ هئو جو هو جتي ويهندو هئو ماڻهن جي ڳالهه ڪندو هئو. هن کي خبر هئي ته ماڻهو ڪهڙي حالت ۾ آهن ۽ هو انهن کي ڪيئن ڪڍي سگهي ٿو. هن سوشلزم کي انهيءَ ڪري پنهنجي سياسي مسلڪ طور آڏو آندو ۽ انهيءَ ۾ به ڪوشڪ ناهي ته انهيءَ نمري ماڻهن جي اکين ۾ هڪ قسم جي چمڪ پيدا ڪئي ۽ کين اها اميد ڏياري ته هو هنن جي اميدن تي پورو لهڻ جي ڪوشش ڪندو. اڄ قدرت کيس اهو موقعو ڏياريو پر اڃا به منزل حاصل ڪرڻ ۾ گهڻي مشڪلاتون هيون.

ماڻهن جا بنيادي حق اڃا معطل هئا، ملڪ ۾ هنگامي حالتون لاڳو هيون. دفاع پاڪستان جا قانون عمل ۾ هئا جن جي باري ۾ پيپلز پارٽي جي مخالفين کي شڪايت هئي ته اهي سياسي مخالفت نڀائڻ لاءِ استعمال ڪيا پئي ويا. ڀٽي جي پاليسي جي عملي صورت اها هئي ته هن سياسي مخالفت پنهنجي حڪمت عملي سان ختم ڪري ڇڏي هئي. ڀٽي کي سياسي ميدان ۾ اهڙي ليڊر جي حيثيت حاصل هئي جو هو جيڪي به قومي ۽ بين الاقوامي معاملن ۾ هندستان سميت اڻ نبريل مسئلا حل ڪرڻ جي لاءِ ڳالهائڻ جي پوزيشن ۾ هئو پر هو ڪنهن به ڳالهه جي انتظار ۾ هئو.



ذوالفقار علي ڀٽو هندستان جي وزيراعظم اندرا گانڌي سان گڏ شمله ۾ قيدين جي واپسي
جي ٺاهه تي ڀٽ کان اڳ اسٽيٽ گيسٽ هائوس جي چوڪ تي چهل قدمي ڪري رهيا آهن

بين الاتوامي سطح تي سڀ کان اهم مسئلو پاڪستان جا جنگي قيدي واپس ڪرائڻ، مقبوضه علاقا آزاد ڪرائڻ ۽ هندستان سان ناتا معمول تي آڻڻ هئو جيڪي اڃا ڪونه ٿي سگهيا هئا.

گهريلو سطح تي اسلامي سوشلزم جو نعرو پيپلز پارٽي کي ايوان تائين پهچائڻ ۾ ته ڪامياب ذريعو هئو پر هاڻي جاگيرداري به آڏي اچي رهي هئي. ائين لڳي رهيو هئو ته ڀٽي کي سڌارا آڻڻ ۽ نظام کي بهتر بنائڻ لاءِ انهن جاگيردارن جي حمايت به گهربل هئي. اپوزيشن ۾ ساڄي ڌر جون جماعتون ڀٽي جي آزاد خيالي جو فائدو وٺي سوشلزم تي تنقيد ڪرڻ ۾ سڀ کان اڳريون هيون. هاڻي ڀٽي وٽ انهيءَ ڪانسواءِ ڪو حل ڪونه هئو ته هو پنهنجي اتحاد ۾ اهڙو ماڻهو ڳولي جيڪو سندس نظريي ۽ نڪتہ نظر کي تحفظ ڏيئي سگهي. اهو ڪم خان عبدالقيوم کان ٻيو بهتر ماڻهو ڪونه پئي ڪري سگهيو. تنهنڪري کيس ترجمان بنائي اڳتي وڌائي ڇڏيائين ۽ پاڻ ٻين اهم ڪمن ۾ لڳي ويو.

هن جو پهريون مقصد جنگي قيدين جي واپسي، هندستان جي طرفان مقبوضه علائقن جي آزادي ۽ تعلقات کي معمول تي آڻڻ هئو. اڻ ڏٺل چينلس يا بيڪ ڊور چينلس جي ذريعي هندستان سان ڳالهيون شروع ٿيون ۽ نيٺ وزيراعظم اندرا گانڌي ڳالهين جي لاءِ راضو ڏيکاريو. سيڪريٽري سطح تي اڳ ۾ تياريون ٿي چڪيون هيون. قطعي طور تي ڀٽي صاحب کي ۽ اندرا گانڌي کي ڳالهائڻو هئو ۽ هي ملاقات شمله ۾ رکي ويئي. جون 1972ع جي آخري تاريخن تي ڳالهيون شروع ٿيون، ڳالهيون شروع ٿيندي ئي هندستاني ليڊر شپ هڪ فاتح وانگيان ڳالهائڻ شروع ڪيو پر اڳيان به پتو هئو. اندرا گانڌي جو خيال هئو ته هڪ ڪمپوزٽ ٺاهه ڪيو وڃي جنهن ۾ ڪشمير جو بنيادي مسئلو طئي سمجهيو وڃي. ڀٽي جو سمورو زور انهيءَ تي هئو ته ايجنڊا جي هڪ هڪ نڪتي تي ڌار فيصلو ڪيو وڃي ۽ ڪنهن به ذيلي مسئلي کي بنيادي مسئلي سان منسلڪ نه ڪيو وڃي.

پتو وفڊ ۾ سرڪاري آفيسرن سان گڏ سياسي ليڊر ۽ پنهنجي ڌيءَ مس بينظير ڀٽو (پنڪي) به وٺي ويو هئو. ڳالهين جي سموري پروسيس دوران هندستاني ليڊر شپ پنهنجي موقف تان هٽڻ لاءِ تيار نه هئي پر پتو به پنهنجي سموري تدبير سان انهن کي جواب ڏيندو آيو.

بين جولاءِ، 1972ع تي ذوالفقار علي ڀٽي ۽ مس بينظير ڀٽي پارٽي وزير اعظم اندرا گانڌي سان گڏ، شمل ۾



اٽين محسوس ٿي رهيو هئو ته شمل ڳالهيون ناڪام ٿي وينديون پر عين 2 جولاءِ 1972ع جي رات مس اندرا گانڌي جي طرفان ڏنل ڊنر کانپوءِ ڇپر تي ڇهل قدمي دوران ٻنهي ليڊرن کلي دل سان ڳالهيون ڪيون ۽ اوچتو خبر پئي ته ٻنهي ملڪن جي خارجي سڪريٽرين کي سڏايو ويو ۽ طءُ ٿيل مشترڪه ٺاهه جو اعلان ڪيو ويو. هن ٺاهه جو روح هئو ته ٻئي ملڪ هڪٻئي جي مقبوضه علائقن تان قبضو هٽائيندا، فوجي قيادت واپس ڪندا ۽ هندستان سان لاڳاپا معمول تي آڻيندا. هن ٺاهه ۾ هڪ ستاها وڏي ويڃي ته ڪشمير جي بنيادي مسئلي تي ٻنهي ملڪن پنهنجو نڪتو نظر پيش ڪيو ۽ طءُ ڪيو ته اهو ڳالهين جي ذريعي حل ڪيو ويندو.*

هڪدم سڪريٽرين کي سڏيو ويو. ٻنهي وزراء اعظم جا نائب ۽ آفيسر اچي ويا. ٺاهه ڊرافٽ ڪيو ويو ۽ رات جو دستخط ڪيا ويا. هن ٺاهه ۾ ڪشمير جي مقبوضه علائقن تان هندستان قبضو ڇڏڻ، جنگي قيادي غير مشروط طور ڇڏڻ ۽ هندستان سان لاڳاپا معمول تي آڻڻ جو عهد ڪيل هئو.

شمل معاهدي جو ترجمو هن ريت هيو:

پاڪستان ۽ ڀارت جي حڪومتن اهو طءُ ڪيو ته ٻنهي ملڪن جي درميان جيڪا اختلاف ۽ ڇڪتاڻ واري ڪيفيت آهي تنهن کي ختم ڪيو وڃي ۽ دوستانه تعلقات کي هٿي ڏني وڃي تاڪه برصغير ۾ ديرپا امن قائم ٿئي ۽ ٻئي ملڪ پنهنجي عوام جي سک ۽ پلائيءَ لاءِ ڪم ڪري سگهن.

هن مقصد جي حصول لاءِ ٻنهي حڪومتن ۵:ن نڪتن تي اتفاق ڪيو:

- (i) ٻنهي ملڪن جا تعلقات اقوام متحده جي چارٽر جي تابع هوندا.
- (ii) ٻئي پنهنجا تنازعا ٻه طرفه ڳالهين جي ذريعي پرامن طريقي حل ڪندا ۽ جيستائين اهي حل ٿين تيستائين ڪا به ڌر اهڙو قدم نه کڻندي جنهن سان پرامن ماحول کي نقصان رسي.
- (iii) ٺاهه جي پيشگي شرط طور سٺا پاڙيسري وارا تعلقات، پرامن بقاءَ باهمي، هڪٻئي جي علائقي سالمت کي تسليم ڪرڻ ۽

* بعد جا اطلاع آهن ته آخري رات واري ڊنر کانپوءِ پتو ۽ اندرا گانڌي شمل ۾ لان تي ڇهل قدمي ڪري رهيا هئا ته ڪشمير جي مسئلي تي هڪ عمومي قسم جو ٺاهه ٿي ويو ته ٻئي ڌرين ڳالهين جي ذريعي اهو مسئلو حل ڪنديون (مصنف).

هڪٻئي جي معاملن ۾ عدم مداخلت هوندي.

(iv) اهي مسئلا ۽ تنازعا جن ٻنهي ملڪن کي 25 سالن کان هڪٻئي

جي خلاف رکيو آهي تن کي پرامن طريقي حل ڪيو ويندو.

(v) ٻنهي طرفن کان هڪ ٻئي جي علائقائي سالميت، آزادي ۽ سياسي

آزادي جي عزت ڪئي ويندي.

(vi) اقوام متحده جي چارتر مطابق ٻئي ملڪ هڪٻئي جي علائقائي

سالميت يا سياسي آزاديءَ برقرار رکڻ خاطر طاقت جو استعمال نه

ڪندا.

2- ٻئي حڪومتون هڪ ٻئي جي خلاف معاندانه پروپيگنڊا کان پاسو

ڪنديون ۽ اهڙي معلومات جي فراهمي ۾ مدد فراهم ڪنديون جنهن سان

دوستانه تعلقات وڌڻ ۾ مدد ملي.

3- ٻنهي ملڪن جي درميان قدم بقدردم تعلقات معمول تي آڻڻ لاءِ هي طئي

ڪيو ويو:

(i) مواصلات، ٽپال، تار بحري ۽ زميني چوڪين جي ذريعي اڄ وڃ ۽

فضائي رابطا بحال ڪرڻ بشمول زمين جي مٿان پرواز ڪرڻ جي

سهولتن کي بحال ڪرڻ لاءِ قدم کنيا ويندا.

(ii) هڪ ٻئي جي شهرين کي سفر جي سهولتن ڏيڻ ۽ وڌائڻ لاءِ قدم

ڪنيا ويندا.

(iii) واپار اقتصادي ۽ ٻين شعبن ۾ جيستائين ممڪن ٿئي تعاون

وڌايو ويندو.

(iv) سائنس ۽ ثقافت ۾ تعاون وڌايو ويندو.

هن سلسلي ۾ ٻنهي ملڪن جا وفد ملندا رهندا ته جيئن ضروري تفصيلات

طءَ ڪري سگهجن.

4- ٻنهي ملڪن جي درميان ديرپا امن قائم ڪرڻ لاءِ اهو طءَ ڪيو ويو:

(i) ڀارتي ۽ پاڪستاني فوجون پنهنجي ٻين الاقوامي سرحد تائين

واپس هلي وينديون.

- (ii) ڄمون ۽ ڪشمير. پر 17 ڊسمبر 1971ع واري جنگبندي جي نتيجي طور لائين آف ڪنٽرول جو احترام ٻئي ڌرين بنا ڪنهن حساب جي ڪنديون. ٻئي ڌرين وڌيڪ طءُ ڪن ٿيون ته لائين آف ڪنٽرول تي طاقت جي استعمال کان پاسو ڪنديون.
- (iii) فوجن جي واپسي هن معاهدي جي عمل ۾ اچڻ جي ٽيهن ڏينهن اندر مڪمل ٿيندي

5- هي معاهدو ٻنهي حڪومتن جي سندن آئيني ادارن جي توثيق جي ماتحت جنهن ڏينهن توثيق ٿيندي ان ڏينهن کان نافذ العمل هوندو.

6- ٻنهي حڪومتن جا سربراهه انهيءَ ڳالهه تي اتفاق ڪن ٿا ته هو ٻنهي جي طرفان متفق طور طئي ٿيل ڪنهن تاريخ تي ملندا رهندا، انهيءَ اثناء دوران ٻنهي طرفن جا نمائندا، هڪ ڊيرپا امن ۽ تعلقات جي بحاليءَ لاءِ ملندا رهندا ته جيئن هو انهيءَ پروسيس جو طريقو ڪار طءُ ڪن جنهن ۾ جنگي قيدين ۽ شهري قيدين جي واپسي انهيءَ ۾ شامل آهي. ڄمون ۽ ڪشمير جي تنازعي جو قطعي فيصلو سفارتي تعلقات جي بحالي تائين ڳالهيون هلنديون.

(ذوالفقار علي ڀٽو)

(اندر گانڌي)

صدر

وزيراعظم

اسلامي جمهوريه پاڪستان

جمهوريه هندستان

شمار 2 جولاءِ 1972ع

2- جولاءِ 1972 تي صدر ذوالفقار علي ڀٽو ۽ پارٽي وزير اعظم مسز انڊرا گانڌي شمل ٺاهه تي صحيحون ڪري رهيا آهن.



پتي جي اها ڪاميابي هئي بلڪه ائين چوڻ غلط نه ٿيندو ته ميدان جنگ ۾ جتي پاڪستان کي زميني جنگ ۾ ڪجهه علاقا ڇڏڻا پيا اتي پتي شمله جي لان تي سڀ ڪجهه ابتڙ ڪري ڇڏيو.

اها خبر پوري دنيا ۾ باهه وانگيان پکڙجي ويئي ۽ ٻئي ڏينهن پتو هڪ ڪامياب مدبر وانگيان موٽي آيو ته هڪ مطمئن قوم هن جو زبردست آجيان ڪيو.

هن ٺاهه پتي کي جهڙوڪر نئين سر ليز ڏني. هاڻي هن ٻين مسئلن تي توجه ڏيڻ شروع ڪيو. انهن ۾ سڀ کان پهريائين سمورين سياسي پارٽين سان مفاهمت ڪري ملڪ جي معاشي ۽ سماجي مسئلن کي حل ڪرڻ لاءِ ڪوششون وٺي.

ٻوليءَ جو بل ۽ هنگاما

ٽين جولاءِ، 1972ع تي سنڌ اسيمبلي هڪ بل پاس ڪيو. هيءُ بل اهو هئو ته سنڌي ٻوليءَ کي سنڌ ۾ سرڪاري ٻوليءَ جو درجو حاصل هوندو. اسيمبليءَ ۾ تقريرون ٿيون. موافقت ۽ مخالفت ٻنهي ڌرين طرفان جوشيليون تقريرون ڪيون ويون. نيٺ اسپيڪر ايوان ۾ بل تي ووٽنگ جو حڪم ڏنو. اسيمبليءَ جي 62 ميمبرن مان 50 جي اڪثريت سان بل پاس ڪيو ويو.

بل ڇا پاس ٿيو ڪراچي جي اردو اخبار جنگ. پهرين صفحي تي ڪارا بارڊر ڏيئي اهو شعر ڊهرايو ته "اردو ڪا جتاهه ۽ زرد هم ڪهه". ٻين اخبارن ايترو وزن ڪونه ڏنو. البتہ سرخي طور ان خبر کي ڏنو. خبر ڇا چيئي، سڄي سنڌ ۾ باهه لڳي ويئي. هر هنڌ مهاجر سنڌي جهيڙا ٿيا. ڪئين بي گناهه مارجي ويا جن ۾ بنا تخصيص جي استاد، شاگرد، سياسي ورڪر، خاموش شهري ماري ويا. مارڻ جا عجيب عجيب فسٽائي نمونا عمل ۾ آندا ويا. ڪراچي، حيدرآباد ۽ ٻين شهرن ۾ ڪرفيو لڳايو ويو ماڻهو محفوظ جاين تي منتقل ٿيڻ لڳا. ايسٽائين جو لطيف آباد ۾ سنڌي ماڻهو لڏي قاسم آباد جي نئين اڏيل شهرن ۾ آباد ٿيڻ لڳا. نين آبادين ۾ جاين ۽ زمينن جا اڳهه چڙهڻ لڳا. هونئن سياسي ماحول ناڀرجي وڃي ها پر هڪ مخصوص عوام دشمن لابي سنڌ جي مختلف آبادين جي وچ ۾ ڏيڙ ڦهلائڻ ۾ مصروف هئي. بهرحال، غير سنجيده عوام سنجيده طبقي جي ڳالهه ٻڌڻ لاءِ تيار نه هئو ۽ تمام گهڻو جاني نقصان ٿيو.

حڪومت جو چوڻ هئو ته آئين جي آرٽيڪل 267 هيٺ انهيءَ بل جي ذريعي

سنڌ اسيمبلي، سنڌي ٻوليءَ کي تحفظ فراهم ڪيو آهي. جڏهن ته اردو کي اڳ ۾ ئي قومي ٻولي جو درجو حاصل هئو پر عوام دشمن لابي انهيءَ ڳالهه ٻڌڻ لاءِ تيار نه هئي. هاڻي ڀٽي سڄو معاملو پنهنجي هٿ ۾ کنيو. سڄي صوبي جو دورو ڪيو. سياسي ڪارڪنن، مذهبي اسڪالرس ۽ سمورن طبقن جي نمائندن سان ملاقات ڪرڻ کانپوءِ هڪ ترميمي بل آندو ۽ اردو ۽ سنڌي ٻنهي ٻولين کي سرڪاري ٻولين جو درجو ڏنو تڏهن وڃي باهه نري پر تنهن هوندي به ڪڏهن ڪڏهن عوام دشمن لابي پنهنجو ڪم ڏيکاري وڻندي هئي. هن دؤر سنڌ ۾ هڪ ناممڪن ڳالهه کي منظر عام تي آندو جنهن جو اثر سياسي طبقن، سماجي گهاٽيتي ۽ معاشي انفراسٽرڪچر تي ڏاڍو پيو. بهرحال، انهيءَ کان اڳ جو وڌيڪ نقصان ٿئي ها، حالتون گهڻين ڪوششن کانپوءِ ضابطي ۾ اچي ويون.



- قصوري جي عليحدگي
- ته ڌريو ٺاه
- خان قيوم جو ڪردار



پتي جي سياست جو پنهنجو انداز هئو. هو عوامي سياستدان هئو هڪ ئي وقت گهڻن رثن تي عمل شروع ڪري ڏيندو هئو. پنهنجين گوناگون مصروفيتن جي باوجود انهن تي عمل جو جائزو وٺندو رهندو هئو سندس انهيءَ ورڪنگ اسٽائيل تي پارٽي جي اندر ڪن ورڪرن ۽ ليڊرن کي اختلاف به ٿي پوندو هئو. پتو ڪين ٺاهڻ ۽ گڏ رکڻ جي ڪوشش ڪندو هئو پر ڪي اهڙا به هئا جن کي مفاهمت واري پاليسي سان سخت چڙ هوندي هئي. ميان محمد احمد رضا قصوري انهن مان هڪ هئو.

نواب محمد احمد قصوري پتي جو وڏو حامي هئو انهيءَ ڪري وفاق ۾ قانون ۽ پارلياماني امور جو وزير بنايو ويو. جيتوڻيڪ بظاهر اهڙي ڪا ڳالهه ڪانه هئي جنهن مان خبر پئي ته قصوري ڪهڙي ڳالهه تان پتي سان ناراض ٿي ويو هئو.* هن وزارت تان استعيفا ڏئي ڇڏي جنهن جو مطلب ته پتي سان اختلاف کلي سامهون اچي ويا. پتي ان کانپوءِ هن کي واپس اچڻ جي ڪوشش ڪئي پر قصوري ڏاڍو

* ڪن حلقن جو خيال آهي ته پتو صاحب جهڙيءَ طرح پارٽي ۽ حڪومت کي هلائي رهيو هئو قصوري صاحب کي انهيءَ تي اعتراض هئو. قصوري جو خيال هئو ته پتو پارٽي جي اصل پايو وجهندڙن کي ڇڏي هاڻي موقع پرست ۽ مفاد پرستن کي اوليت ڏيئي رهيو هئو.

سخت جان نڪتو اڳتي هلي انهيءَ تي بحث ڪنداسين.

انهيءَ ۾ ڪو شڪ ڪونهي ته ڀٽي جي پرڪشش شخصيت ۽ ماڻهن ۾ مقبوليت جو وڏو سبب سوشلزم هئو. ڪهڙي قسم جي سوشلزم تنهن لاءِ هو پاڻ چونڊو هئو ته اسلام اسان جو دين آهي ۽ گڏوگڏ 'اسلامي سوشلزم' جو به نعرو هڻندو هو. انهيءَ نعري ڀٽي کي اقتدار جي ايوان ۾ ته آندو پر ملڪ جا وڏيرا، سرمايدار ۽ جاگيردار پريشان ٿي ويا. ڇاڪاڻ ته عوام کين بئلت جي پرچي تي رد ڪري چڪو هئو تنهنڪري هاڻي هنن فيصلو ڪيو ته هو به ڀٽي جي پارٽيءَ ۾ هليا وڃن. نه نه ڪندي سفارشون ڪرائيندي نيٺ هو پارٽي جي صفن ۾ به اچي ويا. انهيءَ کان وڌيڪ افسوسناڪ ڳالهه هيءَ آهي ته اهي سرمايدار هر حڪمران پارٽي ۾ شامل رهندا هئا تن اهڙو چڪر هلايو جو عبوري آئين ۾ به اهڙيون شقون رکايون. جن سان جاگيردارن ۽ سرمايدارن جي مفادن ۾ فائدو پئي ٿيو. اها سياسي يل هئي جنهن جو اعتراف ڀٽي گهڻو پوءِ ڪيو.

ميان قصوري جي سوچ هئي ته ڀٽو پارٽي جو اصل گهاٽيتو بحال ڪري ۽ کيس ڪيئن به پرچائي پارٽي ۾ اندر وٺي اچي. ڀٽي پنهنجي پر ڏاڍي ڪوشش ڪئي پر قصوري مڃڻ لاءِ تيار نه هئو. انهيءَ وچ ۾ غلام مصطفيٰ ڪر، پنجاب جي گورنر ڏاڍو خراب بيان ڏنو ته قصوري کي سبق سيکاريو ويندو.

ڀٽو خاموشي سان ساري منظرنامي کي ڏسي رهيو هئو. ڪن ماڻهن کيس اطلاع ڏنو ته قصوري قومي اسيمبليءَ جا 35 ميمبر ۽ پنجاب اسيمبليءَ جا 50 ميمبر ڪڍي ويندو پر اهي اطلاع غلط ثابت ٿيا هن ڪري ته هو مشڪل سان ڇهه ميمبر ڪڍي ڀٽي سان ساڻي پئي هڻڻ چاهي. اهي اطلاع به غلط ثابت ٿيا ته هونءِ ۾ هليو ويندو ڇاڪاڻ ته ٿورن ڏينهن کان پوءِ هو اصغر خان جي تحريڪ استقلال ۾ شامل ٿي ويو.

بهرحال، پيپلز پارٽي ۾ اهڙيون حالتون پيدا ٿيون جيڪي پارٽي جي چهري خراب ڪرڻ لاءِ ڪافي هيون پر انهيءَ ڪري بچاءُ ٿي ويو جو پيپلز پارٽي کي مرڪز ۽ صوبن ۾ اڪثريت حاصل هئي. هاڻي ڀٽي کي وسيع تر اتحاد جي ضرورت محسوس ٿي. اپوزيشن وارا ته اڳ ۾ ئي آتا وينا هئا سو 02-آڪٽوبر 1972ع تي آئيني ٺاهه ڪري ورتائون.

اهڙي ٺاهه ڪرڻ جي ضرورت ڇو پيش آئي، تنهن جا گهڻي ڪارڻ آهن. مثال طور سرمايدارن جو پارٽي ۾ اچڻ، پارٽي جي بنيادي اسٽرڪچر کي بدلائي

ڇڏيو. وري پارٽي جي ليڊرن تنقيد ٻڌڻ کان انڪار ڪري ڇڏيو جنهنڪري قصوري ۽ مختار رانا جهڙا ماڻهو ليڊر شپ تي ڪلڻي عام تنقيد ڪرڻ لڳا. مشڪل اها هئي ته ڪر جهڙا ماڻهو به پارٽي ۾ هئا. قصوري حزب اقتدار جو ليڊر هئو پر هو ڌار نه ٿئي ها جيڪڏهن ڪر پنهنجو بيان وٺي ڇڏي ها، پر ائين ڪونه ٿيو.

جيئن ئي هن استعيفا ڏني هيءُ خبر عام ٿي ويئي ته قصوري هڪ ڪرمل ڪيس ۾ ملوث رهيو آهي. غلام مصطفيٰ ڪر پنهنجون جلهون جاري رکيون جنهن کي پتي نه روڪيو بلڪه پتو ائين چوندو رهيو ته ”قصوري اڳ ۾ ئي استعيفا ڏيڻ جو چئي چڪو هئو ڇاڪاڻ ته هن جي خلاف گهڻو انڪم ٽيڪس جمع ٿي ويو هئو.“

انهيءَ جي وچ ۾ شيخ رشيد جيڪو پارٽي جو هڪ وڏو اهم ۽ نظرياتي رڪن هئو تنهن به هڪ بيان جاري ڪري اهڙو اشارو ڏيئي ڇڏيو ته هو به پارٽي کان بدنظر ٿي ويو آهي ۽ سچ ته هڪ ڏينهن پوءِ هن استعيفا ڏئي ڇڏي جنهن جو ڪارڻ اهو ڏٺو ويو ته سندس پروگريسو بل اسيمبليءَ مان پاس نه ڪرايو ويو هو تنهنڪري هو پارٽي صحن کان ڌار ٿيڻ گهري ٿو. انهيءَ دوران ٻيو هڪ پارٽي رڪن ۽ پبلڪ افيئرس جي وزير معراج محمد خان به استعيفا ڏئي ڇڏي جيڪا پتي بنا ڪنهن دير جي منظور ڪري ورتي.

پيپلز پارٽي جا اندروني اختلاف ڪي نظرياتي ڪونه هئا پر سچ هيءُ آهي ته مختلف ليڊرن چاهيو ٿي ته هنن جو نڪتہ نظر ٻڌو وڃي. انهيءَ مسئلي کي حل ڪرڻ لاءِ گهڻي تحمل ۽ سمجھداري جي گهرج هئي پر پارٽيءَ ۾ تجربي جي خامي ڪري ائين نه ٿي سگهيو. پتو پاڻ تمام مصروف هئو تنهنڪري ليڊر شپ جي سيڪنڊ لائين ۽ ٽرڊ لائين انهن تنظيمي مسئلن کي بروقت سمجھڻ ۽ حل ڪرڻ ۾ ناڪام ويئي.

پارٽي ۾ جيڪا تنظيمي خرابي سامهون آئي ان جو هڪ ڪارڻ اهو به هئو ته پيپلز پارٽي سٺي طريقي جو ورتاءُ نه ڪيو مثلاً ٻين پارٽين سان تعلقات ۾ برابري جي اصول کي نظر انداز ڪيو ويو. ان جو مثال اهو هو ته پيپلز پارٽي سرحد ۽ بلوچستان ۾ جميعت علماء اسلام ۽ نيشنل عوامي پارٽي سان ٺاهه ڪري رکيو هئو جنهن هيٺ ٻنهي صوبن ۾ هنن ٻن پارٽين جي حڪومت ٺهڻي هئي. پر ٻنهي پارٽين کي تنگ ڪرڻ لاءِ خان عبدالقيوم خان کي ڪتب آندو ويو. خان قيوم بيان جاري رکڻ ۾ دير ٿي نه ڪندو هو جنهن ذريعي هو ٻنهي پارٽين ۽ سندن ليڊرن

تي نڪتہ چيني ڪندو هئو جنهن ڪري هر وڀرو تعلقات ۾ ويڇو پيدا ٿيندو ويو. بلوچستان ۽ سرحد جا ليڊر ڪڏهن خاموش رهندا هئا ته ڪڏهن وري جوابي حملا ڪندا هئا. جنهن ڪري سياسي ماحول تي اثر پئجي رهيو هئو. آڪٽوبر 1972ع جي وچ ڌاري بلوچستان جي وزير اعليٰ عطاءُ الله مينگل مرڪزي حڪومت تي الزام هنيو ته اها بلوچستان ۾ امن امان جو مسئلو پيدا ڪري نڪتہ ڪي ايترو تنگ ڪري رهي آهي جو هو حڪومت تان هٽ ڪئي. غوث بخش بزنجو گورنر هئو ۽ هن کي مرڪزي حڪومت جي نمائندگي ڪرڻي هئي تنهن جواب طور پنهنجن پيپلز پارٽي جي گهڻن گهرن کي صلاح ڏني ته هو 'ڪن شرانگيزن کان پري رهن جيڪي صوبي ۾ ڌڻي پڪيڙي رهيا آهن'.

ساڳئي هفتي ۾ راولپنڊي ۾ آئيني ڪانفرنس ٿي رهي هئي. عين انهيءَ موقعي تي ملڪ جي سيني وڏين اخبارن جي پهرين صفحي تي هڪ اشتهار نمپ ليڊر ولي خان جي خلاف چيو جنهن جي جواب ۾ پارٽي ليڊر اجمل خٽڪ هڪ بيان جاري ڪيو:

”هن صوبن جا گورنر ۽ وزير پنهنجون اڪيون کوليندا ۽ ڏسندا ته ولي خان خلاف ڪهڙي زهر ڦهلائيندڙ پروپيگنڊا ڪئي پئي وڃي. اسان کي يقين آهي ته خير سگالي ۽ مفاهمت جي فضا کي خراب ڪرڻ جو اهتمام ڪيو پيو وڃي. چئني طرف هنگام آرائي ۽ تصادم نظر اچي رهيو آهي. خبر پوڻ گهرجي ته ڪهڙي راند ڪيڏي پئي وڃي. نيٺ اها ڇو پئي ڪيڏي وڃي. ڇا اها راند اها ئي آهي جيڪا اوڀر پاڪستان ۾ ڪيڏي ويئي هئي.“

انهيءَ دوران نمپ وارن ڪجهه سياسي اڪثريت حاصل ڪري ورتي. سرحد ۾ اسلم خٽڪ جي يونائيٽيڊ فرنٽ، نمپ جي يو آءِ اڪثريت کي 22 مان وڌائي 31 ڪري ڇڏيو جڏهن ته ايوان ۾ باقي صرف هڪ ميمبر بچيو هئو. بلوچستان ۾ مفتي محمود به راند ڪيڏي ۽ نمپ جي يو آءِ درميان جهڳٽا حل ڪري ته ڌري ٺاه لاءِ خطرو پيدا ڪري وڌو. بهرحال، سنڌ ۽ پنجاب ۾ حالتون ساڳيون رهيون.

ساجي ڌر وارا به پنهنجين صفن کي نيڪ ڪرڻ ۾ لڳي ويا جنهن جو وڏو سبب هي هئو ته ڪا به ڌر وارا پنهنجو دائره اثر وڌائي رهيا هئا. ٻيو ته شمله ٺاهه ٿيڻ بعد ساجي ڌر وارن کي هو امڪان نظر پئي آيو ته حالتون نارمل ٿي وينديون ته

انهيءَ حالت ۾ سندن مستقبل ڪو چڱو ڪونه رهندو. انهيءَ ڪري هو آهستي آهستي قريب ٿيڻ لڳيون.

آڪٽوبر 1972ع جي پهرين هفتي ۾ سنڌ جي سطح تي قيوم ليگ ۽ ڪائونسل مسلم ليگ گڏجي هڪ ٿي ويون. گڏوگڏ ڪائونسل مسلم ليگ ۽ ڪنوينشن ليگ به قومي سطح تي گڏجي ويون جنهن جو نالو رکيو ويو پاڪستان مسلم ليگ، هڪ ڪميٽي حسن اي شيخ جي رهبري ۾ ٺاهي ويئي جنهن جي ذمي هيءَ ڪم ڪيو ويو ته ٻنهي مسلم ليگ جي ڌڻن کي هڪ ڪري فعال ڪيو وڃي. هتي اصغر خان اخباري سرخين ۾ نمايان ٿيڻ لڳو.

هن جي تحريڪ استقلال جو منشور ته متنازع رهيو هئو پر خود پارٽي سربراهه به سياسي مخالفن جي تنقيد جو نشانو ٿيڻ لڳو. هو ساڄي ڌر جي پارٽين جي آواز کي وڌائڻ لڳو. هن کي به اهواندشو هئو ته ڪٿي پيپلز پارٽي، خاص ڪري ڀٽي جي پرڪشش شخصيت هندستان ۽ بنگله ديش سان تعلقات نارمل ڪرڻ ۾ ڪامياب نه وڃي بلڪ هو ته مطالبو ڪري رهيو هئو ته نيون چونڊون ڪرايون وڃن.

خان عبدالقيوم جو رول ڪو چڱو ڪونه هئو. هو رجعت پرست ته هئو پر ڀٽي جي هر پاليسي جي حمايت به ڪندو رهيو تنهنڪري ڀٽي، ساڄي ڌر جي پارٽين تي ڀروسو ڪرڻ ڇڏي ڏنو. خان قيوم جو خيال هئو ته ڀٽو ساڄي ڌر وارن کي به گڏ ڪئي هلي جيڪو هڪ پروگريسو پارٽي لاءِ ممڪن ڪونه هئو. ڀٽي ۽ پيپلز پارٽي کي پنهنجو پروگرام هئو. بهرحال ڀٽي انهيءَ سموري صورتحال کي پاڻ چڱيءَ طرح منهن ڏنو.



۹ • عبوري آئين • نيون ڳالهون • صوبائي خودمختاري

14۔ اپريل 1972ع واري اجلاس ۾ آئين ساز اسيمبلي آڏو هڪ 12 صفحن جو هڪ عبوري آئيني مسودو پيش ڪيو هو جنهن ۾ ست شيڊيول ۽ 290 شقون هيون. هن ۾ اهم ڳالهه هيءَ تجويز هئي ته مرڪز ۾ صدارتي نظام هجي ۽ صوبن ۾ پارلياماني نظام هجي. هن مسودي ۾ وزيراعظم جي عهدي ۽ ذميوارين جو ڪو ذڪر ڪونه هئو ۽ نه وري وزيراعظم جي گنجائش هئي. صوبن ۾ وزيراعليٰ کي چيف ايگزيڪيوٽو بنايو ويو هئو جڏهن ته وفاق ۾ صدر کي حڪومت ۽ مملڪن جو سربراھ بنايو ويو هئو.

هن مسودي تي بحث هليو ته مسلم ليگ (ڪائونسل) جي سربراھ سردار شوڪت حيات تجويز ڏني ته صدارتي وزيرن کي قومي اسيمبلي ۽ صوبن ۾ صوبائي وزير، اسيمبلين آڏو ذميوار بنايو وڃي.

بحث جي آخر ۾ حڪومت اهو نڪتو نظر پيش ڪيو ته هن آئيني مسودي ۾ ڪا خامي ڪانهي. انهيءَ ڪري جيڪڏهن آئيني روايت موجب ڪميٽي هن مسودي کي پاس نه ڪيو ته 75 ميمبرن جي حمايت سان آئيني مسودو پاس ڪري سگهجي ٿو.

انهيءَ کان علاوه جيڪي ٻيون ترميمون تجويز ڪيون ويون تن ۾ هي به هئو ته صدر جيڪڏهن ڪو غير آئيني ڪم ڪري ته سندس خلاف به مواخذو پيش

ڪري سگهجي ٿو. بهرحال وزيراعظم جي عهدي جي عدم موجودگي هڪ معمو رهيو ۽ انهيءَ جي وضاحت وزير قانون هن طرح ڪئي ته 1947ع ۽ 1955ع وارن آئينن ۾ جنهن هيٺ حڪومت هلي رهي هئي، تن ۾ وزيراعظم جو ذڪر هئو پر ان ۾ ڪي واضح Parameters بيان ڪيل ڪونه هئا. جيڪڏهن اسيمبلي چاهي ته 21 اپريل کانپوءِ وزيراعظم جي نارمل حيثيت بحال ڪري سگهي ٿي.

انفرادي طور تي ان ۾ ڪا خرابي يا خامي ڪانه هئي بهرحال اها شق ڇو شامل ڪئي وئي تنهن بابت ڪو واضح ثبوت ڪونهي. البت اها ڳالهه واضح هئي ته ڀڄي ڪي تاريخ جو سبق معلوم هئو ته پاڪستان ۾ اڃا پارلياماني نظام ۽ جمهوريت اها پختگي پڪڙي نه سگهي آهي جنهن ۾ وزيراعظم ۽ صدر به ڌارار شخصيتون ۽ عهدا هجن ۽ اختيارن جو ٽڪراءُ ٿي وڃي.

عبوري آئين جي مسودي گهڻي ڳالهين اهڙيون منظر عام تي آنديون جيڪي هن کان اڳ پاڪستان جي سياسي نظام ۾ نه ٻڌيون ويون هيون، مثلاً هيءُ ته ڪنهن به صوبائي وڏي وزير خلاف بي اعتمادي جي تحريڪ ان وقت تائين نٿي اچي سگهي جيستائين هن جي جاءِ تي ڪنهن نئين اميدوار جو نالو نٿو اچي. هن جي پس پرده ڪهڙو مقصد هئو تنهن جو اندازو ته ڪونه ٿي سگهيو بهرحال آئين ٿي لڳو چٽڪ حڪمرانن آئين ٿي چاهيو ته نئون اميدوار اهڙو هجي جنهن کي اعليٰ ترين ليڊر شپ جي حمايت حاصل هجي.

هاڻي جيڪو ڏکيو مسئلو ڪميٽي ۽ آئين ساز اسيمبلي آڏو اچڻو هئو سو هئو سياست ۽ دين جو تعلق. اڳوڻي آئين مطابق پاڪستان کي ”اسلامي جمهوريه پاڪستان“ سڏڻو هئو. هن شق هيٺ اها ڳالهه به طئي هئي ته ڪو به قانون اسلامي تعليمات جي خلاف نه هوندو ۽ موجوده سمورا اقوانين قرآن حڪيم ۽ سنت جي مطابق ڪيا ويندا. آئين ۾ هيءُ به تجويز ڪيل هئو ته هڪ اسلامي نظرياتي ڪائونسل ٺاهي ويندي جنهن جو ڪم سمورن قانونن جو جائزو وٺي حڪومت کي صلاح ڏيندي اهي شقون پهرين آئيني مسودي ۾ به رکيون ويون ۽ هاڻي جيتوڻيڪ (سابق) اوڀر پاڪستان ڌار ٿي ويا هئا ۽ ان جي ڪا به ضرورت ڪانه هئي، تنهن هوندي به ان کي مسودي ۾ شامل ڪيو ويو.

اهي سموريون شقون ڀڄي ڇو شامل ڪيون تن بابت گهڻا تجزيه نگار جواب ته نه ڏيئي سگهيا بهرحال هڪ عام تاثر آهي ته هن ثابت ڪرڻ ٿي چاهيو ته هو مسلمان آهي ۽ اسلامي احڪامات کي آئين جو بنيادي عنصر بنائڻ ٿي گهرائيين.

اها ڳالهه پاڪستان کي هڪ جديد رياست بنائڻ واري مقصد ۾ ڪيتريقدر معاون ثابت ٿئي ها تنهن بابت ان وقت ڪوبه ڪجهه چئي نٿي سگهيو.

انهيءَ فضا ۾ پيپلز پارٽي جي هڪ قومي اسيمبلي ميمبر مجيد ملڪ تجويز ڏني ته پاڪستان کي سوشلسٽ ريپبلڪ آف پاڪستان قرار ڏنو وڃي جنهن تي جي يو آءِ جي ليڊر مولانا غلام غوث هزاروي هڪدم ردعمل طور چيو ته لفظ 'اسلامڪ' اچڻ ضروري آهي.

هاڻي صوبائي خودمختاري جو معاملو آڏو آيو. عبوري آئين ۾ صوبائي خودمختاري کي اڪٽوبر 1955ع واري اپوزيشن تي رکيو ويو جيڪا هئي ته گورنمينٽ آف انڊيا ائڪٽ، 1935ع کي بنياد بنايو وڃي. هي ائڪٽ ٻنهي مسودن ۾ موجود هئو جنهن هيٺ پاڪستان ۾ مضبوط مرڪز جي سفارش ڪيل هئي. انهيءَ صورت ۾ ٻيو معاملو مرڪز ۽ صوبن جي درميان Subjects جي ورهاست جو هئو جيڪو مشڪل ٿي رهيو هئو. هن مسئلي کي منهن ڏيڻ ۽ حل ڪرڻ لاءِ وڏي تدبير جي ضرورت هئي.

اجا به هڪ قابل ذڪر شوق ٻولين جو هئو. مسودي ۾ شق رکي ويئي جنهن هيٺ صوبائي حڪومتن کي اختيار ڏنو ويو ته هو پنهنجي علائقي ۾ صوبائي زبانن کي صوبائي زبانن طور استعمال ڪن، جيتوڻيڪ اهو لازمي بنايو ويو ته صوبائي قانون سازي صوبائي زبان ۽ قومي زبان ٻنهي ۾ جاري ڪئي وڃي.



چوڏهين جولاءِ 1972ع تي قومي اسيمبلي مختصر وقفي لاءِ گڏ ٿي. جنهن ۾ شمل ٺاهه کي پاس ڪيو ويو. قومي اسيمبلي وري 14 آگسٽ 1972ع تي ڪئي ٿي. اصل تجويز هيءَ هئي ته هن اجلاس ۾ قومي اسيمبلي هڪ مستقل آئين تي بحث ڪندي ۽ جيڪڏهن ممڪن ٿي سگهي ته ان کي پاس به ڪري آخري نڪتو ٿيڻ ممڪن ڪونه هئو ڇاڪاڻ ته اڃا آئين ساز ڪميٽي جي رپورٽ ڪانه آئي هئي.

انهيءَ کان سواءِ بنگلاديش کي تسليم ڪرڻ وارو مسئلو اڳ ۾ اچڻو هئو ڇاڪاڻ ته سيپٽمبر ۾ پاڪستان ۽ هندستان جي درميان سربراهه ڪانفرنس ۾ اهو پيش ڪرڻو هئو. انهيءَ کان سواءِ ويهه آرڊيننس زير بحث اچڻا هئا جيڪي حڪومت جاري ڪري چڪي هئي.

جيستائين بنگلہ ديش کي تسليم ڪرڻ جو سوال آهي ته ان ۾ دير ٿي. اها دير چوڻي، انهيءَ جو هڪ نه ڪئين ڪارڻ آهن. مثلاً سڀ کان اهم ته جيستائين پاڪستان، بنگلہ ديش کي تسليم نٿو ڪري تيستائين جنگي قيدين جي واپسي جو مسئلو اٿاري نٿي سگهيو. هي مسئلو ڪيئن حل ٿئي تنهن لاءِ وزير اطلاعات مولانا کوثر نيازي کي ذمؤ ڏنو ويو. مولانا نيازي وڏو سياسي ڪيڏاري هئو جنهن فوراً اعلان ڪيو ته هي مسئلو قومي اسيمبلي ۾ پيش ڪيو ويندو.

انهيءَ مسئلي کي حل ڪرڻ جا ٻه طريقا هئا: ”هڪ هيءَ ته نفرت جو رويو اختيار ڪجي ۽ ٻيو اهو ته مسلم بنگال سان تعلقات بحال ڪرڻ لاءِ رفته رفته بدگمانين کي دور ڪجي.“ مولانا نيازي جو چوڻ حقيقت جي قريب هئو. هن چيو ته ”آئين نه ٿئي جو اسان جذبات ۾ وهي وڃون.“

قومي اسيمبلي جي اجلاس ۾ نيشنل عوامي پارٽي ۽ جميعت علماء اسلام اهو اشارو ڏيئي ڇڏيو هئو ته بنگلہ ديش کي تسليم ڪيو وڃي. پر مسلم ليگ ڪائونسل، جماعت اسلامي ۽ اهڙن خيالن جي ٻين پارٽين انهيءَ جي مخالفت ڪري ڇڏي. اخباري تبصرن تي انهيءَ بحث کي بنهه زندهه ڪري ڇڏيو. عام ماڻهن جو اهو تاثر هئو ته بنگلہ ديش کي تسليم ڪرڻ گهرجي ۽ قومي اسيمبلي ۾ به اهو خيال اڀري رهيو هئو ته بنگلہ ديش کي بنا ڪنهن مخالفت جي تسليم ڪرڻ گهرجي.

قومي اسيمبلي کي آئين سازي به ڪرڻي هئي پر پيپلز پارٽي، نيشنل عوامي پارٽي ۽ جميعت علماء اسلام ۾ راءِ جو اختلاف به هئو ۽ گهڻيون غلط فهميون پيدا ٿي ويون هيون. بلڪه جي يو آءِ جي مفتي محمود ايسٽائين اڳتي وڌي ويو جو چيائين ته حڪومت آئين سازي ۾ انهيءَ ڪري دير ڪري رهي آهي جو هو عبوري آئين کي مستقل بنائڻ گهري ٿي. انهيءَ جي جواب ۾ وزير قانون پارلياماني امور محمود علي قصوري بيان ڏنو ته نئين آئين جو مسودو قومي اسيمبليءَ ۾ 14- آگسٽ کان اڳ تيار نٿو ڪري سگهجي ۽ اڪٽوبر کان اڳ نٿو پيش ڪري سگهجي. هن وضاحت جي باوجود آپوزيشن وارا حڪومت جي مخالفت ڪندا رهيا.

وزير قانون جيڪو آئين ساز ڪميٽي جو چيئرمين پڻ هو تنهن اشارو ڏنو ته ممڪن آهي ته آئين ۾ اها گنجائش رکي وڃي ته مرڪز ۾ صدر چونڊيل هجي جڏهن ته ڪابيهه قومي اسيمبليءَ ڏانهن جوابده هوندي جيئن ان جو ڪردار

پارليمان تي ڇيو ويو ته قومي اسيمبلي کي ڪابينه تي پورو اختيار هوندو اها وزيرن جون پگهارون به مقرر ڪندي

نيشنل عوامي پارٽي جي جنرل سيڪريٽري محمود الحق عثمانِي فوراً ان تي ردعمل ظاهر ڪندي چيو ته ائين ڪرڻ پارلياماني طرف حڪومت جي روح خلاف آهي. خان عبدالولي خان به پيپلز پارٽي کي ياد ڏياريو ته هن وفاقي پارلياماني نظام جو معاهدو ڪيو آهي.

اها ڳالهه سهڻ ۽ اچڻ جهڙي ڪانهي ته ڀڄي جهڙو جمهوري ماڻهو ڪيئن ان طرح سوچيو پر انهيءَ گهڙيءَ تائين اها ڳالهه پڌري ٿي پئي ته ڀڄي مرڪز ۾ صدارتي نظام چاهيو ٿي.

صوبائي خودمختاري به خاصو متنازع معاملو رهيو. هن ۾ آمدني جي وسيلن کان وٺي سياسي معاملات ۾ آزادي سمورا مسئلا شامل هئا. مثلاً سرحد جي وزيراعليٰ مفتي محمود انهيءَ تي زور ڀريو ته صوبن کي آمدني جي سمورن وسيلن تي مڪمل ڪنٽرول هئڻ گهرجي. ڳالهه وزنائتي هئي پر انهيءَ جي مخالفت ڪرڻ وارا به هئا، خاص ڪري مضبوط مرڪز جا حامي گهڻو زور ڀري رهيا هئا.

قومي اسيمبلي جو اجلاس 14-آگسٽ تي سڏايو ويو. پر ان کي سال جي آخر تائين وڌايو ويو ٿاڪ آئين ساز ڪميٽي کي وقت ملي سگهي. بهرحال ٻئي ڪم ڪار ۾ اهي 22 آرڊيننس منظور ڪيا ويا جيڪي اجلاس کان اڳ جاري ڪيا ويا هئا.

پنجويهين آگسٽ وارو اجلاس خاصو گرما گرم هئو. هن ۾ ڪجهه پيپلز پارٽي ميمبرن پنهنجي ئي رپورٽ تي ڏاڍا چوه ڇنڊيا جنهن مان ظاهر هئو ته هنن جي درميان ڪي اندروني اختلاف هئا. هيءَ گوڙ انهيءَ وقت وڌي ويو جڏهن وزير قانون اها تحريڪ پيش ڪئي ته عبوري آئين ۾ ترميم ڪري عبوري آئين جي مدت ۾ اضافو ڪيو وڃي. عدليه جي اختيارن کي گهٽايو وڃي، صدر جي مواخذي واري طريقه ڪار کي وڌيڪ ڏکيو بنايو وڃي ۽ حڪومت قومي اسيمبلي ميمبرن کي نااهل قرار ڏئي سگهي ٿي.

هن تحريڪ تي اسيمبلي ۾ گوڙ ٿي پيو. آپوزيشن ۽ پيپلز پارٽي وارا متحد ٿي بيٺا ۽ سخت مخالفت ڪيائون. مخالفت جي هيءَ لهر اهڙي زوردار هئي جو وزير قانون تحريڪ واپس وٺڻ تي مجبور ٿي پيو. اسپيڪر ڏٺو ته اجلاس ۾ حالتون وري به خراب ٿي سگهن ٿيون تنهن اجلاس مزيد ڪارروائي هلائڻ بدران ملتوي

ڪري ڇڏيو.

آئين سازي ۾ ڪهڙيون رڪاوٽون آڏو آيون تن ۾ هڪ وزير قانون ۽ پارلياماني امور محمود علي قصوري جي استعيفا به هئي. صدر ڀٽو هيءَ استعيفا قبول ڪندي ڪجهه هپڪ محسوس ڪري رهيو هئو. ڇاڪاڻ ته هن نئي چاهيو ته آئين سازي ۾ هڪ ڏينهن به دير ٿئي. آئين سازي جي لاءِ جيڪو مدو مقرر ڪيو ويو هئو سو 23 مارچ کان 21 اپريل 1973ع هئو پر ان ۾ دير به ٿي رهي هئي. انهيءَ جو ڪارڻ وزير قانون جي تبديلي ۽ صدارتي يا پارلياماني نظام جي درميان پسنديدگي هئي.

گهڻو ڪري سموريون سياسي پارٽيون پارلياماني نظام جي حمايت ۾ هيون. هنن جو چوڻ هئو ته 1970ع وارين چونڊن ۾ سمورين پارٽين صدارتي نظام کي رد ڪري ڇڏيو هئو. انهيءَ کان علاوه عوامي ليگ جيڪا هاڻي بنگلہ ديش ۾ برسر اقتدار پارٽي هئي تنهن به پارلياماني نظام تي ٻڌل آئين ٺاهيو هئو تنهنڪري پاڪستان جي سياسي پارٽين چاهيو ٿي ته هتي پارلياماني نظام رائج ڪيو وڃي.

صدارتي نظام رائج ڪرڻ واري تجويز تي هڪ گهمرو وري خبرن ۾ جاءِ والاري جڏهن ڀٽي لاهور ۾ هڪ عام جلوسي کي خطاب ڪندي چيو ته ويسٽ منسٽر اسٽائيل جي جمهوريت پاڪستان ۾ نئي هلي سگهي. ساڄي ڌر وارا خاموش رهيا. خبر ناهي ته هو ڪهڙي خيال جا هئا البتہ خان قیوم چونڊو رهيو ته ڀٽو نظام متعلق صحيح ٿو چئي، بهرحال، نڪت ۽ جي يو آءِ پارلياماني جمهوري نظام جي حمايت ڪندا رهيا. هن مطالببي جي حامين جو چوڻ هئو ته آئين ۾ اها ڳالهه غير مشروط چوڻ گهرجي ته پارليامينٽ بااختيار هجي ۽ ايگزيڪيوٽو جي لامحدود اختيارن کي ڪنٽرول ڪيو وڃي.

هڪ ٻيو مسئلو جنهن ڀٽي جي مخالفت کي هڪ ڪري ڇڏيو هئو سو هئو ته صوبائي مختاري ڪيئن هئڻ گهرجي. نيشنل عوامي پارٽي ۽ جمیعت علماء اسلام مضبوط مرڪز واري نظريي کي رد ڪري ڇڏيو ۽ واضح اعلان ڪيو ته مرڪز وٽ صرف دفاع، خارجہ امور ڪرنسي ۽ مواصلات هئڻ گهرجن.

هن معاملي تي ڀٽي کي ساڄي ڌر جي حمايت حاصل هئي بلڪه هڪ کان وڌيڪ گهمري هن اظهار ڪيو: ”اوپر پاڪستان جي ڌار ٿيڻ کانپوءِ اسان کي صوبائي خودمختاري جي معاملي تي وڌيڪ سوچڻ گهرجي ته مرڪز کي ڪهڙا اختيار هئڻ گهرجن.“

انهيءَ تي وٺي خان تمام واشگاف لفظن ۾ اعلان ڪيو ته صوبائي خودمختاري کي علحدگي پسندي سان تعبير نه ڪيو وڃي. هنن پنهنجي نڪتن جي فوري طور حل نه ٿيڻ ڪري پيپلز پارٽي جي سمورن علماءِ اسلامي نيشنل عوامي پارٽي درميان حائل ويڃا دور نه ٿي سگهيا.



- هڪ سال، ڏکيو زمانو
- غفار جي واپسي
- مايوسي



هاڻي پتي ۽ پيپلز پارٽي کي حڪومت ٺاهيندي اٽڪل هڪ سال ٿيڻ وارو هئو. جنوري کان وٺي اڪٽوبر جو عرصو تمام ڏکيو زمانو هئو پر هن اهو ثابت ڪري ڏيکاريو ته هو ڏکين ڏينهن مان لنگهي سگهي ٿو. زميني حقيقت هيءَ آهي ته ملڪ ٻه حصا ٿيڻ بعد پاڪستان ۾ هڪ شهري حڪومت قائم ٿيڻ هڪ تمام اهم ڳالهه هئي.

پتي، سياسي ميدان ۾ پنهنجي سياسي بصيرت ثابت ڪري ڇڏي اپوزيشن جي نعپ ۽ جي يو ۽ سان ورڪنگ رليشن شپ رکي جنهن ڪري زندگي جي ٻين شعبن ۾ هن کي تڪليف ڪانه پئي ٿي. عبوري آئين ٺاهي ورتو ۽ هاڻي هن جي آڏو هڪ مقصد هئو: ملڪ کي هڪ مستقل آئين ڏئي.

انهيءَ دوران ملڪي سطح تي گهڻيئي نيون ڳالهائون رونما ٿيون پر اهم ڳالهه هندستاني فوجن جو پاڪستاني سرزمين تان واپسي جي سلسلي ۾ پيش رفت هئي. اڃا فوجن جي واپسي شروع ڪانه ٿي هئي پر صرف معاملو اهو به ڪونه هئو. اقتصادي ۽ معاشي معاملو به هئو.

پاڪستان کي واپس ڪاميابيءَ جي راهه تي وجهڻ لاءِ گهڻا مسئلا هئا جن طرف توجهه ڏيڻ ضروري هئو. سياسي سطح تي بنگلاديش کي تسليم ڪرڻ، ساڄي ڌر واريون پارٽيون انهيءَ خيال جون هيون ته تسليم نه ڪجي. نه صرف

ايترو پر هنن مظاهرا شروع ڪري ڏنا، جڏهن ته پيپلز پارٽي، نڪپ ۽ جمعيٰ علماء انهيءَ خيال جا هئا ته تسليم ڪرڻ وڌيڪ مناسب ٿيندو. سرڪاري ذرائع ابلاغ به انهيءَ خيال کي هوا ڏئي رهيا هئا ته تسليم ڪرڻ گهرجي. هاڻي ساڄي ڌر وارا رستن تي نڪري آيا. لاهور، راولپنڊي، جهلم، گجرات ۽ ٻين هنڌن جلسا ۽ جلوس ڪڍيائون، جن مان ڪيتريون ريليون مشتعل ٿي ويون جنهن ڪري پوليس سان چڪريون ٿيون، هنن جو خيال هئو ته بنگلہ ديش کي تسليم نه ڪرڻ سان هندستان تي دٻاءُ پوندو ۽ هو پاڪستان جي جنگي قيدين کي آزاد ڪرڻ لاءِ سوڊبازي ڪندو. پر حقيقت اها آهي ته عالمي سياست ۾ اهو مسئلو ٻه طرفه تعلقات جو آهي تنهنڪري ائين سوچڻ اجايو هئو بلڪه حقيقت هيءَ آهي ته هندستان بنگلہ ديش جي مدد هڪ دفاعي معاهدي هيٺ ڪئي هئي تنهنڪري هندستان جو دٻاءُ ۾ اچڻ جو سوال ئي پيدا نٿي ٿيو.

گهريلو سطح تي سڀ کان اهم مسئلو هڪ مستقل آئين ڏيڻ هئو. آئين سازي جو اهو مرحلو پڻي جو خواب هئو ۽ هن چاهيو ٿي ته اهو ڪم سندس دؤر ۾ ٿئي. کيس قدرت هيءَ موقعو فراهم ڪيو هو ۽ هن عبوري آئين ٺاهي مستقل آئين جو هڪ خاڪو قوم کي ڏئي ڇڏيو هو. گهڻي مٿاڪت کانپوءِ ۽ سمورين سياسي پارٽين سان ڳالهين کانپوءِ هڪ خاصي تي اتفاق ٿيو جنهن کي پاڪستان جي سياسي تاريخ ۾ وڏو ڪارنامو سمجهيو وڃي ٿو. انهيءَ وچ ۾ نڪپ جو اڳواڻ ولي خان لنڊن مان موٽي آيو ۽ هن جي اعتراضن وري سڄي پرويسس ۾ رڪاوٽ پيدا ڪري وڌي. نيشنل عوامي پارٽي جي قومي ڪائونسل اجلاس ڪري جن نڪتن تي اعتراض ڪيو تن ۾ وزيراعظم ۽ وزراء اعليٰ جي خلاف عدم اعتماد واري تحريڪ جو طريقو ڪار ۽ سينيٽ جا اختيار شامل هئا.

هاڻي بلوچستان به اڪ پٽي. غوث بخش بزنجو پٽي جو معتمد هو ۽ ڪوئيٽا ۾ مرڪز پاران گورنر هئو. آئين ساز ڪميٽي جو رڪن به هئو، ولي خان کانپوءِ هن ڪميٽي تان استعيفا ڏئي ڇڏي ۽ انهيءَ لاءِ جيڪي سبب ڏنا تن ۾ هيءُ مک هئو: ”هنن حالتن ۾ منهنجو ڪميٽي تي رهڻ نه ته منهنجي پارٽي جي ڪا خدمت ڪري سگهندو نه وري آئين ساز ڪميٽي جي ۽ نه وري آئين سازي جي سموري طريقو ڪار جو.“

بزنجي جي انهيءَ قدم کانپوءِ نڪپ پوريءَ طرح پيپلز پارٽي جي حمايت ڪونه ڪري رهي هئي بلڪه هاڻي صرف زباني ڪلامي ٺاهه ۾ گڏ هلي رهي هئي.

پيپلز پارٽي جي ليڊر شپ کي اتي ئي ڪجهه ڪرڻ گهرجي ها پر ائين نه ٿيو. مٿان وري پيپلز پارٽيءَ جا ڪجهه ليڊر نڪت جي پٺڀرائي ڪري رهيا هئا. انهن ۾ ميان احمد رضا قصوري به شامل هئو.

آئين ساز ڪميٽي پنهنجو ڪم جاري رکيو پر ولي خان جي اعتراضن بعد ضرورت انهيءَ جي هئي ته نئين سر آئيني فارمولي تي اتفاق راءِ ڪيو وڃي ۽ انهيءَ مقصد حاصل ڪرڻ لاءِ ليڊرن سان ٻيهر ڳالهه ٻولهه ڪئي وڃي. اندروني گهاٽيتي به گهڻا مسئلا پيدا ڪري وڌا. مثلاً جيڪي بنهه ڪافي ڌر وارا ليڊر هئا تن جو خيال هئو ته پارٽي کي ڪميونسٽ پارٽي جي لائينن مطابق هلايو وڃي. پارٽي جي غير جانبدار عناصر جو خيال هئو ته پارٽي کي اهڙن ماڻهن کي برداشت ڪرڻ گهرجي. هنن جو خيال هئو ته پارٽي اندر اختلاف رکندڙن کي برداشت نه ڪيو ويو ته جمهوريت اڳتي نه وڌندي اها ڳالهه ڪنهن حد تائين صحيح به هئي. پر انهيءَ جي ابتڙ حڪومت گهڻيءَ زيادتيون ڪيون. مثال طور پهرئين سال ايترا ماڻهو نظر بند ڪيا ويا جيترا ايوب خان پوري عرصي ۾ نه ڪيا. اخبارن خلاف قدم کنيو ويو خاص ڪري ”ڊان“ ڪراچي جي خلاف جنهن جي ايڊيٽر سچ گوئي جي پاداش ۾ گهڻو ئي سٺو الطاف گوهر ڊان جو چيف ايڊيٽر هئو. هو ايوب خان جي ڏينهن ۾ اطلاعات جو سيڪريٽري هئو. کيس نظر بند ڪيو ويو ۽ ڏهن مهينن کانپوءِ کيس 7 ڊسمبر، 1972ع تي آزاد ڪيو ويو. آزاديءَ کانپوءِ سنڌ / بلوچستان هاءِ ڪورٽ الطاف گوهر جي زال جي پتيشن کي قبول ڪندي کيس آزاد ڪيو بلڪه 269 صفحن جي فيصلي ۾ چيف جسٽس ان کي Political hostility قرار ڏنو.

غير جانبدار مبصر ائين خدشا ظاهر ڪري رهيا هئا ته جيڪڏهن پارٽي ليڊر شپ ’غير ذميوارانہ‘ رويو نه بدلايو ته جمهوريت هلي نه سگهندي. پوءِ ڀلي مستقل آئين تي ٺاهه به ٿي وڃي.

سياسي دٻاءُ سان گڏ معاشي ۽ اقتصادي مسئلا پنهنجي جاءِ تي هئا. جن جو سرچشمو ڪو هڪ ڪونه هئو. هنن مسئلن پيدا ٿيڻ جا ڪئين ذريعا هئا. مثلاً 1971ع وري جنگ اڌ ملڪ جو ڌار ٿيڻ. ماڻهن ۾ بي اعتمادِي هنن سمورن مسئلن کي حل ڪرڻ لاءِ تمام گهڻي توجہ جي گهرج هئي. انهيءَ ڪوشش ۾ پتي ڊسمبر 1972ع جي وچ ڌاري هڪ ميٽنگ گهرائي جنهن ۾ ضروري شين جهڙوڪ ڪڻڪ، گيهه، کنڊ جي فراهمي جي صورتحال معلوم ڪرڻ جي ڪوشش ڪئي. کنڊ جي

صورت بابت معلوم ٿيو ته سخت ڪوٽ آهي، البتہ پيداوار ۾ ڪمي ڪانه هئي. هئو هيئن ته ڪنڊ جي ورهاست کي غير ذميوارانہ طريقي ۾ هئندبل ڪيو پئي ويو. تنهنڪري ميٽنگ ۾ فيصلو ڪيو ويو ته هاڻي اسي سيڪٽر ڪنڊ سرڪار پاڻ خريد ڪرڻ بدران سموري ڪنڊ خريد ڪندي ۽ راشن بندي ذريعي ڪنٽرول اگهه تي ماڻهن کي فراهم ڪندي پيو اهر فيصلو ڪيو ويو ته ملڪي صنعت کي هٿي وٺرائڻ جي مقصد سان ڪنڊ جي درآمد بنهه بند ڪئي ويندي ساڳيءَ طرح ڪٽڪ جي ڪوٽ پوري ڪرڻ لاءِ فوري طور پنج لک ٽن ٻاهران گهرائڻ جو به فيصلو ڪيو ويو.

اهي فيصلا مسئلن جو فوري حل ضرور هئو پر اهو سموري مسئلي جو صرف هڪ پهلو هئو. بهرحال، ڀتي کي سمجهه ۾ اچي ويو هئو ته مسئلن جو حل ڪٿي لڪل آهي. ميٽنگ ۾ اهو بنهه واضح ڪري ڇڏيائين ته مسئلو سياسي يا اقتصادي هون ٿو ان کي منهن ڏيندو. ظاهر آهي ته نئون سال مٿان هئو ۽ اهو ئي مسئلن جي حل جي ڪا اميد ڪئي ايندو.

جيستائين نئون سال اچي، تيستائين ڪجهه مثبت ڳالهون ٿيون جن سان اها اميد پيدا ٿي ته حالتون صحيح رخ ۾ وڃي رهيون آهن. سرخ پوش ليڊر سرحدي گانڌيءَ خان عبدالغفار خان جي واپسي انهن سمورن واقعن ۾ اهم واقعو هئو. هوائ سال پائمرادو ڪابل ۾ جلاوطن رهڻ کانپوءِ 24 ڊسمبر 1972ع واپس اچي ويو. خان غفار جي واپسي سرحد جي سياست ۾ ڪا اهم ڪانه هئي. پشتو ليڊرن لاءِ افغانستان اچڻ وڃڻ ڪا نئين ڳالهه ڪانهي پر خان عبدالغفار خان جي جلاوطني کان واپسي تاريخي واقعو هئو. انهيءَ کان وڌيڪ تاريخ ساز واقعو ڀتي جي لاءِ اهم هئو: اهو هيءَ ته خان غفار پاڪستان جي سرزمين تي پير رکڻ شرط اعلان ڪيو ته هو ڀتي جي ليڊر شپ ۽ سندس پارٽيءَ جي حڪومت ۾ اعتماد رکي ٿو. هو ڀتي کي غير مشروط تعاون جي آڇ ڪري ٿو. هيءَ اعلان ڀتي جي لاءِ وڏي ڪاميابي هئي.

سڀ کان اهم نڪتو هيءَ هئو ته بادشاهه خان اعلان ڪيو ته ڀتي جي پارٽي اچڻ کانپوءِ پختونستان وارو سندس پراڻو مطالبو بي معنيٰ ٿي ويو آهي. هن جي بيان مان صاف ظاهر هئو ته سرحد ۽ بلوچستان ۾ نڪت حڪومت ۾ حصيدار هئڻ سان نڪت جو اهو مطالبو بي معنيٰ ٿي ويو آهي.

نڪت ليڊرن اهي بيان ڏنا ته پختونستان واري مطالبي جو مقصد اهو ڪونه هئو ته هو پاڪستان کان ڌار ٿي هڪ آزاد رياست بنائين. جميعت علماء اسلام

جي سربراھ مفتي محمود بيان ڏنو ته ”هاڻي پختونن جي پنهنجي حڪومت قائم آهي انهيءَ صورت ۾ پختونستان بابت خان غفار جو نظريو عملي شڪل اختيار ڪري ويو آهي. پختونن کي پنهنجا حق ملي ويا آهن.“

هتي عصري سياسي مورخ ڪڏهن مونجهاري ڪڏهن وري ٻه اڪيائي جو شڪار ٿين ٿا ڇاڪاڻ ته ڪن جو خيال آهي ته پختونن جي انهيءَ اعلان کان پوءِ پيپلز پارٽي کي ڳوڙهي سياسي بصيرت جو مظاهرو ڪرڻ گهرجي ها. بادشاهه خان اعلان ڪيو:

”پتي واري نئين پاڪستان واري نظريي جي آءِ پريور حمايت جو اعلان ڪريان ٿو پوءِ پلي ڪوٺيو ڪري يا نه ڪري“

نه صرف ايترو پر هن ڪجهه مثبت تجويزون به ڏنيون جنهن سان نه صرف ملڪي امن پر علائقي ۾ امن مضبوط ٿي پئي سگهيو. مثلاً هن چيو ته هندستان، پاڪستان، ايران ۽ افغانستان جي هڪ Peace corps ٺاهي وڃي.

سياسي مبصرن جو ان وقت ۽ پوءِ جي تجزيه نگارن جو به خيال آهي ته بادشاهه خان جي غير جانبداران آڇ مان وڌ ۾ وڌ فائدو وٺڻ گهرجي ها پر ائين نه ٿيو. پتي طرفان انهيءَ اعلان جو ردعمل بادشاهه کي دل شڪسته ڪري وڌو ۽ ٻين جي دل ۾ اها ڳالهه گهر ڪري ويئي: ”پتو آزاديءَ جي اظهار ڏيڻ ۾ ايتري عدم دلچسپي رکي ٿو جيترو ايوب خان رکندو هئو.“

سياسي مبصر ڇا چئي رهيا هئا تنهن کان قطع نظر. بادشاهه خان هڪ کان وڌيڪ موقعن تي کليل لفظن ۾ انهيءَ ڳالهه جو اظهار ڪيو ته پتو آزاد طبع انسان هئو ”انهيءَ ڪري حالتن جي هٿان مجبور هئو“ بهرحال. پتي جي خوشامدڙين جي حلقي ۾ اهي ماڻهو غالب اچي ويا جڏهن 1973ع جي ابتدا ۾ بادشاهه خان کي ڪوئيٽا وڃڻ کان روڪيو ويو. سرخ پوش ليڊر کي ڪوئيٽا ۾ هڪ ريلي کي خطاب ڪرڻو هئو جتي هو بلوچ ماڻهن جي حقن جي ڳالهه ڪرڻ وارو هئو. اها ڳالهه ايسٽائين محدود ڪانه رهي. نيٺ بادشاهه خان جي چرپر چار سده تائين محدود رکي ويئي.

اهي ڪهڙيون ڳالهيون هيون. اهي ڪهڙا عناصر هئا جن بادشاهه خان کي پيپلز پارٽي جي سچو اچڻ کان روڪيو يا هڪ ٿيڻ ۾ ديوار بنجي ويون، تنهن راز تي گهڻو عرصو ته پردو ڪونه رهيو پر اهي سموريون اميدون ختم ٿي ويون جيڪي بادشاهه خان ڪابل کان اچڻ کانپوءِ پاڪستان ۾ غير مشروط تعاون جي سلسلي ۾ اعلان ڪيون.



- ۱۱
- ڀٽي جو سياسي ڪلچر
 - مستقل آئين جي تياري
 - بي اعتمادي جي فضا • نين چونڊن جي گهر

هر ليڊر جو پنهنجو سياسي ڪلچر ٿئي ٿو پوءِ ڀلي ان ۾ ڪيتريون ئي اوڻايون هجن، ڀٽي جو پنهنجو هڪ سياسي ڪلچر هئو جنهن بابت اڳ ۾ نه ڪنهن ڏٺو ۽ نه وري ڪو اهڙو تصور موجود هئو. بهرحال، انهيءَ ڪلچر جي صورت ان وقت بدليجڻ لڳي جڏهن 1972ع جي آخر ڌاري لاقانونيت وڌڻ لڳي. انهيءَ جو هڪ ڪارڻ اهو به هئو ته اپوزيشن پارٽين کي ڀٽي جي سياست کان وڻندي هئي، يا ائين به هئو ته ايوان ۾ ڀٽي کي فيصلو ڪن اڪثريت حاصل هئي.

انهيءَ وچ ۾ پنجاب جو هڪ سياسي ليڊر خواجہ رفيق 20 ڊسمبر 1972ع تي اسيمبلي ۾ پاران قتل ٿي ويو. هو پاڪستان اتحاد پارٽي جو صدر ۽ پاڪستان جمهوري پارٽي جو اڳوڻو ليڊر هئو. هو تحريڪ استقلال واري ليڊر اصغر خان جي جلسي ۾ شرڪت ڪرڻ کانپوءِ پنهنجي گهر موٽي رهيو هئو ته مٿس قاتلانہ حملو ٿيو جنهن ۾ هو بچي نه سگهيو. اصغر خان پنهنجي ردعمل ۾ انهيءَ ڏينهن کي ڪارو ڏينهن قرار ڏنو.*

انهيءَ ماحول کي گهڻن سياسي مبصرن مختلف طريقن سان ڏٺو. هڪ غير

* 20 ڊسمبر 1971ع تي ڀٽي اقتدار سنڀاليو.

جانبدار ذريعي ان کي مخالف انتظاميه ۽ ظالم پوليس جو ڪارنامو قرار ڏنو. انهيءَ جو ڪارڻ اهي قتل به هئا جيڪي سياسي بنيادن تي قرار ڏيئي سگهجن ٿا. مثال طور ڪوئيٽا ڀرسان بلوچستان اسيمبلي جي رڪن مير احمد نواز بگٽي تي قاتلانہ حملو ٿيو. اپوزيشن جي ميمبر قومي اسيمبلي ڊاڪٽر نذير احمد کي قتل ڪيو ويو. لاهور ۾ وڪيلن جي جلسي تي حملو ٿيو.

سياسي مبصرن هن سلسلي جون مختلف تاويلون ڪيون. ڪن چيو ته هي سياسي مخالفت هئي يا وري عدم برداشت وارو رويو هئو جڏهن ته ڪن جو خيال هئو ته هي جاگيردارانه نظام جو اولڙو هئو.

واقمن جي انهيءَ تسلسل جي دوران 1973ع جو سال شروع ٿيو ۽ ائين محسوس ٿي رهيو هئو جڏهن ته پاڪستان جي سياسي زندگي کي ڪي گهڻي سنگين مسئلا آڏو آهن، انهيءَ حد تائين جو حڪمران پارٽين کي به هڪٻئي تي شڪ ٿيڻ لڳو. نيشنل عوامي پارٽي کي شڪايت هئي ته هو ٻن صوبن ۾ حڪومتون ٺاهيو وڃي آهي پر هو ڪم نٿي ڪري سگهي. اپوزيشن به گذريل هڪ سال دوران پنهنجون سرگرميون تيز ڪري ڇڏيون پر انهيءَ مان ڪو فائدو حاصل نه ڪري سگهي.

هن مرحلي تي جيڪا شيءِ قوم کي ڪجهه مانو ڪري سگهي ٿي تنهن ۾ سڀ کان اهم سبب هڪ مستقل آئين جي غير موجودگي هئو. ويهين آڪٽوبر، 1972ع تي آئين جي مسودي تي سمورن ليڊرن صحيحون ڪري ڇڏي جي حوالي ڪري ڇڏيو. آئين تي متفق ڪرڻ ڀڃي جو وڏو ڪارنامو هئو. مسودي اچڻ کان اڳ ولي خان جهڙو ليڊر به اتفاق ڪرڻ لاءِ تيار ڪونه هئو پر ڀڃي مسلسل ملاقاتون ڪري سمورن ليڊرن کي انهيءَ تي آماده ڪيو ته في الحال مسودي تي صحيحون ڪن پوءِ اسيمبلي ۾ جيڪي اوڻايون آڏو اچن تن تي بحث ڪري اهي دور ڪيون وڃن. هاڻي هي مسودو آئين ساز ڪميٽي جي حوالي ڪيو ويو جنهن 31 ڊسمبر 1972ع تي قومي اسيمبليءَ ۾ پيش ڪيو جنهن جي حيثيت ان وقت آئين ساز اسيمبلي واري به هئي.

هاڻي انهيءَ مسودي تي اعتراض ۽ تبصرا شروع ٿيا. تقريباً هر پارٽي پنهنجا اختلافي نوٽ هڻيا. ڪنهن کي صوبائي خودمختاري تي اعتراض هئو ته ڪنهن کي مرڪز جي اختيارن تي. هڪ ڊگهي لانيءَ شروع ٿي ويئي، خاص ڪري اليڪشن جي طريقو ڪار وزيراعظم جي انتخاب جي طريقي تي خاصي ڌي وٺ

ٿي.

پتي جي لاءِ ڏاڍي ڌڪي صورت هئي. پارلياماني امور جي وزير عبدالحميد پيرزادي سان لاڳيتو مشورن کانپوءِ نيٺ پتي پنهنجي پارٽي جو ڪارڊ استعمال ڪيو. هن سڀني کي ٻڌايو ته اپوزيشن وارا مسودي تي اڳيئي صحيحون ڪري چڪا آهن تنهنڪري جيڪڏهن ڪو معاهدي تان ڦري ويو ته پيپلز پارٽي قومي اسيمبليءَ ۾ پنهنجي اڪثريت واري ڪارڊ کي استعمال ڪري آئين منظور ڪري وٺندي. انهيءَ بيان تي به چڱي ڏي وٺ ٿي. خاص ڪري اپوزيشن ليڊرن طرفان. خان عبدالولي خان چيو ته اهڙو آئين قوم جو نه پر پيپلز پارٽي جو آئين هوندو. مفتي محمود به انهيءَ قسم جو ردعمل ظاهر ڪيو. پنهني جو خيال هئو ته پيپلز پارٽي کي ڇاڪاڻ ته ٻن صوبن ۾ اڪثريت حاصل آهي تنهنڪري هن اهم قومي دستاويز تي ڪلٽي بحث کانپوءِ ڪا مفاهت پيدا ڪرڻ گهرجي.

ڇڱو موچارو سياسي وڳوڙ ٿي ويو بلڪه هڪ قسم جي بحراني ڪيفيت پيدا ٿي ويئي. بي اعتماد جي فضا سموري ماحول کي خراب ڪري ڇڏيو هئو ۽ آئين پتي لڳو ته آئين ڪڏهن به پاس نه ٿي سگهندو. انهيءَ دوران هڪ اڻ وٺندڙ واقعو ٿيو. ولي خان پارليامينٽ جي اندر تقرير دوران وڳوڙ ڪيو جنهن تي عبدالحميد پيرزادي کيس دڙڪو ڏنو ته هو کيس گولي هڻندو. هاڻي ته گوڙ هيڪانڊو وڌي ويو. هن واقعي جا راوي گهڻا هئا پر انهيءَ کان وڌيڪ خطرناڪ اهي نتيجا هئا جيڪي اپوزيشن بيان ڪري رهي هئي. انهيءَ بيان تي اپوزيشن اسيمبليءَ جو بائيڪاٽ ڪيو ۽ چيو ته جيستائين پيپلز پارٽي سائن تعاون ڪرڻ ۽ قانون جي حڪمراني جي يقين دهائي نه ڪرائيندي تيستائين هو شريڪ نه ٿيندا.

ڳالهه اڃا مذاڪرات جي مرحلي ۾ داخل ڪانه ٿي هئي ته ولي خان بيان ڏنو ته هن وٽ ناقابل ترديد ثبوت آهي ته پتي، خان قيووم کي حڪم ڪيو آهي ته کيس 31 ٻين ليڊرن کي قتل ڪرائي ڇڏي. هتي اهو ياد رکڻ گهرجي ته خان قيووم ان وقت وزير داخله هئو. ڳالهين کانپوءِ جڏهن کيس يقين ڏياريو ويو ته انهيءَ ڳالهه جي عدالتي جاچ ڪرائي ويندي تڏهن هن انهيءَ الزام جي پچر ڦٽي ڪئي.

هي هڪ وڏو مونجهارو هئو ۽ ان کي حل ٿيڻ جو فوري طور ڪو امڪان نظر ڪونه ٿي آيو پر هڪ ڳالهه جيڪا عام فہم هئي سا هيءَ ته سموريون پارٽيون برابر جون ذميوار هيون. پيپلز پارٽي اڪثريتي پارٽي ضرور هئي ۽ ڀتو چاهي ها ته

پارليمنٽ کي بلڊوز ڪري آئين پاس ڪرائي ڇڏي ها پر هن آئين ڪرڻ کي غير جمهوري عمل سمجهيو ۽ متفق فيصلو چاهيو ٿي. اڃا ملڪ انهيءَ مرحلي ۾ هئو ته ولي خان چوڻ شروع ڪري ڏنو ته آئين جي تياري کانپوءِ نئين سر چونڊون ڪرايون وڃن. سچ هيءُ آهي ته جمهوري اصولن مطابق اهو مطالبو جائز هئو. ولي خان شروع ٿيو ته پوءِ سڀيئي نين چونڊن جو مطالبو ڪرڻ لڳا. هنن جو چوڻ هئو ته اڳوڻيون چونڊون، جن جي نتيجي ۾ موجوده حڪومت وجود ۾ آئي آهي، تنهن وقت حالتون ٻيون هيون. انهيءَ کانسواءِ ان وقت اولهه پاڪستان (نئين پاڪستان) لاءِ 144 سيٽون رڪيون ويون هيون جڏهن ته نئين آئين ۾ 200 سيٽون رڪيون ويون آهن. نين چونڊن لاءِ ٻيو جيڪو دليل ڏنو ويو ته بنگلہ ديش وجود ۾ اچڻ کانپوءِ اتي به نين چونڊون ڪرايون ويون آهن.

پتي ڪهڙي ڳڻ ڳوت ڪئي هئي تنهن جو اندازو ڪرڻ ڪو مشڪل ڪانهي تنهنڪري هن اهو مطالبو فوري طور رد ڪري ڇڏيو ۽ اسيمبلي جي مدت ۾ مارچ 1977ع تائين وادارو ڪري ڇڏيو. ظاهر آهي ته اپوزيشن انهيءَ فيصلي تي ردعمل ظاهر ڪيو پر ڇاڪاڻ ته اسيمبلي ۾ پيپلز پارٽي جي اڪثريت هئي انهيءَ ڪري ٻيون پارٽيون ڪجهه نٿي ڪري سگهيون. البتہ انهيءَ وقت اپوزيشن ۾ جيڪي دوست هئا تن کان مشوري جي ضرورت هئي، جيڪو نه ڪيو ويو.

انهيءَ ۾ پتي صاحب جي مشيرن جو وڏو ڪردار هئو.

نئون ملڪ، وسيلن جي ڪمي، هر نئون سچ نوان مسئلا پيدا ڪري رهيو هئو. شمل معاهدي جي ڪري سياسي ماحول تي به ڇنڊو ضرور پيو هئو پر مسئلا هئا جيڪي اڀرڻ کان بس نٿي ٿيا. پتي مارچ 1977ع تائين اسيمبلي جو مدو ته وڌائي ڇڏيو هئو پر هنگامي حالتون اڃا جاري هيون. عين انهيءَ وقت هڪ نئين مسئلي گر ڪئي. اهو هئو مبشر حسن جو اعلان. مبشر حسن اقتصادي مسئلن جو ماهر هئو تنهنڪري کيس وزير خزانہ مقرر ڪيو ويو هئو. هڪ ڏينهن هن اعلان ڪيو ته هنگامي حالتون، نئين آئين جي منظوري کان اڳ ڪنهن وينديون ته جيئن جمهوريت ۽ استحڪام بحال ٿي سگهي. مبشر جو چوڻ هئو ته اهو مطالبو انهن سرمايدارن ڪيو آهي جن جا ڪارخانا قومي ملڪيت ۾ ورتا ويا آهن ته جيئن هو ڪورٽن ۾ وڃي سگهن نه ته ايمرجنسي جي موجودگي ۾ هو آئين نٿي ڪري سگهيا.

مبشر حسن جي بيان مٿي مڃائي ڇڏيو. اخبارون ۽ اپوزيشن ليڊر شروع ٿي

ويا. سڀئي مطالبو ڪري رهيا هئا ته ايمرجنسي هٽائڻ سان آئين سازي جو ڪم ۽ سياست آزادانه ماحول ۾ ٿي سگهندو. ٽورن ڏينهن ۾ استادن، شاگرد، وڪيل سمورا هن مطالبي ۾ شامل ٿي ويا. جماعت اسلامي جو ميان طفيل ته روزانو اهڙو مطالبو ڪرڻ لڳو پر پوءِ ستت ئي مبشر حسن هن باهه تي چنڊو وڌو ۽ هي بيان ڏنو ته جيستائين آئين منظور نٿو ٿئي تيستائين هنگامي حالتون نٿيون کڻي سگهجن. بهرحال، اها ڳالهه سياسي حلقن ۾ بحث هيٺ هئي ته ايمرجنسي جي ضرورت هئي يا حڪومت پنهنجي اختيار کي ڊيگهه ڏيڻ لاءِ اهي بهانا ڏئي رهي هئي.

آئين اڃا منظور نه ٿيو هو پر انهيءَ کان اڳ مختلف پارٽين هڪٻئي تي ٺاهه جي پيڪڙي ڪرڻ جا الزام هڻڻ شروع ڪري ڏنا. انهيءَ الزام تراشي ۾ پيپلز پارٽي، نيشنل عوامي پارٽي ۽ اپوزيشن جون ٻيون پارٽيون شامل هيون. سردار شوڪت حيات بيان ڏنو ته پيپلز پارٽي پاڻ معاهدي جي پيڪڙي ڪري رهي آهي. هن جو چوڻ هئو ته پيپلز پارٽي، پارٽيز ائڪٽ برقرار رکڻ گهري ٿي ۽ آئيني مسودي ۾ عدم اعتماد تحريڪ لاءِ به ڀاڱي ٿي اڪثريت رکڻ گهري ٿي. هن جو چوڻ هئو ته پارٽيز ائڪٽ، وفادارين تبديل ڪرڻ کان روڪي ٿو پر آڪٽوبر معاهدي کانپوءِ پوليتيڪل پارٽيز ائڪٽ کي ختم ڪرڻو پوندو.

اپوزيشن پارٽين ته مورگو هڪ ڪلڻ جهڙو دليل پيش ڪيو ته آئيني مسودي وارو ٺاهه هر هڪ تي لاڳو نٿو ٿئي ڇاڪاڻ ته آئين کي پارٽين کي منظور ڪرڻو هئو پر ڪيئي ليڊرن پنهنجي ذاتي حيثيت ۾ صحيحون ڪيون.

ڳالهه انهيءَ حد تائين وڌي ويئي جو نڪم، جيڪا حڪومت سازي ۾ پيپلز پارٽيءَ سان شامل هئي تنهن شمل ٺاهه کي مڃڻ کان انڪار ڪري ڇڏيو. جيتوڻيڪ ان کي قومي اسيمبلي بحال ڪري چڪي هئي. نيٺ اپوزيشن وارا بائيڪاٽ تي لهي آيا ۽ ڪيترن ئي هفتن تائين قومي اسيمبلي مان غير حاضر رهيا.

انهيءَ وچ ۾ گهڻيءَ مخالف آواز ٻڌڻ ۾ آيا پر گهڻو زور انهيءَ ڳالهه تي هئو ته پيپلز پارٽي ۽ اپوزيشن وارا آئين سازي تي ٺاهه ڪن. پر سڀ کان سنو بيان سابق وزير قانون ايس ايم ظفر جو هئو. جنهن جو چوڻ هئو ته جيڪڏهن پيپلز پارٽي وارا به ڀاڱي ٿي اڪثريت واري شرط تان هٽ ڪئي وڃن ته جميعت العلماء اسلام ۽ نيشنل عوامي پارٽي پنهنجا اختلافي نوٽ واپس وٺي سگهن ٿا. بهرحال انهيءَ وقت ٻين ڪيترين پارٽين به نين چونڊن جو مطالبو ڪري وڌو جيڪو پيپلز پارٽي بنا

ڪنهن دير جي مسترد ڪري ڇڏيو. ڀٽي پنهنجو پاليسي بيان ڏنو. 'اسان نين چونڊن کان ڪونه ٿا ڊڄون ڇاڪاڻ ته اسان چونڊن جي پيداوار آهيون. هاراييل سياستدانن کي پنجن سالن تائين انتظار ڪرڻو پوندو'.

هاڻي آڪٽوبر 1972ع وارو آئيني بحث شروع ٿي ويو جنهن ۾ سڀ کان اهم ڳالهه ايمرجنسي ڪٽڻ واري هئي. انهيءَ تان اختلاف به شروع ٿي ويا. بلڪه اهي آواز سندن اختيار ڪري ويا ته نيون چونڊون ڪرايون وڃن.

ڀٽي جي سياسي ڪلچر سان ڪنهن کي اختلاف ٿي سگهي ٿو. بهرحال ڪن حالتن ۾ سياسي مبصرن کي پسند ڪونه ٿي آيو. سرحد ۽ بلوچستان ۾ به ٻيون پارٽيون اقتدار ۾ هيون. چوڏهين فيبروري 1973ع تي ڀٽي ٻنهي صوبائي حڪومتن کي ختم ڪري ڇڏيو ۽ ٻنهي صوبن جا گورنر تبديل ڪري ڇڏيا.

هن جو هڪ سبب هي هئو ته صوبن ۾ ٻنهي پارٽين جون پنهنجون حڪومتون هجن. گویا هنن اهو شرط وجهي ڇڏيو ته آئين جي منظوريءَ لاءِ پنهنجي پسند جون حڪومتون ضروري هيون. گهڻن مبصرن جو خيال هئو ته وزير داخله خان قيوم کي ٽڪا خان جي واپسي تي اعتراض هئو. دراصل ڳالهه هيءُ هئي ته ڀٽي کي خان قيوم استعمال ڪري رهيو هئو. پر هاڻي گمان وڌيڪ مضبوط ٿي رهيو هئو ته جيئن ئي خان قيوم مان ڪم نڪرندو ته کيس فارغ ڪيو ويندو.

هڪ اهو به خيال هئو ته ڀٽو سرحد ۽ بلوچستان صوبن کي به بنگله ديش سمجهيو هئو بهرحال انهيءَ نڪتہ نظر جا ڪي وڌيڪ حمايتي ڪونه هئا.

جيسٽائين ڀٽي جي سياسي رويي جو تعلق آهي ته هن کي عوامي مقبوليت حاصل هئي. هن سمورين اسيمبلين کي سلامت رکيو جيتوڻيڪ سرحد ۽ بلوچستان اسيمبلين ۾ پيپلز پارٽي جي اڪثريت ڪانه هئي.

سرحد اسيمبلي کي ڪجهه ڪونه ٿيو جيتوڻيڪ مفتي محمود استعيفا ڏئي پر ڀٽي کيس چيو ته هو جاري رکي، جيڪا مفتي محمود نه مڃي.

بهرحال هي ست منجهندو رهيو. بلوچستان ۾ ڀٽي پنهنجين ڪوششن سان اڳئي عبدالصمد اڇڪڙئي، اڪبر بگٽي، مير نبي بخش زهري ۽ ڄام صاحب لسٻيل کي پنهنجو ڪري ڇڏيو هئو. هاڻي اتي ڪا گهڻي مخالفت ڪانه رهي هئي البته سرحد ۾ اڃا ڪجهه سياسي معاملو حل ڪرڻا هئا.



۱۲ : ڪهڙي حڪومت، ڪهڙو آئين؟ : آئين ٺاهڻ جا خطرا ۽ نتيجو

فوجي حڪومتن جي تاريخ، جمهوريت جي بيهڪ ڪري ڪرڻ کان پوءِ پاڪستان جي تاريخ جو جيڪو ڪاروبار باب آهي سو آئين سازي جي لاءِ جستجو آهي. حيرت انهيءَ تي آهي ته آزادي کان وٺي اسان ڏهه سال صرف انهيءَ بحث ۾ گذاري ڇڏيا ته اسان جو آئين ڪهڙو هئڻ گهرجي ۽ ملڪ جو چرخو ڪيئن هلڻ گهرجي. جڏهن 1956ع ڌاري اسان مس وڃي هڪ آئيني خاڪو تيار ڪيو ۽ هندستان اسان کان ڇهه سال اڳ جنوري 1950ع ۾ آئين ٺاهي لاڳو ڪري ڇڏيو ۽ اسان اهڙين سازشن جو شڪار رهياسين جن جو مقصد صرف اهو هو ته ڪيئن هڪ طبقي کي اقتدار ۾ رکجي ۽ ان ۾ ڪو ٻيو ڀاڱي ڀائيوار نه هجي.

هتي هيءَ ڳالهه وسارڻ نه گهرجي ته 11 سيپٽمبر 1948ع تي پنهنجي انتقال تائين بانيءَ پاڪستان قائداعظم محمد علي جناح پنهنجي تقريرن ۽ تحريرن ذريعي اهو واضح ڪري ڇڏيو هئو ته پاڪستان جو سياسي نظام ڪهڙو هئڻ گهرجي، بلڪه هيئن چوڻ وڌيڪ درست ٿيندو ته هن پاڪستان لاءِ هڪ سيڪيولر جمهوري نظام چاهيو ٿي، پر اها ڳالهه ڪو ميڃڻ لاءِ به تيار نه هئو.

پاڪستان ۾ پهريون ڀيرو سڌي ووٽ سان چونڊيل قومي اسيمبلي 1970ع جي چونڊن جي نتيجي ۾ آئي ۽ جڏهن بنگلہ ديش جي جدائي کانپوءِ انهيءَ اسيمبلي جو پهريون اجلاس 14 - اپريل 1972ع تي ٿيو ته هن اسيمبلي کي ٻي قانون سازي سان گڏ هڪ آئين به ٺاهڻو هئو. اسيمبلي هڪ مستقل آئين ٺاهڻ کان

اڳ هڪ عبوري آئين به پاس ڪيو هو. 14- اپريل واري اجلاس جي ايجنڊا تي ٽي نڪتا هئا. هي اجلاس ٽن ڏينهن تائين هوندو. ان پرڀتي کي اعتماد جو ووٽ به ڏيڻو هئو. عبوري آئين جي منظوري ڏيڻي هئي ۽ هڪ ڪل جماعتي ڪميٽي ٺاهڻي هئي جيڪا هڪ مستقل آئين ٺاهي، ارادو هئو ته هن ڪميٽي جي سمورين پارٽين جا ميمبر نامزد ڪجن ۽ ان اڳيان هڪ وڏو مقصد اهو هئو ته فوج کي سياست ۾ اچڻ جو رستو بند ڪيو وڃي. آيا اها ڳالهه ممڪن هئي يا نه تنهن تي تبصرو ايندڙ ستن ۾ ڪندا سين.

هڪ ڳالهه جيڪا خوش آئيند هئي ته انهيءَ ساري عمل دوران اها يقين دهاني ڪرائي ويئي ته 21- اپريل تي مارشل لا هٽائي ويندي، بهرحال، انهيءَ حقيقت جو تعين ڪرڻو هئو ته اڃا ڇا ڇا ڪرڻو آهي پر هيءَ هڪ سوال وڌيڪ اهم هئو ته اڳتي ڇا ٿيندو؟

اڳتي ڏسڻ لاءِ اسان کي سرسري طور ڏسڻو پوندو ته پاڪستان ۾ جمهوري سياست، آئين سازي ۾ فوجي اختلاف جي تاريخ ڇا رهي آهي؟* 1969ع ۾ جڏهن بستر مرگ تي بيل ايوب خان اقتدار منتقل ڪيو ته اهو ڪنهن چونڊيل عيوضي يا پارليامينٽ يا چيف جسٽس جي حوالي نه ڪيو پر وري به فوج جي ڪمانڊر انچيف کي سونپي ويو جنهن وري ايڏائي سالن لاءِ مارشل لا نافذ ڪري ڇڏيو. انهيءَ ۾ ڪو شڪ ڪونهي ته هن پاڪستان جي تاريخ ۾ پهريون ڀيرو هڪ ماڻهو هڪ ووٽ جي آڌار تي ۽ ديانتدار طريقي ۾ چونڊون ڪرايون پر ان کان اڳ جيڪي غلطيون ڪيون تن جو نتيجو ڪيس نه بلڪه قوم کي ضرور پوڳڻو پيو.

پاڪستان ۾ آئين سازي جو مختصر جائزو هن ريت آهي:

قائد اعظم جي وفات کانپوءِ لياقت علي خان اقتدار جون واڳيون سنڀاليون پر هن شخص کي اها ڳڻتي هئي ته پنجاب ڪيئن باقي ملڪ تي حڪومت ڪري ٿي ته ڪو فوري اهڙو طريقو ڪونه هئو پر راولپنڊي سازش ڪيس ۽ ختم نبوت تحريڪ کانپوءِ هي مسئلو ڪجهه دير ڏيڻي رهيو ايسٽائين جو لياقت علي خان لياقت باغ ۾ هڪ قاتل جو نشانو بڻيو.

* هن موضوع تي اسان پهرين حصي 'تقسيم کان تقسيم تائين' تفصيلي ذڪر ڪري چڪا آهيون. مصنف.

پڻي گهمري ڪوشش ڪئي ويئي. اوڏيءَ مهل ناظم المين کي گورنر جنرل جي عهدي تان هٽائي وزيراعظم بنايو ويو. غلام محمد خود گورنر جنرل ٿي ويهي رهيو ۽ هو پنهنجي طريقي سان راند کيڏندو رهيو جنهن ڪري آئين جو مسئلو هڪ گهمرو وري سرد خاني ۾ هليو ويو. انهيءَ وقت تائين قومي اسيمبلي جيڪا آئين ساز اسيمبلي ۾ به هئي تنهن کي گورنر جنرل ٽوڙي اسيمبلي کي تالو هڻائي ڇڏيو. هيءُ اهو ئي مولوي تميزالدين ڪيس هو جنهن کي سنڌ جي هاءِ ڪورٽ ته غلط قرار ڏنو پر سپريم ڪورٽ اسيمبلي جي ٽوڙ کي درست قرار ڏنو.

هاڻي هڪ نئين ساز اسيمبلي چونڊي ويئي جنهن گورنر جنرل ۽ وزيراعظم کي اجازت ڏيئي ڇڏي ته هو جيئن ڪن سندن مرضي آهي. نتيجي ۾ هڪ بنگالي محمد علي بوگره کي وزيراعظم مقرر ڪيو هيو.

بوغره ۽ چوڌري محمد علي ۽ بوگره هڪ ٻئي پٺيان ته وزيراعظم بنيا پر پوءِ حسين شهيد سهروردي جو به زارو اچي ويو. ٿوري ٿوري وقتي کانپوءِ آءِ چنڊريگر ۽ فيروز خان نون وزيراعظم بنيا جيڪا ڳالهه عجيب آهي ۽ جنرل ايوب خان جيڪو ان وقت جي ڪمانڊر انچيف هئو تنهن کي به وزير دفاع مقرر ڪيو ويو. اهو پهريون گهمرو هئو ته ڪنهن حاضر سروس فوجي کي سياسي عهدو ڏنو ويو هجي. هن ڳالهه جو مطلب اهو ٿيو ته فوج هاڻي ڪلم ڪلا سياست جي بساط تي نمودار ٿيڻ لڳي هئي. غلام محمد ايترو ويچارو ۽ بي فهم ٿي چڪو هئو جو هن کي هٽائڻو پيو. اسڪندر مرزا کي پوڳڻو پيو جيڪو ان وقت دفاع جو سيڪريٽري هئو ۽ پاڻ ئي پاڻ کي ميجر جنرل جي عهدي تي ترقي ڏيئي ڇڏي هئي.

هن هڪ ڏينهن چند ماڻهو موڪليا جن غلام محمد کي ڪنيو ۽ گورنر جنرل هائوس مان ٻاهر ڦٽي ڪيو. هن سموري پرويسيس کي آئين سازي ۾ ڪهڙو درجو ڏجي سواندازو ڪرڻ مشڪل ناهي. آئين ساز اسيمبلي هن سموري معاملي کي نارمل قرار ڏيئي ڇڏيو.

انهيءَ دوران سياستدان 1956ع واري آئين تي ڪم ڪندا رهيا ۽ هڪ اهڙو مسودو تيار ڪيو جنهن ۾ ’هڪ ماڻهو هڪ ووٽ‘ پر اوڀر ۽ اولهه پاڪستان جي لاءِ برابر سيٽون تسليم ڪيون ويون. هاڻي ڪوششون ڪيون ويون ته 1956ع واري نئين مسودي تي عمل ڪيو وڃي پر ان جي بدران نين چونڊن جي لاءِ مطالبو وڌڻ لڳا.

نيٺ 7-آڪٽوبر 1958ع تي ايوب خان ۽ سندس ساٿين سياستدانن تي

ڇوھ ڇنڊيندي فوج سموريون سياسي سرگرميون بند ڪري ڇڏيون، سياسي پارٽين تي بندش هڻي ڇڏي ۽ جيڪوانڌومندبو آئين ملڪ ۾ لاڳو ٿي چڪو هئو تنهن کي منسوخ ڪري مارشل لا هڻي ڇڏيو. انهيءَ رات اسڪندر مرزا کي ڪوئيٽا موڪليو ويو ۽ ٽن هفتن کان پوءِ کيس هڪ خاص جهاز ۾ وهاري سندس سامان گڏ رکيو ۽ سئس بئڪ اڪائونٽ سميت جلاوطن ڪري ڇڏيو.

سياستدانن کي ناڪام قرار ڏيڻ، هنن جي هر طرح هٽڪ ڪرڻ ۽ ٻيا طريقا استعمال ڪرڻ کانپوءِ ايوب خان کي به ڳالهين وڌيڪ اهم لڳيون: هڪ ته ڪراچي جا ماڻهو سست آهن تنهنڪري گاديءَ جو هنڌ ڪراچيءَ مان منتقل ڪري اسلام آباد نالي نئون شهر ٺاهي اتي آباد ڪجي، ٻيو اهم مسئلو اهو هو ته اسڪريننگ جي نالي ۾ جيڪي به اڻ وڻندڙ آفيسر حڪومت ۾ موجود هئا تن کي ٻاهر ڪڍيو وڃي.

جيڪي اڻ وڻندڙ آفيسر ايوب خان ڪڍي ڇڏيا تن جي جاءِ تي ٻيا خوشامدي اچي ويا. پر انهن جي ”سائين“ جيڪو حشر ايوب خان جو ڪيو تنهن جي خبر ايوب خان کي انهيءَ وقت پئجي جڏهن هو پاڻ ئي بستر علالت تي پئجي رهيو. 1969ع جي هڪ شام کيس انهيءَ جو سبق مليو ۽ هن کي اقتدار واري فرمان تي صحيح ڪري سمورو نظام ۽ ملڪ جنرل يحيٰ خان جي حوالي ڪري ڇڏيو.*

يحيٰ خان جي شخصيت ۽ ڪردار مٿان گهڻو لکڻ مناسب ناهي پر حقيقت هيءُ آهي ته ٻه وڏا ڪارناما هن جي حصي ۾ اچن ٿا: ون يونٽ ٽوڙڻ ۽ هڪ ماڻهو هڪ ووٽ جي بنياد تي عام چونڊون ڪرائڻ. انهيءَ ۾ ڪو شڪ ڪونهي ته 1970ع کان اڳ به عام چونڊون ٿيون پر جيتريون آزادي بغير مداخلت جي يحيٰ خان ڪرايون سي پاڪستان جي تاريخ ۾ ٻي مثال آهن.

پتي صاحب جي حڪومت ڇا ڪيو تنهن تي هينئر تبصرو ڪرڻ عبث آهي. في الوقت حقيقت هيءُ آهي ته يحيٰ خان به فوجي مداخلت ڪئي.

* ايوب خان هري پور هزاره ۾ پيدا ٿيو ۽ اتان ڳوٺاڻي حياتي کان فوج ۾ آيو. اقتدار ذريعي هن خوب ڪميايو. امپورٽ ايڪسپورٽ ۾ خاص ڪري اهڙيون شيون شامل ڪيون جنهن مان هن کي به حصول ملي. _ مصنف



فوجي سربراھ چنرل پھيل 20 ڊسمبر 1971ع تي پيپلز پارٽيءَ جي سربراھ ۾ نامزد صدر ذوالفقار علي ڀٽي کي حڪومت جون واڳون
 ڏيڻ جي دستاويزن تي صحيحون ڪري رهيا آهن. غلام اسحاق خان مٿان ٺهاري رهيو آهي.

غير ملڪي مورخ ڇا چوندا تنهن جي قطع نظر، هيءَ حقيقت وساري نٿي سگهجي ته يحيٰ خان هڪ آمر کان اقتدار جون واڳون وٺي ڀڄي صاحب جي حوالي ڪيون، پر ڇا اها تبديلي فوجي بيوروڪريسي کي آڻڻي يقيناً نه

ڀڄي صاحب جي سنڀالڻ کانپوءِ سول انتظاميه ڪيئن پئي هلي تنهن جي معيار ۽ مقدار تي اسان اڃا فيصلو نٿا ڪريون پر حقيقت هيءَ آهي ته ڀڄي هڪ آئيني جمهوري حڪومت جو بنياد ضرور رکيو. اهو ڀڄو ئي هئو جيڪو 93 هزار فوجي ۽ قبائلي پاڪستاني علائقو هندستان کان ڇڏائي آيو جيڪڏهن تاريخ جي پس منظر ۾ ڏسجي ته هن جو اصل ڪارڻ سول انتظاميه جي ناڪامي ناهي پر ڪجهه ٻيا به آهن جن جي وضاحت ڪرڻ لاءِ اسان چند صفحا حمودالرحمان ڪميشن جي رپورٽ مان ضرور ڏسنداسين.

آئين سازي ڏاڍو مشڪل ڪم آهي، خاص ڪري پاڪستان جي سياسي پس منظر ۾، جتي حڪومتن اندر حڪومتون ڪم ڪن ٿيون. ڀڄي صاحب جي حڪومت، هر ٻي حڪومت وانگيان غلطي ۽ ڪارنامن ٻنهي سان ڀريل آهي پر جيڪي بنيادي ڪم چوٿائي صدي کان مٿي نه ٿيا سي ڀڄي ڪري ڏيکاريا. هو جذباتي هئو پر حقيقت پسند ۽ جلد باز به هئو. هو سياستدان ضرور هئو پر هن وٽ اها چالاڪي، منافقي ۽ بدديانتي ڪانه هئي جيڪا عام طور تي سياستدان پنهنجي ڪشڪولن ۾ لڪائي رکندا آهن.

جولاءِ 1977ع ۾ ڀڄي صاحب چونڊن جي مسئلي تي ساڄي ڌر جي پارٽين سان سياسي چرپر ۾ اچي ويو پر ان جو مطلب اهو ڪونهي ته آئين خطري ۾ هئو ڀڄي صاحب جي مقرر ڪيل هڪ فوجي جنهن کي ڀڄي صاحب ئي ترقي ڏيئي فوج جو سربراه بنايو، تنهن آئين کي برسر طاق رکي مارشل لا نافذ ڪري ڇڏيو ۽ نوي ڏينهن جي عرصي ۾ چونڊن جي وعدي ڪرڻ تي نوي مهينا حڪومت ڪئي. تنهن 5 جولاءِ تي اهو سڀ ڪجهه ڪيو جنهن کان بچڻ لاءِ ڀڄي صاحب 1973ع واري آئين ۾ آئين ٽوڙڻ واري لاءِ موت جي سزا مقرر ڪئي هئي.

اسان هڪ ٻار وري آئين کان سواءِ هٿاسين.

1985ع ۾ جنرل ضياءَ الحق پنهنجي تصور جي هڪ جمهوريت بحال ڪرڻ جي ڪوشش ڪئي پر اها جمهوريت حقيقت جي ڪيترو قريب هئي تنهن جو اندازو ڪرڻ ڪو مشڪل ڪونهي. هڪ بوگس رفرنڊم جي ذريعي ضياءَ الحق کي خالي پولنگ اسٽيشن جي ڳٽپ سان صدر چونڊيو ويو. ان کي غير پارٽي

چونڊن جو نالو ڏنو ويو جنهن محمد خان جوڻيجي جهڙي سادو لوح شخص کي وزيراعظم چونڊيو. هو ته ايترو سادو هئو جو هن سمجهيو ته شايد جمهوريت، واقعي موتي آئي آهي ۽ هو سمورن ملڪي معاملن جو سربراه آهي. اها ڳالهه هن جي خلاف آڏي آئي. هو ڪوريا جي دوري تي ويو ۽ جڏهن اڃا هوا ۾ هئو ته معطل ڪيو ويو ۽ کيس مشورو ڏنو ويو ته ايترو تيزي سان ڊڪٽ جي ضرورت ناهي، ظاهر آهي اها جوڻيجي جي غلطي هئي.

17- اگست 1988ع تي هڪ حادثي جنرل ضياء الحق ۽ سندس ساٿين کي پيءُ دنيا پهچائي ڇڏيو ۽ ان سان گڏ سندن سياسي نظريات به اتي دفن ٿي ويا. پر آئين سازي جي ڳالهه اتي پوري ڪانه ٿي ٿئي. 17- اڪٽوبر 1988ع کان وٺي 12- اڪٽوبر تائين اسان سڀني چار شهري حڪومتون پوڳيون، هنن چئني حڪومتن هڪ جيتري چڱائي سان يا اوڻاين سان حڪومت ڪئي. پر اها ڳالهه سمجهڻ ڏکي آهي ته آخر ائين ڪيئن ٿي سگهي ٿو ته هڪ فوجي سربراه ملڪ جي صدر ۽ وزيراعظم کي مجبور ڪري ته هو پنهنجي منصبِي اعزاز تان صرف انهيءَ ڪري الڳ ٿي وڃي جو کيس وزيراعظم پسند ڪونه هئو.

12- اڪٽوبر 1999ع تي ڪمانڊر انچيف جنرل پرويز مشرف ڪولمبو (سري لنڪا) کان جهاز ۾ واپس ڪراچي اچي رهيو آهي ته هڪ ڊرامائي انداز ۾ هن جو جهاز اٽڪلن سان ڪراچي هوائي اڏي تي لاٿو وڃي ٿو ۽ رات جو هو سموري سياسي نظام کي معطل ڪري پاڻ کي چيف ايگزيڪيوٽو آفيسر مقرر ڪري ٿو.

پي سي او (پرووینل ڪنٽینوئیشن آرڊر) ذريعي هو حڪومت جون واڳون سنڀالي ٿو. (معزول) وزيراعظم نواز شريف نظر بند ٿئي ٿو ۽ هن تي هڪ عدالت مقدمو هلائي جيل جي سزا ڏئي ٿي پر چند ڏينهن اندر سعودي عرب ۾ پناهه ۽ سياست ۾ حصو وٺڻ جي وعدي تي کيس جلاوطن ڪيو ويو. هن جنرل پنهنجي 10 ساله اقتدار ۾ آئين کي منسوخ ڪرڻ بدران، ان کي معطل رکيو ۽ جيڪي ڪجهه ڪرڻو هئس تنهن کي پي سي او PCO هيٺ جائز ڪري رکيو. اهڙيءَ طرح هن آئين ۾ اهڙيون تبديليون ڪيون جن جو تصور نٿو ڪري سگهجي. مثال طور 58-2B سيڪشن هيٺ هن کي اختيار هو ته هو اسيمبلي کي ٽوڙي سگهيو ٿي.

پرويز مشرف کيئن صدارت جي منصب تان سبڪدوش ٿيو يا هن کي ووٽ جي پرچي ڪيئن هٽايو ويو، سو ڪولڪل داستان ڪونهي، البت ايترو چوڻ

ضروري آهي ته عوام پنهنجي جي ووت ۽ جمهوريت جي ڄاڻ رکندڙ عوام هن کي ائين ڪرڻ تي مجبور ڪيو.

ڇا ائين ٿيڻ وري ممڪن آهي تنهن سوال جو جواب ڏيڻ ناممڪن نه ته ڪم از ڪم مشڪل آهي. اڄوڪي جمهوريت بحال ٿيڻ جي فوراً بعد ڪجهه عناصر وري اهو هل مڇاڻڻ شروع ڪيو ته پاڪستان جي آزادي ۽ جمهوريت ٻئي خطري جي حد ۾ داخل ٿي چڪا آهن. پر هن گهمري صورتحال ٻي آهي. هن کان اڳي محلاتي سازشون، جمهوريت کي يرغمال بنائينديون هيون، اڄ جمهوريت ۽ ان جو شعور ايترو مضبوط آهي جو ائين ٿيڻ ممڪن نظر نٿو اچي.



- پاڪستان جو پهريون متفقہ آئين
- آئين سازي ۾ مشڪلاتون
- بعد جون حالتون

۱۳

هڪ متفقہ آئين ٺاهڻ ۾ جيڪي رڪاوٽون آڏيون اچي رهيون هيون تن ۾ نظام حڪومت ۽ صوبائي خودمختاري به وڏا نڪتا هئا. ويهين اڪٽوبر 1972ع تي ڏهن سياسي ليڊرن ڪجهه نڪتن تي اتفاق ڪيو جن جا تفصيل فوري طور تي آڏو ڪونه اچي سگهيا پر پهرين نومبر تي اهي ظاهر ڪيا ويا. هنن ليڊرن آئيني تجويزن جي جن ڳالهين تي اعتراض ڪيو تن ۾ ڪيئي اهڙيون شامل هيون:

- وزيراعظم جي اعتماد جو ووٽ وٺڻ وقت مجوزہ وزيراعظم جو نالو به پيش ڪرڻو پوندو.
- بجيٽ اجلاس ۾ اهڙي تجويز نٿي ڪري سگهجي.
- هڪ دفعو اعتماد جي ووٽ کي شڪست ملي ته ڇهن مهينن اندر اهڙي بي تحريڪ پيش نه ٿي ڪري سگهجي.
- تن عام چونڊن يا 15 سالن تائين جيڪو به عرصو ڊگهو هجي، تنهن دوران اهڙي تحريڪ پيش ڪئي ويئي ته اها به ڀاڱي تي اڪثريت سان پاس ٿي سگهي ٿي.

اختيارن جي ورهاست تي نظر ڦيرائيندي ڏسڻ ۾ آيو ته وفاقي حڪومت وٽ سنٽ معاملا هئا جڏهن ته Concurrent لسٽ ۾ 47 معاملا هئا جڏهن ته باقي

اختيار صوين وٽ هئا. وفاقي لسٽ ڏاڍي حيرت انگيز هئي. انهن ۾ دفاع، خارج امور، ڪرنسي ۽ مواصلات هئا. ڀٽي جي اتحادي پارٽين جا مطالب هئا ته انهن چئن معاملن کانسواءِ مرڪز وٽ اختيار نه هئڻ گهرجن ڇاڪاڻ ته اهي Subsidiary subjects ناهن.

آئيني فارمولا ڪوشش چڱي هئي پر هڪ خاص نڪتي تي خاموش هئو جهڙوڪ هيءَ ته جيڪڏهن ڪنهن تنازعي ڪري صوبائي ۽ مرڪزي قوانين جي درميان اختلاف پيدا ٿي پئي ته ڪهڙو قانون ان جو حل ڪيندو، جيڪڏهن مرڪزي قانون کي بالادستي حاصل هوندي ته اها مرڪز کي وڌيڪ مضبوط ڪندي جڏهن ته صوين کي اطمينان هئو ته هنن وٽ Residual powers هئا. انهيءَ کانسواءِ اهو به هئو ته هن جي مالي ضرورتن پورين ڪرڻ جي لاءِ ايڪسائيز ڊيوٽي، قدرتي وسيلن ۾ well head تان ٿيل آمدني هنن کي ملندي يا وفاقي حڪومت طرفان وصول ڪيل آمدني يا واڌا جي منافعي مان حصو انهن صوين کي ملندو جتي اهي پروجيڪٽ موجود آهن، تنهن هوندي به اهو خيال پيدا ٿي ويو ته مرڪز وري به مضبوط رهندو. جيڪڏهن ان وقت جي سياسي تناظر ۾ ڏسجي ته نڪي ۽ جيمعٽ هن اسڪيم کي قبولين ها ته اها سندن ڪاميابي هئي.

هڪ ٻيو مسئلو جيڪو آئيني فارمولا جي حل طلب هئو سو هئو سينيٽ جي اختيارن جو. هي ايوان، ايوان بالا هئو پر هن کي ڪي به اختيار ڪونه هئا. هن کي مالي بلن سان ڪو واسطو ڪونه هئو. گويا هي ادارو اهڙو هئو جنهن کي صرف مشاورتي ڪردار ادا ڪرڻو هئو. يا وڌ ۾ وڌ قومي اسيمبلي مان پاس ڪيل ڪنهن بل کي ڪجهه دير لاءِ روڪي سگهڻ هئو. فارمولا ۾ صاف ڄاڻايل هئو ته ڪنهن مالي مسئلي تي جيڪڏهن ٻنهي ايوانن ۾ اختلاف پيدا ٿئي ته گڏيل اجلاس ۾ طءُ ڪيو ويندو. لهاڏا خود سينيٽ صوين جي حقن جي حفاظت نه پيو ڪري سگهي.

آئيني ٺاهه ۾ اها خاطري ڏنل هئي ته بنيادي حقن کي تحفظ ڏنو ويندو، پر اهو ٺاهه انهيءَ نڪتي تي خاموش هئو ته انهيءَ تي ڪيئن عمل ڪيو ويندو. انهيءَ کانسواءِ آزاد عدليه جي گنجائش رکيل هئي پر اهو به اڃا يقيني بناڻو هئو ته اها بنيادي حقن جي محافظ ڪيئن ٿي سگهندي.

هاڻي سڀ کان اهم مسئلو آڀري آڏو آيو. اهو هئو فارمولي ۾ پاڪستان جو نالو ڪيئن ڄاڻائجي؟ اڳوڻي آئين ۾ پاڪستان جو نالو اسلامي جمهوريه پاڪستان ڄاڻايل هئو ۽ اهو به لکيل هئو ته ڪو به قانون قرآن ۽ سنت جي حدن

کان ٻاهر ڪونه هوندو. هڪ اسلامي مشاورتي ڪائونسل هوندي جيڪا سمورن قانونن تي نظر ثاني ڪندي ۽ انهن جو موازنو ڪندي ملڪ جو سرڪاري مذهب اسلام هوندو ۽ سربراھ مملڪت کي اعلان ڪرڻو پوندو ته هو مسلمان آهي.

جيستائين باقي شقن جو تعلق آهي انهن تي ڪو اختلاف ڪونه هئو پر سربراھ مملڪت جي مسلمان هئڻ واري اعلان تي اقليتن کي پريشاني ٿيڻ لازمي ردعمل هئو ڇو ته گهٽ پر گهٽ احساس ڪمٽري پيدا ٿيڻ لازمي امر هئو. هن شق جي ضرورت فارمولا ۾ ڪانه هئي پر بظاهر ائين ٿي لڳو ته انهيءَ جو مقصد ساڄي درجي پارٽين کي خوش ڪرڻ هئو.

آئيني ٺاهه انهيءَ حقيقت جو مظهر هئو ته اهو قومي اتحاد کي برقرار رکڻ لاءِ قبول ڪيو ويو هئو ۽ ان وقت تائين برقرار رهندو جيستائين آئيني بل پاس نٿو ٿئي.

آئين ٺاهڻ وڏو ڪم هئو. هن ڪم کي اڪلائڻ لاءِ ڪميٽي کي 48 اجلاس ڪرڻا پيا ۽ انهيءَ ساري ڪم ۾ آئيني ٺاهه کي آڏو رکيو ويو. نتيجي طور 1972ع تي مسودو تيار ڪري آئين ساز اسيمبلي آڏو پيش ڪري ڇڏيو. ڇاڪاڻ ته هيءُ ڪم مقرر ڊيڊ لائين کان اڳتي نڪرڻو هئو تنهنڪري اها تاريخ وڌرائي ويئي. بهرحال، جيترو وڏو ڪم هئو تنهن لحاظ کان اهو ڪم تمام خوش اسلوبي سان ٿي ويو.

جڏهن آئين جو مسودو آڏو آيو تڏهن معلوم ٿيو ته ان تي ڪميٽي جي ڪجهه ميمبرن پنهنجي طرفان اختلافي نوٽ هنيو. هنن نوٽن ۾ انهن شقن تي وڌيڪ بحث لاءِ چيو ويو هئو جن بابت اڳ ۾ تحفظات ظاهر ڪيا ويا، مثلاً وزيراعظم جي چونڊن، وزيراعظم خلاف بي اعتمادِي جي رٿ بابت طريقه ڪار ۽ سينيٽ جا اختيار. هتي هي ڳالهه ذهن نشين ڪرڻ گهرجي ته جيتوڻيڪ ڀڃي پارٽي کي اسيمبليءَ ۾ اڪثريت حاصل هئي پر هن اتفاق راءِ سان ملڪ جي اهم ترين دستاويز کي پاس ڪرڻ گهريو ٿي.

ائين به ناهي ته آئين سازي جو هر مرحلو خوش اسلوبي سان پورو ٿيندو ويو. مير غوث بخش بزنجي (نیشنل عوامي پارٽي) آئيني ڪميٽي نان اسٽيفنڊاڊ ڏيئي ڇڏي ۽ ڪن خود پيپلز پارٽي جي ليڊرن آئيني فارمولا ۽ تجويزن تي تنقيد ڪئي پر هي مرحلو بخوبي طئي ٿي ويو.

آئيني مسودو صحيح ٿي ويو ان جي چئن هفتن کان پوءِ هڪ بحران پيدا

تي ويو جيڪو سنجيده ٿي پئي سگهيو. ويهين اڪٽوبر واري آئيني ٺاهه تي صحيحون ڪرڻ کانپوءِ اپوزيشن هاڻي ان تي ڪئين بنيادي اعتراض اٿاري وڌا جن ڪيترائي سوال نئين سر پيدا ڪري ڇڏيا.

هي اعتراض ان وقت ظاهر ٿيا جڏهن نڪي جي وٺي خان لنڊن مان اچڻ کانپوءِ آئيني ٺاهه تي ٻيهر غور ڪيو. هن ٺاهه جي ڪيترين شقن تي اعتراض ڪيو خاص ڪري وزيراعظم جي چونڊ جو طريقو ڪار هن جي مدت ۽ اختيارن تي.

هاڻي ڀٽي به سخت لهجي ۾ ڳالهائڻ شروع ڪيو ته جيڪڏهن اپوزيشن وارا ٺاهه تان ڦرن ٿا يا هو ڪنهن به شق جي پيڪڙي ڪن ٿا ته هو پيپلز پارٽي جي اڪثريت سان آئين پاس ڪري ويندو. هن ٺاهه تي جماعت جو مفتي محمود ۽ نڪي جو وٺي خان صحيحون ڪري چڪا هئا. ظاهر آهي ته هي هڪ Non-Issue هئو جنهن تي ڪليو بحث ڪرڻ بدران تصادم جي صورت پتي پيدا ڪرڻ نٿي گهري.

هن سموري ماحول ۾ هڪ واقعو ٿيو جنهن سموري فضا کي خراب ڪري ڇڏيو. چيو وڃي ٿو ته وٺي خان اسيمبلي ۾ چيو ته وزير قانون ۽ پارلياماني امور حفيظ پيڙادي کيس ڏسي ٿو آهي ته هو کيس گولي هڻندو. هن تي قومي اسيمبليءَ ۾ اپوزيشن بائيڪاٽ ڪيو ۽ چيو ته جيستائين حڪمران پارٽي جمهوريت عمل کي شفاف بنائڻ کي يقيني نه بنائيندي تيستائين بائيڪاٽ جاري رهندو. جنوري 1973ع ۾ وٺي خان قومي اسيمبلي ۾ اعلان ڪيو ته ڀٽي، خان قیوم کي حڪم ڪيو آهي ته کيس (وٺي خان) ۽ 31 ٻين سياسي ليڊرن کي مارجي ڇڏي.

هن بيان هڪ مٿي مچائي ڇڏيو. هڪ طرف پيپلز پارٽي، اپوزيشن تي الزام هڻي رهي هئي ته هو ٺاهه تان ڦري ويا آهن، ٻئي طرف سردار شوڪت حيات به پيپلز پارٽي وارن کي سياسي ٺاهه جي خلاف ورزي ڪرڻ جا الزام هڻي ڇڏيا. اپوزيشن مستقل چئي رهي هئي ته پيپلز پارٽي، پوليتيڪل پارٽيز ائڪٽ ۽ آئيني نسودي ۾ ٻه ڀاڱي تي اڪثريت واريون شقون برقرار رکيون آهن جيڪو جمهوري

اصولن جي خلاف آهي.*

اپوزيشن پارٽيون به عجيب طرح وضاحت ڪرڻ لڳيون ته ٺاهه تي ان وقت تائين عمل نٿو ٿي سگهي جيستائين پارٽين ان کي پاس نه ڪيو آهي ۽ ليڊرن ان تي صحيحون نه ڪيون آهن. اپوزيشن پارٽيون ميتينگون ڪنديون رهيون. ايستائين جو 1973ع جو فبروري اچي ويو ۽ اهو سمورو وقت انهيءَ بحث ۾ گذري ويو ته آيا اجلاس ۾ شرڪت ڪجي يا نه ڪجي جنهن جو هنن جنوري ۾ بائيڪاٽ ڪيو هو. ضرورت انهيءَ جي هئي ته ٻنهي ڌرين ۾ ڪو ٺاهه هجي.

هن مونجهاري حل ڪرڻ لاءِ قانوندان اڳوڻي وزير قانون ايس ايم ظفر جي مدد حاصل ڪئي ويئي جنهن تجويز ڏني ته پيپلز پارٽي به ڀاڱي تي اڪثريت وارو شرط ختم ڪري ۽ موت ۾ نڪچي ۽ جي يو آءِ ۽ ٻيا پنهنجا اختلافي نوٽ واپس وٺن، جن ۾ سينيٽ جا اختيار صوبائي اختيار بنيادي حق وغيره شامل هئا.

هاڻي وقت ويجهو اچي رهيو هئو ته برسر اقتدار پارٽين ۽ مخالف پارٽين جي وچ ۾ ڪو ٺاهه ٿئي نه ته آئيني معاهده هڪ خواب نظر اچي رهيو هئو. بهرحال هڪ چڱي ڳالهه ٿي ته ولي خان ۽ ڀٽي جي درميان ملاقاتن جو سلسلو شروع ٿي ويو ۽ نيٺ 10-اپريل 1973ع تي هن نه صرف آئين قبول ڪري ورتو پر ڀٽي کي اختيار ڏيئي ڇڏيا ته هو 12-اپريل کان پوءِ ان تاريخ کان آئين کي عمل ۾ سمجهيو وڃي جنهن تاريخ تي حڪومت کي مناسب لڳي. بهرحال اها تاريخ 14-آگسٽ کان دير سان نه هوندي.

اهڙيءَ طرح ڀٽي جي دانشمندي هڪ ڏکئي آئيني مسئلي جو حل ڪري ورتو جيڪو اڳتي هلي پاڪستان جي تاريخ ۾ تاريخي دستاويز بڻيو ۽ ننڍي کنڊ ۾ سياسي استحڪام جو ذريعو بڻيو.

جڏهن آئين جو بل پيش ٿيو ته اسيمبليءَ ۾ ڏاڍي سرگرمي نظر آئي. پيپلز پارٽي پنهنجي طرفان ترميمون پيش ڪرڻ لڳي ته اپوزيشن وارا وري بائيڪاٽ جا دڙڪا ڏيندا رهيا. بهرحال، ڪنهن وڏي اختلاف کان سواءِ آئين 144 ميمبرن جي ايوان مان موجود 128 اسيمبلي ميمبرن مان 125 وٽن جي اڪثريت سان پاس ڪري ڇڏيو. آئين جو متفقہ پاس ٿيڻ جمهوريٽ ۽ عوام ٻنهي جي ڪاميابي هئي.

* پوليتيڪل پارٽيز ائڪٽ، 1962ع. ايوب خان لاڳو ڪيو هئو جنهن ۾ عوامي راءِ کي محدود ڪيو ويو هئو.

هيءَ هڪ اهڙو آئين هئو جنهن ۾ ملڪ جي سمورين پارٽين ۽ ليڊرن حصو ورتو ۽ ان کي تسليم ڪيو. اها ٻي ڳالهه آهي ته پوءِ آمرن ان ۾ اهڙيون ترميمون ڪيون جو ان جو بنيادي روح ختم ٿي ويو.

اصل ۾ آئين سازي ۾ ڏنل وڏو ڪردار ادا ڪيو. مثلاً جيڪڏهن اپوزيشن سان ٺاهه نه ڪري ها ته آئين سازي مشڪل ٿي پئي ها. هڪ ترميم جيڪا هن قبول ڪئي ته ججن کي سپريم جڊيشل ڪائونسل بدران پارليامينٽ هڪ مقررہ طريقہ کار هيٺ هٿائي سگهندي ٻي ترميم هيءَ هئي ته وزيراعظم بدران صدر مسلح فوجن جو سربراھ هوندو ۽ انهيءَ کي برقرار رکندو. انهيءَ کان علاوه هن جي ذميواري ۾ اها به شامل هئي ته چيف آف آرمي اسٽاف مقرر ڪندو ۽ انهن جا پگهار ۽ الاؤنس مقرر ڪندو. هڪ اهم ترميم هيءَ هئي ته صدر وزيراعظم جي مشوري سان قومي اسيمبلي کي توڙي سگهندو جيڪڏهن اسيمبليءَ ۾ عدم اعتماد جي رٿ پيش ڪيل هجي ته اسيمبلي کي توڙي نه سگهيو. هڪ اهم گنجائش هيءَ به رکي ويئي ته هٿياربند فوجن جا سربراھ قسم ڪلندا ته هو آئين جي حفاظت ڪندا ۽ ڪنهن به قسم جي سياست ۾ حصو نه وٺندا.

اپوزيشن جو هڪ وڏو مطالبو هئو ته آئين تي عمل شروع ٿيڻ جي ڇهن مهينن اندر نيون چونڊون ڪرايون وڃن. جيتوڻيڪ ڀڄي هيءَ چئي ان مطالبو کي رد ڪري ڇڏيو ته انهيءَ مطالبي جو آئين سان ڪو واسطو ڪونهي پر انهيءَ قسم جو اشارو ضرور ڏنو ته جيڪڏهن اهڙي صورتحال پيدا ٿي ته نين چونڊن ڪرائڻ کان منهن نه موڙيندو.

آئين پاس ٿي ويو پر ٽورن ڏينهن ۾ بي اعتمادِي جي فضا وري ڪر ڪنيو. يونائيٽيڊ ڊيموڪريٽڪ فرنٽ (UDF) آئين جي حق ۾ ووٽ ڏنو پر ان جي پاس ٿيڻ واري جشن ۾ شرڪت ڪانه ڪئي. ڪن ته مورڳو ائين چيو ته جشن ملهائڻ جي ضرورت ڪانهي.


ڪن ليڊرن کي اڃا آئين تي ڪي تحفظات هئا تنهنڪري پارٽي کان ٻاهر ٽي مختلف بيان ڏئي رهيا هئا. انهن ۾ ايس ايم ظفر اڳيرو هئو. مير علي احمد ٽالپر، جيڪو ٿورو وقت اڳ پيپلز پارٽي کان ڌار ٿيو هئو تنهن يو ڊي ايف جي فيصلي کي قبول نه ڪيو.

هاڻي ڀڄي کي پنهنجي پارٽيءَ جي فيصلي بابت عوامي راءِ معلوم ڪرڻي هئي. هن چئني صوبن جو دورو ڪيو.

فوراً يو ڊي ايف پنهنجي ايجنڊا تي ڪم ڪرڻ شروع ڪري ڏنر. هن مطالبو ڪيو ته نيون چونڊون ڪرايون وڃن ۽ نئون آئين فوراً نافذ ڪيو وڃي. دٻاءُ وجهڻ لاءِ هن پشاور ۾ عام جلسو ڪيو جنهن ۾ اپوزيشن جا سمورا وڏا ليڊر هئا. جلسي ۾ ٻين ڳالهين سان گڏ ٻارهن ٺهراءُ پاس ڪيا ويا جن ۾ ڪجهه گهرون هي هيون: ايمرجنسي ڪڍي وڃي، نئون آئين فوراً نافذ ڪيو وڃي، نڪ - جماعت حڪومتون بحال ڪيون وڃن، سمورن سياسي قيدين کي آزاد ڪيو وڃي، حمودالرحمان ڪميشن شايع ڪئي وڃي ۽ جبري رٽائر ڪيل ملازمن کي بحال ڪيو وڃي.

هي وڏا مطالبو هئا جن کي في الوقت قبول ڪرڻ ممڪن ڪونه هئو نه وري انهيءَ جو امڪان نظر پئي آيو. پتي پنهنجي ردعمل ۾ چيو ته هو خود جمهوريت جي پيداوار آهي تنهنڪري کيس ٻڌائڻ ضروري ناهي ته جمهوريت ڇا آهي. البت ايمرجنسي لاءِ هن چيو ته هو هٿاڻ چاهي توپر جڏهن هو مناسب سمجهندو.





چيف جسٽس آف پاڪستان جسٽس حمود الرحمان ذوالفقار علي ڀٽو کان 21 اپريل 1972ع تي صدر طور حلف ڪرائي رهيو آهي، سندس پارٽي اڳواڻ به موجود آهن.

- باقي رهيل معاملا
- حمودالرحمان ڪميٽين
- قاديانين تي پابندي

۱۴

آئين پاس ٿي ويو پر اڃا صدارتي فرمان جاري نه ٿيو هئو. بهرحال اهو هڪ وڏو مرحلو هئو. آئين جو پاس ٿيڻ هڪ وڏو تاريخي قدم هئو پر سياسي مؤرخن کي خبر هئي ته ايندڙ ڏينهن ڪيترا اهم هوندا. پيپلز پارٽي انهيءَ لاءِ تيار هئي ڇاڪاڻ ته کيس خبر هئي ته هن ڪهڙا مرحلا طئي ڪيا آهن ۽ ڪيترا مرحلا اڃا باقي آهن.

آئين جي پاس ٿيڻ بعد هاڻي مسئلا اڀرڻ لڳا. معاملن ۾ ترجيح پهريون مسئلو بلوچستان جو هئو. آئين ٿي لڳو جڏهن خانہ جنگي هئي هڪ طرف قوم پرست جماعتون هيون ٻئي طرف سردار هئا ۽ ٽئين طرف صوبائي ۽ مرڪزي حڪومتون هيون. حڪومتي پارٽيون ۽ اپوزيشن سڀ انهيءَ حقيقت کان واقف هيون. سمورا قبائلي سردار تبديلي کي مڃڻ لاءِ تيار ڪونه هئا. اهي الزام به لڳي رهيا هئا ته ترقياتي ڪم لاءِ رکيل ڪروڙين رپيا انهن ڪمن تي استعمال ڪونه ٿيا. نمپ ۽ جميعت ٻنهي گڏجي سرداري نظام ختم ڪرڻ جو ٺهراءُ پاس ڪيو پر اهو ٿيڻ ممڪن نظر ڪونه پئي آيو. البتہ ڪلعي عام پختونستان جو نعرو پهريون ڀيرو ٻڌڻ ۾ آيو جنهن کي ڪن حلقن هي چئي رد ڪري ڇڏيو ته ان جي پويان عليحدگي پسندي جو ارادو ڪار فرما آهي جنهن کي ان جي داعين رد ڪري

چڏيو. بهرحال انهيءَ کي بهانو بنائي حڪومت چار ڊويزن فورج بلوچستان ۾ لڳائي ڇڏي صوبو وڌو هئو تنهنڪري چار ڊويزن ڇا ٿي ڪري سگهيون. فوج رستا به ٺاهڻ لڳي ته ٻيا ڪم به ڪري رهي هئي.

هاڻي اظهار آزادي جو مسئلو اڀري رهيو هئو. مرڪز جو چوڻ هئو ته اهي ڊپيل جذبا آهن جيڪي ڊگهي آمرانه نظام ۽ مارشل لاءِ جو نتيجو آهن. صوبائي حڪومتن ته انهيءَ کي نظر انداز ڪري ڇڏيو البتہ مرڪز ڪڏهن ڪڏهن لب ڪشائي ڪندو هئو. اخبارون ڊگهي عرصي کان پوءِ آزاديءَ سان لکي رهيون هيون پر نيشنل پريس ٿرسٽ اڃا موجود هئو.

مارچ 1974ع ۾ پارليامينٽ جو گڏيل اجلاس سڏايو ويو انهيءَ خيال کان ته ٻن اهم آئتمن تي غور ڪيو وڃي: هڪ ته ايمرجنسي کي ڇهن مهينن لاءِ وڌايو وڃي ۽ ٻيو ته بنيادي حقن کي وڌيڪ ڇهن مهينن تائين معطل رهڻ ڏنو وڃي. انهيءَ لاءِ جيڪي سبب ڏنا پئي ويا اهي هي هئا ته هندستان به اڃا ايمرجنسي کان هٽائي آهي ۽ حالتون اڃا نارمل ناهن ٿيون. ڳالهين پئي صحيح هيون پر عالمي راءِ عامه انهيءَ جي مخالف هئي.

انهيءَ دوران پاڪستان ۾ هڪ جيورسٽ ڪانفرنس ٿي جنهن ۾ مطالبو ڪيو ويو ته ايمرجنسي ڪڍي وڃي ۽ دفاعي قوانين Defence of Pakistan Rules جو استعمال گهٽايو وڃي. خاص ڪري ڪن آفيسرن جا اختيار ختم ڪيا وڃن. اهو به الزام لڳايو پئي ويو ته سانگهڙ، ملتان ۽ لاهور ۾ ان جو بي دريغ استعمال ٿي رهيو هئو. انهيءَ ڪانفرنس جي صدارت چيف جسٽس حمودالرحمان ڪئي جنهن چيو ته اسان کي آئين تي هٿو پوندو پر خود وزيراعظم جا ڪيترائي حق ايمرجنسي هيٺ معطل آهن تنهنڪري اسان کي آئين تي هٿو پوندو انهن ڳالهين جو جواب وزيراعظم ۽ وزير قانون اڻ پورو ڏنو.

ڪجهه عرصو ملڪ ۾ ناڀر رهي پر مارچ جي وچ ڌاري وري سياسي سرگرمي وڌيل نظر آئي. ان وقت پنجاب جو وزيراعليٰ غلام مصطفيٰ ڪر هئو جنهن کي هٽائي حنيف رامڻي کي وزيراعليٰ بنايو ويو. انهيءَ اثناءَ دوران بلوچستان اسيمبلي جي ڊپٽي اسپيڪر مولوي شمس الدين کي قتل ڪيو ويو. ڪر پٽي جو ساڄو هٿ هٽو ۽ نومبر 1973ع تائين پنجاب جو گورنر رهيو لامحدود اختيارن جو مالڪ هئو ۽ پارٽي توڻي عوام ۾ بيحد مقبول هئو پر جڏهن وزيراعليٰ بنايو ويو ته سخت گير رويو اختيار ڪيائين جنهنڪري نه صرف اپوزيشن ۾ پر پنهنجي پارٽيءَ ۾ به

مخالف بنائي رکيائين انهيءَ حد تائين جو خورشيد حسن مير، شيخ رشيد ۽ حنيف رامي جهڙا ماڻهو به سندس مخالف پنهنجي ويا.

سياسي ماحول ۾ گرمي اچي رهي هئي. غلام مصطفيٰ ڪر اسلامي سربراهه ڪانفرنس کان اڳ استعيفا پيش ڪئي جيڪا ڀڄي هئي قبول ڪرڻ کان انڪار ڪري ڇڏيو هئو ته ڪانفرنس کان اڳ ڪا تبديلي قبول ناهي. ممتاز ڀڄي به استعيفا ڏئي پر هن جي استعيفا فوراً قبول ڪئي ويئي جيتوڻيڪ هن چاهيو پئي ته هن سان ڪر وارو رويو اختيار ڪيو وڃي. ڪر جي باري ۾ اهي خبرون به گشت ڪري رهيون هيون ته کيس بنگله ديش ۾ پهرين سفير ڪري موڪليو ويندو پر ائين نظر ڪونه پئي آيو.

انهيءَ دوران پنجاب اسيمبلي ۾ ڪر جي خلاف آواز بلند ٿيڻ لڳا. ميمبر هن تي الزام هڻي رهيا هئا ته هن خلاف رشوت ۽ بدعنواني جا ڪيس هلڻ گهرجن. هنن جو چوڻ هئو ته هن هڪ سينيٽر ليڊر کي ماريو ڇاڪاڻ ته هن وزيراعليٰ حنيف رامي خلاف هنگاما ڪرائڻ کان انڪار ڪري ڇڏيو.

هاڻي ڪر پاڻ کي پنجابين جي حقن جو چئمپين ظاهر ڪرڻ لڳو. انهيءَ ڪم ۾ کيس ڪن ماڻهن جي حمايت به حاصل هئي. هڪ مکيه ڪارڻ هي هئو ته جيڪي ڪارخانا قومي ملڪيت ۾ ورتا ويا هئا تن ۾ گيهه جا 22 ڪارخانا هئا جن مان 18 ڪارخانا پنجابين جا هئا. انهيءَ کانسواءِ ڪجهه جي واپار کي به قومي ملڪيت ۾ ورتو ويو. انهيءَ سموري ڪوشش ۾ ڪي ساڃي ڌر جون پارٽيون به ڪر جون حمايتي ٿي ويون. ڪي رٽل ماڻهو به ڪر سان لاڳاپا وري بحال ڪرڻ ۾ لڳي ويا.

سنڌ ۾ به صورتحال ڪا خاموش ڪونه هئي. ڊسمبر 1973ع ۾ پنهنجي سؤت ممتاز ڀڄي کي هٽائي غلام مصطفيٰ جتوئي کي سنڌ جو وزيراعليٰ مقرر ڪيو ويو. ممتاز کي آسرو هئو ته کيس ڪو اهم عهدو ڏنو ويندو پر ائين نه ٿيو تنهنڪري هن جتوئي خلاف مهر شروع ڪري ڏني جنهن ۾ هن ڏکيل بيورو ڪريسي کي به شامل ڪري ڇڏيو.

سرحد ۾ اسلم خٽڪ کي گورنر بنايو ويو. وزيراعليٰ حيات محمد شير پاڻو چاهيو ٿي ته گورنر کي رستو ڏيکاري پر ائين نه ڪري سگهيو مجبوراً ماڻ ڪري ويهي رهيو.

چوويهين ڊسمبر 1971ع تي پتي جستس حمودالرحمان کي هڪ ڪميشن

ٺاهڻ لاءِ مقرر ڪيو هو ته اها ڪميشن اوڀر پاڪستان ۾ شڪست جا ڪارڻ معلوم ڪري هڪ رپورٽ پيش ڪري اهي خبرون وري اخبارن ۾ اچڻ لڳيون ڇاڪاڻ ته ان ۾ ڀڄي جي شخصيت کي به هڪ مسئلو بنايو ويو تنهنڪري ان کي ظاهر نه پئي ڪيو ويو.

جولاءِ 1972ع ۾ ڪميشن پنهنجي ابتدائي رپورٽ پيش ڪئي جنهن ۾ هٿيار ڦٽي ڪرڻ جا اسباب بيان ڪيل هئا. ان ۾ چيو ويو ته سينيئر آفيسر جيڪي ان وقت سنڌستان ۾ هئا ۽ هاڻي واپس هندستان مان اچي ويا آهن تن کان حالتون معلوم ڪري ٻن مهينن اندر رپورٽ پيش ڪري سگهجي ٿي. ماڻهن جو خيال هئو ته فوجي اسباب معلوم ڪرڻ سان گڏوگڏ سياسي ڪارڻ به معلوم ڪيا وڃن. انهيءَ سموري ماحول ۾ گهڻي آواز اڀري رهيا هئا بلڪه هڪ ڪتاب بنهه کليل طريقي ۾ اهو واضح ڪيو ته اوڀر پاڪستان جي شڪست خالص فوجي شڪست آهي. هيءُ ڪتاب ميجر جنرل (رتائرڊ) فضل مقيم جو هئو جنهن Pakistan's crisis in leadership ۾ انهيءَ جو تفصيلي جائزو ورتو. جنرل فضل مقيم 1973ع ۾ سيڪريٽري دفاع جو عهدو سنڀاليو. گڏوگڏ اهي مطالبو به زور وٺڻ لڳا ته انڪوائريءَ جو دائرو وسيع ڪيو وڃي.

1974ع جي منڍ ۾ ئي قاديانين جي مسئلي ڪر ڪڍڻ شروع ڪيو 1974ع ۾ قاديانين خلاف سڄي ملڪ ۾ مظاهرا ٿيا، هنن احتجاجن ۾ ايتري شدت هئي جو ڀڄي روس وارو ڏورو ٽن مهينن لاءِ ملتوي ڪري ڇڏي هي مظاهرا چو شدت اختيار ڪري ويا تنهن بابت مبصرن جو چوڻ هئو ته اهي ساڄي ڌر وارا ڪرائي رهيا هئا. ٻيا چئي رهيا هئا ته پيپلز پارٽي وارا پاڻ ڪرائي رهيا هئا. ڀڄي اپوزيشن تي الزام هنيو ته هو ڪرائي رهيا آهن.

مجلس تحفظ ختم نبوت مطالبو ڪيو ته سمورن اهم عهدن تان قادياني هٽايا وڃن ۽ 29 مئي 1974ع واري ريوهر واري واقعي جي تحقيقات ڪرائي وڃي ۽ سمورن اهم عهدن تان قادياني هٽايا وڃن. ڀڄي انهيءَ تي هڪ انڪوائري ٽريبونل مقرر ڪيو آزاد ڪشمير اسيمبلي 1973ع ۾ قاديانين کي غير مسلم قرار ڏنو سرحد اسيمبلي 1974ع ۾ غير مسلم قرار ڏنو ۽ نيٺ 7 سيپٽمبر 1974ع تي آئيني ترميم ڪري قاديانين کي غير قانوني قرار ڏنو.

قاديانين کي غير مسلم قرار ڏيڻ وارو فيصلو ڪيتري حد تائين اهم هئو تنهن بابت ڪجهه چئي نٿو سگهجي پر اهو ضرور آهي ته ان ملڪ جي سياسي ۽

معاشي حالتن تي وڏو اثر وڌو. اهي اثرات مثبت به هئا ۽ منفي به. اهواجيا به ڪنهن معاشي ماهر جي راءِ جي ضرورت پوندي ته انهيءَ فيصلي هيٺ ڪو گهڻو اثر ڪونه پيو.





ذوالفقار علي ڀٽو اسلامي سربراهي ڪانفرنس ۾ شرڪت لاءِ اچي رهيو آهي

۱۵ • اسلامي سربراهي کانفرنس

اوڻيه سو چوہتر جو سال هن ڪري پاڪستان لاءِ اهم آهي ته انهيءَ سال پتي اسلامي سربراهه کانفرنس ڪوٺرائي اهو ثابت ڪري ڇڏيو ته هو صرف پاڪستان نه پر اسلامي بلاڪ جو به ليڊر آهي. ڪن تجزيه نگارن جو خيال آهي ته پتي صاحب بنگله ديش تي دٻاءُ وڌائڻ لاءِ اها اڪنفرنس سوچي هئي. ڇاڪاڻ ته هن جو خيال هئو ته انهيءَ سان بنگله ديش قيدين کي آزاد ڪرڻ ۾ ڪا پس وپيش نه ڪندو.

هن کانفرنس جي تياري پتي صدارتي حلف ڪٽڻ جي ٻئي ڏينهن کان شروع ڪري ڏني هئي پر جنهن پيماني هن ڪرڻ پئي چاهي ۽ جنهن پيماني تي ٿي گذري تنهن لاءِ وقت گهربل هئو. انهيءَ تياريءَ جو اندازو هن مان لڳائي سگهجي ٿو ته مهمانن جي اچڻ کانپوءِ صرف پروتوڪول لاءِ ڪوئي ٽيهه هزار آفيسر مقرر هئا.

هن کانفرنس جي ضرورت پتي جو محسوس ڪئي ۽ آيا ان مان اهي نتيجا حاصل به ٿي سگهيا جن لاءِ هيءُ گهرائي ويئي هئي انهن سوالن جا جواب ايندڙ ستن مان تلاش ڪنداسين.

پتو عالمي سياست جو طالب علم هئو. هن جي نظر سڄي دنيا ۾ تيندڙ تبديلين تي هوندي هئي. انهيءَ تناظر ۾ ڏٺو وڃي ته 1970ع کان پوءِ واري عرصي ۾ ڪئين نيون عالمي حقيقتون نروار ٿي رهيون هيون. وچ مشرق جو مسئلو ڳوڙهي کان ڳوڙهو ٿي رهيو هئو. عالمي طاقتون ٻن بلاڪن ۾ ورهائجي پنهنجن مسئلن کي

حل ڪرڻ ۾ رڌل هيون. تئين دنيا ڏانهن ڪو عالمي ليڊر ڌيان ڏيڻ لاءِ تيار نه هئو. حال اهو هئو جو بڪ، جهالت ۽ بيروزگاري تئين دنيا جو نصيب بڻجي ويو هئو. ٽيڪنالاجي چند هٿن ۾ چند ملڪن وٽ قيد ٿي رهجي ويئي هئي. تئين دنيا جي وسيلن کي ترقي يافتہ دنيا مختلف بهانن ۽ طريقن سان لٽي رهي هئي. ظلم تہ اهو هئو جو جيڪي معدني ذريعا غريب دنيا وٽ هئا اهي ترقي يافتہ دنيا پنهنجن شرطن تي خريد ڪندي هئي. غريب دنيا جي مصنوعات تي طرح طرح جي بهانن سان پابنديون لڳل هونديون هيون. ملائيشيا ۽ انڊونيشيا جهڙن ملڪن جن وٽ قدرتي وسيلا ۽ انساني وسيلا هئا سي به طرح طرح جي شرطن ۾ جڪڙيل هئا. اقتصادي ۽ معاشي مسئلن کان علاوه سياسي مسئلا هئا اهي به توجه طلب هئا. عالمي سطح تي جيڪي ادارا سياسي اختلاف طئي ڪرائڻ جا ذميوار هئا اتي اسلامي ملڪن جي ڪير ٻڌڻ لاءِ يا ته تيار ڪونه هوندو هئو يا وري ڪمزور شنوائي ٿيندي هئي. فلسطين جو مسئلو، اسرائيل جي قبضي ۾ مسلم ملڪن جا علاقا، ڪشمير جو مسئلو اهڙا مسئلا هئا جيڪي نه صرف توجهه جا طلبگار هئا پر اجتماعي ڪوششن جي تقاضا ڪري رهيا هئا. عالمي سطح تي آرگنائيزيشن آف اسلامي ڪانفرنس (او آءِ سي) هڪ ادارو هئو پر اهو اهڙو غير فعال بڻجي چڪو هئو جو ان جي آواز ۾ ڪو دم ڪونه رهيو هئو.

اهي سمورا مسئلا هئا جن کي حل ڪرڻ لاءِ گڏجي خيالن جي ڏي وٺ نه صرف ضروري هئي پر ان تي اجتماعي حڪمت عملي جوڙڻ جي ضرورت هئي. نتيجي طور پتي جي ڪوشش اها هئي ته اهي مسئلا حڪومتي يا آفيسرن جي سطح تي نه پر اعليٰ ترين سطح تي غور هيٺ اچن تنهنڪري هن جو سمورو زور انهيءَ ڳالهه تي هئو ته سربراهه مملڪت يا حڪومتي سربراهه شرڪت ڪن، تڪ انهن فيصلن تي عمل ٿيڻ ۾ سولائي ٿئي.

سمورين ابتدائي تيارين کانپوءِ نيٺ 22 فيبروري کان 24 فيبروري 1974ع تائين لاهور ۾ هن ڪانفرنس جو اهمتمام ڪيو ويو. ڪل 34 اسلامي ملڪن جي سربراهن ۽ فرمانروائن شرڪت ڪئي. هي تي ڏينهن پاڪستان جي انتظاميه لاءِ محنت جا ڏينهن هئا، ڇاڪاڻ ته شاهي مهمانن جي سيڪيورٽي کان وٺي رهائش، سيڪريٽريٽ، پوري دنيا مان آيل اخبار وارن جي ضرورتن پورين ڪرڻ لاءِ تمام گهڻي جاکوڙ جي ضرورت هئي. خاص ڪري انهيءَ وقت صورت نازڪ ٿي وڃي ٿي جڏهن سعودي عرب جا فرمانروا، ليبيا جو صدر ۽ ايران جو وزيراعظم موجود



عالمي اسلامي سربراہ کانفرنس (نمبر ودي 1974ع) تي پنڪڊ ڊيش جو شيخ مجيب الرحمان فلسطيني اڳواڻ ياسر عرفات، شالامار باغ ۾ عوامي
 سالار جو جواب ڏيڻي رهيا آهن

هجي جن سان پاڪستان جا تمام گهاٽا تعلقات آهن. هن ڪانفرنس ۾ هنن سربراهن ۽ حڪومتي سربراهن شرڪت ڪئي: افغانستان، الجزائر، بحرين، بنگله ديش، چاڊ، مصر، گئبون، گمبيا، گني، گني-بساو، انڊونيشيا، ايران، اردن، مراڪش، سعودي عرب، ڪويت، لبنان، ليبيا، ملائيشيا، مالي، ماريطينيا، نائييجر، اومان، سوماليا، سوڊان، شام، تيونس، ترڪي، يوگنڊا، متحده عرب امارات، يمن ۽ فلسطين جي سربراهن شرڪ ڪئي. جڏهن ته پاڪستان مهمانداري جا فرائض سرانجام ڏنا. عراق بحیثیت مبصر شرڪت ڪئي، جڏهن ته رابطو عالم اسلامي مهمان طور شرڪت ڪئي.

هي ڪانفرنس 22 فيبروري کان 24 فيبروري تائين جاري رهي. بنگله ديش جي اڳواڻ شيخ مجيب الرحمان جي آمد کي يقيني بنائڻ لاءِ 22 فيبروري تي بنگله ديش کي تسليم ڪيو ويو. 24 فيبروري تي جڏهن شيخ مجيب الرحمان لڳو ته ايئرپورٽ جي سينگار ۽ آرائش ڏسي حيران ٿي ويو. هو پنهنجي وزير خارجہ ڪمال حسين سان گڏ آيو ۽ ايئرپورٽ کان ڪار ۾ ڪانسٽيبل پيچڻ لڳو ته هن استقبال جو مقصد ڇا آهي؟

لاهور ۾ شيخ مجيب جي لاءِ هڪ چنيوئي شيخ جو گهر خالي ڪرايو ويو هئو. پتي صاحب يوگنڊا جي ايڏي امين ۽ لبيا جي ڪرنل قذافي کي چيو ته شيخ مجيب الرحمان تي دٻاءُ وجهن ته قيدي آزاد ڪرڻ تي راضي ٿئي. شالامار باغ جي استقبال ۾ پتي صاحب شيخ مجيب الرحمان کي لاهور شهر جي ڇاڀي ڏئي جنهن تي حاضرين ڏاڍي جوش سان تاڙيون وڄائي پنهنجي زنده دلي جو ثبوت ڏنو.

شيخ صاحب لاهور ۾ ئي هئو ته هن جي روبي ۾ تبديلي اچي ويئي ۽ هڪ گهمري ته چيائين ته ڪاش! قيدي منهنجي هٿن ۾ هجن ها ته آءٌ هينئر ئي ڇڏي ڏيان بهرحال مون کي هندستان جي وزيراعظم اندرا گانڌي سان پهرين مشورو ڪرڻو آهي. هن ڪانفرنس جو فائدو هي ٿيو ته اپريل 1974ع ۾ نئين دهلي ۾ هندستان، پاڪستان ۽ بنگله ديش جي وزراء خارجہ جي ميٽنگ ٿي جنهن ۾ فيصلو ڪيو ويو ته سمورا قيدي آزاد ڪيا وڃن. جن ۾ اهي 195 قيدي به شامل هئا جن جي باري ۾ ڊپ هو ته هنن تي جنگي ڏوهن جي الزام هيٺ مقدمات هلايا ويندا.

هن ڪانفرنس ۾ جيئن ميزبانن اڳ سوچيو هئو تيئن عالم اسلام کي درپيش سمورن مسئلن تي غور ڪيو ويو. ڇاڪاڻ ته اسلامي دنيا کي درپيش مسئلا

سڀني کي چڱي طرح معلوم هئا انهيءَ ڪري اختلاف ئي پيدا ڪونه ٿيو بلڪه ڪمال اهو آهي ته جنهن جيڪو چيو سو هڪدم تسليم ڪيو ويو. هڪٻئي جي نڪتہ نظر کي تسليم ڪرڻ جو هڪ عظيم مظاهرو هن ڪانفرنس جي ڪارروائي دوران ڏسڻ ۾ آيو.

موضوع وار اسلامي دنيا کي درپيش سمورا مسئلا زير بحث آيا ۽ جتي جتي ضرورت پئي اتي فيصلو ڪيا ويا جتي ضروري سمجهيو ويو اتي ٺهراءُ پاس ڪري مختلف جهٽن ۾ ايڪي جو مظاهرو ڪيو ويو. هنن مسئلن ۾ زور انهيءَ ڳالهه تي پريو ويو ته فلسطين جهڙي مسئلي جتي اسرائيل جارحيت ڪري قبضو ڪيو آهي، اتي متعلقہ ادارن تي زور پريو ويو ته پرامن ذريعن سان اهي علاقا واپس ڪرايا وڃن.

ٻه فيصلا جيڪي هن کان اڳ اسلامي دنيا ايڏي وڏي فورم ۾ پيش ٿيندي ڪونه ڏٺا هئا سي هئا هڪ اسلامي اتحاد فنڊ جو قيام ٻيو اسلامي ملڪن درميان ڳوڙهي اقتصادي تعاون کي وڌائڻ. انهيءَ ۾ طريقہ ڪار طئي ڪرڻ لاءِ هڪ مڪينزم ڏانهن اشارو ڪيو ويو پر ان جا تفصيلات طئه ڪونه ڪيا ويا. اهو ڪم سيڪريٽريٽ تي ڇڏيو ويو.

آخري اجلاس ۾ هڪ ٺهراءُ پاس ڪري پاڪستان جي وزيراعظم ڀٽي ۽ پاڪستان جي عوام جو اهڙي ڪامياب ڪانفرنس جي انعقاد تي کين مبارڪباد به پيش ڪئي ويئي ته مهرباني به ادا ڪئي ويئي.

بظاهر ته هيءَ اسلامي سربراهه ڪانفرنس هئي جنهن کي اهي مسئلا ڏسڻا هئا جيڪي اسلامي بلاڪ کي درپيش هئا پر ٻن ڏينهن کانپوءِ ٿيڻو هئو ته انهن مسئلن تي سمورو اسلامي بلاڪ پاڪستان جو حمايتي هئو جنهن ۾ سڀ کان اهم ڳالهه ايٽمي طاقت، جيڪا حاصل ڪرڻ لاءِ پتو اقتدار جي ڪرسيءَ تي وهڻ جي پهرين گهڙيءَ کان سوچيندو رهيو هئو.



۱۶

• نڪپ تي پابندي • ولي خان تي ڪيس • مزارعي ميدان ۾

فيبروري 1975ع ۾ پڙهي ڪئين اهڙا ڪم ڪيا جن جي ڪري حڪومت ۽ پارٽي ٻنهي تي حرف آيو. نيشنل عوامي پارٽي سرحد ۾ حڪومت جي پارٽنر هئي پر انهيءَ سان مرڪز جي سياست تي ڪو اثر نه پوڻ گهرجي ها. بهرحال ڳالهه انهيءَ حد تائين وڃي پهتي جو پڙهي نڪپ تي پابندي وجهي ڇڏي انهيءَ جو مکيه ڪارڻ اهو هئو ته سرحد جو ليڊر حيات محمد شير پاڻو هڪ ٻم ڌماڪي ۾ مري ويو. شير پاڻو سرحد ۾ پڙهي جو ساڄو هٿ هئو. نڪپ تي بندش سان گڏ سرحد جي حڪومت به ڊسمس ڪئي وئي. هن کان اڳ بلوچ ليڊر عبدالصمد اڇڪڙئي مارجي ويو تنهنڪري سموري سياست ۾ هڪ قسم جو هيڃان ۽ اضطراب هئو. غير يقيني صورت هئي جيڪا سموري سياسي فضا تي ڇانيل رهي.

هاڻي هڪ ئي وقت ٽي محاذ کليل هئا: ملڪي سياست، ڀارت سان تعلقات جي نارمل ڪرڻ جو پرويسيس ۽ ٽيون عالمي سياست ۾ ايندڙ تبديليون ۽ ان ۾ پاڪستان جو ڪردار. ولي خان کي گرفتار ڪيو ويو. شير پاڻو مري چڪو هئو. غالباً اهي ٻئي واقعا هڪ ئي سلسلي جا ٻه پهلو هئا. انهن سان ڀارت سان تعلقات نارمل ڪرڻ ۾ رڪاوٽ ضرور پيدا ٿي رهي هئي. شير پاڻو جي قتل جي ٻن ڏينهن کان پوءِ نڪپ تي بندش وڌي ويئي، پڙهي جي طرفان نڪپ تي بندش غير معمولي قدر

تصور ڪيو ويو ڇاڪاڻ ته خان غفار خان جنگ بندي جو اعلان ڪري چڪو هئو ان صورت ۾ نڪت تي بندش غير معمولي قدم هئو. حڪومتي مشينري نڪت تي بندش پوندي ئي نڪت خلاف زبردست پروپيگنڊا شروع ڪري ڇڏي، پر پيپلز پارٽي جا ليڊر اعلان ڪندا رهيا ته حڪومت دهشگردي کي ختم ڪري ڇڏيندي. فيبروري 1975ع ۾ آئين ۾ ٽين ترميم پاس ڪرائي ويئي جنهن هيٺ حڪومت پارليامينٽ جي اجازت کانسواءِ ايمرجنسي کي وڌائڻ جا اختيار حاصل ڪري ورتا. گويا اهو حڪومت کي ڊيگهه ڏيڻ جو هڪ لائسنس هئو جيڪو حڪومت آئيني طريقي ۾ حاصل ڪري ورتو ته گرفتار ٿيلن جا ڪيس هڪ مهيني بدران ٽن مهينن بعد نظر ثاني ڪيا ويندا.

اپوزيشن پنهنجي تنقيد جاري رکي. هن کي نه صرف هنگامي حالتن واري ترميم تي اعتراض هئو پر گرفتار ٿيلن خلاف ڪيسن تي نظر ثاني ڪرڻ واري اختيار تي به اعتراض هئو. انهيءَ سان گڏ ئي ٻيا بل به پارليامينٽ کان پاس ڪرايا ويا جن مان ٻن جي هيٺ حڪومت کي اختيار ڏنو ويو ته اجلاس هلندي ڪنهن قومي اسيمبلي يا صوبائي اسيمبلي جي ميمبر کي جيڪي دفاع، خارج امور يا ملڪي سلامتي ۾ گهاري وجهڻ جي ڪنهن الزام هيٺ گهريل هوندا ته کين گرفتار ڪري سگهجي ٿو. ٽئين بل هيٺ پوليتيڪل پارٽيز ائڪٽ، 1962ع ۾ ترميم ڪئي ويئي جنهن هيٺ غير ملڪي امداد سان هلندڙ سياسي پارٽين کي غير قانوني قرار ڏئي سگهجي ٿو ۽ اهڙو ڪيس 15 ڏينهن اندر سپريم ڪورٽ ۾ پيش ڪري سگهيو. انهيءَ الزام هيٺ سزا به ٻن سالن مان وڌائي ٽي سال ڪئي ويئي.

ٽئين صورتحال بعد حڪومت نڪت جو ڪيس سپريم ڪورٽ ۾ کڻي ويئي پر اڃا شاهديون هلي رهيون هيون ته فيبروري ۾ چئني صوبن جي ڪاليجن ۽ يونيورسٽين مان هٿيارن جون وڏيون ڪيپون مليون جن کي نڪت سان ڳنڍيو ويو.

جون 1975ع ۾ خان عبدالولي خان جي خلاف مقدمي جي ڪارروائي شروع ٿي. ڪارروائي هلي رهي هئي ته ولي خان هلندي هلندي 19 جون تي ڪارروائيءَ کان لاتعلقي جو اعلان ڪيو. ڪيس هلندي ڪورٽ رولنگ ڏني ته هاڻي ولي خان جيستائين واک آئوٽ جي معافي نٿو وٺي تيستائين ڪيس ڪورٽ ۾ اچڻ نه ڏنو ويندو. انهيءَ تي ولي خان ڪورٽ کي هڪ خط لکي اها وضاحت ڪئي ته هن جي ڪورٽ ۾ نه اچڻ جو مطلب اهو ناهي ته هن کي ڪورٽ جي عزت ڪانهي پر ”منهنجا هٿ ٻڌل آهن، انهيءَ صورت ۾ مون وٽ اهو ئي چارو رهي وڃي ٿو ته آءُ

پنٽي هتي وڃان.“

ولي خان پهرين ڏينهن ڪورٽ کي گذارش ڪئي: ”جڏهن سمورا ايگزيڪيوٽو اختيار سميتجي هڪ هٿ ۾ رهجي وڃن ۽ قانون سازي کي بدعنواني ذريعي مڪمل بي عمل بنايو وڃي تڏهن پوري ملڪ ۾ فاشي ۽ آمرانه رويي کان بچڻ لاءِ صرف هڪ ادارو بچي وڃي ٿو سو آهي عدليه.“ بهرحال سپريم ڪورٽ نڪت تي پابندي جاري رکي.

نڪت تي بندش هئي يا ڪو ٻيو عمل جنهن اپوزيشن جي اک کولي وڌي هن نيشنل اسيمبليءَ جو بائڪاٽ ختم ڪيو. ان وقت قائمقام قائد حزب اختلاف مفتي محمود چيو ته بائڪاٽ جو وڌيڪ هلڻ فضول آهي ڇاڪاڻ ته ان جو حڪومت تي ڪو اثر ڪونه پوندو. بهرحال نڪت تي پابندي اپوزيشن کي ڪمزور ڪري ڇڏيو.

نومبر 1975ع ۾ حڪومت ۽ اپوزيشن جي درميان جنگ ٿڌي ٿي ويئي. پر اهو صرف ڏسڻ ۾ اچي رهيو هئو. ائين هئو ڪونه هن ڪري جو اپوزيشن نئين سر منظم ٿي رهي هئي. جڏهن چوٿين ترميم اسيمبلي ۾ پيش ٿي ته اپوزيشن ڏاڍو گوڙ مڇايو. هي ترميم اعليٰ عدالتن جا اختيار گهٽائڻ بابت هئي جنهن جو مقصد اهو هئو ته حڪومتي اقدام تي اعليٰ عدالتون ڪو قدم نه کڻي سگهن. هڪ سو ويهه ميمبرن جي پيٽ ۾ ٻڙي مخالفت جي ڪري هي بل پاس ته ٿي ويو پر سنڌ هاءِ ڪورٽ بار ايسوسي ايشن قانون ساز ميمبرن کي گذارش ڪئي ته هو اعليٰ عدالتن کي وڌيڪ ڪمزور بنائڻ کان بچائين. اپوزيشن خبر ناهي ڪهڙي پور ۾ هئي تنهن ترميم پاس ٿيڻ کانپوءِ گوڙ ڪيو ته هي بل جلدائي ۾ پاس ڪرايو ويو ۽ اسان کي تياري جو موقعو ڪونه ڏنو ويو.

هاڻي اپوزيشن وري بائڪاٽ ۾ وڃڻ لڳي. هن رويي ۾ واقعي ٻن ڏنن. هڪ ته اڳوڻا پيپلز پارٽي جا ليڊر ۽ اڳوڻو گورنر ۽ وزيراعليٰ غلام مصطفيٰ ڪر ۽ حنيف رامڻي مسلم ليگ ۾ شامل ٿي ويا ۽ ٻيو ڊيري غازي خان مان چونڊيل ايم اين اي سردار شير باز مزاری نيشنل ڊما ڪريٽڪ پارٽي (NDP) ناهي وڌي ڪر ۽ رامڻي جو مسلم ليگ ۾ شامل ٿيڻ سان ڪو خاص فرق ڪونه پيو البت پيپلز پارٽي جي پراڻن ليڊرن ۽ پٽي جي ساٿين هئڻ جي ناتا گهڻو فرق پيو. پر اها به حقيقت آهي ته ڀٽي قيوم خان کي مسلم ليگ ۾ موڪلي ۽ ممتاز دولتانه کي برطانيا ۾ سفير ڪري مسلم ليگ کي ڪمزور ضرور بنائي ڇڏيو.

مزاریه ولي خان جو پراڻو ساڻاري هئو جيڪو اڃا نظر بند هئو ولي خان جي
غير موجودگي ۾ سندس زال نسيم ولي خان، ليڊر شپ سنڀالي، پر ڇاڪاڻ ته نمپ
تي بندش هئي تنهنڪري اهو فورم استعمال نه ٿي سگهيو البتہ هن مزاری سان
گڏجي اين ڊي پي جي پروگرام کي اڳتي وڌايو.



- يونائيٽيڊ فرنٽ جو قيام
- ايمرجنسيءَ بابت اعلان
- سرحد، بلوچستان جي صورت
- سينيٽ ۾ وڌيڪ سيشن

۱۷

مارچ 1973ع ۾ اٺ مخالف پارٽين جيڪي هي هيون: نيشنل عوامي پارٽي، يونائيٽيڊ مسلم ليگ، جي يو پي، جي يو آءِ، جماعت اسلامي، پاڪستان ڊماڪريٽڪ پارٽي (پي ڊي پي)، خاڪسار ۽ آزاد گروپ - پاڻ ۾ ملي هڪ يونائيٽيڊ فرنٽ ٺاهيو. هن فرنٽ پنهنجو جيڪو مول متو بيان ڪيو سو اهو هو جمهوريت بحال ڪجي، آمريت جو رستو روڪجي ۽ صحيح اسلامي پارلياماني آئين ٺاهيو وڃي.

فرنٽ هڪ 12-نڪاتي "اسلامي ڊڪليريشن" جو اعلان ڪيو جنهن ۾ چيو ويو ته هن ملڪ ۾ حڪمران ڌر روزمره نوان قانون مڙهي ملڪ کي هڪ غير نمائنده نظام طرف ڌڪي رهي آهي. هن اعلان ۾ چيو ويو ته 1971ع کانپوءِ تبديلي آڻي پر اهو چوڻ مشڪل آهي ته اها تبديلي ڪهڙي حد تائين ڪامياب ويئي آهي. فرنٽ جيڪو پڌرنامو جاري ڪيو تنهن ۾ چيو ويو:

"اجتماعي جدوجهد ڪئي وڃي ته جيئن ماڻهن کي آزاديءَ جي نعمت سان صحيح طور تي آشنا ڪرايو وڃي."

هي ڊڪليريشن صرف چند اپوزيشن پارٽين جو ڪونه هئو بلڪه انهن

ماڻهن جو به هئو جيڪي خود حڪمران پيپلز پارٽي جي اندر ويٺا هئا ۽ انقلابي خيالن جا مالڪ هئا مثلاً مير علي احمد تالپر، مير رسول بخش تالپر، محمود علي قصوريه انهن اختلافن ۾ ڪي اهڙا به نڪتا هئا جيڪي آئيني نڪتن ۾ شامل هئا، انهن ۾ هڪ نڪتو اهو به شامل هئو ته عدم اعتماد جي تحريڪ لاءِ به ڀاڱي ٿي اڪثريت ضروري آهي جيڪا ڪڏهن به حاصل ٿيڻ جو امڪان گهٽ آهي، جنهن جي معنيٰ اها ٿي ته وزيراعظم ”شهنشاهه“ بنجي ويندو ۽ هن کي ڪڏهن به هٽائي نٿو سگهجي.

ٻيو اعتراض سرحد ۽ بلوچستان جي گورنرن کي ڊسمس ڪرڻ ۽ پوءِ بلوچستان اسيمبلي کي توڙڻ جا مسئلا هئا، اڃا به وڌيڪ گڏيل مسئلو سردار شير محمد مري کي گرفتار ڪرڻ جو هئو. گرفتاري وقت سردار شير محمد نڪتو جو ليڊر هئو ۽ هن تي الزام هئو ته هن ويهه هزار بلوچ گوريلن جي فوج ٺاهي رکي آهي ۽ هو مرڪز جي خلاف بغاوت ڪرڻ لاءِ تيار هئو.

جيتريقدر عام آزادي جي خلاف ڪم ڪرڻ جو تعلق آهي ته انتظاميه جي خلاف الزام هئو ته اهو تقريباً هر حلقي جي خلاف لڳي رهيو هئو پر انهن ۾ ڪنهن حد تائين صداقت به هئي. مثال طور ٻان اخبار جي ايڊيٽر الطاف گوهر کي گرفتار ڪرڻ شامل هئو. چيو ويو ته هن کي بنا ڪنهن وارنٽ جي گرفتار ڪيو ويو جنهن جي خلاف ڪا ايف آءِ آر ڪانه هئي. بظاهر هن جو ڏوهه اهو هئو ته هن بنا ڪنهن ڊپ ڊاؤ جي پنهنجي اظهار جي آزادي ماڻي. الطاف گوهر کي مولوي طفيل (جماعت اسلامي) واري طريقي ۾ قيد ۾ رکيو ويو ۽ اهو به انتهائي هٽڪ آميز طريقي ۾.

هاڻي ڀٽي جي طرفان هڪ اعلان ٿيو جيڪو سموري قوم لاءِ اهم هو. هن اعلان ڪيو ته ايمرجنسي غير معينه مدت تائين جاري رهندي جنهن ٻين کي گهٽ اپوزيشن کي لوڏي وڌو. پر جلدي اپوزيشن پاڻ کي سنڀالي ورتو بلڪه هن مان ان کي فائدو مليو ۽ هن سنڌ پيپلز پارٽي واري شاخ ۾ انتظامي ردوبدل ڪئي. مير رسول بخش تالپر جيڪو پارٽي اندر رهي پارٽي سان اختلاف رکندو هئو تنهن هڪ ڪنوينشن گهرايو جنهن ۾ 120 نمائندا آيا جن جي اي رحيم کي پارٽي مان ڪيڙ جو مطالبو ڪيو. جي اي رحيم هن کان اڳ سنڌ پيپلز پارٽي جي انتظامي ڍانچي ۾ ڀاڱي ڀاڱي ڪئي.

هاڻي متحده جمهوري محاذ ڪمزوري جا آثار ڏيکارڻ لڳو. اول هن ڪري ته هن جا رڪن گهڻا قومي اسيمبلي ۾ ڪونه هئا. جيڪڏهن سمورا ملائبا ته 146

مان چار هئا، جيڪو تعداد ايترو ڪونه هئو جيڪو آئين ۾ ڪو اهم ڪردار ادا ڪري سگهي. اسيمبلي کان ٻاهر به اهڙو ڪو ڪردار ڪونه هئو. انهيءَ سان گڏ نڪتو ڪنهن ديني جماعت سان ساٿ ڏيڻ لاءِ تيار ڪانه هئي. انهيءَ سان گڏ متحده جمهوري محاذ وٽ ڪا اهڙي شخصيت ڪانه هئي جيڪا هن جي متفق ليڊر شپ سنڀالي تنهنڪري ماٺ ڪري ويهي رهيو.

فيبروري جي ڌاري ڀٽي کي اندازو ٿيو ته اسلم خٽڪ ۽ اڪبر بگٽي پنهنجي اڪثريت ٺاهي وٺندا پر ٻنهي اسيمبلين جا ميمبر ڏاڍا پاڳ وارا ثابت ٿيا ۽ ڀٽي جي اها اميد پوري نه ٿي سگهي. وڏي مصيبت اها ٿي ته جڏهن خٽڪ ۽ شير پاڻو جي وچ ۾ اختلاف پيدا ٿيا. انهيءَ صورتحال کي منهن ڏيڻ لاءِ في الحال ڀٽي بلوچستان ۾ گورنر راج لاڳو ڪري ڇڏيو جيڪا آئين جي هيٺ هڪ مهيني لاءِ هوندي آهي. هن قدم ٻنهي پارٽين جو مان مٿي ڪري ڇڏيو. سورهيڻ مارچ تي هنن بلوچستان ۾ ڪارو ڏينهن ملهائيو جيڪو ڪامياب ٿيو. ڪامياب هن ڪري به سمجهيو ويو ته انهيءَ ڏينهن سرحد ۾ به مظاهرا ٿيا.

متحده جمهوري محاذ محسوس ڪيو ته هو ڪٿي به فنا ٿي سگهي ٿو تنهنڪري هن اٺن ٽي پارٽين گڏجي هڪ ائڪشن پارٽي ٺاهي جنهن جي سربراهي پير صاحب پاڳاري کي سونپي ويئي. هن ڪميٽي وري چئني صوبن ۾ ذيلي ڪميٽيون ٺاهي ورتيون جن معاملن جي اپٽار ڪرڻ شروع ڪئي. هنن ڪميٽين ۾ ڪا ٻڌي ڪانه هئي پر بظاهر هڪ ڳالهه ٿي اتفاق هئو ته صوبائي خودمختاري هجي. صوبائي خودمختاري جو مطالبو ڇا هئو جنهن جي معنيٰ هئي ته مرڪز بيڪار بنجي وڃي. هن مطالبن جي پاڪستان جمهوري اتحاد (پي ڊي اي) ڏاڍي مخالفت ڪئي.

هاڻي حڪمران پارٽي جي انهيءَ ترڪيب کي بيڪار ڪرڻ لاءِ يو ڊي ايف فيصلو ڪيو ته فرنٽ اندر جيڪي به اختلاف هجن تن کي پاسيورور کي اهي سمورا اختيار ۽ سڄيڪٽ قبولي جيڪي آئيني مسودي ۾ هجن. انهيءَ کانپوءِ هنن گهٽ ۾ گهٽ مطالبا ڪرڻ شروع ڪيا ته ڪيئن آئيني مسودي تي فقره وار بحث ڪجي، نيٺ بحث شروع ٿيو. پر جنهن تيزي سان بحث ٿيڻ لڳو تنهن يو ڊي ايف کي مايوس ڪيو. تنهن ڪري محاذ هيئن ڪيو جو جيڪو پيپلز پارٽي گهٽ ۾ گهٽ مطالبو ٿي ڪيو سو منظور ٿي ڪيائون. بهرحال 16 مارچ تي فرنٽ چارٽر آف ڊمانڊس پيش ڪري ڇڏيو. هنن مطالبن ۾ عدليه جي آزادي اليڪشن

ڪميشن جي غير جانبداري ۽ وزيراعظم جي اختيارن بابت گهرجون ڏنل هيون. فرنٽ ڀٽي کي جواب ڏيڻ لاءِ هڪ هفتو ڏنو پر ڪيترائي ڏينهن گذري ويا ڀٽي انهن مطالبن تي ڪو ردعمل ڪونه ڏيکاريو تنهنڪري فرنٽ پنهنجو موقف ظاهر ڪرڻ لاءِ 23 مارچ راولپنڊي ۾ عام جلسو گهرايو. حڪومت انهيءَ جلسي جي اجازت ڪانه ڏني. بهرحال اڳواڻ اعلان ڪيل وقت تي پهچي ويا. ماڻهو به جلسو گاهه ۾ پهچڻ لڳا پوءِ هڪدم پڇ ڊوڪ ٿيڻ لڳي. ٿيو هيئن ته جلسي جي حاضرين تي ڪٿان گولي هلائي ويئي جنهنڪري هڪ ڏهن ماڻهو مري ويا ۽ اٺيڪ زخمي ٿي پيا، ڪنهن اهي ماڻهو ماري سا ڳالهه ڪا اهڙي منجهيل ڪانهي. فرنٽ افسوس جو اظهار ڪيو. حڪومت جي مذمت ڪئي ۽ ٻئي ڏينهن تي قومي اسيمبلي جو بائيڪاٽ ڪرڻ جو اعلان ڪيو.

حالتون بگڙندي ڏسي پيپلز پارٽي پريشان ٿيڻ لڳي، ڇاڪاڻ ته هڪ اهڙو آئين جيڪو سموري ملڪ ۾ نافذ ٿيڻ وارو هئو ان ۾ پوري اپوزيشن شرڪت نه ڪري آئين جي عزت ڪونه وڌائي ها، نه اهو معتبر ليڪجي ها، نيٺ ڀٽي ۽ پيرزادي اپوزيشن کي اپيل ڪئي ته هو اسيمبلي ۾ اچن ڇاڪاڻ ته اڳوڻي فيصلي مطابق آئين کي 21 اپريل تائين پاس ٿيڻو هئو.

هاڻي ڀٽي آڏو به راهون هيون: هڪ ته هو سموري ملڪ جي آرزوئن جو خيال ڪندي هڪ نئون آئين ٺاهي يا وري پنهنجي پسند واري آئين کي نافذ ڪري نيٺ هڪ ڏينهن اسيمبلي آئين منظور ڪري ورتو. اها ڀٽي جي وڏي ڪاميابي هئي.

آئين کي منظور ٿيڻو هئو، پر انهيءَ کان وڏو مسئلو جنگي قيدين جو هئو. قيدين جي واپسي جي مسئلي جو اندازو هن ڳالهه مان لڳائي سگهجي ٿو ته پاڪستان هڪ نه ٻئي بهاني روز بنگل ديش کي تسليم ڪرڻ وارو معاملو ملتوي ڪندو ايندو هئو ڇاڪاڻ ته جنگي قيدي پارت جي خلاف پروپيگنڊا جو هڪ وڏو ذريعو بنجي ويو هئو. ٻيا وري جيڪي مسئلا ڀٽي جو توجه ڇاهين پيا تن ۾ ملڪ اندر بڪ، بيروزگاري، بيماري، تعليم ۽ صحت جا هئا، پر اهي فوري توجه طلب ڪونه سمجهيا ويا.

آئين پاس ته ٿي ويو پر اپوزيشن ۽ حڪومتي پارٽي جي درميان عدم اعتماد جي فضا قائم رهي. انهيءَ فضا کي ختم ڪرڻ لاءِ ٻن شعبن ۾ ڪم ڪرڻ جي گهرج هئي. مثال طور: هڪ ته سياسي مخالفن جي وٽ پڪڙ بند ٿئي. آئين منظور

ٿيڻ بعد ته انهيءَ جو ڪو جواز ڪونه ٿي رهيو. هڪ بيان ۾ ولي خان ته ائين چيو ته اپريل 1973ع ۽ 1972ع جي سڄي سال دوران ٿيل انگ کان وڌيڪ گرفتاريون ٿيون. اخبار وارن جي خلاف قدم کنيا ويا، ڪيترين اخبارن خلاف قانوني قدم کنيو ويو ڪئين اخبار وارن کي گرفتار ڪيو ويو جنهن تي اخبار وارن شديد ردعمل ڏيکاريو.

بيو شعبو جنهن ۾ ڪم ڪرڻ جي گهرج هئي سو هو اپوزيشن جي انهيءَ مطالبن تي غور ڪرڻ ته ڪين به اقتدار ۾ شامل ڪيو وڃي، خاص ڪري سرحد ۽ بلوچستان ۾ جتي هنن جي گهر هئي ته ڪين حڪومتون ٺاهڻ ڏنيون وڃن.^{*} ڀڄي جو اهو اعلان ته پيپلز پارٽي، جميعت علماء اسلام ۽ عوامي نيشنل پارٽي سان گڏجي حڪومت ٺاهيندي انهيءَ حقيقت ڏانهن اشارو هئو ته ڀڄو انهن پنهنجي صوبن ۾ اقتدار ۾ شامل ٿيڻ گهريو ٿي.

جولاءِ 1973ع جي شروع ڌاري ڀڄي نيٺ فيصلو ڪيو ته اپوزيشن سان ڳالهائڻ ڪيون وڃن ۽ واقعي ڳالهائڻ ٿيون. فرنٽ جي ليڊرن کي ڪوهر مري گهرايو ويو. ڳالهائڻ جي ايجنڊا ۾ جمهوري عمل کان وٺي بنگله ديش کي تسليم ڪرڻ وارا معاملو شامل هئا. ڳالهائڻ دوران ۽ ڳالهائڻ کانپوءِ اهو نتيجو نڪتو ته ٻين مسئلن سان گڏ سرحد ۽ بلوچستان ۾ اڪثريتي پارٽين واريون حڪومتون بحال ڪيون وينديون. ولي خان ته انهيءَ حد تائين اطمينان ڏيکاريو ته نيٺ حڪومت سان اختلافي مسئلن تي ٺاهه ڪرڻ ۾ ڪاميابي حاصل ٿي ويئي، پر اڳتي هلي اها خبر پيئي ته اهي اميدون مختصر وقت لاءِ هيون. ٿوري وقت اندر ثابت ٿي ويو ته مري ڳالهائڻ صرف بنگله ديش کي تسليم ڪرڻ واري مسئلي تي بحث ۽ ان کي عالم آسڪار ڪرڻ لاءِ هيون.

هن کان اڳ پنهنجي ڌرين جي درميان به ڳالهائڻ ٿيون هيون، جيڪي اپريل 1973ع ۾ ٽيون جڏهن آئين کي قطعي طور منظور ڪيو ويو. آئين منظور ٿيڻ وقت جيڪي ڳالهائڻ ڪيون ويون تن ۾ اها اميد به شامل هئي ته منظوريءَ بعد اپوزيشن پارٽين کي به اقتدار ۾ شامل ڪيو ويندو پر ائين نه ٿيو.

جولاءِ 1973ع بعد اپوزيشن سمجهيو ته هوءَ هوشيار ٿي ويئي آهي ۽ هاڻي حڪومت سندن گهڻن مطالبن کي تسليم ڪري وٺندي انهن مطالبن ۾ نيشنل

^{*} وچ فيبروري 1973ع ۾ صوبائي حڪومتون ختم ڪيون ويون هيون.

پريس ترست کي ٽوڙڻ، سمورن سياسي قيدين کي آزاد ڪرڻ، هنن خلاف ڪيس ختم ڪرڻ، آئين تي جلد از جلد ڪرڻ، ريڊيو تي وي جو سياسي استعمال بند ڪرڻ ۽ سرحد ۽ بلوچستان ۾ صوبائي حڪومتن جي بحالي شامل هئا. پر بظاهر اهو نظر ڪونه پئي آيو. هاڻي اپوزيشن فيصلو ڪيو ته حڪومت جي آرزو خواهه ڪهڙي به هجي، هو بنگله ديش کي تسليم ڪرڻ ۾ پنهنجو موقف اختيار ڪندا.

بنگلہ ديش کي اپوزيشن جي غير يقيني ردعمل جي خوف کان پئي اهو مسئلو سپريم ڪورٽ ۾ پيش ڪرڻ جو فيصلو ڪيو. جماعت اسلامي، جمعيت علماء پاڪستان، ڪائونسل مسلم ليگ ۽ تحريڪ استقلال لاءِ ته معلوم هئو ته اهي بنگله ديش کي تسليم ڪرڻ جي خلاف هئا. سپريم ڪورٽ کان اها راءِ وٺي هئي ته آيا بنگله ديش کي تسليم ڪرڻ لاءِ ڪنهن ٺهراءَ کي اپوزيشن جي اعتراض تي اڳواٽ مسترد ڪري سگهجي ٿو؟ پنجاب پيپلز پارٽي جي ڪجهه ليڊرن کي به بنگله ديش تسليم ڪرڻ تي اعتراض هئو.

نئين آئين جي آرٽيڪل 3* ۾ ڄاڻايو ويو هئو ته آئين ۾ موزون طريقي ۾ ترميم ڪئي ويندي ته جيئن ”اوپر پاڪستان جي ماڻهن کي فيڊريشن جي معاملن ۾ شرڪت جي اجازت ڏني وڃي جڏهن اتي غير ملڪي مداخلت جا اثرات ختم ٿيندا.“

هن تي آئين چئي سگهجي ٿو ته هي بنگله ديش کي تسليم ڪرڻ جي راهه ۾ هڪ رڪاوٽ هئي. پر ڀڄي سپريم ڪورٽ کي اها يقين دهائي ڪرائي هئي ته هو قومي اسيمبلي کان انهن آئيني ۽ قانوني اقدام جي منظوري وٺندو جڏهن به بنگله ديش کي تسليم ڪرڻ واري ٺهراءَ تي عمل ڪيو ويو. سپريم ڪورٽ جي اجازت بعد هاڻي قومي اسيمبلي کي اها اجازت ملي ويئي ته حڪومت ڪڏهن به بنگله ديش کي تسليم ڪرڻ لاءِ اهڙو قدم کڻي سگهي ٿي. جڏهن به هو انهيءَ کي پاڪستان جي حق ۾ مناسب سمجهي سگهي ٿي. هڪ اهڙي گهڙي جڏهن ڀٽو آمريڪا وڃڻ وارو هئو ۽ ڀارت سان اهم ڳالهين ٿيڻ واريون هيون تڏهن سپريم ڪورٽ جي فيصلي پئي کي فتحمندي سان همڪار ڪري ڇڏيو.

هاڻي بال قومي اسيمبلي ۽ سياسي پارٽين وٽ هئو. جڏهن اهڙو ٺهراءَ قومي

* هن آرٽيڪل کي 23 اپريل 1974ع تي ترميم ذريعي فيبروري 1974ع ۾ بنگله ديش کي تسليم

ڪرڻ واري فيصلي کي ختم ڪيو ويو.

اسيمبليءَ ۾ پيش ڪيو ويو ته اپوزيشن واڪ آئوٽ ڪري ويئي، اها هڪ بيوقوفني هئي ڇاڪاڻ ته نيشنل عوامي پارٽي ۽ جميعت علماء اسلام اڳ ۾ بنگله ديش کي تسليم ڪرڻ بابت هام پري ڇڏي هئي، سي به اهو تاثر ڏيئي رهيون هيون ته اهي بنگله ديش کي تسليم ڪرڻ جي خلاف آهن. بهرحال ڀٽو وري هڪ معاملي ۾ فتح مند ٿي نڪتو.

سرحد ۽ بلوچستان ۾ حڪومتون ٺاهڻ ۾ مرڪز ۾ حصو ڏيڻ بابت اپوزيشن مستقل طور دٻاءُ وجهي رهيون هيون. مستقل مظاهرا ۽ احتجاج جاري هئا، ڀٽي کي ٻي ڪاميابي ان وقت حاصل ٿي جڏهن ڀٽي سينيٽ ۾ 31 سيٽون حاصل ڪري ورتيون.

ملڪي سياست ۾ هيٺ مٿانهين ٿيندي رهي، جن کان ڀٽو انهيءَ کان واقف هئو، پر ڀٽو خبرداري سان سياست ڪيڏي رهيو هئو، پر هڪ ڳالهه جنهن کان ڀٽو ايترو خبردار ڪونه هئو سا هئي جڏهن پارٽي ۾ خود پرست عناصر قبضي جي ڪوشش ڪرڻ لڳا. انهيءَ وقت پارٽي جي سيڪريٽري جنرل اي جي رحيم جڏهن انهيءَ جي نشاندهي ڪئي ته گهڻن ليڊرن کي ڪاوڙ لڳي هن انهيءَ تي به اعتراض ڪيو ته عزيز احمد کي دفاع جو سيڪريٽري نه مقرر ڪيو وڃي ڇاڪاڻ ته هو ايوب خان جو ساڄو هٿ رهيو هو. هن خبردار ڪيو ته پارٽي سياست نه بدلائي ويئي ته پارٽي کي نقصان پهچندو.

آئين نافذ ٿيڻ کان هڪ هفتو اڳ پاڪستان جي سياست ڪنهن اڻ ڏٺي انجام جي طرف وڌي رهي هئي. هڪ نئين آئين، جنهن کي ٺاهڻ ۾ ڏاڍا ڏک ڏنا ويا هئا، تنهن تي عمل ڪرڻ ضروري هئو پر زباني اتفاق جي باوجود اڃا باهمي اتفاق راءِ پيدا نه ٿي سگهيو هئو ائين لڳي رهيو هئو ته اپوزيشن خوف ۽ هراس جي فضا ۾ گذاري رهي هئي تنهنڪري هن اعلان ڪيو ته جيستائين سندس بنيادي مطالبو تسليم نه ٿيندا تيستائين وڌيڪ ڳالهيون نه ڪيون وينديون. عام ڪاپي لاءِ اهو اعلان سٺو هئو پر خود اپوزيشن جي صفن ۾ عدم استحڪام نظر اچي رهيو هئو.

جمهوريت جا پنهنجا طريقا هوندا آهن ۽ اها ڳالهه تسليم هئي ته اڪثريتي پارٽي حڪومت ڪندي پر پوءِ به خبر ناهي ته اپوزيشن اها اميد رکيو ويئي هئي ته کين اقتدار ۾ شراڪت ملندي هر ملاقات کانپوءِ ڀٽو کين يقين ڏياريندو هئو ته ايمرجنسي ڪڍندو قلم 144 هٽايو ويندو سياسي قيدين کي آزاد ڪيو ويندو نيشنل پريس ترست کي توڙيو ويندو ۽ سرحد ۽ بلوچستان ۾ اڪثريتي پارٽين

جون حڪومتون بحال ڪيون وينديون.

پتي اپوزيشن کي ڪئين گھمرا گھرايو ساڻن مشورو ڪيو شملہ ڳالھين کان اڳ 1972ع ۾ آئين قبول ڪرڻ واري فيصلي کان اڳ، اپريل ۽ جولاءِ 1973ع ۾ ۽ خاص ڪري آئين تي ووٽنگ ڪرڻ کان اڳ. ڪڏهن ڪڏهن پتو هنن کي گھرائي چوڻي موٽي صلاح وٺندو هئو تنهنڪري هو ٿوري عرصي لاءِ خوش ٿي ويندا هئا پر گھڻو ڪري اپوزيشن وارا ساڻس ناراض رهندا هئا ته هن پنهنجو ڪوئي وعدو پورو نه ڪيو انهن سڀني کان وڏو هئو آئين جي منظوري بعد سرحد ۽ بلوچستان ۾ صوبائي حڪومتن جي بحاليءَ جو. پر ان جي منظوري بعد فوراً پتي جميعت ۽ نعت مان ماڻهو ٽوڙڻ شروع ڪري ڏنا، جنهن جو نتيجو هي نڪتو ته يو ڊي ايف جي آزاد ميمبرن، قيوم ليگ سان گڏجي 27- اپريل 1973ع تي سرحد ۾ ڪوليشن حڪومت ٺاهي ورتي.

پيپلز پارٽي کي هڪ ٻي ڪاميابي اها حاصل ٿي جو ان کي سرحد ۽ بلوچستان مان سينيٽ لاءِ وڌيڪ ميمبر مليا حالانڪ هنن ٻنهي اسيمبلي ۾ پيپلز پارٽي جو ڪو وڏو ميمبر هوندو.

هاڻي هڪ نئين ڳالهه ٿي، اها هيءَ ته پتي جو مقرر ڪيل بلوچستان جي گورنر نواب اڪبر بگٽي گھڻي عرصي تائين اسيمبلي جو اجلاس نه گھرايو باوجود انهيءَ جي ته پتو کيس بار بار چوندو رهيو. هيءَ صورت ڪا گھڻي چڱي ڪانه هئي بهرحال پتي کي ڪنهن ٻي شيءِ جو انتظار هئو. هاڻي ته صورتحال اها هئي جو اسيمبلي جي 21 ميمبرن مان 12 اهڙو اجلاس سڏائڻ جي گھر ڪئي.

بلوچستان ۾ هڪ ٻي ڳالهه به تشویشناڪ هئي. سا هيءَ ته بلوچستان ۾ قوم پرست پارٽين ۽ فوج درميان چڪريون هلنديون رهيون. جنهن ڪري ڪڏهن ڪڏهن اهو سوال به سياسي حلقن ۾ زير بحث ايندو هئو ته ڇا بلوچستان ڌار ٿي گريٽر بلوچستان ته ڪونه نهندو.

بئي طرف اپوزيشن مستقل الزام هڻي رهي هئي ته حڪومتي مشنري سندن جلسن جلوسن کي ڦٽائي رهي هئي، قلم 144 جو بي دريغ استعمال ٿي رهيو هئو. متحده اپوزيشن (يو ڊي ايف) پنهنجن اجلاس ۾ انهن الزامن هڻندي ڪجهه ٺهراءُ پاس ڪندي هئي ۽ پوءِ ٿوري عرصي لاءِ ماحول ۾ مانار اچي ويندي هئي.

اگست جي پهرين هفتي ۾ يو ڊي ايف لاهور ۾ ڪنوينشن گھرايو جنهن ۾ التيميٽر ڏنو ويو ته 14- اگست تائين شهري آزاديون بحال نه ڪيون ويون ۽

اخبارن تان پابنديون نه هٿايون ويون ته ملڪ گير تحريڪ هلائي ويندي جنهن جي سموري ذميواري حڪومت تي هوندي انهيءَ سان گڏ هڪ ست - نڪاتي مطالبو به ڪيو ويو ته 14 - آگسٽ تائين ايمرجنسي ڪڍي وڃي، اخبارن تان پابنديون ختم ڪيون وڃن، پريس آرڊيننس جو مڪمل خاتمو ڪيو وڃي، اخباري ڪاغذ جي درآمد تان پابندي هٽائي وڃي، ضروري شين جون قيمتون 1971ع جي سطح تائين آنديون وڃن، بلوچستان مان فوج هٽائي وڃي ۽ اڳوڻي بلوچستان جي حڪومت بحال ڪئي وڃي.

متحدہ اپوزيشن جي مطالبن جي اهميت انهيءَ ڪري وڌي ويئي جو ان کان ٿورا ڏينهن اڳ ڪراچي جي علائقي لياقت آباد ۾ هنگاما ٿيا هئا. اپوزيشن الزام لڳايو ته هيءَ هنگاما تڏهن شروع ٿيا جڏهن پيپلز پارٽي جي جيلان تحريڪ استقلال جي آفيس تي حملو ڪيو جنهن شام جو اصغر خان کي ان جو افتتاح ڪرڻو هئو. تحريڪ جي ڪارڪنن جوابي حملو ڪيو جنهن ڪري ٽي ڏينهن ڪراچيءَ ۾ ڦرلٽ ۽ مار ڌاڙ جاري رهي جن ۾ سؤ کان وڌيڪ ماڻهو ڦٽيا ۽ ايترائي گرفتار ٿيا.

اصغر خان ردعمل ۾ پيپلز پارٽي کي ذميوار ٺهرايو پر انهيءَ ۾ ٻي ڳالهه به لڪل هئي ته اصغر خان سدائين چاهيندو هئو ته هو خبرن ۾ رهي، انهيءَ ڪري هو اهو به چاهيندو هئو ته اپوزيشن وارا هن کي نمايان حيثيت ڏين.

ڀٽي جي سياسي ڪلچر ۾ انهن ڳالهين جي گنجائش ڪونه هئي، درون خان اها ڳالهه سڀني کي معلوم هئي ته ڀٽي چاهيو پئي ته سڀني کي گڏ کڻي هلي پر اپوزيشن وارا اخبارن جو سهارو وٺندي هميشه حڪومتي پارٽي کي لوڻيندا رهندا هئا. هو انهيءَ رويي جي انجام کان بيخبر هئا.



- آئين جو نفاذ
- تاريخ ساز ڏينهن
- جنگي قيدين جي واپسي جو ٺاه
- بلوچستان ۽ سرحد ۾ ڪارروايون

۱۸

پاڪستان جي تاريخ ۾ هڪ گهمرو وري تاريخ ساز ڏينهن اچڻ وارو هئو. اهو هئو 14- آگسٽ 1973ع. اهو پاڪستان جو 27هون يوم آزادي به هئو. پاڪستان ۾ نئون آئين نافذ ٿي ويو. هي هڪ تاريخ ساز ڏينهن هئو ڇاڪاڻ ته پاڪستان ٺهڻ کان پوءِ هي پهريون گهمرو هئو ته منتخب نمائندن مڪمل آئين متفق طور آندو هئو. پندرهن سالن جي هنگامن ۽ مداخلت کانپوءِ ملڪ ۾ جمهوريت واپس آئي هئي.

گهڻن ماڻهن جن پاڪستان کي ٺهندي ڏٺو ان ۾ سازشون ڏٺيون ۽ پاڪستان کي ٽٽندي ڏٺو تن لاءِ هيءُ هڪ تاريخ ساز ڏينهن هئو پر ڪي ان کي مختلف انداز سان ڏٺو. مثال طور پهريون گهمرو آئين ۾ وزيراعظم جو عهدو رکيو ويو ۽ ان کي چيف ايگزيڪيوٽو بنايو ويو. باقي جمهوري نظام ۾ جيئن ٿيندو آهي ائين رهيو. بيورو ڪريسي پنهنجي جاءِ تي ڪرنگهي جي هڏي وانگيان موجود هئي. ٽيڪنو ڪريسي پنهنجي جاءِ تي موجود هئي، البتہ عوام جون اميدون نيون هيون.

اپوزيشن وارا الزام لڳائي رهيا هئا ته پيپلز پارٽي وارا کين ڪا اهميت ڪانه ٿا ڏين پوءِ ڀلي انهن جون ڪيتريون به خدمتون ڪجن. انهيءَ کان علاوه هيءُ ته جيڪو حال فوجي حڪومتن يا اڳين حڪومتن ۾ هئو سو ساڳيو هو.

سڀ کان حيرت انگيز صورتحال بلوچستان جي هئي. انهيءَ ۾ ڪو سچ ڪونهي ته اتي ڪا به بدعنواني نه ٿي هوندي يا جميعت العلماء اسلام ۽ نيشنل عوامي پارٽي جي حڪومت ۾ رشوت ڪانه هئي. بهرحال اها هڪ جمهوري حڪومت هئي. هنن جي اڪثريت هئي تنهنڪري انهيءَ اڪثريت جو احترام ڪرڻو هئو. جيڪڏهن ائين هئو ته سياسي حلقا اهو سوال پڇي رهيا هئا ته هن حڪومت کي ڊسمس ڇو ڪيو ويو. اپوزيشن ائين ڇو ٻڌي رهي هئي ته ٻئي پارٽيون ڀرتي جون سياسي مخالف هيون. گهڻا اپوزيشن ليڊر ته ائين چئي رهيا هئا ته حڪومتي پارٽي هيسائڻ جي اهڙي پاليسي تي عمل ڪري رهي آهي جيڪو به سال اڳ اوڀر پاڪستان ۾ ڪيو پئي ويو.

هڪ طرف اهو پئي هليو ته ٻئي طرف قوم پرست عناصر اهو چئي رهيا هئا ته کين دٻائڻ ۽ ختم ڪرڻ لاءِ اهي اقدام کنيا پئي ويا، پر پيپلز پارٽي جا عهديدار اهو چوندا رهيا ته ”اتي عليحدگي پسند عناصر ايترو زور وٺي ويا آهن جو اتي طاقت جو استعمال ضروري ٿي پيو آهي.“ انهيءَ نڪته نظر کان فوج جون چار ڊويزنون انهيءَ نام نهاد عليحدگي پسندي کي دٻائڻ لاءِ بلوچستان ۾ موڪليون ويون. انهيءَ سان گڏ اها پروپيگنڊا به ڪئي پئي ويئي ته عليحدگي پسندن وڏي مقدار ۾ هٿيار گهرايا آهن.

هاڻي صوبي ۾ وڌيڪ صورتحال خراب ٿيڻ واري هئي. سابق وزيراعليٰ مير غوث بخش بزنجي، اڳوڻي گورنر عطاءُ الله مينگل ۽ قوم پرست ليڊر خير بخش مري کي انهن الزامن ۾ گرفتار ڪيو ويو ته هو سمگلنگ، خرد برد، هٿيارن جي غير قانوني خريداري ۽ انهن کي دهشتگردي ۾ استعمال ڪري رهيا آهن. هنن تي اهو به الزام هئو ته هو پاڪستان کان عليحدگي جي ڪوشش ڪري رهيا هئا.

اپوزيشن بار بار اهي مطالبو ڪري رهي هئي ته حالتون نه صرف بلوچستان ۾ نيڪ ڪن پر ٻين ٽن صوبن ۾ حالتون ڪي اطمينان بخش ڪونهن. هو الزام لڳائيندا رهيا ته ڊفينس آف پاڪستان رولس (DPR) جو بي دريغ استعمال ٿي رهيو هئو. مخالفن کي هيسائڻ لاءِ گرفتار ڪيو پيو وڃي ۽ اخبارن کي بند ڪيو پيو وڃي. مطالبن ڪرڻ کانسواءِ هو ڪري به ڇا ٿي سگهيا، نيٺ بيزار ٿي هنن 24- آگسٽ کان شهري عدم تعاون جي تحريڪ هلائڻ جو فيصلو ڪيو.

يو ڊي آيف 24- آگسٽ کان تحريڪ هلائڻ جو فيصلو ضرور ڪيو هئو پر اهو فلاپ ثابت ٿيو تنهنڪري جيڪي مطالبو هنن پنهنجي چارٽر ۾ ۽ وقت بوقت

ڪندا رهيا سي وقت گذرڻ سان گڏ ختم ٿي ويا يا بي اثر ٿي ويا، جيڪي ٿورو ڪي گهڻو آسرو هئو سو ٻوڏن ختم ڪري ڇڏيو.⁺

شملہ معاهدي هيٺ پاڪستان ۽ هندستان جي درميان جنگي قيدين جي واپسيءَ جو مسئلو حل ٿي ويو. جنگي قيدين جي واپسي ٻنهي ملڪن جي درميان تعلقات کي نارمل بنائڻ ۾ وڏي رڪاوٽ هئي.

وچ سيپٽمبر ڌاري حڪومتي پارٽي قومي اسيمبلي کي چيو ته ايمرجنسي ڇهن مهينن لاءِ وڌائي وڃي ۽ اهو به انهيءَ عرصي دوران ڪورٽون بنيادي حقن جي خلاف ورزي وارا ڪيس نه ٻڌن.

سيپٽمبر ۾ ڀٽو آمريڪا روانو ٿي ويو. انهيءَ جي چند هفتن اندر نيشنل عوامي پارٽي جي ليڊر ولي خان تي حملو ٿيو جيڪو ٻن سالن ۾ چوٿون حملو هئو. ولي خان ته بچي ويو. پر سندس گارڊ مري ويو. ليڊرن شديد ردعمل ڏيکاريو پر حڪومت اهو چئي چپ ڪري ويئي ته اهي شريسنڌن جون ڪارروايون آهن. خان عبدالغفار خان کي ته اڳ ۾ ڪوئيٽا ويڙج ڪونه ڏٺو ويو هئو جنهن جو اثر سرحد ۾ موجود هئو هاڻي ته مورڱو سندس سرگرميون چارسده تائين محدود ڪيون ويون. انهيءَ به سرحد ۾ خاصو تاءُ پيدا ڪيو.



⁺ هيءُ هڪ وڏو سيلاب هئو. ڏهه هزار ڳوٺ، پنج لک گهر، 35 لک ايڪڙن تي پينل فصل تباهه ٿي ويا.



شميل نادر ڪرڻ ڪانپوريه واپس اچڻ تي ذوالفقار علي ڀٽو اخبار وارن سان ڳالهائي رهيو آهي

- آپريشن نائيت جيڪال
- هندستان جو ايتمي ڏماڪو
- شير پاڻو جو قتل

۱۹

پتو صاحب اسلامي سربراھ ڪانفرنس جي ڪم ۾ ايترو مصروف رهيو جو ڪجهه ڏينهن اندرين مسئلن تي ڪوبه توجه نه ڏيئي سگهيو. انهن ڪمن ۾ هڪ مسئلو هئو بن جنرلس جي تقريبي جنرل گل حسن ۽ ايئر مارشل رحيم خان ڪيتري وقت کان ڪنهن فيصللي جا منتظر هئا، جنرل گل حسن فوجي سربراھ بنجڻ وقت پتي صاحب کان وعدو ورتو هئو ته هو فوجي معاملات ۾ مداخلت نه ڪندو. هيءَ بلڪل ائين هئو جيئن سهروردي جي وزيراعظم ٿيڻ وقت ڪمانڊر انچيف جنرل ايوب خان، گورنر جنرل غلام محمد کي چيو هئو ته هو تڏهن سهروردي کي وزيراعظم تسليم ڪندو جڏهن هو فوجي معاملن ۾ مداخلت نه ڪندو. پتي صاحب جي وعدي کانپوءِ جڏهن لاهور ۽ پشاور ۾ پوليس هڙتال ڪئي ته فوج ڪا مداخلت نه ڪئي.

هڪ رات پتي صاحب ايوان صدر ۾ هڪ اجلاس سڏايو جنهن ۾ پيپلز پارٽي ليڊرن سان گڏ جنرل گل حسن ۽ ايئر مارشل رحيم خان به هئو. هن اجلاس ۾ ٻنهي سربراھن کي واري واري تي سڏايو ويو ۽ کين ٻڌايو ويو ته هو ٻئي فارغ ڪيا ويا آهن.

اهڙيءَ طرح بن فوجي سربراھن کي فارغ ڪرڻ سان فوج ۾ بيچيني پکڙجي

سگهي ٿي تنهنڪري پتي صاحب کين چيو ته هو لاهور وڃن ۽ اتي غلام مصطفيٰ ڪر وٽ رهن تاڪ فوج جو ڪو بندو کين ڏسي نه سگهي. ڪجهه ڏينهن کان پوءِ هو ٻئي موٽي راولپنڊي اتان اسلام آباد ويا جتي کين ٻڌايو ويو ته کين سفير بنايو ويو آهي.

جنرل ٽڪا خان، جنهن تي پاڪستان جي عوام کي سخت ڪاوڙ هئي، تنهن کي بري فوج جو سربراھ بنايو ويو. انهيءَ جو فوج ۾ ڪهڙو ردعمل ٿيو تنهن بابت ايترو چوڻ ڪافي آهي ته هو انهيءَ تقريءَ کانپوءِ هڪ فاتح وانگيان هلندو هئو ۽ ڪنهن کي اعتراض جي همت ڪانه ٿيندي ٿي. پتي صاحب پاڻ انهن تبديلين جو اعلان ٽيليوزن تان ڪيو ۽ چيو ته کيس معلوم آهي ته ڪو به فوجي ڪنهن مهم جوئي جو متحمل نٿو ٿي سگهي ڪن حلقن هن کي آپريشن نائيٽ جيڪال جو نالو ڏنو.

هاڻي پاڪستان جي سرحد تي هڪ غير معمولي واقعو ٿيو جنهن نه صرف ڏکڻ ايشيا ۾ طاقت جو توازن بگاڙي وڌو پر پتي صاحب جي دور رس اکين جي خدشات کي به سچ ڪري ڏيکاريو. اهو هو راجستان ۾ پوکران جي علاقي وٽ هندستان جو پهريون ايٽمي ڌماڪو. هيءُ ڌماڪو 18 مئي 1974ع تي ٿيو.

پتي صاحب ته اڳيئي ايٽمي پروگرام شروع ڪرڻ جي هدايت ڏيئي ڇڏي هئي مٿان جو هيءُ ڌماڪو ٿيو تنهن صورتحال ڏاڍي گنڀير ڪري وڌي پتي صاحب هڪدم اعلان ڪيو ته پاڪستان جو عوام گاهه تي گذارو ڪندو پر هندستان جي مقابلي ڪرڻ لاءِ ايٽم بم ضرور ٺاهيندو. هيءُ اعلان انهيءَ ڪري به ضروري هئو ته ماڻهن کي يقين ٿئي ته 1971ع واري المي کي دهرائڻ ممڪن ڪونه هئو.

ڊاڪٽر عبدالقدير خان، جيڪو پاڪستان جي ايٽمي پروگرام جو خالق ثابت ٿيو تنهن کي چيائين: ”مون کي خبر آهي ته توهان کي پاڪستان سان محبت آهي. اوهان کي ڪهڙو ليبارٽري جي ذميواري سونپي ويئي آهي جنهن تي عمل ڪرڻ ۾ اوهان کي منهنجو پورو تعاون حاصل رهندو. آءٌ نتيجو ڏسندس. اهو ئي اوهان جي ڪارڊڪرڊگي جو معيار هوندو.“ ڊاڪٽر قدير پتي صاحب جي چوڻ تي هن پروگرام تي پوري تندهي سان ڪم ڪيو ۽ هڪ ڏينهن پاڪستان چاغي (بلوچستان) جي پهاڙن ۾ پنج ايٽمي تجربا ڪري اهو ثابت ڪري ڏيکاريو ته هن علاقي ۾ هندستان ئي اڪيلو ملڪ ڪونهي جنهن وٽ ايٽمي ٽيڪنالاجي آهي.

نه صرف ايترو پر پاڪستان پوري اسلامي بلڪ ۾ پهريون ملڪ بنجي ويو جنهن وٽ هي ٽيڪنالاجي اچي ويئي.

مغربي دنيا ۽ نام نهاد ترقي يافته ملڪن هنن ڌماڪن تي شديد ردعمل جو اظهار ڪيو. ڪن ان کي اسلامي بم جو نالو ڏنو ڪن وري انهيءَ کي علاقي ۾ عدم توازن جو ذريعو قرار ڏنو پر امريڪا خاصي چٽا ڏيکاري ۽ اهو خدشو ظاهر ڪيو ته اهو بم اسرائيل خلاف استعمال ڪيو ويندو. هندستان انهيءَ تي ردعمل ڏيکاريندي اسرائيل سان تعلقات وڌائي ڇڏيا، بلڪ اهي خبرون هيون ته اسرائيل جي پوليس ۽ ٻيا عملدار هندستان ۾ موجود آهن. بهرحال جيڪا منزل ڀتو صاحب نه ڏسي سگهيو ان جي ابتدا هن پاڻ ڪئي.

اڃا انهيءَ صورتحال ۾ پاڪستان هوڻي ته اندروني مسئلن ڀتي صاحب کي مصروف رکيو. فيبروري 1975ع ۾ پيپلز پارٽي جو سرحد وارو ليڊر حيات محمد شير پاڻ پشاور ۾ بم ڌماڪي ۾ فوت ٿي ويو. انهيءَ وقت ڀتو صاحب غير ملڪي دوري تي هئو، جيڪو هو مختصر ڪري فوري طور پاڪستان پهتو.

پاڪستان جي تاريخ ۾ هيءُ هڪ نئون مسئلو هئو. بم ڌماڪي ذريعي سياسي تشدد پاڪستان ۾ ڪڏهن ڪونه نظر آيو. فوري طور تي ڪو حل نظر نٿي آيو پر احتياطي طور ولي خان ۽ ٻين ليڊرن کي گرفتار ڪيو ويو. عوامي نيشنل پارٽي (اي اين پي) تي پابندي لڳائي ويئي. انهيءَ سان گڏوگڏ ڀتي صاحب جي وڪيلن اي اين پي تي پابندي وارو معاملو سپريم ڪورٽ ۾ پيش ڪري ڇڏيو. سپريم ڪورٽ وٽ رفرنس جي سماعت ٿي ۽ نيٺ ڪورٽ اها پابندي برقرار رکي ۽ اي اين پي جي ليڊرن کي پنجن سالن تائين سياست ۾ حصو وٺڻ تي پابندي وجهي ڇڏي. انهيءَ سان گڏوگڏ ولي خان، عطاءُ الله مينگل، خير بخش مري ۽ غوث بخش بزنجو تي بغاوت جو مقدمو درج ڪرايو ويو.

آڪٽوبر 1975ع ۾ بلوچستان ۾ سرداري نظام ختم ڪرڻ جو اعلان ڪيو ويو. جنهن تي خاصي بيچيني پيدا ٿي، ڇاڪاڻ ته بلوچ سردار سمجهندا هئا ته اهو هنن جو موروثي حق آهي ۽ کين هٽائي نٿو سگهجي.

هاڻي ڀتي صاحب کي احساس ٿيو ته حڪومت هلائڻ لاءِ موافق حالات ضروري آهن تنهنڪري هن فيصلو ڪيو ته هو هر مسئلي جو جائزو پاڻ وٺندو. هن کي ڪن مخالف تجزيه نگارن هن طرح چوڻ شروع ڪيو ته ڀتو صاحب ارتڪاز اختيارات جو قائل آهي. تنهنڪري هو سمورا اختيار پاڻ وٽ رکڻ گهري ٿو.

مخالف ليڊرن ته هيئن به چوڻ شروع ڪيو ته ڀٽي صاحب مختلف ليڊرن جا ڪچا چنا پاڻ وٽ رکڻ شروع ڪري ڏنا آهن. هيءُ هل انهيءَ حد تائين هلايو ويو ته ڀٽي صاحب مظفرآباد جي ڀرسان هڪ عقوبت خانو ٺاهيو آهي جتي سياسي مخالفن کي ان وقت تائين رکيو ويندو آهي جيستائين هو سٺي چال چلت جو وعدو نٿا ڪن. بلڪه انهيءَ مقصد خاطر ايف ايس ايف کي به استعمال ڪيو ويندو هئو. اهو الزام ڪيتري حد تائين صحيح هو تنهن بابت مخالف پارٽيون ڪو ثبوت نه پيش نه ڪري سگهيو. البتہ ملڪ قاسم ۽ ارشاد احمد تارڙ جا بيان ضرور اچڻ لڳا ته هو انهيءَ مرڪز ۾ رکيا ويا آهن. پر هنن ٻنهي جي بيانن جي صحت ڪيتري حد تائين درست هئي تنهن بابت ڪو واضح ثبوت نه مليو.





ذوالفقار علي ڀٽو پنهنجن قريبي دوستن غلام مصطفيٰ ڪر ۽ عبدالحفيز ڀيرزادي سان گڏ قومي اسيمبلي اجلاس ۾ صدارت لاءِ وڃي رهيا آهن

۲۰ : وچ مدتي چونڊن جي ڳالهه پارٽي ورڪرن جون شڪايتون

1974 کان پُٽي ۽ پيپلز پارٽيءَ لاءِ طالع آزما دور شروع ٿيو. سيپٽمبر 1974ع ۾ پُٽي صاحب هر فارغ شام وانگيان عبدالحفيز پيرزادي ۽ ٻين قريبي رفيقن کي پنهنجي گهر گهرايو. اتي ٿوري دير هيڏانهن هوڏانهن جي گفتگو کانپوءِ ڪمري ۾ صرف ٽي جڙا هئا يعني پُٽي کان علاوه پيرزادو ۽ مولانا نيازي انهيءَ ڏينهن آئين ۾ ترميم پاس ٿيڻ جي واقعي تي ملهائيل يوم تشڪر جو ذڪر ٿي رهيو هئو. انهيءَ ڏينهن قاديانين کي غير مسلم قرار ڏيڻ واري ترميم جو ذڪر به ٿي رهيو هئو.

مولانا نيازي پنهنجي لب و لهجي ۾ پُٽي کي ڪريڊٽ ڏيڻ ٿي گهريو ۽ چوڻ لڳو ته هن ترميم جو ڪريڊٽ اوهان کي وڃي ٿو ڇاڪاڻ ته علما قربانيون ضرور ڏنيون ۽ تحريڪون هلايون بهر حال اهم ڪم ته اوهان جي هٿان ٿيو. ڪجهه گهڙين جي خاموشي رهي ليڪن هن آخر همت ڪري چوڻ شروع ڪيو:

”اوهان جيڪڏهن سمجهو ٿا ته انهيءَ سان چونڊن تي اثر پوندو ته اهو غلط آهي. عام ماڻهو جو مسئلو اوهاناهي. هو ته ڏسن ٿا ته ليڊر ڪير آهي.“
انهيءَ رات مختلف ڳالهين هلندي هڪ سوال آيو ته ڇو صاحب مهمانن کي الوداع چوندي پهرين ڇا ڪرڻ گهرجي. مولانا نيازي ڏٺو ته ڇو سٺي موڙ ۾ آهي سو چئي ڏنائين:

”اسان کي خزانې جي طرف ڏيان ڏيڻو پوندو ڇاڪاڻ ته جيڪو ڪم به ڪرڻو آهي تنهن لاءِ پئسن جي گهرج پوندي“

”ها پر انهيءَ سان گڏ منهنجو خيال آهي ته اسيمبليون ٽوڙي ڇڏيان ۽ 60 ڏينهن اندر نئين سر چونڊون ڪرائي ڇڏيان. گهڻي ڀاڱي هي روز روز جي بيانن کان جند چٽي پوندي“ ڀتي تمام فيصلو ڪن انداز ۾ ورائيو. مولانا نيازي ڀتي جي ڳالهه سان اتفاق ڪيو.

ڀتي جي دماغ ۾ چو وڃ مدتي چونڊن جي ڳالهه آئي تنهن جو ته ڪو اندازو ڪونهي پر هڪ هن جو خيال هئو ته 1970ع واريون چونڊون اوڀر پاڪستان سميت پوري اڻ ٿل پاڪستان لاءِ هيون. تنهنڪري اهو ضروري هئو ته رهيل پاڪستان جي باري ۾ نئين سر مينڊيٽ حاصل ڪري

سج ته هيءُ آهي ته ڀتي چونڊون تي سوچڻ شروع ڪري ڏنو هئو ڇاڪاڻ ته قاديانين واري مسئلي، بنگله ديش کي تسليم ڪرڻ ۽ اسلامي سربراهه ڪانفرنس کانپوءِ ڀتي جي ذاتي مقبوليت ۾ ڏاڍو اضافو اچي ويو هئو تنهنڪري مولانا نيازي پنهنجي پڙ ۾ اهو سمجهڻ ۾ درست هئو ته وڃ مدتي چونڊن لاءِ اهو وقت درست هئو. احمدين واري ٺهراءَ پاس ٿيڻ کانپوءِ ڀتي صاحب بين ڪمن ۾ لڳي ويو ۽ ائين ٿي لڳو ته هن کان چونڊ واري ڳالهه وسري ويئي هئي پر ائين نه هئو. هڪ گهمري وزيراعظم هائوس ۾ ڇاءُ پيئندي مولانا نيازيءَ سوال ڪري وڌو:

”سائين، اسيمبليون ٽوڙڻ وارو اعلان ڪڏهن ڪريو ٿا؟“

”نه، هينئر ڪواٽرو اعلان ڪونه ٿا ڪريون“ ڀتي جواب ڏنو.

حفيظ پيرزادو جيڪو ان وقت به موجود هئو سو هينئر وڃ مدتي چونڊن جي حمايت ڪري رهيو هئو. هن جو خيال هئو ته هينئر ڀتي جي مقبوليت وڌيڪ آهي نه ته هڪ سال جي آئيني مهلت مان فائدو حاصل ڪيو وڃي، ٻيءَ صورت ۾ 1978ع تائين عام چونڊن جو انتظار ڪيو وڃي.

جيتري دير ڇاءُ جي ميز تي هي ويٺا رهيا، چونڊن جي ڳالهه هلي رهي هئي، پر نيٺ ڀتي جي هڪ ڳالهه حفيظ ۽ مولانا نيازيءَ کي وسوسي ۾ وجهي ڇڏيو ۽ اها هئي ته جيڪڏهن هينئر چونڊن جو اعلان ڪجي ته ڪيترا امڪان آهن.

نيازي اڳ به وڃ مدتي چونڊن جو حامي هئو تنهن بنا هڪ ڳالهائڻ شروع ڪيو.

”جيتريقدر اپوزيشن جو خيال آهي ته اها هن وقت منتشر آهي. عوام سان

هنن جا رابطا محدود آهن ۽ جيڪڏهن هنن جي ڪمزوري تي ڀروسو ڪيو وڃي ته بلاشبہ چونڊن لاءِ موزون آهي پر هنن جي ڪمزوري کي پنهنجي طاقت کيئن سمجھي سگهجي ٿو؟“

مولانا نيازي ڪجهه رڪيو پر وري همت ڪري ڳالهائڻ شروع ڪري ڏنو: ”... پر اسان جي پنهنجي پارٽي جي حالت نيڪ ناهي. پارٽي ڪارڪن ۽ رهنما هڪٻئي کان پري آهن، مٿان وري پارٽي ڪارڪنن جا پاڻ ۾ به ويڇا هئا، مُک ورڪن پارٽي ليڊر شپ کي مايوس ڪيو آهي ۽ جيڪڏهن اوهان چونڊن جو فيصلو ڪيو آهي ته پوءِ اوهان کي پاڻ ميدان ۾ لهڻو پوندو. بنهه 1970ع وارين چونڊن وانگين، عوامي رابطي وانگيان اوهان کي گهٽ ۾ گهٽ 6-8 مهينا لڳي ويندا. ملڪ جي ڪنڊ ڪڙڇ ۾ ويڻو پوندو ۽ ماڻهن جي اعتماد کي بحال ڪرڻو پوندو... اوهان ماڻهن سان ملو هنن جون ڳالهيون ٻڌو ۽ پوءِ پارٽي جي نئين سر تنظيم ڪريو.“ ڀٽو غور سان ٻڌندو رهيو.

ٿورن ڏينهن کان پوءِ ڀٽي کليل ڪچهريون شروع ڪري ڇڏيون، پر هر ڪچهريءَ ۾ وزيرن جا قصا، ورڪرن جون شڪايتون، عام حالتون جون ڳالهيون ٻڌي پاڻ ئي ٽڪجي ويهي رهيو.

وقت ڪجهه غير معمولي ڪرڻ کانسواءِ گذري ويو پر پوءِ 1976ع ڌاري هڪدم سيني وزارتن کي حڪم مليو ته هر وزارت پنهنجي ڪارڪردگي جي باري ۾ اخبارن ۽ ريڊيو/ٽي وي تي پرويڊيندا جي ذم لائي ڏي هن حڪم جو مطلب سمجھڻ ڪو ڏکيو ڪونه هئو پر حقيقت هيءَ هيءَ ته ميڊيا تي پرويڊيندا ڪاميابي جي ضمانت ڪانه هئي. هتي هيءَ ڳالهه ياد رکڻ گهرجي ته ڀٽي اڃا چونڊن جو اعلان نه ڪيو هئو پر اها ڳالهه هر ورڪر ۽ هر ليڊر تائين پهچي چڪي هئي. بظاهر ته ڪو ڪلٽي عام چونڊن جون ڳالهيون ڪونه ٿي ڪيون پر ائين ٿي لڳو ته خاموشي سان سيڪو پنهنجي ڪم کي لڳي ويو هئو.

هتي هڪ ڳالهه عام سمجهه جي آهي ته پيپلز پارٽي جي ڪارڪردگي ۽ ڀٽي جي مقبوليت کي ڏسندي چوڌري وڏيرا خان ۽ سردار گهڻائي سرگرم ٿي ويا هئا. هر ڪنهن ليڊر ٿيڻ جي خواهش ٿي ڏيکاري مٿان وري سرڪاري مشنري به هوشيار ٿي ويئي. هو ته شاه کان وڌيڪ وفادار ٿيڻ لڳي جنهن جو نتيجو اهو ٿي نڪتو ۽ جيڪو ڪم ڀٽي ڪيو هئو اها جنهن جي محنت سان پارٽي هيءَ حيثيت ماڻي هئي سا سڄي محنت رانگان ٿي ويئي. غالباً اها پهرين غلطي هئي ته ڀٽي

سرڪاري مشينري کي وڃ ۾ اچڻ جي اجازت ڏني. شايد ڀڄي وٽ انهيءَ جو ٻيو
ڪو مقصد هجي.

تيرهن جولاءِ 1976ع تي وزيراعظم جي طرفان پي ايم هائوس جي پرنسپل
آفيسر راڻو رشيد جي طرفان هڪ خط مولانا نيازي کي مليو ته هو چونڊن جي
سلسلي ۾ ٻه ڪميٽيون ٺاهي: هڪ اها جيڪا ننڍي هجي ۽ ان ۾ نظرياتي طور
پارٽي جا حامي ورڪر شامل هجن ۽ ٻي ڪميٽي يوسف بچ جي نگراني ۾ هجي
جيڪا وزيراعظم جي ڪارنامن ۽ ڪاميابين تي اخبارن، ريڊيو ۽ ٽيليويزن تان
تشهير ڏيئي. هن خط مولانا نيازي کي ڏاڍو مايوس ڪيو. بهرحال ڪجهه ڏينهن کان
پوءِ جڏهن مولانا نيازي جي ڀڄي سان ڳالهه ٻولهه ٿي ته نيازي هن خط جو ذڪر
ڪيو جنهن تي ڀڄي اهو چئي ٿاڙي ڇڏيو ته ”اهو خط منهنجي طرفان هئو راڻو رشيد
جون.“ اڳتي هلي ٻنهي ڪميٽين ڪم ته شروع ڪري ڏنو پر ٻنهي ۾ ڪو رابطو
ڪونه رهيو ۽ نه وري هڪ ڪميٽي کي خبر ٿي ٻئي تي به ڪميٽي ڇا ڪري رهي
هئي. اها ابتدا هئي.



۲۱ : چونڊن جو اعلان : خوشامدين جي فوج

ستين جنوري 1977ع تي وزيراعظم ڀٽي قومي اسيمبلي ۾ اعلان ڪري ڇڏيو ته 7 مارچ 1977ع تي عام چونڊون ڪرايون وينديون. ڀٽو صاحب ته اڳيئي بيورو ڪرسي ۽ خوشامدين ۾ گهٽير جي چڪو هئو تنهن کي ٻڌايو ويو ته اپوزيشن جون سموريون جماعتون پاڻ ۾ انتشار جو شڪار آهن ۽ اهو امڪان آهي ته هو مشڪل سان ئي پنهنجو ڪو اتحاد ٺاهي سگهن. انن جماعتن جي اتحاد يو ڊي ايف United Democratic Front جي نالي سان قائم هئو. شير باز مزاری جي اين پي پي (نیشنل ڊما ڪريٽڪ پارٽي) سڀ کان وڌيڪ فعال هئي، ٻيون پارٽيون تقريباً مرده بنجي چڪيون هيون.

عجيب ڳالهه آهي ته جيئن ئي وزيراعظم چونڊن جو اعلان ڪيو ته اپوزيشن جي جماعتن ۾ گرمي اچي ويئي. ايتيلي جنس ايجنسيون بار بار اطلاع ڏئي رهيون هيون ته ڪنهن وقت به هڪ نئون اتحاد ٺهي سگهي ٿو. بهرحال، نئون اتحاد ٺهڻ وارو ٺهي ويو. نئين ٺاهه جي ڪوششن ۾ جماعت اسلامي وڏو ڪردار ادا ڪيو ۽ ان جو نالو پاڪستان قومي اتحاد (پاڪستان نيشنل الائنس) رکيو ويو.

پيپلز پارٽي پري کان ويهي نظارو ڪونه ڏسي رهي هئي، پر هن کي پنهنجي پارٽي صحن کي ٻيهر درست ڪرڻو هئو ۽ ٻيو ته اصغر خان کي ڪو عهدو نه ملڻ گهرجي، ٻيو پاڻهي ٽيڪ ٿي ويندو. راڻ رشيد جي به اها ڪوشش هئي ته مفتي محمود کي ٻي اين اي جو سربراھ بنايو وڃي ڇاڪاڻ ته هو ڀٽي جي مقابلي ۾

ڪمزور ليڊر هئو.

پي اين اي ليڊر شپ هر اهو طريقو استعمال ڪيو جيڪو چونڊ ڪٽڻ لاءِ ڪتب آندو ويندو آهي. مثال طور ”اخبار وارن کي به خريد ڪيو ويو ۽ هتي آءُ انهيءَ راز تان پردو ڪٽڻ نٿو چاهيان ته ڪير ڪيتري اگهه ۾ وڪاڻو. بهرحال ڪوششن رنگ لائون.“*

پي اين اي هن دفعي ڏاڍي فعال اپوزيشن ٿي اڀري مولانا مفتي محمود کي پي اين اي جو سربراهه چونڊيو ويو جنهن سان پٽي صاحب کي خطري ٿي ويئي ته هو ضرور ڪٽندو ڇاڪاڻ ته ووتر اهو سوچيندي گهٻرائجي ويندا ته مفتي محمود وزيراعظم ٿيو ته ملڪ جو ڇا ٿيندو؟ جڏهن پي اين اي اليڪشن ڪميشن کي انتخابي نشان الات ڪرڻ جي درخواست ڏني ته پٽي صاحب کي ڪوئي اچرج نه ٿيو جيتوڻيڪ قانوني طور پي اين اي ۾ شامل هر پارٽي جو پنهنجو وجود هئو. تنهنڪري اتحاد کي هڪڙو نشان ”هر“ الات ٿيڻ نه گهرجي ها، گهڻو تجزيه نگارن جو خيال هئو ته هر نشان الات ٿيڻ کي چيلنج ڪرڻ گهربو هئو. ڇاڪاڻ ته ان ۾ بهرحال هڪ عوامي اپيل ضرور هئي.

نيٺ سڀني سياسي ليڊرن 7 مارچ 1977ع تي نظر رکي پنهنجي سموري قوت چونڊن ڪٽڻ تي لڳائي ڇڏي پٽي صاحب جي هڪ خواهش هئي ته کيس ٻه ڀاڱي ٽي اڪثريت سان ملڻ گهرجي. پر پي اين اي جي جلسن ۽ جلوسن جون رپورٽون ٻڌائي رهيون هيون ته ٻه ڀاڱي ٽي پيپلز پارٽي جي حصي ۾ ڪونه اچي سگهندي قومي اسيمبلي ۾ ڪل 200 سيٽون هيون جن تي پيپلز پارٽي پنهنجا اميدوار بيهاري ڇڏيا يعني ڪا سيٽ خالي نه ڇڏي.

جلسا، جلوس، نعرا سڀ هلندا رهيا، هر ۽ تلوار جي چانور ليڊر هڪٻئي تي چوه ڇنڊيندا رهيا پر فيصلو ليڊرن جي دعوائن جو تابعدار نه هوندو آهي. ستين مارچ به اچي ويئي پر ان کان اڳ جيڪا صورتحال بنا مقابلي چونڊينجڻ مان پيدا ٿي تنهن مان اندازو ٿيڻ لڳو ته نتيجا پيپلز پارٽي جي حق ۾ نه ايندا.

نامينيشن پيپر داخل ٿيڻ کان اڳ قومي اتحاد ”چونڊن کان اڳ ڌانڌلي“ Pre-election Rigging جون دانهون شروع ڪري ڇڏيون. سڀ کان پهرين اها ڳالهه اتي ته ڪن اميدوارن سوچيو ته هو بنا مقابلي چونڊيا ته ان سان

* مولانا ٽيڙي، اور لائين ڪٽڻ، ص 44

پارٽي کي نيڪ نامي ۽ مقبوليت جو درجو ملندو. چونڊن ۾ اها ڳالهه ڪاميابي ماڻڻ جي چال ضرور سمجهي ويندي آهي پر قومي اتحاد پنهنجي مهم گهڻين کان وٺي مکيه رستن تي اهڙيءَ ريت هلائي جو عام ماڻهو به سمجهڻ لڳو ته قومي اتحاد وارا سچ تي آهن. بهرحال ڏاڍي هڻي ڏهه ته توڙو هڻي تيرهن وانگيان. پارٽي ليڊر ذوالفقار علي ڀٽي ائين ڪيو. هن پاڻ کي لاڙڪاڻي مان بنا مقابلي چونڊرايو. سندس خلاف مولانا جان محمد عباسي نامينيشن پيپر پريو پر هيٺين آفيسرن هن سان ڏاڍي جڻ ڪئي. ڏسندي ڏسندي ويچارا وڌيڙا چونڊ جي عشق ۾ اهڙا انڌا ٿي ويا جو هنن پاڻ به اهڙا ئي ڪم شروع ڪري ڏنا. سنڌ ۾ غلام مصطفيٰ جتوئي به ائين ڪيو. چيو وڃي ٿو ته نامينيشن آفيسر پنهنجي دفتر ۾ جتوئي صاحب جي فارم وصول ڪرڻ کانپوءِ پنهنجي آفيسر جي اڳئين دروازي کي ڪلف هڻي سمورو دفتری ڪم آفيس جي پوئين دروازي کان ڪرڻ لڳو ۽ اهو سلسلو پيپر داخل ڪرڻ جي وقت تائين جاري رهيو. مولانا عباسي لاڙڪاڻي ۾ ڀٽي خلاف پيپر ته داخل ڪيو پر پوءِ مصيبت ٿي ويس. فارم ڀرڻ کانپوءِ هو جيئن واپس اچي رهيو هو ته دادو ۾ پوليس جي هڪ ذميوار پوليس آفيسر کيس کڻي اچي سڌو جيل ۾ بند ڪري ڇڏيو ۽ اتي قيدين کان هن جي ڏاڍي بييعزي ڪرايائين. اهڙيءَ طرح شاه محمد پاشا کي اغوا ڪري پوليس حراست ۾ ان وقت تائين رکيو جيستائين نامينيشن ڀرڻ جو وقت ختم ٿي وڃي. اهو سمورو ڪم هيٺين آفيسرن ۽ ملازمن جو هئو جنهن جو يقيناً ڀٽي حڪم ڪونه ڏنو هئو پر محض پنهنجي وفاداري ظاهر ڪرڻ لاءِ هنن آفيسرن ائين ڪري ڀٽي جي ديانتداري کي ڏک رسايو.

جيتوڻيڪ اڄ جي مقابلي ۾ مواصلات جي طور طريقن ايتري ترقي نه ڪئي هئي پر زميني رابطو ايترو موثر ضرور هئو جو بنا ڪنهن دير جي سموريون خبرون هڪ ڪنڊ کان ٻي ڪنڊ تائين پهچي وينديون هيون. نتيجو اهو نڪتو جو پيپلز پارٽي جي بيهاريل اميدوارن مان 19 اميدوار بنا مقابلي کڻي ويا. هنن مان 15 اميدوار سنڌ مان، ۽ بلوچستان مان 4 اميدوار هئا.

جن سڀتن تي مقابلو ٿيڻ وارو هئو تن مان بلوچستان مان ٽي، پنجاب مان 115، سرحد مان 26 ۽ سنڌ مان 28 سڀتون هيون. سادي اڪثريت حاصل ڪرڻ لاءِ ڪل سڀتن مان 101 ڪافي هيون پر ٻه ڀاڱي ٽي سڀتن جي لاءِ باقي 172 سڀتن مان 108 سڀتون ڪٽڻ ضروري هيون.

جيستائين قومي اتحاد جو تعلق آهي اها پنهنجي وٽ پڪڙ ۾ لڳي پيئي

هئي. اتحاد وارن جو خيال هئو ته باقي سادي اڪثريت حاصل ڪرڻ لاءِ 101 سيٽون ضروري هيون. بلوچستان ۾ قومي اتحاد مقابلو ڪرڻ تان هٿ ڪڍي ويو جنهن حساب سان هو صرف 169 سيٽن تي مقابلو ڪري رهيو هئو. انگن جي انهيءَ حساب سان پيپلز پارٽي لاءِ سادي اڪثريت حاصل ڪرڻ ڪو ڏکيو ڪم ڪونه هئو. قومي اتحاد ۾ شريڪ نوجماعتن ۾ مسلم ليگ کي 36 ٽڪيٽون ڏنيون ويون جڏهن ته تحريڪ استقلال کي 3، جماعت اسلامي کي 31، جمعيت علماءِ پاڪستان کي 23، جمعيت العلماء اسلام کي 24، پاڪستان ڊماڪريٽڪ پارٽي کي 13، خاکسار تحريڪ کي ٻه ۽ مسلم ڪانفرنس کي ڪا ٽڪيٽ ڪانه ڏني وئي هئي.⁺ صورتحال اهڙي نازڪ ڪانه هئي جو پيپلز پارٽي چونڊون هارائي وڃي. پر جيڪڏهن ڪنهن معجزوي طور قومي اتحاد چونڊون سادي اڪثريت سان ڪٽي به وڃي ها ته ٿوري عرصي اندر پاڻ ۾ وڙهي ٿئي وڃن ها ۽ ڀٽي جي پارٽي ۾ اهڙا جيلالا هئا جو پارٽي کي ٻيهر ايوان اقتدار ۾ وٺي اچن ها. اهڙي حالت ۾ اهو ضروري ڪونه هئو ته پارٽي ڪنهن به قسم جي ڏاندلي ڪري يا قومي محاذ جي چوڻ مطابق پري اليڪشن رنگ ڪري

انهيءَ ڳالهه ۾ ڪوشڪ ناهي ته ڀٽي مرحوم کي ان طرح جي چونڊ نه دماغ ۾ هئي ۽ نه هن ائين ڪرڻ پئي چاهيو. مٿين ستن ۾ عرض ڪيو اٿم ته ڀٽي کي آفيسرن جي اهڙي گروهه گهيري ۾ رکيو هئو جو نڪري نه پئي سگهيو. هن کي ته خبر به ڪانه هئي ته نامينيشن ڀرڻ ۾ ڪهڙا گهپلا ٿي رهيا هئا. سنڌ جي سيٽن مان ڀٽي صاحب کانسواءِ جن 14 سياستدانن بنا مقابلي کنيو سي هي هئا: نور محمد لُنڊ، غلام مجتبيٰ خان جتوئي، شبير احمد شاه، سلطان احمد چانڊيو ممتاز علي ڀٽو، مخدوم محمد زمان طالب الموليٰ، حاجي نجم الدين لغاري، نياز محمد وساڻ، ملڪ سڪندر خان، علخ خان لغاري، لياقت علي جتوئي، عطا محمد مري، اهڙيءَ طرح بلوچستان جيڪي 4 اميدوار بنا مقابلي ڪامياب ٿيا تن ۾ تاج محمد جمالي، عبدالنبي جمالي، پرنس محي الدين ۽ امان الله گچڪي.* بهرحال ڪاغذ داخل ڪرڻ جي ٻئي ڏينهن يعني 20 جنوري 1977ع تي اطلاعات ۽ نشريات کاتي جي ڪارڪردگي جو نمونو نظر آيو جڏهن ڀٽي صاحب جي هڪ وڏي

⁺ نيازيه ص 49

* نيازيه ص 51، 52

تصوير تن ڪالمن جي سائيز ۾ ملڪ جي سمورين اخبارن ۾ شايع ٿي. عام ماڻهن کي سمجهڻ ۾ ڪا دشواري ڪانه ٿي، جنهن پڻ ووٽ بئنڪ جي رويي ۾ فرق آندو. بنا مقابلي چونڊجڻ واري روايت صوبائي چونڊن ۾ به برقرار رهي ۽ اهڙن اميدوارن جا نالا چونڊن کان اڳ سامهون آيا جو ماڻهن کي ڏندين آڱريون اچي ويون. اهڙن اهڙن ماڻهن پاڻ کي بنا مقابلي چونڊرايو جن جي باري ۾ ماڻهو سوچي به نٿا سگهن، ٻئي طرف اهڙا نالا آيا، جيڪي نارمل حساب سان چونڊن ۾ بيهن ها ته ڪانئن ڪو به ڪٿي نه سگهي ها مثلاً رئيس غلام مصطفيٰ جتوئي.

اخبارن، ريڊيو ۽ ٽيليويزن تي جيئن ئي خبرون آيون ته ان جو ردعمل ماڻهن ۾ به ٿيڻ ضروري هئو جنهن کي قومي اتحاد وارن ڏاڍي هوا ڏني ۽ پنهنجي حق ۾ استعمال ڪيو.



۲۲ • ڪامورا شاهي ۽ عوامي رابطو

پارٽيءَ جي قيام کان وٺي 1976ع تائين پارٽي ورڪرس جي رپورٽ تي هلي رهي هئي. ڀٽي کانسواءِ ڪا اهڙي شخصيت ڪانه هئي جنهن ڀٽي جي اصولن جي بنياد تي ڪم ڪيو هجي. پارٽي سڀني جي گرد ضرور گهمي رهي هئي پر هن ۾ اڃا اليڪشن ڪلچر پيدا ٿي ڪونه ٿيو هئو. چند ماڻهن کانسواءِ ڪي اهڙا ماڻهو ڪونه هئا جيڪي ملڪ جي ڪنڊ ڪڙڇ ۾ وڃي ڪارڪنن ۽ ماڻهن کي هڪ هڪ نڪتي تي آڻين. جيڪي نوان اچڻ جا خواهشمند هئا تن جي سوچ درآمدي لائسنس، پلاٽ، پرمٽ کانسواءِ ٻيو ڪجهه نه هئو ۽ اهڙن ماڻهن جي چونڊ لاءِ پارٽي ورڪرن کان وڌيڪ گهڻو ڪري بيورو ڪريسي تي انحصار ڪيو ويو. مثال طور راءِ ورثيد کانسواءِ فضل سعيد خان، وقار احمد، سعيد احمد خان، مسعود محمود، محمد حيات تمن (عوامي امور جي مشير)، اڪرم شيخ (ڊئريڪٽر انٽيليجنس بيورو)، سعيد احمد قريش: (چيف سيڪريٽري سنڌ)، محمد خان جوڻيجو (هومر سيڪريٽري سنڌ)، برگيڊيئر (رٽائرڊ) ملڪ مظفر خان (چيف سيڪريٽري پنجاب)، منير حسين (چيف سيڪريٽري سرحد)، نصر من الله (چيف سيڪريٽري بلوچستان)، ميجر جنرل امتياز علي وزيراعظم جو ملٽري سيڪريٽري، حامد جلال ايڊيشنل سيڪريٽري، 1976ع کان ئي وچ مدتي چونڊن

لاء وزير اعظم جي 'مني ڪيبنيت' طور ڪم ڪري رهيا هئا.*

هيءَ مني ڪيبنيت، انتخابي مهمل ڪي آپريشن وڪٽري جو نالو ڏنو ۽ پنهنجي نگراني ۾ ڪرائي رهي هئي جنهن وري هيٺين سطح تي ڪامورا شاهي يعني ڊپٽي ڪمشنرن تائين پکيڙي ڇڏي هنن ڪميٽين پهرين غلطي اها ڪئي جو ڀڳتي جو عوام سان رابطو ڪتي ڇڏيو. انهيءَ سان پارٽيءَ کي ڏاڍو نقصان پهتو جيتوڻيڪ جمهوري سياسي نظام ۾ انتخابي تحريڪون عام ڪارڪن هلائيندو آهي ۽ هتي حالت اها وڃي ٿي هئي ته ورڪر پنهنجن ليڊرن خاص ڪري ڀڳتي صاحب کان ڏاڍا پري ڪيا ويا هئا.

هاڻي چونڊن جو اصلي مرحلو شروع ٿيڻ وارو هئو وڏن جلوسن جو اڻتعداد. هيءَ مرحلو جنوري 1977ع کان شروع ٿيڻ هئو. جنهن ۾ وڏن شهرن ۾ جلسا ڪري پاڪستان قومي اتحاد (پي اين اي)⁺ جي زور کي توڙي هنن جي اعتراض ۽ تنقيد کي ختم ڪري ۽ گڏوگڏ پيپلز پارٽي جي مول ۽ متن کي ماڻهن تائين پهچائڻ مڪيه مقصد هئو گذريل پنجن سالن دوران ڪيل عوامي خدمت جي ڪمن کي ماڻهن تائين پهچائي، مهمل جي شروع ۾ ئي ڀڳتي جي جلسن ۾ ماڻهو وڏي تعداد ۾ اچڻ لڳا. جڻڪ پارٽي نئين سر اڀري رهي هئي. جن ليڊرن ۽ ڪارڪنن جي درميان اختلاف هئا سي گهٽجڻ لڳا. پي اين اي جو نعرو هئو ته هو ملڪ ۾ نظام مصطفيٰ آڻيندي انهيءَ تي ساڄي ڌر وارا ته ڏاڍو خوش ٿيڻ لڳندا هئا جڏهن ڪو غير سياسي ماڻهو سندن حمايت ڪندو هئو پر ڀڳتي وڏو ڏهين ماڻهو هئو. هن کي خبر هئي ته پي اين اي ۾ شريڪ جماعتن ۾ ڪهڙا اصولي اختلاف آهن. تنهنڪري هڪ ڏينهن هن جڻڪ اهو چيلينج ڦٽي ڪري وڌو ته جيڪڏهن پي اين اي وارا مفتي محمود جي پويان نماز پڙهن ته هو چونڊن تان هٽ ڪڍي ويندو. ملتان ۾ پي اين اي جي ليڊرن مولانا مفتي محمود، مولانا شاه احمد نوراني جي امامت ۾ نماز پڙهي، پي اين اي سمجهيو ته انهيءَ سان پيپلز پارٽي کي ڏاڍو سياسي ڌڪ رسندو پر شام جو ٻئي جلسي ۾ ڀڳتي اعلان ڪيو ته مولانا نوراني جي امامت ۾ نماز ضرور

* نياڙي، اورنگزيب، ڪٽ گئي، ص 28

⁺ ساڄي ڌر جي نون جماعتن جو اتحاد: تحريڪ استقلال، جماعت اسلامي، جمعيت العلماء اسلام، جمعيت العلماء پاڪستان، ڊما ڪريٽڪ پارٽي، مسلم ليگ (پاڳارو گروپ)، پاڪستان جمهوري پارٽي، خاڪسار تحريڪ ۽ آزاد ڪشمير ڪانفرنس. هنن پنهنجي جهنڊي تي 9 ستارا هڻيا هئا.

پڙهي پر ان کان پوءِ گهر وڃي سڀني ڌار ڌار نماز پڙهي هوندي

انهيءَ جو اندازو ڪرڻ ته مشڪل آهي ته اوڏيءَ مهل تائين چونڊ جو ڪهڙو نقشو پيپلز پارٽي ٺاهيو هئو پر اها ڳالهه ضرور سڀني کي معلوم هئي ته جيڪي آپريشن وڪٽري جا مصنف هئا تن سمورو بار مختيارڪارن ۽ ڊپٽي ڪمشنرن جي ڪلهن تي لاهي وڌو هئو. ڀٽي 1970ع واريون چونڊون ته اقتدار کان ٻاهر رهي ڪٿيون هيون ۽ انهيءَ ڪاميابيءَ جي سموري ذميواري سندس پراثر شخصيت، انتخابي پروگرام ۽ زبردست عوامي حمايت تي هئي پر هن پيڙي صورتحال مختلف هئي. هن دفعي هن وٽ پوري حڪومتي مشينري صلاحڪار ۽ ٽڪيٽ جا طلبگار هئا. تنهنڪري ڀٽي صاحب کي انهيءَ ڳالهه جو ڪو اندازو ڪونه هئو ته سرڪاري مشنري جي حمايت سان ڪيئن چونڊون لڙي سگهجن ٿيون ۽ ڪٿي سگهجن ٿيون. کيس ته اها پڪ هئي ته هن جي شخصيت تمام پراثر آهي ۽ هو به ائين، پر ٻي اين اي وارا جنهن تياريءَ سان ماڻهن جي جذبات سان ڪيڏي رهيا هئا سي به گهٽ خطرناڪ ڪونه هئا.

هڪ ٻي ڳالهه جيڪا ماڻهن جي سمجهه کان ٻاهر هئي ته ايڏا وڏا جلسا ۽ جلوس ڪيڏن لاءِ پي اين اي وٽ ڪهڙا ذريعا هئا؟ جيڪي ماڻهو ۽ ورڪر اهو ڄاڻن ٿا ته اهڙين تحريڪ ۾ ڪيترن فنڊس جي ضرورت هوندي آهي. سوسائٽي جو دانشور طبقو ۽ سمجهو ماڻهو اهو سوال پڇي رهيا هئا ته ڇا ڪا ٻاهرين مدد ته نه اچي رهي آهي؟ انهيءَ جو کلي طرح ثبوت ته نه ملي سگهيو البت سياسي سمجهه رکندڙن کي اها پڪ ٿيڻ لڳي ته اهو ممڪن ٿي سگهي ٿو.

هتي اها ڳالهه ياد رکڻ گهرجي ته چونڊن جي اعلان کان هڪ سال اڳ ڀٽي، فرانس سان ايتمي ري پروسيڪنگ پلانٽ خريد ڪرڻ جو معاهدو ڪيو هئو جنهن مغربي دنيا، امريڪا جي اڳواڻي هيٺ انهيءَ ٺاهه جي مخالفت ڪرڻ لڳا هئا. هن مسئلي تي اسان اڳين صفحن ۾ گفتگو ڪنداسين.



۲۳ • چونڊون ٿيون، ڏاندلي جا الزام

• اتحاد جي ليڊرن جي گرفتاري

ستين مارچ آئي ۽ گذري ويئي. پر هن گهمري ڪجهه غير معموليت اهميت مان ائين ٿي لڳو جڻڪ ملڪ جو ٻچو ٻچو چونڊ وڙهي رهيو هجي، هر اميدوار ۽ سندس حمايتي ٻهڪي رهيا هئا، سڀ کان وڌيڪ خوش قومي اتحاد جا ڪارڪن هئا پر ائين ٿي لڳو جڻڪ فيصلو ٿي ويو آهي. باقي فقط نتيجن جو باضابطه اعلان ٿيڻو هئو. قومي اتحاد وارا ته وزارتون به ورهايو ويٺا هئا.

پهريون نتيجو اسلام آباد جي حلقو 35 جو نشر ڪيو ويو جنهن ۾ پيپلز پارٽيءَ جي راجا ظهور احمد کي ڪامياب قرار ڏنو ويو هئو هن جي خلاف قومي اتحاد جو پروفيسر غفور احمد هئو. جيئن ئي قومي اتحاد جي 3 اميدوار جي ڪاميابيءَ جو اعلان ٿيو قومي اتحاد ملڪ ۾ غوغاءُ پيدا ڪري ڇڏيو. هنن چونڊن کي ڏاندليون قرار ڏيندي ان جي نتيجن مڃڻ کان انڪار ڪري ڇڏيو ۽ پنهنجن انهن اميدوارن کي چيو ته پنهنجون استعيفائون اتحاد جي سربراهه مفتي محمود جي حوالي ڪري ڇڏين ۽ 10 مارچ تي ٿيڻ وارين صوبائي اسيمبلي جي چونڊن جي بائيڪاٽ جو اعلان ڪري ڇڏيو.

سرڪاري نگراني ۾ هلندڙ پي ٽي وي ۽ ريڊيو پاڪستان هميشه جيان نتيجن جو اعلان ڪري رهيا هئا جڏهن ته بي بي سي پنهنجن تبصرن سان نتيجا نشر ڪري رهي هئي، جنهن سان قومي اتحاد جي حامين کي پڪ ٿيڻ لڳي ته

واقعي چونڊن ۾ ڏانڊليون ٽيون آهن ۽ هيءَ ته نتيجا اڳواٽ تيار ڪري رکيا ويا هئا.

ڏهين مارچ تي صوبائي اسيمبلي جي چونڊن جو نظارو هيءَ هئو ته سموريون پولنگ اسٽيشنون ويرانِيءَ جو نظارو پيش ڪري رهيون هيون ۽ جيڪي ووٽر يا ڪارڪن نظر اچي رهيا هئا سي پيپلز پارٽيءَ جا هئا. چوڏهين مارچ تي قومي اتحاد نتيجن خلاف تحريڪ هلائڻ جي ڌمڪي ڏيئي ڇڏي هئي. يارهين مارچ تي پوري ملڪ ۾ عام هڙتال جو اعلان ڪيو ويو جنهن مان اندازو ٿي رهيو هئو ته 14 - مارچ واري اعلانيل تحريڪ ناڪام نه ويندي.

جڏهن 14 مارچ آئي ته جلسن جلوسن جو سلسلو شروع ٿي ويو. ملڪ ۾ نعرا پتڻ کان وٺي ريتڙهي تائين گونججي رهيا هئا. پوليس جي هٿان انتظاميه جيڪو ڪجهه ڪري پئي سگهي تن ۾ لائي چارج، ڳوڙها گيس ۽ ڪارڪنن جون گرفتاريون شامل هيون، جيئن جيئن حالتون هٿن مان نڪري رهيون هيون، تيئن ملڪ ۾ هيڃان، مايوسي ۽ بيچيني پکڙجي رهي هئي. تحريڪ هلڻ جي چئن ڏينهن کانپوءِ قومي اتحاد جي مڪ ليڊر شپ مان اصغر خان، شاھ احمد نوراني، شير باز مزاری ۽ ٻيا گرفتار ڪيا ويا. ڪراچي جي حالت ته بيان ڪرڻ کان ٻاهر هئي ۽ هنگاما انهيءَ حد تائين وڌي ويا جو ڪن علاقن ۾ ڪرفيو نافذ ڪرڻو پيو. عام طرح ايف ايس ايف کي اهڙين حالتن ۾ پري رکيو ويندو آهي پر هن گهمري انهن کي به پوليس جي مدد لاءِ گهرايو ويو ۽ ڪراچي جي گهڻن علاقن جو ڪنٽرول پوليس بدران فوج ۽ پيرا ملٽري فورس سنڀالي ورتو.

هاڻي ماڻهو مشتعل ٿي پيپلز پارٽي جي ليڊرن ۽ سندن گهرن تي سڌيءَ طرح حملا ڪرڻ لڳا. هڪ هجور ڪراچيءَ ۾ پيپلز پارٽيءَ جي مڪ ورڪر حبيب الرحمان جي گهر کي ساڙي ڇڏيو جنهن ۾ 14 گهر واسي جيئرا سڙي ويا. پيپلز پارٽي جي آفيسن تي حملا جاري هئا ۽ سرڪاري دفترن ۽ ان جي ملڪيت ۾ ايندڙ گاڏين ۽ ٻئي سامان کي ساڙيو پئي ويو. ريپبلڪ موٽرس کي باهه ڏئي پيئي جنهن ۾ تمام گهڻو نقصان ٿيو. هاڻي اها ڪراچي واري باهه سڄي ملڪ ۾ پکڙجڻ لڳي.

پوليس انتظاميه جو حال هيءَ هئو ته جتي ٿورو شڪ ٿي پيو ته هو قومي اتحاد جو ورڪر آهي ته ان کي پڪڙي ٿي ويا، ملڪ ۾ قومي اتحاد جي مڪ ليڊر شپ ته پهرين ڌڪ ۾ پڪڙجي ويئي هئي پر تحريڪ جي حامي ماڻهن جو حال هيءَ هئو

تہ تحریک جاری رهي. ملڪ جي مسجدن گھڻو ڪردار ادا ڪيو. هاڻي هي 'انتخابي' تحریک ڪانہ رهي هئي پر مسجدن مان جيتريون تقريرون ٿينديون هيون سي نظام مصطفيٰ کي آڻڻ جي تحریک بنجي ويئي هئي ۽ اتحاد ۾ شامل جماعتون پس پرده هليون ويون.

ايڪيهين مارچ 1977ع تي اليڪشن ڪميشن چونڊن جي نتيجن جو باضابطه اعلان ڪري ڇڏيو.* ۽ حڪومت قومي اسيمبلي جي لاءِ 26 مارچ مقرر ڪري ڇڏي هيڏانهن اسيمبلي اجلاس جي تاريخ جو اعلان ٿيو هوڏانهن قومي اتحاد پنهنجن ڪارڪنن کي چيو ته انهيءَ ڏينهن تي رڻ ٻاري ڏين. اتحاد جي ليڊرن جيئن مان اندران ويهي اعلان ڪري ڇڏيو ته قومي اسيمبلي جو اجلاس "غير آئيني ۽ غير قانوني" آهي تنهنڪري اسيمبلي ميمبر پنهنجون ذميواريون پوريون ڪن. پنهنجين ذميواريون پورين ڪرڻ واري ڳالهه جو مطلب سمجهه ۾ پئي آيو ته هو ان ۾ شرڪت نہ ڪن پر پارٽي ميمبرن لاءِ اها تنظيمي حڪم عدولي ٿئي ها، پهر حال اهو اجلاس اڃا پري هئو.

هتي هڪ ڳالهه ڪرڻ ضروري آهي ته تحریک مختلف رخ اختيار ڪرڻ لڳي. بعض دفعا ته ائين لڳي رهيو هئو ته تحریک بنا ليڊر شپ هلي رهي هئي. عين انهيءَ موقعي تي تحریک استقلال واري اصغر خان هڪ خط فوجي آفيسرن کي لکيو جيڪو بعد ۾ ڏاڍو متنازع بنجي ويو. خط ۾ فوجي آفيسرن کي چيو ويو ته هو حڪومت جي حڪمن کي مڃڻ کان انڪار ڪري ڇڏين، گویا ائين چئي رهيو هجي ته فوج، حڪومت خلاف بغاوت ڪري هيءَ خط فوجي جنرلن سان گڏ غير ملڪي سفارتخانن ۽ اخبارن جي به حوالي ڪيو ويو ۽ جيتوڻيڪ اصغر خان خط لکڻ کان انڪار ڪونه ڪيو تڏهن اهو تنازعو ڪٿو ٿي ويو ته ڇا هڪ سابق فوجي، ان سروس فوجي آفيسرن کي حڪومت خلاف آياري سگهي ٿو. ان وقت ته قومي اتحاد جا ڪارڪن جوش ۾ هئا تنهنڪري انهيءَ نڪتي کي ڪنهن گھڻو نہ کنيو پر خط واري ڳالهه پنهنجي جاءِ تي متنازع رهي.

7 مارچ 1977ع تي چونڊون ٿيون، هميشه جيان حڪمران پارٽي جون سرگرميون رهيون. عوامي زندگيءَ ۾ اٿل پٿل رهي. پهراڏين ۾ انهن جي پس منظر ۾ سرگرميون رهيون، شهرن ۾ اتان جي پس منظر ۾ هلڪا ڦلڪا جهيٽا جهتا به ٿيا پر

* جمهوري طريقي ۾ انهيءَ تاريخ تي ميمبرن کي حلف ڪڍڻو هوندو آهي.

ڪو خاص واقعو نه ٿيو جيڪو تشویش جو ڪارڻ بڻجي. سج لٿي رستا ويران ٿي، ماڻهو ٿي وي سیتن آڏو ويهي رهيا. ڀارتین جون آفیسون ڀر جي ویون. دهلن شرنائین وارا نتیجن جا منتظر رهڻ لڳا.

۽ نیٺ نتیجا اچڻ شروع ٿي ویا.

پي این اي کي امید هئي ته هو پيپلز پارٽي کي زبردست شڪست ڏيندي پر جڏهن نتیجا مڪمل ٿيا ته پيپلز پارٽي 200 سیتن جي هائوس ۾ بيهاريل 191 امیدوارن مان 155 سیتون کٽيون. پي این اي 168 امیدوار بيهاريا، جن مان صرف 36 امیدوار کٽيا. پاڪستان مسلم لیگ (قیوم گروپ) 37 امیدوار بيهاريا، جن مان هڪ امیدوار کٽيو. 324 آزاد امیدوارن مان 8 کامیاب ٿي سگهيا ۽ ٻين ننڍين سیاسی جماعتن 21 امیدوار بيهاري جن مان هڪ به کامیاب ڪونه ٿيو.

انهيءَ ۾ ڪوشڪ نه هئو ته پيپلز پارٽي وارا کتن ها پر هنن انگن اکرن تي کیر یقین ڪرڻ وارو ڪونه هئو. خود پيپلز پارٽي جي ووٽ بئنڪ کي نتیجن تي یقین ڪونه هئو. قومي اتحاد وارن آسمان مٿي تي کڻي ڏنو. هونئن ته پاڪستان جي سیاسی ڪلچر ۾ هر هارائڻ وارو ٻئي تي ڏانڊلي جا الزام لڳائيندو آهي پر چونڊن وارن نتیجن تي خود ڪئين پيپلز پارٽي جا حامی تعجب کائي رهيا هئا.

ٿيو هیئن ته ڀٽي صاحب پنهنجي اباڻي تڪ مان فارم ڀريو. ان جي مقابلي ۾ جماعت اسلامی جي مولانا جان محمد عباسي ڪاغذ نامزدگی داخل ڪرایو. لاڙڪاڻي ۾ قومي اتحاد جلسا به ڪرایا پر وزیراعظم هوندي ڀٽي صاحب کي احساس ٿيو ته حڪمران پارٽي جي سربراھ هئڻ جي ڪري هو بنا مقابلي چونڊجي تان جو اخلاقي ۽ سیاسی طور وڏو اثر پوندو. ڀٽي صاحب جي خیال سان اتفاق ڪجي یا نه پر اتي جي ڪمشنر خالد محمود سومري شاھ کان وڌيڪ همدردی ڏيکاري ۽ اهڙا طریقا استعمال ڪيا جيڪي غیر قانوني ته هئا پر غیر اخلاقي به.

غیر قانوني ۽ غیر اخلاقي حرڪتون هن مان به ظاهر هئو ته ڀٽو صاحب پارٽي سربراھ جي حیثیت ۾ اها کامیابی ماڻي سگهي ٿو پر پيپلز پارٽي جو غلام مصطفیٰ جتوئي به بنا مقابلي اچي ويو.

نتيجا ڪجهه هن ريت هئا:

پارٽي	بيهاريل اميدوار	گهڻا ڪٿيا
پاڪستان پيپلز پارٽي	191	155
پاڪستان قومي اتحاد	168	36
پاڪستان مسلم ليگ (قيوم گروپ)	37	1
آزاد	324	8
بيون ننڍيون جماعتون	21	0

ظاهر آهي ته جيڪڏهن زبردست حمايت حاصل هجي تڏهن به پيپلز پارٽي انهيءَ اڪثريت سان نه ڪٿي سگهي ها. انهيءَ حد تائين جوابپوزيشن جي ڪيترن ئي وڏن ليڊرن به پنهنجون سيتون ويڃيون. اهو صرف قومي اسيمبلي جو نتيجو هئو. پاڪستان قومي اتحاد فوراً ردعمل ظاهر ڪيو ته اها زبردست ڏانڊلي آهي تنهنڪري هوصوبائي اسيمبلي جي چونڊن جو بائيڪاٽ ڪندا. انهيءَ سان گڏ اها ڌمڪي ڏني ته جيڪڏهن چونڊون ٻيهر نه ڪرايون ويون ته هو اها تحريڪ سڄي ملڪ ۾ هلائيندا ۽ ايستائين هلائيندا جيستائين چونڊون غير جانبدارانہ طريقي ۾ نه ٿينديون. انهيءَ هوندي به حڪومت صوبائي اسيمبليين جون چونڊون ڪرائي ڇڏيون، جڏهن ته اپوزيشن، خاص ڪري قومي اتحاد وارا رڙيون ڪندا رهيا.

نتيجن نڪرڻ کانپوءِ قومي اتحاد تحريڪ شروع ڪري ڏني ۽ حڪومت مولانا مفتي محمود، اصغر خان، شير باز مزاری، بيگم نسيم ولي خان، مولانا شاه احمد نوراني ۽ محمود علي قصوري کي گرفتار ڪري ورتو. چوڏهين مارچ 1977ع تي ڪراچي ۾ پيپلز پارٽي ۽ قومي اتحاد جي ڪارڪنن جي درميان هٿياربند ٽڪراءُ ٿي پيو جنهن ۾ پيپلز پارٽي جا 13 ورڪر ۽ قومي اتحاد جا 30 ورڪر مري ويا. جڏهن ته ٻنهي طرفن جا 200 ماڻهو زخمي ٿي پيا. هاڻي قومي اتحاد وارن کي سخت ڪاوڙ لڳي ۽ هنن 16 مارچ تي سڄي ملڪ ۾ ڦيٿاروڪ هڙتال ڪئي. هن هڙتال ۾ تقريباً سڀني طبقن حصو ورتو. ايستائين جو هاڻي پيپلز پارٽي جي مرڪزي رهنمائن ڊاڪٽر مبشر حسن، معراج محمد خان ۽ سردار شوڪت حيات، ڀٽو صاحب تي زور ڀريو ته عوام جو مطالبو قبول ڪري پر هن انڪار ڪري ڇڏيو. هاڻي هن تحريڪ ٻيو رخ اختيار ڪيو. جيڪا تحريڪ سياسي مقصد لاءِ هلائي ويئي هئي سا هاڻي مذهبي رنگ ۾ اچي ويئي. پاڪستان قومي اتحاد

پنهنجي تحريڪ کي تن مطالبن تائين محدود رکيو:

1. پتو وزارت عظميٰ تان مستعفيٰ ٿي وڃي.
 2. نئين اليڪشن ڪميشن ٺاهي وڃي ۽
 3. فوج يا عدليه جي نظرداري هيٺ چونڊون ڪرايون وڃن.
- قومي اتحاد نين چونڊن کان گهٽ مطالبي تي راضي ٿيڻ واري ڪانه هئي. تحريڪ شروع ٿي ته بيهڻ واري ڪانه هئي، خبر ناهي ڪٿان ماڻهو ايندا هئا ۽ شهرن جا شهر ڏٺي ڏٺي بند ٿي ويندا هئا. هزارين نوجوان ڪاروبار ۽ زندگي جي معمولات بند ڪرائڻ ۾ مصروف ٿي ويندا هئا.

تحريڪ دوران ڀٽي صاحب فوج جي سربراه جنرل ضياء الحق سان ملاقات ڪئي ۽ صورتحال تي گفتگو ڪندي اهو واضح ڪري ڇڏيو ته هو ٻيهر چونڊون نه ڪرائيندو ۽ نه وري هواسٽيفي ڏيندو. ٻئي طرف ماڻهن ۾ تحريڪ زور پڪڙي رهي هئي. انهيءَ دوران ڀٽي صاحب تحريڪ جي اسلامي حصي جي سلسلي ۾ پنهنجن اقدام جو اعلان ڪري ڇڏيو، جنهن جو مقصد هئو ته ڪنهن حد تائين تحريڪ جو زور گهٽجي، جيتوڻيڪ اها هڪ فضول ڪوشش هئي. ڀٽي صاحب اعلان ڪيو ته:

- ڇهن مهينن اندر شريعت نافذ ڪئي ويندي
- شراب ۽ ناايت ڪلبن تي فوري پابندي وڌي ويئي.
- اسلامي نظريات کي ڪائونسل جي نئين سر تشڪيل ڪئي ويئي ۽
- آچر بدران جمع جي موڪل ڪئي ويئي.*

هاڻي هن کي نظام مصطفيٰ جو نالو ڏنو ويو. 14 اپريل 1977ع تي لاهور ۾ هڪ جلوس تي پوليس لنگڙي ۽ پوءِ فائرنگ ڪئي، جنهن ۾ 16 ماڻهو مري ويا ۽ سو کان وڌيڪ زخمي ٿيا. انهيءَ ڏينهن ڪراچي، حيدرآباد ۽ ٻين شهرن ۾ به هنگاما ٿيا جن ۾ ڪيترائي ماڻهو مري ويا ۽ اڻ ڳڻيا زخمي ٿيا. ٻاويهين اپريل تي وري ملڪ ۾ ڳڻتي روڪ هڙتال ڪئي وئي جنهن ۾ ايف ايس ايف کي آندو ويو ۽

* انهيءَ تي هڪ سياسي لطيفو مشهور ٿي ويو جمعي واري موڪل تي شهنشاه ايران ڀٽي صاحب کي فون ڪري چيو ته مون وٽ ته تيل آهي جو بئڪون جمعي تي کليو وڃن توهان ڪهڙي آسري تي جمعي جي موڪل ڪئي آهي.

ان جي فائرننگ سان وري به ماڻهو مري ويا. نتيجي طور ڪراچي، حيدرآباد، لاهور ۽ ملتان ۾ ڪرفيو لڳايو ويو. ان کانپوءِ مظاهرا ٿيندا رهيا جن ۾ مظاهرين جو پوليس سان ٽڪر ٿيندو رهيو. غير سرڪاري اطلاعن مطابق هن تحريڪ دوران سوين ماڻهو مارجي ويا ۽ پنج هزار جي لڳ ڀڳ زخمي ٿي پيا ۽ اربين رپين جي ملڪيت کي نقصان پهتو. انفرادي ۽ جماعتي نقصان ته پنهنجي جاءِ تي ڀر ملڪ جي معيشت کي جيڪو نقصان پهتو سو تمام گهڻو هئو.

ٿورن ڏينهن کان پوءِ ڀٽي صاحب تسليم ڪيو ته ڪن سڀتن تي ٿوري هيرا ٽيري ٿي آهي تنهنڪري انهن سڀتن تي ٻيهر چونڊون ڪرائڻ لاءِ راضي آهي پر قومي اتحاد نه مڃيو هو ته پڙ ڪڍي بيٺا ته نئين سر چونڊون ڪرايون وڃن.

ٻئي طرف ڀٽي صاحب قومي اسيمبلي جو اجلاس 16 - اپريل تي گهرايو جنهن ۾ کيس ٻيهر وزيراعظم منتخب ڪيو ويو. انهيءَ جي جواب ۾ پي اين اي عام هڙتال جي اپيل ڪئي جنهن دوران حيدرآباد ۽ ڪراچيءَ ۾ پر تشدد واقعا ٿيا. هاڻي ڀٽي صاحب اپوزيشن جي ليڊرن تي به تقرير ڪرڻ شروع ڪري ڏنا جنهن جي جواب ۾ اپوزيشن وارا به سخت جواب ڏيندا رهيا.

حيدرآباد ۽ ڪراچيءَ ۾ هنگامن جي پيش نظر اتي محدود مارشل لا لڳايو ويو جنهن ۾ ڀٽو پاڻ چيف مارشل لا ائڊمنسٽريٽر ٿي ويو جڏهن ته ليفٽيننٽ جنرل جهازيب خان کي مارشل لا ائڊمنسٽريٽو جنرل جهانداد خان کي ڊپٽي مارشل لا ائڊمنسٽريٽر مقرر ڪيو. جيتوڻيڪ هنگاما ڪندڙن کي پڪڙيو پئي ويو پر تنهن هوندي به هنگاما گهٽجڻ جا ڪونه هئا. هاڻي ته فوج به مظاهرين تي گولي هلائڻ کان انڪار ڪري ڇڏيو.

هاڻي پي اين اي سان ڳالهائون ضروري ٿي پيون، خود ڪور ڪمانڊرس جي هڪ اجلاس ۾ ڀٽي صاحب کي ٻڌايو ويو ته ڳالهين کان سواءِ ڪو چارو ڪونهي. نيٺ ڀٽو صاحب ڳالهين لاءِ تيار ٿي ويو پر تحريڪ هاڻي پنهنجن اصل ليڊرن جي هٿن ۾ نڪري ويئي.

چيف آف آرمي اسٽاف جنرل ضياءُ الحق وڏي هوشيارِي سان سموري صورتحال جو جائزو وٺي رهيو هئو. مئي جي پهرين هفتي ۾ هن سمورن ڪور ڪمانڊرس ۽ اعليٰ فوجي آفيسرن جو هڪ اجلاس راولپنڊي ۾ گهرايو جنهن ۾ تحريڪ جي نتيجي ۾ پيدا ٿيڻ واري صورتحال تي غور ڪيو ويو ۽ ان جي حل ڪرڻ جو امڪانن تي غور ڪيو ويو. هن اجلاس ۾ هڪ تجويز هيءَ به هئي ته

اقتدار تي قبضو ڪري وٺڻ گهرجي. ڪن جنرلس انهيءَ جي مخالفت ڪئي ۽ چيو ته فوج کي سياست ۾ نه پوڻ گهرجي. نيٺ اهو طئي ٿيو ته انتظار ڪيو وڃي ۽ جيڪڏهن صورتحال تمام خراب ٿي وڃي ته پوءِ ڀڃي صاحب کي معزول ڪري اقتدار سنڀاليو ويندو. اهو به طئي ڪيو ويو ته ڀڃي صاحب تي دٻاءُ وڌو وڃي ته هو اپوزيشن سان ڳالهيون ڪري.

تحريڪ استقلال جو اصغر خان جيڪو 1970ع جي چونڊن کانپوءِ ڏاڍو چست ٿي ويو هئو تنهن 25 اپريل 1977ع تي ڪوٽ لڪيٽ جيل لاهور مان هڪ خط (جنهن جو سرسري ذڪر اڳ اچي چڪو آهي) چيف آف آرمي اسٽاف جنرل ضياءُ الحق ۽ ٻين اعليٰ آفيسرن کي لکيو جنهن ۾ هن فوجي آفيسرن تي زور ڏنو ته ڀڃي حڪومت مارچ 1977ع جي چونڊن ۾ ڏاندلي ڪري آئين جي خلاف ورزي ڪئي آهي ۽ عوام جي خلاف سنگين ڏوهن جو مرتڪب ٿيو آهي. اوهان تي اهو فرض ڪونهي ته هڪ غير قانوني حڪومت جي حفاظت ڪريو ۽ نه وري پنهنجي ملڪ جي عوام کي قتل ڪرڻ تي مجبور ڪري سگهجي ٿو. هٿياربند فوجن جي آفيسر هئڻ جي ناتي اوهان جنهن آئين جي دفاع جو حلف ڪيو آهي انهيءَ جي خلاف ورزي ڪئي ويئي آهي. هڪ باوقار شخص جي حيثيت سان اوهان جو فرض آهي ته اوهان پنهنجا فرض سرانجام ڏيو. موجوده حالتن ۾ فرضن جي پوئواري ڪرڻ جو مطلب اهو آهي ته اوهان غير قانوني حڪمن جي انڌاڏنڌ تعميل نه ڪريو. قانوني ۽ غير قانوني حڪمن ۾ تميز ڪرڻ هر آفيسر جو فرض آهي. اوهان مان هر هڪ کي پاڻ کان ڀڄڻ گهرجي ته فوج هن وقت جن سرگرمين ۾ ملوث آهي. ڇا اهي قانوني آهن؟ جيڪڏهن اوهان جو ضمير هيءُ جواب ڏئي ته هي سرگرميون غير قانوني آهن ۽ پوءِ به انهن کي جاري رکو ته پوءِ اوهان اخلاقي طور تي ڏيوالي جو شڪار آهيو ۽ اوهان ملڪ ۽ قوم جي خلاف سنگين ڏوهن جا مرتڪب ثابت ٿيندا.

خط تي اخبارن ۾ ڏاڍي ڌي وٺ ٿي. ڪن ان کي فوجي معاملن ۾ مداخلت تصور ڪيو ته ٻين وري فوج کي سياست ۾ گهٽلڻ جي مترادف قرار ڏنو. هن خط جنرل ضياءُ الحق ۽ سندس ساٿين جو حوصلو وڌايو ڇاڪاڻ ته ان ۾ ڀڃي صاحب جي ”غير قانوني“ حڪمن کي نه مڃڻ جي صلاح ڏني ويئي هئي. کيس يقين ٿي ويو ته ڀڃي کي اقتدار مان هٽايو به ويو ته اپوزيشن جماعتون مخالفت نه ڪنديون. اصغر خان کان سواءِ اپوزيشن جي ليڊرن به جنرل ضياءُ الحق کي تارون موڪليون.



- ڏانڊليءَ جو تاثر
- ڀٽي جي ڳڻتي
- ائين چو ٿيو؟

۲۴

چونڊون ڪيئن ٿيون، تنهن متعلق هر پارٽيءَ جو پنهنجو نڪتہ نظر هئو. ليڪن ڀٽي مرحوم پنهنجي پارٽي صفن کان وڌيڪ سرڪاري ذريعن ۽ آفيسرن جي معلومات تي ڀروسو شروع ڪري ڏنو هئو. انهيءَ جا ڪئين مثال هئا. چوٿين مارچ 1977ع تي لاهور ۾ ٿيل هڪ ميٽنگ انهيءَ تسلسل کان ڌار ڪانه هئي. هن ميٽنگ ۾ آءِ ايس آءِ جو ڊئريڪٽر جنرل، ۽ پنجاب جو چيف منسٽر به ويٺو هئو. هتي هي بحث هلي رهيو هئو ته گهڻيون سيتون ملنديون. سرڪاري آفيسرن جا پنهنجا اندازا هئا (جيڪي گهڻيئي وڌيل هئا) ۽ غير جانبدار ماڻهن جا پيا.

اهڙيءَ طرح ميٽنگون ٿيون، تقريباً هر هنڌ ٿيون، سڀني کي پنهنجو اندازو هئو. پر اصل غلطي ڀٽو صاحب جي هئي، جو هو بنا مقابلي چونڊجي ويو پر ڏاڇي هڻي ڏهر ته توڙو هڻي تيرهن. ڏسندي ڏسندي پارٽيءَ جي مقامي ليڊرن به پاڻ کي بنا مقابلي چونڊائڻ جي ڪوشش شروع ڪري ڏني. ڀٽي صاحب جو به مثال انوکو آهي. کيس بنا مقابلي چونڊجڻ جي ضرورت ڪونه هئي. ڀٽي صاحب کي بنا مقابلي چونڊائڻ ۾ اتان جي ڪمشنر خالد احمد جو وڏو هٿ هئو. هو اڳ ۾ اتي به ڊي سي هئو. پنهنجو انگ وڌائڻ جي لاءِ هو هر جائز ناجائز ڪم ڪرڻ کان نه گهٻرائيندو هو. بنا مقابلي چونڊائڻ ۾ ته هن ڪمال جو ڪردار ادا ڪيو. هن تقريباً هر اصول کي بالا ۽ طاق رکي ڇڏيو.

وزير اعظم بنا مقابلي چونڊجي ويو ته وزير اعليٰ ڪيئن نه ٿئي؟

تنهنڪري سنڌ جي وزير اعليٰ غلام مصطفيٰ جتوئي به اهو ئي ڪيو جيڪو خالد احمد ڪري ڏيکاريو. جتوئي صاحب اهو ڪري ڏيکاريو. جتوئي صاحب ته نامينشن پيپر داخل ڪرڻ ئي ڪونه ڏنو ۽ ان جو سولو طريقو هي اختيار ڪيو ته هن رٽرننگ آفيسر وٽ پنهنجا ڪاغذ ته داخل ڪرائي ڇڏيا، البته رٽرننگ آفيسر ڪي اهو حڪم ڏنو ته ڪو ٻيو فارم داخل نه ٿيندو. ويڄاري آفيسر هن ۾ خيريت سمجهي ۽ پنهنجي آفيس ڪي ٻاهران تالو هڻائي، پوئين دروازي کان گهر هليو ويو. نتيجي طور ڪو به ٻيو فارم داخل نه ڪرائي سگهيو. نصر الله خٽڪ ۽ صادق حسين قريشي به ساڳيو ڪم ڪري ڏيکاريو. نتيجو هيءُ نڪتو جو وزير اعظم سان گڏ چارٽي وزراء اعليٰ به بنا مقابلي چونڊجي ويا.

هاڻي ڪير چئي ته ڏانڊلي ڪانه ٿي آهي، ڏانڊلي ٿي آهي پر انهيءَ جي ڪا اڳواٽ رٿابندي ڪانه ٿي هئي. ڀٽي صاحب پنهنجن سمورن تعلق دارن ۽ ويجهن آفيسرن کي ڪئين گهرايو ٿو ته هو صرف اهو چاهي ٿو ته چونڊون صاف ٿين. ماڻهن کي به اها خاطري ٿي وڃي ته چونڊون نيڪ ٿيون. جيڪي ڪجهه ٿيو ان جو هڪ سبب هي آهي ته ڀٽي صاحب پنهنجن وزيرن ۽ ڪن ڪارڪنن کي سختيءَ سان ڪونه روڪيو ته ڏانڊليون نه ڪيون وڃن، جنهن جي ڪري هو حد کان اڳتي وڌي ويا، سڀني کان وڌيڪ مايوس ڪندڙ رويو ڀٽي صاحب جي وزيرن جو هئو جيڪي ڪنهن به طرح چونڊن ۾ هارائڻ لاءِ تيار ڪونه هئا، جيتوڻيڪ هو چونڊون کٽڻ جا بنهه لائق ڪونه هئا. دراصل، هنن ڪي اهڙيون ڏانڊليون ڪيون جو ماڻهن جي ذهن ۾ اها ڳالهه ويهي رهي ته وڏي پيماني تي ڏانڊلي ٿي آهي.

انهيءَ کان سواءِ جنهن ڳالهه گهڻو پريشان ڪيو سا هتي پي اين اي جي گهوڙا گهوڙا. هنن ڏاڍي رٿابندي سان اهو الزام لڳايو ته چونڊن ۾ ڏانڊلي ٿي آهي. هنن شهرن ۾ تحريڪ هلائي اها ڳالهه آڏو رکندي ته شهرن ۾ هلايل تحريڪ جو اثر سڄي ملڪ تي پئي ٿو. شهرن ۾ مخالفت جڏهن وڌي ته ماڻهن جي دماغ ۾ ڳالهه ويهي رهي ته سڄو ملڪ حڪومت جو مخالف ٿي ويو آهي ۽ ڀٽي صاحب واري معاملي ۾ ته ملڪ جي اڪثريت ڀٽي صاحب سان گڏ هئي.

ڏانڊليءَ جي باري ۾ فيصلو ڪرڻ ڏاڍو ڏکيو آهي ۽ آئينده جو مورخ خود انهيءَ شش و پنج ۾ رهندو ته جيڪڏهن ڏانڊلي ٿي ته ڪنهن ڪرائي ۽ جيڪڏهن سچ پچ ڏانڊلي نه ٿي ته پوءِ ايڏي وڏي پيماني تي غير متوقع نتيجا

ڪيئن آيا؟

چونڊ نتيجا اچڻ شروع ٿيا. پنجاب جي ڪنٽرول روم ۾ عجيب ڪيفيت هئي. ڪنهن کي خبر ڪانه هئي ته گهڻين سیتن جو نتيجو ڪيئن جلدي پهچي ويو ۽ ٽي وي تان اعلان به ڪيو ويو. ڀٽو ڏاڍو پريشان هئو. پهرين هن رات جو يارهين بجي پنهنجي پارٽي جي ماڻهن کي فون ڪري معلوم ڪرڻ گهريو.

”رائو هي ڪيئن ٿيو؟ ڪا ڏاندلي ته ڪانه ٿي؟“

ٿوري دير کانپوءِ هن وري پڇيو:

”ڪنهن گزرتو ته ڪانه ڪئي آهي. اسان کي ايتريون سیتون ڪيئن ملي

ويون؟“

هن راڻو رشيد کي فون ڪري پڇيو. انهيءَ جو پس منظر ڪهڙو ٿي سگهي ٿو. شايد اهو ته هن کي سرڪاري آفيسرن جيڪو تعداد ٻڌايو هئو ان کان به وڌيڪ سیتون هيون. اهڙيءَ طرح پڇي رهيو هئو جهڙوڪ پريشان هجي ڇاڪاڻ ته جيڪڏهن ڀٽي صاحب جي دماغ ۾ اهڙو شڪ پيدا ٿي سگهي ٿو ته عام ماڻهوءَ جو ڇا حال هوندو. هڪ اڳوڻي ميتنگ ۾ ڀٽي، پنهنجن واسطيدار آفيسرن کي چيو هو ته: ”مون کي ٻه ڀاڱي ٽي اڪثريت جي ضرورت ڪانهي. مون کي ڪا گهڻي وڏي آئيني تبديلي ناهي ڪرڻي جنهن جي لاءِ ايتري اڪثريت جي ضرورت هجي.“ چوٿين مارچ واري ميتنگ ۾ به ڀٽي ڪمشنرن جي ميتنگ ۾ چيو هئو: ”آءٌ نتو چاهيان ته ڪا ڏاندلي ٿئي.“

سچ هيءُ آهي ته اليڪشن ۾ ڀٽي صاحب جي ڪاميابي يقيني ٿي، پوءِ چاهي اها سادي اڪثريت جي صورت ۾ اچي ها، دراصل ڀٽي صاحب جي لاءِ جيڪا صورت نتيجن جي صورت ۾ اچي بيٺي هئي، تنهن ۾ سندس وزير جيڪي سندس سياسي مشير به هئا، سي هئا. هنن سدائين ڀٽي صاحب کي صحيح رستي تان هٽائي غلط راهه تي وجهڻ جي ڪوشش ڪئي. اليڪشن ۾ به اهو ئي عنصر ڪم ڪري ويو. پر انهيءَ ۾ به ڀٽي کي ڪو خطرو ڪونه هئو ڇاڪاڻ ته جيڪڏهن ڀٽو جلدي ٻيهر چونڊون ڪرائڻ جو اعلان ڪري وجهي ها ته ضياءَ الحق کي مداخلت ڪرڻ ۾ وقت ۽ وجهه ڪونه ملي ها، پر اهي ئي عنصر هئا جن کي ائين ڪرڻ کان روڪي رکيو، ڇاڪاڻ ته صاف چونڊن ۾ انهن سياسي مشيرن ۽ وزيرن کي ئي خطرو هئو.

هاڻي جيڪڏهن حالات ۽ اسباب کي قبولو ته گهڻيءَ ڳالههون اينديون.

مثال طور اخبارن جو معاملو هئو. ڀٽي صاحب کي خبر هئي ته پريس جو ڪردار ڇا هوندو آهي ۽ خاص ڪري انهيءَ حالت ۾ جڏهن جمهوري سرشتي کي هلندي ٿورو ئي عرصو گذريو هجي. ڀٽي صاحب، ايوب خان کان نجات جي لاءِ هلايل تحريڪ دوران پريس جي آزاديءَ جو مسلسل مطالبو پئي ڪيو پر جڏهن پاڻ اقتدار ۾ آيو ته پريس اوتري آزادي نه ماڻي سگهي جيتري ماڻڻ گهرجي ها، نتيجو اهو نڪتو ته جيڪي اخبارون ۽ رسالا سندس حامي هئا سي ته نڪري رهيا هئا پر جيڪي مخالف ڌر جا حامي هئا سي به نڪري رهيا هئا، هڪ نه ٻئي نالي سان جيڪڏهن پوري آزادي ڏني وڃي ها ته شايد عام ماڻهو ۾ اهو تاثر نه پيدا ٿئي ها ته پريس تي پابنديون آهن. خود سنڌ جا ماڻهو اخباري پاليسي مان خوش ڪونه هئا ۽ هڪ شام ويني ويٺي، سنڌ مان نڪرندڙ ڇتپه سنڌي رسالن کي بند ڪيو ويو جن ۾ اهڙا پرچا به شامل هئا، جن جو سياست سان ڪوبه واسطو ڪونه هئو.

ٻيو مسئلو ايمرجنسي نه ڪڍڻ، 144 جو بي دريغ استعمال ۽ ٻي پي آر (ڊفينس آف پاڪستان رولس) جي لتڪندڙ تلوار جو هئو. پنجن سالن کانپوءِ جڏهن ماڻهن کي موقعو مليو ته هنن عام جلسن ۾ ڀٽو صاحب جي خلاف هر قسم جو زهر اوڳاڇيو جيئن وقت گذرندو ويو. ماڻهو هنن جلسن ۾ وڃڻ لڳا. اهو ڏسي پيپلز پارٽي وارن کي اچرج به لڳو ۽ هيسجڙ به لڳا. اصل ۾ ڳالهه هيءَ هئي ته هنن پاڻ پنجن سالن کان ڪو عام جلسو ڏٺو ڪونه هئو جنهن ۾ ماڻهو وڏي تعداد ۾ شريڪ ٿيا هجن.

نيٺ ڀٽي صاحب سموري پيپلز پارٽيءَ جي اليڪشن مهم پنهنجي هٿ ۾ کڻي. پر اڪيلو ڀٽو صاحب ڇا ٿي ڪري سگهيو. حڪمت عملي جي خيال کان هو قومي اتحاد کان شڪست کائي ويو. انهيءَ جو هڪ وڏو ڪارڻ بيورو ڪريٽس تي ڀروسو ڪرڻ هئو. ماڻهو هڪ طرف وڃي رهيا هئا ته ڪامورا شاهي ٻئي طرف. ڀٽو ۽ سندس پارٽي ڪجهه به نه ڪري ها تڏهن به هو سادي اڪثريت حاصل ڪري وٺي ها. جڏهن ته ڪامورا واضح اڪثريت جي رٿ لڳايو ويٺا پر هتي ته قصو ئي ابتو ٿي ويو. پيپلز پارٽي بيشمار سيشن هٿ ڪري ورتيون، جنهن اهو تاثر عام ڪري ڇڏيو ته ڏاند ٽٽي ٿي آهي.

سڀ کان وڏي خامي هيءَ نظر آئي ته پارٽيءَ جا جيڪي پراڻا ماڻهو هئا سي آهستي آهستي پارٽيءَ کي ڇڏي وڃڻ لڳا. اهي ماڻهو جن پارٽي ٺاهڻ ۾ مدد ڪئي سي به بيزار ٿي چڪا هئا. ٻئي طرف ڀٽو صاحب هڪ لحاظ کان دل جو ڏاڍو سادو

هئو. هر هڪ تي ڀروسو ڪري وهندو هئو. وري جيڪي سندس تمام ويجهي هوندا هئا، سي چوندا هئس ته فلاڻي تي اوهان ڀروسو ڪيو پر اهو اوهان جو خير خواه ناهي ته انهن کي چوندو هئو ته وقت پاڻهي ثابت ڪندو. اها ٻي ڳالهه آهي ته وقت اهڙن ليڊرن کي وائڪو ڪري ڇڏيندو هئو.

اهو چوڻ ڏاڍو ڏکيو آهي ته جنهن شخص کي ڏسڻ لاءِ ماڻهو ڪلاڪن جا ڪلاڪ وٺ جي ڇانوڻي ويهي انتظار ڪندا هئا يا پنهنجي هڙان پيسا پري سندس تقرير ٻڌڻ لاءِ ڪوهن جا ڪوهه مفاصلو طئي ڪري ويندا هئا تنهن جي پارٽيءَ جو آخرڪار اهڙو حال چوڻ جو ماڻهو لکن جي تعداد ۾ نڪري آيا. ڪو وقت هئو ته پارٽي ڪنهن بجليءَ جي ٽنڀي کي ٽڪيٽ ڏيندي هئي ته اهو ڪٿي ويندو هو پر پوءِ آخر ڇا ٿيو ته ماڻهو رستن تي اچي پئي ۽ پارٽيءَ جا مخالف بڻجي ويا. انهيءَ جو هڪ سبب هيءُ به هئو ته ڪنهن وقت پارٽيءَ ۾ ورڪر ۽ اهي ليڊر عزت ماڻيندا هئا جن پارٽيءَ جي اوائل ۾ قربانيون ڏنيون. جيل ڪاتيا، هڙون وڙون پارٽيءَ جي لاءِ قربانيون ڏنيون. پوءِ ڇا ٿيو؟ دراصل پارٽيءَ جي اقتدار ۾ اچڻ کانپوءِ مفاد پرست ماڻهو پارٽيءَ ۾ شامل ٿيا تن پارٽيءَ کي ۽ ٻئي صاحب جي شخصيت کي ڏاڍو نقصان پهچايو. 1977ع واري افسوسناڪ صورت انهيءَ جو نتيجو هئو.





ذوالفقار علي ڀٽو لاهور جي هڪ عام جلبي ۾ پنهنجي مخصوص انداز ۾ ماڻهن
جي نعرن جا جواب ڏيئي رهيو آهي

۲۵ : ڳالهين تي رضامندي جزوي مارشل لا

اهو عام طور چيو وڃي ٿو ته انهن هنگامن جي درميان ڀٽي پنهنجن آفيسرن ۽ فوجي آفيسرن سان ملاقاتون شروع ڪري ڏنيون ۽ هن سموري معاملي کي حل ڪرڻ لاءِ تجويزن جي گهر ڪئي. سپريم ڪمانڊر جي حيثيت ۾ هن کي اهو اختيار هئو. هنن ملاقاتن ۾ اها تجويز به زير غور آئي ته تحريڪ کي روڪڻ ۽ استريت ايجنٽيشن کي منهن ڏيڻ لاءِ فوجي مدد ڪيتري قدر مددگار ثابت ٿي سگهي ٿي. هر گذرندڙ ڏينهن سان اهي ملاقاتون به وڌنديون ويون. هنن ٻه طرفه ملاقاتن ۾ هڪ اهو مقصد به هئو ته ٻي ڌر ڇا ٿي چاهي: يعني ڀٽي صاحب جو ڪهڙو خيال هئو ۽ فوجي آفيسر ڇا ٿا سوچين. ايترين جلد ملاقاتن ۾ فائدو گهٽ ۽ نقصان وڌيڪ ٿيو ڇاڪاڻ ته فوجين جي ايتن سبتن جوابن ڏيڻ سان ڀٽي جو اندر جو حال ته معلوم ٿي ويو ٿي. هيءُ ڳالهه ياد رکڻ گهرجي ته شهري حڪومت جي چند ايگزيڪيوٽو سان ملاقاتن ۾ فوجي آفيسر ڪيتري تياري ڪري آيا هوندا. سڀ کان وڏي ڳالهه ته هاڻي فوجي آفيسرن کي پنهنجي اهميت جو اندازو به ٿيڻ لڳو تنهنڪري هو پنهنجو موقف محفوظ رکي ڀٽي مرحوم جي اندر تتلوڻ جي ڪوشش وڌيڪ ڪندا رهيا ۽ اهڙيءَ طرح اها ڳالهه عيان ٿي ويئي ته ڀٽو آخر چاهي ڇا ٿو. هن ۾ اها ڳالهه به فوجي آفيسرن کي معلوم ٿي ته ڪجهه سبتن تي گڙڙ ٿي آهي. اتي هونئين سر چونڊون ڪرائڻ لاءِ تيار هئو. مارچ جو مهينو ته هيءُ تحريڪ ڪڍي ويئي ته مٿان اپريل اچي ويو. هاڻي

پُٽي کي اها ڳالهه سمجھه ۾ اچي ويئي هئي ته جن بيورو ڪريٽس تي ڀروسو ڪري هن سندس پروجيڪشن ۽ پارٽي جي تشهير لاءِ مامور ڪيو هو. اهي ته ناڪاره نڪتا تنهنڪري هن واپس پنهنجي پراڻن ساٿين کي ياد ڪيو. اها ٻي ڳالهه آهي ته هاڻي گهڻي دير ٿي ويئي هئي. جن ليڊرن کي هن وري پنهنجي قريب آندو تن ۾ رفيق رضا، حفيظ پيرزادو، ممتاز علي پٽو ۽ غلام مصطفيٰ جتوئي شامل هئا. اها ڳالهه معلوم ڪانهي ته هيءَ تجويز ڪٿان آئي پر اهو ضرور آهي ته اهڙي ڪنهن هڪ ملاقات ۾ اها تجويز آئي.* ته ڪجهه شهرن ۾ جزوي مارشل لاءِ لڳايو وڃي. هڪ ميٽنگ ۾ ته سياسي ليڊرن کان علاوه فوج جي سربراه جنرل ضياءَ الحق ۽ فضائي فوج جو سربراه ايئر چيف مارشل ذوالفقار علي خان به شامل هئو.

جزوي مارشل لا جي تجويز پهرين ڏڪ ۾ ته پٽي رد ڪري ڇڏي پر پوءِ ان تي ڪجهه گهڙين لاءِ ٻيهر غور ڪيو ۽ اٿارني جنرل يحيٰ بختيار سان صلاح ڪئي. انهيءَ تجويز تي ڳالهه ٻولهه ڪرڻ کانپوءِ پٽي چيف آف اسٽاف جنرل عبدالله ملڪ کي گهرايو جيڪو پٽي جو قريبي ساٿي هئو. جنرل ملڪ وزير اعظم هائوس پهتو ته پٽي هن کان سوال ڪيو ته ڇا ايجي ٽيشن ختم ڪرڻ لاءِ مارشل لا لڳائڻ ضروري آهي؟ جنهن جي جواب ۾ جنرل ملڪ انڪار ڪيو ۽ چيو ته سول طريقن سان به مسئلو حل ٿي سگهي ٿو بلڪه گڏوگڏ اها به صلاح ڏني ته شهري معاملن ۾ فوج کي گهٽ ۾ گهٽ ملوث ڪيو وڃي. ۽ هيءُ ته آئين انهيءَ قدم جي اجازت نٿو ڏئي. خبر ناهي پٽي جي دماغ ۾ ڇو مارشل لا لڳائڻ واري تجويز گهر ڪري ويئي هئي. سه حفيظ پيرزادي کي گهرائي آئين ۾ ترميم ڪرڻ لاءِ چيو. جنرل ملڪ ڏاڍو پريشان ٿيو هو پٽي جي ڏاڍي عزت ڪندو هو سو گهر پهچندي ئي ساري ڳالهه جنرل ضياءَ الحق کي ٻڌائي ڇڏي. حفيظ پيرزادي جي چوڻ مطابق ٻئي ڏينهن آئين ۾ ترميم ڪئي ويئي ۽ ڪراچي ۽ حيدرآباد ۾ جزوي مارشل لا لڳائي ڇڏيو ۽ پاڻ چيف مارشل لا ائڊمنسٽريٽر بنجي ويهي رهيو. جنرل جهانزيب کي مارشل لا ائڊمنسٽريٽر ۽ جنرل جهانداد خان کي ڊپٽي مارشل لا ائڊمنسٽريٽر مقرر ڪيو ويو. هنگاما ڪرڻ وارن جي گرفتاري شروع ٿي ويئي، پر هنگاما نه پئي رڪيا. هي هنگاما ٻين شهرن تائين به

* عام خيال آهي ته جزوي مارشل جي ڳالهه جنرل ضياءَ الحق ڪئي، بلڪه اها ڳالهه ٻڌندي ئي پٽي مخالفت ڪئي ۽ چيو ته آئين ۾ اهڙي گنجائش ڪانهي. جنهن جي جواب ۾ جنرل ضياءَ الحق چيو ته ”آئين ۾ ترميم به ٿي سگهي ٿي.“

پڪڙجڻ لڳا، پر فوج مظاهرين تي گولي هلائڻ کان انڪار ڪري ڇڏيو. هيءَ صورتحال ڏاڍي پريشان ڪرڻ واري هئي. فوج به مصيبت ۾ هئي.

ڀٽو پنهنجن مشيرن ۽ فوجي ڪمانڊر سان ڳالهائيندو رهيو ۽ صورتحال جو بغور جائزو وٺڻ لڳو. جنهن دوران خود سندس صلاحڪارن کيس صلاح ڏني ته قومي اتحاد سان ڳالهين کانسواءِ ڪو چارو ڪونهي. جيئن تيئن ڪري ڀٽو ڳالهين لاءِ تيار ٿي ويو.

انهيءَ پس منظر ۾ ڀٽي جڏهن پنهنجن شهري ۽ فوجي مشيرن سان مشورا ڪيا هئا ته هنگامن وارن علائقن ۾ جزوي مارشل لا لڳائڻ قانوني آهي يا غير قانوني، ملڪ غلام جيلاني لاهور هاءِ ڪورٽ ۾ انهيءَ خلاف هڪ پيشن داخل ڪري وڌي حڪومت جو چوڻ هئو ته هن سول انتظاميه جي مدد لاءِ فوج کي گهرايو آهي جڏهن ته 2 جون 1977ع تي ڪورٽ پنهنجو فيصلو ٻڌايو ته آئين ۾ مارشل لا جي گنجائش ڪانهي ۽ شهرين تي آرمي ايڪٽ هيٺ فوجي عدالتن ۾ مقدمات هلائڻ سگهجن. هي فل بينج جو فيصلو هئو. يحييٰ بختيار انهيءَ فيصلي جي خلاف سپريم ڪورٽ ۾ اپيل دائر ڪئي، جنهن استي آرڊر جاري ڪرڻ واري درخواست کي رد ڪري ڇڏيو. اي.ڪي. بروهي ۽ شريف الدين پيرزادو عدالتي وڪيل هئا، فيصلو عجيب معمولي ڇڪو هئو. ڇهين جون 1977ع تي يحييٰ بختيار سپريم ڪورٽ ۾ هيءَ دليل ڏنو ته لاهور هاءِ ڪورٽ جي فيصلي ۾ تضادات آهن. انهيءَ ڏينهن راولپنڊي جي بار روم ۾ وڪيلن يحييٰ بختيار جي دليل تي احتجاج ڪندي سندس تصوير ڦاڙي اڇلي ڇڏي ۽ قومي اتحاد جي ليگل ڪميٽي مطالبو ڪيو ته هاءِ ڪورٽ جي فيصلي خلاف حڪومت کي ڪراچي ۽ حيدرآباد مان مارشل لا هٽائڻ گهرجي، تنهنڪري 7 جون 1977ع تي حيدرآباد ۽ ڪراچيءَ مان مارشل لا هٽايو ويو. مارشل لا جي خاتمي واري ڏينهن تي 12,900 قيدين کي آزاد ڪيو ويو، جن کي مارشل دوران گرفتار ڪيو ويو هئو.

سنڌ به مارشل لا جي خلاف پئجي. ڪونه هئو. سنڌ هاءِ ڪورٽ به اهو ساڳيو فيصلو ڏنو. نائين جون 1977ع تي هاءِ ڪورٽ فيصلو ڏنو ته يحييٰ بختيار وري اعلان ڪيو ته هو فيصلي خلاف سپريم ڪورٽ ۾ ويندو. يحييٰ بختيار گهڻو ئي سپريم ڪورٽ ۾ ڦٽڪيو ۽ مارشل لا جي نفاذ کي عوامي تحفظ لاءِ ضروري قرار ڏيئي درست قرار ڏيڻ جي ڪوشش ۾ انهيءَ مان ڪو فائدو ڪونه نڪتو.



ORDER
BY
THE PRESIDENT, ISLAMIC REPUBLIC OF PAKISTAN

Whereas the objects and purposes for which the National Assembly was elected have not been fulfilled

And whereas the law and order in the country have broken down to an alarming extent resulting in tragic loss of innumerable valuable lives as well as loss of property

And whereas the life property honour and security of the citizens of Pakistan have been rendered totally unsafe and the integrity and ideology of Pakistan have been seriously endangered


And whereas public morality has deteriorated to Unprecedented level

And whereas in my opinion a situation has arisen in which the Government of the Federation cannot be

carried on in accordance with the provisions of the Constitution and an appeal to the electorate is necessary

Now therefore I, General Mohammad Zia-ul-Haq, President of Pakistan In exercise of the powers conferred on me by Clause (2) (b) of Article 58 of the Constitution of the Islamic Republic of Pakistan hereby dissolve the

National Assembly with immediate effect and
In consequence thereof the Cabinet also stands
dissolved forthwith.


 General
 (M. Zia-ul-Haq)

Rawalpindi

12 Shawwal-ul-Mukarrum 1408 AH

29 May 1988

۲۶ : غیر ملڪي هٿ جي ڳولا : لاڳاپن جو نئون دروازو

پوري تحريڪ دوران پيپلز پارٽيءَ جا ليڊر اهي الزام ته هٽندا رهيا ها ته هن تحريڪ جي پويان غير ملڪي هٿ آهي، اسان انهيءَ موضوع تي اڳتي هلي ڪجهه گفتگو ڪنداسين، پر 28 اپريل 1977ع تي وزيراعظم ڀٽي پاڻ قومي اسيمبليءَ ۾ پوڻا ٻه ڪلاڪ تقرير ڪئي. سندس جوشييلي تقرير ۾ اڻ سڌيءَ طرح اشارو امريڪا ڏانهن هئو ته هو ڪيئن پاڪستان جي اندروني معاملن ۾ مداخلت ڪري رهيو آهي ۽ ان تحريڪ کي بين الاقوامي سازش قرار ڏنو. ڀٽي پنهنجي ڊگهي تقرير ۾ پاڪستان جا ٻين ملڪن سان تعلقات ۽ انهن جو پس منظر بيان ڪيو. ڀٽي، امريڪا کي هاڻي سان پيڻيو ۽ چيو ته هاڻي مون کان ناراض آهي ۽ هاڻيءَ جو حافظو تمام تيز هوندو آهي. هن تقرير کانپوءِ امريڪي سفارتخاني پاڪستان سان احتجاج ڪيو ته حڪومتي سطح تي ٿيندڙ ڳالهين کي عوامي سطح تي موضوع بحث نه بنائڻ گهرجي، ڇاڪاڻ ته انهيءَ سان آئنده ڳالهين تي اثر پئي ٿو.

هن مرحلي تي ڀٽي کي پڪ ٿي ويئي ته آمريڪا کي فرانس سان ٿيل ايتمي ري پروسيڪنگ پلانٽ واري خريداريءَ وارو معاملو ڪونه وڻيو آهي، تنهنڪري هن نٿي چاهيو ته ڀٽو اقتدار ۾ رهي، تحريڪ جي هلندي هينري ڪسنجر پاڪستان آيو ۽ هن کي سخت ڌمڪي ڏني ته آئيندي جيڪڏهن توائيتم ري پروسيڪنگ پلانٽ جي ڳالهه ڪئي ته تنهنجو حشر تمام عبرتناڪ ٿيندو.

غير ملڪي هٿ هڻڻ جو شڪ هن ڪري سڀني کي هو جو قومي اتحاد وارن سمورن ليڊرن جو آواز يڪسر بدلجي ويو هئو. پهرين ته مطالبو هئو ته مارشل لا هٽايو وڃي، گرفتار ورڪرن کي آزاد ڪيو وڃي ۽ سمورن حڪمن کي اسلامي حڪمن جي مطابق بڻايو وڃي، ليڪن ڪسنجر جي وڃڻ کانپوءِ هڪ نئين مطالبو جنم ورتو ته سمورا قانون قاعدا قرآن ۽ سنت مطابق ستن سالن اندر بنايا وڃن. انهيءَ ڪري ڀٽي چيو ته جيڪڏهن اهو ئي ڪم ڪرڻو آهي ته قومي متحده موومينٽ وارا سات ڏين ته اهو ڪم ڇهن مهينن ۾ ٿي سگهي ٿو. ڀٽي بعد ۾ چيو ته 21- اپريل تي امريڪي سفارتخاني جا ٻه آفيسر پاڻ ۾ ڳالهائي رهيا هئا، جنهن ۾ هڪ جملو هيءُ هئو: The party is over يعني پارٽي ختم. ”بنده گيا مال ختم.“* هن جملي ڀٽي کي سخت ڪاوڙايو. هن انهيءَ ڳالهه ٻولهه تي امريڪي حڪومت سان احتجاج ڪونه ڪيو البت هن بدلي ٿيندڙ سفير جي الوداعي دعوت ڪئي. ”اٽلنڊو امريڪي سفير مون کي ڏيڄاريو ۽ ڏمڪايو ته توڻو چو راولپنڊيءَ جي جلبي ۾ امريڪا مرده باد جا نعرا لڳايا، جنهن جي مون سخت ترديد ڪئي. پر جڏهن مون ماڻهن وٽ ڊالر ڏنا ته هن لاهور هاءِ ڪورٽ ۾ پنهنجي حلفي بيان ۾ انهيءَ جو ذڪر ڪيو“* سندس تقرير جو اهو حصو 28 - اپريل واري قومي اسيمبليءَ ۾ ڪيل تقرير جو حصو آهي. انهيءَ کانپوءِ امريڪي ناظم الامور پاڪستان حڪومت سان احتجاج ڪيو ته حڪومتي ۽ عوامي سطح تي ٿيندڙ ڳالهه ٻولهه کي بحث جو موضوع بنائڻ نه گهرجي. هن ڳالهه تي وڌيڪ ڳالهه ته ڪانه ٿي پر انهيءَ جملي جي ترديد ڪانه ڪئي.

عجيب صورتحال هئي، هڪ طرف پارٽي انتظام انتخابي مهم مٿان اهو ته امريڪي مداخلت، انهن تن ڳالهين تي هڪ دستاويز ٺاهي، امريڪي حڪومت کي موڪلي ويئي. اها ياداشت وزير خارج عزيز احمد کڻي ويو پر امريڪي آفيسرن ان کي ڏسي صرف ايترو چيو ته ”سمجھداري، جوانمردي ضرور هوندي آهي، پر انهيءَ سان گڏ اهو مشورو ’مشورو‘ به ڏنو ته لاڳاپن جو هڪ نئون دروازو کولڻ گهرجي. امريڪي وزير خارج اها رات، اتي ترسيو جتي پاڪستان جو وزير خارج ترسيل هئو. اڌ رات جو عزيز احمد جي ڪمري جو تالو ٽوڙيو ويو ڪمري

* مولانا نيازي، ص 71، 72

* ص 72

جي تلاشي ورتي ويئي پر اهي پنجاه صفحا جيڪي پاڪستان حڪومت امريڪا ڏانهن موڪليا هئا سي ڪونه مليا، ڇاڪاڻ ته اهي عزيز احمد وٽ هئا. هن مرحلي تي مولانا نيازي جي اها پيرا گراف ڏاڍي مهلاڻي ثابت ٿيندي جنهن ۾ ڪئين ڪم جون ڪيل ڳالهيون ڪيل هيون، مثلاً:

”پيراگراف 107 ۾ مسٽر ڀٽي لکيو ته 5 جولاءِ 1977ع جي ڪجهه عرصي کانپوءِ ئي عزيز احمد هنن سمورن دستاويزن جي هڪ ڪاپي مسٽر غلام اسحاق خان کي هن عرض سان پيش ڪئي ته ان جو بغور مطالعو ڪري جيڪڏهن عدالت پسند ڪري ته غلام اسحاق خان کي عدالت گهرائي پڇي ته پاڪستان جي معاملات ۾ مداخلت جي باري ۾ ڇا ڪجهه هئو؟“*

ڀٽي کي سڃاڻڻ وارن کي هڪ ٻي ڳالهه جنهن تي ڪاوڙ هئي سا هئي ته 1973ع واري عرب - اسرائيل جنگ ۾ پاڪستان ڏاڍي زور شور سان مصر ۽ شام جي ڏاڍي مدد ڪئي هئي، پر اصل ڳالهه گهمي ٿي ان نقطي تي بيبي ته جيڪڏهن پاڪستان کي پراسيسنگ پلانٽ حاصل ٿي وڃي ٿو ته اهو اسرائيل خلاف استعمال ٿي سگهي ٿو.

امريڪا ڪتي مداخلت ڪري ٿو ۽ ڪتي نه سا ته وڏي ڳالهه آهي پر امريڪا انهيءَ حد تائين هتي اچي ٿو ته اوهان جو ايندڙ فوجي سربراه ڪير هوندو مثال طور: ”جنرل ٽڪا خان اڃا پاڪستان جو فوجي سربراه هئو. سندس رٽائرمينٽ ۾ اڃا پنج ڇهه مهينا هئا. ڪرنل بلاتي نالي هڪ فوجي آفيسر سان راند کيڏندي هن ڳالهه ڪئي: اوهان جو ايندڙ فوجي سربراه جنرل محمد ضياءَ الحق هوندو.“* انهيءَ وقت هن عهدي لاءِ ٽي نالا گهمي رهيا هئا. سروسز جا ماڻهو انهن تنهنجي جوئي ذڪر ڪندا هئا. اهي هئا: جنرل شريف، جنرل مجيد ملڪ ۽ جنرل غوث بخش اعوان. هاڻي جڏهن ضياءَ الحق جو نالو آڏو آيو ته يقيناً اچرج ته ٿيندو. هن اهو نالو ايئر مارشل ذوالفقار علي کي ٻڌايو، پر هن ٻڌو ان ٻڌو ڪري ڇڏيو، ڇهن مهينن کانپوءِ اهو ئي ضياءَ الحق ڪيترن سينيئر جنرلس کي ڇڏي

* ايضاً ص 74

* ايضاً ص 74، 75

فوجي سربراھ بنجي ويو.

مئي 1977ع جي وچ ڌاري حڪومت ۽ قومي اتحاد جي وچ ۾ ڳالهين لاءِ زبردست ڳالهين ٿي رهيون هيون. هو خاموشيءَ سان گهڻن ئي ماڻهن سان ملندو رهيو، جنهن جي خبر چار پاڪستاني حڪام رکي رهيا هئا. هنن ۾ ڪي پاڪستاني سياستدان به هئا. نيٺ 24 مئي 1977ع آمريڪي سفير جي بدلي ٿي ته پاڪستاني فوجي سربراھ، انهيءَ سفير جي اعزاز ۾ راولپنڊي ۾ زبردست دعوت ڏني، جنهن جي اجازت هميشه جيان، وزارت خارجہ کان وٺي پوندي آهي، پر نه ته اهڙي اجازت ورتي ويئي نه وزيراعظم کي ڪا به دعوت ڏني ويئي.

آمريڪا ڀٽي لاءِ ائين چو ڪيو ۽ چواھڙي قسم جي چار وڃائي ويئي تنهن جو سمجھڻ ڪو گهڻو ڏکيو ڪونهي، البتہ اهو سمجھڻ سولو آهي ته هنن سمورن واقعن کي گڏي هڪ تصوير سامهون اچي ٿي ته اهوئي لڳي ٿو ته 5 جولاءِ 1977ع ڪواچتو فيصلو ڪونه هئو سواءِ هڪ تبديلي جي، جيڪا تبديلي گهٽ، صفحہ هستي سان ميسارڻ ضرور هئي.

صدر ڪارٽر، پاڪستان جي لاءِ ري پروسيسنگ پلانٽ واري ٺاھ کي رد ڪرائڻ لاءِ فرانس وڃي سگهي ٿو پر پاڪستان ۾ هن کي انهيءَ جي ضرورت نه پئي. هن جي لاءِ چند ڊالر ۽ چند سياسي مھرا ڪافي هئا، ۽ شايد هن کي اهو احساس به ڪونه هئو ته ان وقت تائين ڀٽو هڪ نظريي جو نالو بنجي چڪو هئو.



فوجي سربراہ جي حيثيت ۾ جنرل ضياء الحق، چڪالال هوٽلي اڏي تي وزير اعلي ذوالفقار علي ڀٽو جي آجيان ڪري رهيو آهي.



۲۷

• ايتمي پلانٽ

• ڊاڪٽر قدير

امريڪا ڪنهن به حالت ۾ نٿي چاهيو ته ڀٽو ايتمي طاقت حاصل ڪري
تئين دنيا جو ليڊر بنجي وڃي. 18 مئي 1974ع تي ڀارت پوڪران ۾ پنهنجو
پهريون ايتمي ڌماڪو ڪيو. ڀٽي کي پنهنجو اعلان شدت سان تنگ ڪرڻ لڳو ته
ايتم بنائڻ لاءِ پاڪستان جي عوام کي گاهه کائي جيئرو رهڻو پيو ته به هو انهيءَ لاءِ
تيار آهي.

ايتم بنائڻ لاءِ فرانس جي هڪ فرم ايس جي اين نالي ٺاهي رکي هئي.
گذريل ٽن سالن تائين هن فرم ۽ فرانسيسي حڪومت سان اهي سمورا ٺاهه ڪيا
جيڪي بين الاقوامي ايتمي ڪميشن ڪرڻ ٿي گهريا، پر ري پروسيسنگ پلانٽ
پاڪستان کي ملي به ها تڏهن به پاڪستان لاءِ اهو به ممڪن ڪونه هئو ته انهيءَ مان
هو ايتم به ٺاهي سگهي. ان شيءِ کي ڀٽو صاحب شايد عالمي سطح تي حل
ڪرائي وٺي ها پر اصل ۾ پاڪستان لاءِ بنيادي سرمايي جي هئي. سڀ کان اول
300 ملين ڊالر ڪپندا هئا جنهن لاءِ هن پنهنجي عرب رياستن سان رابطو ڪيو ۽
ڪجهه يقين دهانيون ڪرايون. عربن کي اهو ياد هئو ته 1973ع واري عرب -
اسرائيل جنگ ۾ پاڪستان هنن جي ڪيتري مدد ڪئي هئي.

رستو ڪنن ضرور هئو پر اڳيان به ڀٽو هئو. ايتري ۾ ڀٽي کي ڊاڪٽر
عبدالقدير خان جو هڪ خط مليو. ان وقت مرزا هالينڊ ۾ هڪ اهڙي پلانٽ تي ڪم
ڪري رهيو هئو ۽ پنهنجون سموريون خدمتون پاڪستان جي حوالي ڪرڻ لاءِ

تیار هئو. ڊاڪٽر قدير اڳي به ايترا ڪئين خط لکي چڪو هئو پر هن کي ڪو جواب ڏيڻ لاءِ تيار ڪونه هئو. ڀٽي کي ٺٺ اوندھ ۾ اُميد جو ڪرڻو ڏسڻ ۾ آيو ۽ کيس چَوَرائي موڪليائين ته هو اچي ساڻس ملاقات ڪري ڀٽي ڊاڪٽر کي چَوَرايو ته هو نارمل طريقي ۾ موڪل وٺي اچي ته جيئن ڪنهن کي شڪ نه پئي. ڊسمبر 1974ع جي هڪ رات ڊاڪٽر قدير ٻارن سميت ڪراچي پهچي ويو. کيس فوٽو اسلام آباد گهرايو ويو ۽ چيو ويو ته ٻين ڪمن کي ڇڏي يورينيم جي اينرجيمنت جي ڪم ۾ لڳي وڃي. غالباً ڊاڪٽر قدير ڀٽي کي ٻڌايو ته 300 ملين ڊالرن سان شروع ڪيل ڪم ۾ گهٽ ۾ گهٽ ويهه سال لڳي ويندا، ڇاڪاڻ ته پيداواري يونٽ گهرجي جنهن سان پلوٽونيم تيار ڪرائي سگهجي. هڪ ٻيو ريعڪٽر ۽ ٽيون هيوي واٽر جو پروجيڪشن پلانٽ.

پاڪستان ۾ اهڙو ڪو پلانٽ ڪونه هئو جيڪو فوري طور مٿين ٽن شين جي حصول لاءِ مدد ڪري سگهي. ڪراچيءَ جي ڀرسان ڪينوپ پلانٽ ڪانسواءِ پاڪستان لاءِ ڪو اهڙو پلانٽ ڪونه هئو جو اهي سموريون شيون حاصل ڪري سگهجن. ڏيئي وٺي فرانس هئو جنهن مان ڪجهه اميد هئي پر ان تي آمريڪا جو ايترو دٻاءُ هئو. هو اڳوڻو معاهدو رد ڪري نئي سگهيو ان لاءِ ڳرو ڏنڊ ڏيڻو پوي ها. انهيءَ وچ ۾ ڊاڪٽر قدير هالينڊ ويو ۽ موتي آيو ته ساڻس گڏ ٻه ٽي وڏيون پيٽيون هيون. ان وقت ڀٽو صاحب، شهنشاهه ايران سان گڏ لاڙڪاڻي ويو هئو پر وڃڻ کان اڳ اهو يقين ڪري ويو ته ڊاڪٽر قدير ۽ ڊاڪٽر منير جيڪي ڪجهه ڪم ڪيو آهي تنهن مطابق پوري معلومات ڏين. ڊاڪٽر قدير کي اهو ڏسي ڏاڍو افسوس ٿيو ته جتي هو ڪم هڪ سال اڳ ڇڏي ويو هئو اهو اتي ئي هو. ڀٽو جڏهن واپس اسلام آباد پهتو ته ڊاڪٽر قدير کي گهرائي رپورٽ معلوم ڪيائين. ڊاڪٽر قدير وٽ ڪجهه ٻڌائڻ لاءِ نه هئو ۽ ڏاڍو مايوس ٿي واپس هالينڊ ريٽ جو فيصلو ڪيو.

ڊاڪٽر قدير، غالباً ڀٽي کي ٻڌائي ڇڏيو هئو ته سول بيبورو ڪريسي هن جي ڪم ۾ وڏي رڪاوٽ هئي تنهنڪري ڀٽي صاحب ٻئي ڏينهن ڊاڪٽر قدير کي ٻڌايو ته سندس سربراهيءَ ۾ هڪ مڪمل خودمختار ادارو بنائي ڇڏيو آهي ۽ هاڻي هتي ڪوبه نظرداري ڪرڻ وارو نه هوندو. اهڙيءَ طرح ڊاڪٽر قدير هالينڊ واپس وڃڻ جو پنهنجو ارادو تبديل ڪري ڇڏيو.

جولاءِ 1976ع ۾ ڀٽي صاحب هڪ ميٽنگ گهرائي جنهن ۾ غلام اسحاق سميت سمورا ضروري ماڻهو موجود هئا. هن ميٽنگ ۾ ڀٽي اهي سڀ ڳالهيون مڃي

ورتيون جن ۾ اها به هئي ته ڪهوت واري ريسرچ مرڪز ۾ ڪيس ڪم ڪرڻ جي پوري آزادي هوندي استريٽيجي اها رکي ويئي ته انرجي ڪميشن ڪمن ڏيکارڻ لاءِ هجي پر اصل ڪم ڪهوتي ۾ هوندو. نتيجو اهو نڪتو ته آگسٽ 1976ع ۾ جڏهن ڪسنجر پاڪستان آيو ته ڪهوتي جي ليباريٽري کان سواءِ ڪسنجر جو سمورو ڌيان فرانس سان ري پراسيسنگ پلانٽ جي نه ڏيڻ تي هئو. تنهن هوندي به ڪٿان خبر ليڪ ٿي ويئي تڏهن صدر ڪارٽر اهو فيصلو ڪيو ته ڀٽي جي حڪومت کي ڪنهن به حال ۾ ختم ڪيو وڃي. آمريڪا انهيءَ وقت پاڪستان جو سخت مخالف ٿي بيٺو انهيءَ تائين جو پي اين اي وارن وڳوڙين خلاف ڳوڙها آئلينڊر گيس جا گولا خريد ڪيا ته اهي به ڪونه ڏنائون. آمريڪا ڪيترن ئي ٻين طريقن سان ايترو به تيار ڪرڻ جي امڪان تي ڪم ڪرڻ لڳو. هيڏانهن ڊاڪٽر قدير به لڳي ويو جنهن ۾ نه ته ري ايڪٽر نه ري پروسيسنگ پلانٽ جي گهرج هئي. هي ته سينٽري فيوج سميت سسٽم هئو. غالباً آمريڪا کي اها ڳالهه معلوم ٿي ويئي هئي ته پاڪستان 1976ع کان هن پروجيڪٽ تي ڪم ڪري رهيو هئو ۽ اندازو هئو ته 1982ع ڌاري پاڪستان هن ڪم ۾ مڪمل ڪاميابي حاصل ڪري وٺندو.

هاڻي ڀٽي کي پڪ ٿي ته اها ڳالهه گهڻ گهرن کي ٻڌائجي، انهيءَ ڪري 18 جون تي سياستدانن جو هڪ وفد وٺي سعودي عرب ويو. ظاهر ۾ اهو ڏيکارڻ پئي چاهيو ته هو پلانٽ لاءِ پئسا حاصل ڪرڻ ويو هئو پر ڳالهه ائين نه هئي. ايستائين جو واپسي تي مفتي محمود چيو ته ڀٽي صاحب کي ٻاهرين ملڪ وڃڻ لاءِ پي اين اي کي ٻڌائڻ گهرجي ها. پر هنن کي ڪهڙي خبر ته اندر ۾ ڇا ٿي رهيو هئو. سڌي عرب کانپوءِ هو ايران ويو ۽ ائين ڳالهه هلائيندو رهيو ته فرانس سان معاهدو پاڻ مُرادو ٿئي پئي. اهي پئسا به واپس ملن ۽ ٻئي طرف ڪهوت پلانٽ جو ڪم جاري رهي ۽ سچ ته هيءُ آهي ته سمورا ملڪ جيڪي پاڪستان جي ري پراسيسنگ پلانٽ ۾ دلچسپي رکندا هئا سي سڀ دوکو کائي ويا ۽ اهو ڪم صرف ڀٽو ئي ڪري پئي سگهيو.

ڳالهيون اڃا گهڻيون به هيون پر انهيءَ وچ ۾ پي اين اي ۱۰ اپنڊي ۾ لانگ مارچ جو اعلان ڪري ڇڏيو. هيءُ جلوس پي اين اي هائوس وچڙو هئو ۽ ان جي قيادت پير صاحب پاڳاري کي ڪرڻي هئي. پر هڪ عجيب ڳالهه هيءُ ٿي پئي جو ان ريليءَ ۾ ڀٽو صاحب پهچي ويو. ڀٽي جي هٿ ۾ هڪ ڪاغذ هئو جيڪو هو کلي

ماڻهن کي ڏيکاري رهيو هو ته آمريڪي وزير خارجہ هن کي لکيو آهي ته 28- اپريل تي آمريڪا ڪلعي عام جيڪي الزام هنيا آهن اهي نه ڪرڻ گھربا هئا. پير صاحب هوٽل انٽر ڪانٽينينٽل ۾ ترسيل، هئوٽوريلي کي وٺي پنڊيءَ جي رستن تان ٽيندو سڌو هوٽل انٽر ڪانٽينينٽل ويو ۽ اتي پير صاحب سان ملاقات لاءِ سندس ڪمري ۾ ويو. ڀٽي، پير صاحب سان اٽڪل هڪ ڪلاڪ ڳالهايو ۽ واپس اخبارن وارن کي گھڻو ڪونه ٻڌايائين البتہ ٻئي ڏينهن پير صاحب پنهنجي گھر پهچي ويو.

انهيءَ وچ ۾ متحده عرب امارات جو وزير خارجہ خليفه السعيد اسلام آباد پهتو ۽ ڀٽي صاحب تائين اهو پيغام رسايو ته ڀٽي صاحب کي ڳالھين لاءِ آمادہ ڪري ايتري ۾ عرب، ايران ۽ ٻين دوست ملڪن جي سفيرن جي درميان ڳالھيون شروتيون. نيٺ ڀٽي کي انهيءَ ڳالھ لاءِ راضي ڪري ورتائون ته ڳالھيون ڪن. اهو ٻڌنديئي مفتي محمود ڳالھين لاءِ ايجنڊا جي تياري شروع ڪري ڏني. مفتي محمود کي پير جي آڱوٺي ۾ تڪليف ٿي پئي تنهنڪري کيس اسپتال داخل ڪرايو ويو جتي ڀٽي صاحب جي طرفان ڳالھين جي آڇ ڪيل هئي. مفتي محمود، کي پنهنجن نظربند ساٿين سان صلاح مشوري لاءِ سهالا پهچايو ويو. اهڙيءَ طرح لبيا جو وزير خارجہ به اسلام آباد آيو پر اتي هڪ ڏينهن ترسي ڀٽي سان ملاقات ڪري هليو ويو جنهن ۾ اهو چيل هئو ته لبيا پاڪستان کي پرامن ۽ پرسڪون ملڪ ڏسڻ پئي گھريو. هتي هڪ ڳالھ ڪرڻ ضروري آهي ته ڀٽي جي رات جو وزيراعظم ڀٽي ۽ مفتي محمود جي درميان هڪ خاص ملاقات ٿي، جيڪا ڪئي ڪلاڪ جاري رهي. ڇا وهيو ڇا واپريو پر اها ڳالھ ضروري ڇا به ٻاهر آئي ته اندروني معاملن ۾ بيروني ملڪن کي شامل نه ڪرڻ گھرجي ڇاڪاڻ ته سياڻپي ٻي اين اي جي حڪومت اچي ويئي ته پوءِ پيپلز پارٽيءَ کي ڏاڍي تڪليف ٿيندي بعد ۾ خبر پئي ته اهڙيون ڪيتريون ئي ملاقاتون ٿيون. وزيراعظم جو سمورو زور انهيءَ ڳالھ تي هئو ته خلوص نيت سان ڳالھيون ڪيون وڃن.

ڀٽي جي طرفان 15 صفحن تي مشتمل مسودو پيش ڪيو ويو. هن مسودي جي تياري ۾ محمود علي قصوري ايس ايم ظفر، خالد اسحق جهڙا ڪل ٻارهن ماڻهو هئا. جواب ۾ پي اين اي طرفان مطالبن جي تفصيلي فهرست هئي. هنن مطالبن ۾ چونڊن ۾ وڏي پئماني تي ڏاندلين جا الزام تحريڪ جي نتيجي ۾ جيڪي انتظامي قدم کنيا ويا انهن مان ڪو فائدو ڪونه ٿيو ۽ ڪجهه پراڻا مطالبه هئا. هن فهرست مان هنن ڳالھين تي ٺاه ٿيو. هڪ ته قومي اسيمبلي ۽ چارٽي

صوبائي ايمپليون ٽوڙيون وڃن، قومي اسيمبليءَ جون چونڊون 6 آڪٽوبر بدران 10 آڪٽوبر تي ڪرايون وڃن. هنن چونڊن جي نتيجي ۾ سينيٽ جا ميمبر نوان چونڊيا آهن. اهي سڀ خالي سیتون تصور ڪيون وينديون، هن ٺاه تي عمل لاءِ هڪ سپريم درآمدي ڪائونسل ٺاهي وڃي. چونڊن کانپوءِ صوبائي حڪومتن بابت معاملات صدر ۽ وفاقي حڪومتن جا اختيار سنڀاليندي صوبائي اسيمبلين جي ختم ٿيڻ کانپوءِ سمورا اختيار ڪائونسل سنڀاليندي، ڊفينس آف پاڪستان رولز کي ختم ڪيو ويندو ۽ انهن هيٺ جيترا ڪيس قائم ڪيا ويا آهن، سي ختم ڪيا وڃن، 1972ع کانپوءِ جن ڪارڪنن کي گرفتار ڪيو ويو تن کي آزاد ڪيو وڃي ۽ هنن خلاف ڪيس ختم ڪيا وڃن. مارچ 1977ع جي تحريڪ شروع ٿيڻ کان وٺي جن ماڻهن جو جاني ۽ مالي نقصان ٿيو آهي، سو پري ڏنو وڃي، جن پاڪستانين کي جلاوطن ڪيو ويو آهي تن کي واپس پاڪستان آندو وڃي، چونڊن جي درميان جن سرگرمين ۾ ماڻهن کي گرفتار ڪيو ويو تن کي آزاد ڪيو وڃي، اخبارن کي پوري آزادي ڏني وڃي، ضبط ٿيل پريسون کوليون وڃن. اهي ته ٿلهي نڪتا ٿيا پر انهيءَ کانپوءِ فوجي امور انتظامي انتظامات طور جيڪي قدم کنيا وڃن، انهن تي ڪائونسل عمل ڪرائيندي ۽ سڀ کان اهم ڳالهه هئي هنن فيصلن کي قلم 154 طور عارضي آئين ۾ شامل ڪيو وڃي.

مطالبن جي هيڏي وڏي لسٽ ڏسي ڀٽو پريشان ٿي ويو ۽ هن چيو ته 5 مئي تي هن لسٽ تي غور ڪيو ويو هئو. هن لسٽ جي ڪري صورتحال ڏاڍي پيچيده ٿي ويئي آهي تنهنڪري پي اين اي صرف بنيادي مطالبو پيش ڪري جواب ۾ پير صاحب پاڳاري اعلان ڪيو ته هڪ هفتي اندر هن تي عمل ڪيو وڃي ۽ 30 ڏينهن اندر چونڊون ڪرايون وڃن. لسٽ تمام ڊگهي هئي ۽ گهڻيون اڻ وڻندڙ ڳالهون هن ۾ شامل هيون تنهنڪري پيپلز پارٽي 10 مئي تي پنهنجو اجلاس گهرايو.



- ڳالهين جو انتظار
- ٺاهه جي طرف سفر
- ڪر جي مقرري

۲۸

ٽي ڌريون يعني حڪومت، متحده محاذ ۽ وچ ۾ ٺاهه ڪرائيندڙ دوست ملڪ اطمینان سان انهيءَ گهڙيءَ جو انتظار ڪرڻ لڳا ته سچ پچ ڳالهيون شروع ٿين. پهرين جون 1977ع تي سعودي عرب جي سفير شيخ رياض الخطيب ڀڄي صاحب سان اڌ ڪلاڪ ملاقات ڪئي ۽ کيس ٻڌايو ته متحده وارا اهو چاهين ٿا ته ڀڄي صاحب ڳالهين دوران ساڻن ڪا سياسي چال نه کڻي. انهيءَ سان گڏ اها به خاطري چاهيائون ٿي ته ڳالهين دوران جيڪي تفصيلات ۽ جزئيات زير بحث اچن ته اهي عام نه ٿين. انهيءَ جي جواب ۾ حڪومتي ڌر هر قسم جي خاطري ڏياري

شيخ زيد بن سلطان جا ڀڄي سان دوستانه تعلقات هئا، پر مفتي محمود سان ملاقات کانپوءِ خبر ناهي ڇا وهيو واپريو. شيخ زيد بنهه غير جانبدار رهڻ جو فيصلو ڪيو. عرب دنيا جي سفيرن جيڪي ملاقاتون ڪيون، انهن ۾ اهو يقين ڏياريو ويو ته ڀڄي صاحب عالمي اصولن مطابق ڳالهيون ڪندو ۽ انصاف جو دامن هٿان نه ڇڏيندو. جڏهن مفتي محمود پنهنجن انهن ساٿين جا نالا ٻڌايا ته ساڻس ڳالهين ۾ ڪير هوندو تڏهن هنن کي آزاد ڪرڻ جو شرط وڌو ويو. مولانا نيازي ۽ ڀڄي جي درميان اها ڳالهه طئي ٿي ويئي هئي ته ڳالهين ذريعي هر ٽيندڙ گفتگو کان ماڻهن کي آگاهه ڪيو ويندو ته جيئن لالچي نظرن کي گهڻي اميد نه رهي. عجب

ڳالهه اصغر خان جي هئي جنهن ڳالهين کان ٿوري دير پهرين اها ڳالهه ورجائي ته ڀڄي سان ڳالهيون اڃايون آهن. ڇاڪاڻ ته جلد ئي فوج تڪ اوور ڪرڻ واري آهي، جنهن کانپوءِ فوج چونڊون ڪرائيندي مفتي محمود انتقال کان ٿورو اڳ اها ڳالهه قومي اتحاد جي ليڊرن کي ٻڌائي چڪو هو ته جنرلن اصغر خان سان وعدو ڪيو آهي ته فوج چند ڪلاڪن اندر حڪومت تي قبضو ڪري وٺندي.

اڌ رات جو سعودي سفير اخبار وارن کي ايترو ٻڌايو ته سعودي حڪومت جي ايماء تي ڳالهيون شروع ٿي چڪيون آهن. سعودي سفير ڀڄي جي سوالن جا جواب ڏنا ته جيڪڏهن ڀڄو استعيفا ڏئي ته اقتدار ڪنهن جي حوالي ڪندو؟

ڳالهين جو پهريون دور 3 جون 1977ع تي وزيراعظم هائوس ۾ شروع ٿيو ته ان کان اڳ حڪومت اصغر خان، مولانا شاهه احمد نوراني ۽ خان اشرف خان کي فوراً آزاد ڪري ڇڏيو. اخبارن تان سنسر شپ ختم ڪئي ويئي، قلم 144 هيٺ جيڪي مالي ۽ جاني نقصان ٿيو هئو سو به ڏيڻ جو اعلان ڪيو ويو. ريڊيو ۽ ٽيليويزن تان پرويڊنگ بند ڪرڻ جو اعلان ڪيو ويو. انهن مطالبن جي ڪانپوءِ قومي اتحاد به خير خگالي طور ايجي تيشن فوراً ختم ڪرڻ جي ڳالهه مڃي ورتي. ڳالهين ختم ٿيڻ جي فوراً بعد وزيراعظم هائوس جي آڊيٽوريم ۾ هڪ بريفنگ ڏني ويئي جنهن تي هڪ اخبار واري سوال ڪيو ته ڇا ٻئي ڌرين مطمئن آهن، جنهن جي جواب ۾ ٻنهي ڌرين ها ۾ جواب ڏنو. ڳالهين جو ٻيو دور 6 جون تي شروع ڪرڻ جو فيصلو ڪيو ويو هو. اسلامي نظرياتي ڪائونسل جي هيئت بدلي ويئي جنهن کانپوءِ متحده وارا بظاهر هڪ متفق اسلامي نظام جي تشڪيل تي متفق ٿي ويا هئا. اسلامي ڪائونسل تي مسٽر جسٽس عبدالعليم ۽ مشيرن ۾ شريعت دمشق ڪاليج دمشق جو پروفيسر شيخ محمد مصطفيٰ، ڊاڪٽر ابودابي، پيرس مان ڊاڪٽر حميد الله جامع الازهر جو هڪ اسڪالر شامل هئا. پاڪستان جي طرفان مولانا احتشام الحق، مولانا غلام غوث هزاروي، مولانا ظفر احمد ندوي جمال ميان فرنگي محلي، مولانا غلام ندوي فرنگي محلي، مولانا سيد اظهر حسين زبدي علامه نصير الاجتهادي، مولانا حنيف ندوي، ڊاڪٽر پروين شوڪت ۽ غلام فاروق شامل هئا. ٽي نشستون مولانا مودودي، مولانا فتح محمد ۽ مولانا شاهه احمد نورانيءَ لاءِ رڪيون ويون.

هاڻي سڀ ڪجهه نيڪ ٿي لڳو پر انهيءَ سموري مقصد کي انهيءَ وقت جهڙو لڳو جڏهن مولانا مودودي، مولانا نوراني ۽ مفتي ڳالهين ۾ رهڻ کان نابري

واري ڇڏي ڳالهين جو ٻيو دور جڏهن 5 جون تي پڇڻ وارو هئو ته پروفيسر غفور اخبار وارن سان ڳالهائيندي انهيءَ ڳالهه تي اطمينان جو اظهار ڪيو ته هو چاهي ٿو ته ڳالهيون جلد کان جلد مڪمل ٿي وڃن. پر انهيءَ کان اڳ هو اصغر خان ۽ مولانا نوراني سان صلاح مشورو ڪرڻ گهري ٿو.

انهيءَ ڳالهه ڪرڻ جو مقصد ڇا هئو اهو ته متحده وارو ڪو به ٻڌائي نه سگهيو البتہ هن چاهيو ٿي ته اصغر خان، مولانا نوراني، بيگم نسيم ولي خان ۽ شير باز مزاری کي انهيءَ ڳالهه تي آماده ڪن ته في الحال هو پنهنجو وات بند رکن. ڇاڪاڻ ته اها ڳالهه پوءِ کلي ته مولانا نوراني، سردار مزاری ۽ بيگم نسيم ولي خان نتيجہ خيز ڳالهين جي حق ۾ ڪونه هئا، بلڪه هو گهڙي گهڙي انهيءَ ڳالهه تي زور ڀرڻ لڳا ته ”هاڻي مارشل لا لڳڻ گهرجي.“ انهيءَ ڳالهه تان پردو انهيءَ مهل ڪڍيو جڏهن 4 جولاءِ* جي عشاڻي پي اين اي ميٽنگ ٿي. هيءَ دعوت سردار قيوم جي گهر ڏني ويئي هئي ۽ انهيءَ ميٽنگ ۾ انهيءَ نڪتي تي اصغر خان ۽ پروفيسر غفور جي وچ ۾ سخت لفظن جي ڏي وٺ به ٿي هئي. بلڪه سچ ته هيءَ آهي ته اصغر خان هر ميٽنگ کان پوءِ مصالحتي ٿيم تي سخت اعتراض واريندو هو.*

هاڻي فيصلہ ڪن ڏينهن اچڻ لڳا هئا، ڇهين جون تي يارهن بجي ڳالهيون شروع ٿيون ته هيءَ ميٽنگ انهيءَ ڪري به اهم هئي ته هن ۾ ٻه فارمولا بحث هيٺ آيا. هڪٻئي سان وعدو ڪيو ويو ته آخر وقت تائين انهن مامرن کي مخفي رکيو ويندو. ڀُٽي صاحب سان گڏ مولانا نيازي ۽ حفيظ پيرزادو هئا جڏهن ته مفتي محمود سان گڏ نوابزاده نصرالله خان ۽ پروفيسر غفور هئا. ٻئي فارمولا ڀُٽي پيش ڪيا، پهرين مطالبو ۾ هئو ته 7 مارچ وارين چونڊن کي ختم قرار ڏنو وڃي ۽ نئين سر چونڊون ڪرايون وڃن. ٻئي فارمولا ۾ اهو چيل هئو ته جيڪي متنازع سیتون هيون تن تي ري پولنگ ڪرائي وڃي.

پي اين اي تحريڪ دوران گرفتار ٿيلن جا تفصيل گهريا ويا جنهن جي لاءِ وعدو ڪيو ويو ته اها ٻئي ڏينهن ملي ويندي البتہ اوڏيءَ مهل کيس ٻڌايو ويو 3 جون وارين ڳالهيون جي نتيجي ۾ ٻه هزار ماڻهو آزاد ڪيا ويا آهن. پي اين اي جو

* آمريڪي آزاديءَ جو ڏينهن جنهن ۾ تقريباً سمورا ليڊر شريڪ ٿيندا هئا ۽ هن پيري به شريڪ ٿيا هئا.

* مولانا نيازي ص 147

مسئلو اهو ٿي هو ته هو ڪنهن به معاهدي سان ٻڌل نه رهندي تنهنڪري هن اهي ٻئي فارمولا رکي ڇڏيا. ميٽنگ ۾ شريڪ ماڻهن کيس سمجهايو ته ڳالهين ۾ ائين ٿيندو آهي. ڪجهه ڳالهيون اڳتي پوئتي ٿينديون آهن. پر ٻي اين اي صفا پڙ ڪڍي بيهي رهي. منجهند جو پريس ڪانفرنس ٿي جنهن ۾ پروفيسر غفور ٻڌايو ته حل ۾ ڪا به غير آئيني ڳالهه ڪانه ٿيندي هڪ سوال جي جواب ۾ پروفيسر هڪ غير ملڪي اخبار واري کي ٻڌايو ته ڪڏهن به ڪو ناهه ٿيو ته آئين ۾ گهربل ترميم ضرور ڪئي ويندي پر اها ترميم ٻنهي ڌرين جي مرضيءَ سان ٿيندي

سڄو ڏينهن شهرن ۽ اخباري دنيا ۾ مختلف رايو ڦرندا رهيا، شام جو پيپلز پارٽي جي پارلياماني پارٽيءَ جي ميٽنگ پُٽي صاحب جي صدارت ۾ ٿي جنهن ۾ ميمبرن اتفاق راءِ سان اهو فيصلو ڪيو ته جنهن به فارمولا تي پُٽو صاحب راضي ٿيندو سو سڀني کي قبول هوندو.

شام جو قومي اسيمبليءَ جو اجلاس شروع ٿي ويو. جماعت اسلامي جو مولانا طفيل احمد به راولپنڊي پهچي ويو هئو جتي هن سعودي ۽ ڪويتِي سفيرن سان ملاقاتون ڪيون، ستين جون تي جيڪي ڳالهيون ٿيون، تن جي نتيجي ۾ متحده مجلس عمل نئين سر چونڊون ڪرائڻ واري فارمولا کي قبول ڪري ورتو. انهيءَ مقصد حاصل ڪرڻ لاءِ پروفيسر غفور ۽ حفيظ پيرزادي کي انهيءَ ڪم لاءِ مامور ڪيو ويو ته هو آئين ۾ ضروري ترميم ڪن. انهيءَ ڏينهن پروفيسر غفور کليل لفظن ۾ ٻڌايو ته هن کي اهو قبول ناهي ۽ هو مارشل لا لاءِ انتظار ڪري رهيو آهي، تنهنڪري باقي ڪم تمام جلد ٿيڻ گهرجن. ساڳي ڏينهن شام جو پرائيمر منسٽر کي ٻڌايو ويو ته ڪراچي ۽ حيدرآباد ۾ لڳايل جزوي مارشل لا ختم ڪيو ويو آهي ۽ مارشل لا جي زماني ۾ جن ماڻهن کي گرفتار ڪيو ويو هئو تن کي آزاد ڪ ڪيو پيو وڃي ۽ سندن سڙاڻون ختم ڪيون پيون وڃن. اهڙن ماڻهن جو تعداد ڪوئي ٻارهن هزارن جي لڳ ڀڳ هئو.

ڳالهين دوران پيپلز پارٽي اهو موقف اختيار ڪيو هو ته چونڊون هڪ سال لاءِ ملتوي ڪيون وڃن، پر متحده وارن جو چوڻ هو ته اهو سمورو عمل اڪٽوبر ۾ ٿي وڃڻ گهرجي.

هيءَ ڳالهه قابل ذڪر آهي ته رات وارين ڳالهين دوران اصغر خان شرڪت ٿي ڪانه ڪئي پر انهيءَ ڏينهن هن پشاور ۾ پريس ڪانفرنس ڪئي، جنهن ۾ هن چيو ته متحده محاذ ۾ شامل ٿيڻ جو سندس مقصد ملڪ ۾ مارشل لا آڻڻ هئو ۽

جيڪڏهن سڀئي گڏ ٿي ويا تڏهن به هو اڪيلو ئي تحريڪ هلائيندو... بلڪ هن جو پهريون شرط ئي اهو هو ته پتو وزارت عظميٰ تان استعيفيٰ ڏئي ڇڏي

هاڻي آئيني ترميمن جو وارو هئو. ائين جون تي سب ڪميٽي جو اجلاس اسٽيٽ بئنڪ بلڊنگ ۾ ٿيڻو هئو. پروفيسر غفور انهيءَ وقت ٻڌايو ته متحده محاذ ماهرين جي جيڪا رپورٽ تيار ڪئي آهي سا حفيظ پيرزادي جي آڏو رکي ويئي آهي. تجويزون ڏسي حفيظ پيرزادي چيو جو ته مٿوئي ڦري ويو. ان ۾ چونڊن جي تاريخ ۽ ان جي لاءِ ضروري انتظامن بدران صوبائي ڊانچن، ۽ اهڙين ننڍين ننڍين ڳالهين جو ذڪر به ڪيل هئو جن تي نه پيپلز پارٽيءَ وارن غور ڪيو هئو نه اهي ڳالهين دوران اڀريون ۽ نه وري انهن جو وڏي پيماني تي ٺاهه ۾ ڪا جاءِ هئي، تنهنڪري اهو مسودو ان پورو سمجهي ۽ اختلافي ڳالهين واري اعليٰ سطح جي اجلاس ۾ پيش ڪرڻ جو فيصلو ڪيو ويو. بعد ۾ مفتي اخبار وارن سان ڳالهائيندي چيو ته ”ضروري تحفظات کانسواءِ هيءُ چونڊون غير ضروري آهن.“ بلڪ پاڻ سعودي سفير، نوابزاده نصرالله خان ۽ مولانا نوراني کي ساڻ ڪري سڌو سعودي سفير وٽ ويا، جنهن ۾ نوراني کيس ٻڌايو ته ڪهڙي به حالت ۾ هو قومي اسيمبليءَ جي هلندڙ اجلاس ۾ شرڪت نٿا ڪري سگهن.

هاڻي سڄي صورتحال بدلجي بلڪه منجهي چڪي هئي، نائين جُون تي اها ڳالهه صاف ظاهر ٿي چڪي هئي ته متحده وارا پنهنجي ضد تي قائم رهندا، بلڪ مفتي محمود ايسٽائين چئي ڇڏيو ته جيڪڏهن اڄ اهي اختلافات ختم نٿا ٿي سگهن ته ورنڊر ڏينهن وارين ڳالهين ۾ هو شرڪت نه ڪري سگهندا، شايد پتو صاحب قانوني وزارت جي آفيسرن جي حوالي ڪرڻ بدران اهي اختلافي نوٽ، سياسي ورڪرن ۽ ماهرن حوالي ڪري ڇڏي ها ته اهو معاملو گهڻي ڏيهه نه وٺي ها، انهيءَ ڏينهن پتي جو پراڻو ساٿي ملڪ غلام مصطفيٰ ڪر پيپلز پارٽي ۾ واپس شامل ٿي ويو هو. تنهنڪري کيس وري پنهنجو سياسي مشير ڪري ڇڏيو. ڪر جي مقرري متحده محاذ لاءِ چٽڪ چپ ٿي ڪريو. هنن سمجهيو ته شايد پتو صاحب کين ڪر جي ذريعي دهشت زده ڪرڻ گهري ٿو.

هاڻي ڳالهينون انجام طرف وڌي رهيون هيون. ڏهين جون تي ڳالهين جو پنجون اجلاس هئو ۽ پوڻا ٻه ڪلاڪ هليو هن ۾ به قومي اتحاد پنهنجي ضد تي قائم رهيو. اڳين اجلاس جي مقابلي ۾ هيءُ اجلاس ٿوري مدت ۾ پورو ٿي ويو. آخر ۾ پريس ڪانفرنس جي ذريعي پڙهي ٻڌايو ويو جيڪو صرف ٽن ستن تي مشتمل

هئو ڇاڪاڻ ته ٻئي ڏينهن بچت اجلاس هئو.

هاڻي الزامن جي ڪلمر ڪلا ڏي وٺ ٿيڻ لڳي، يارمين جون تي اصغر خان راولپنڊي ۾ هڪ پريس ڪانفرنس کي خطاب ڪندي ٿيڻا روڪ هڙتال جي ڌمڪي ڏني. پروفيسر غفور به ڳالهين ۾ اچائي دير تي نڪتو چيني ڪئي، نوابزاده نصرالله خان، سعودي سفير سان ملاقات ڪري شڪايت ڪئي ته پيرزاده خوامخواه ڳالهين کي منجهائي ۽ ڊيگهه ڏيئي رهيو آهي. انهيءَ جي جواب ۾ 12 جون تي سعودي سفير، ڌار ڌار ڀڙتي صاحب ۽ مفتي محمود سان ملاقاتون ڪيون ۽ ”ڪجهه ڏيو ڪجهه وٺو“ جي آڌار تي فوراً معاهدو ڪرڻ جي صلاح ڏني. ساڳي ڏينهن ستون اجلاس شروع ٿيو جنهن ۾ ٻنهي ڌرين هڪٻئي جي جوابن تي غور ڪرڻ شروع ڪيو. مفتي محمود اهو مسودو سامهون رکي ٻئي ڏينهن جواب ڏيڻ جو وعدو ڪيو. جيتوڻيڪ انهيءَ وقت ۽ هاڻي به اهو محسوس ٿي رهيو هو ته ان وقت ڊيڊ لاک ختم ٿي سگهيو ٿي.

جيڪڏهن 12 جون واري معاهدي تي عمل ٿي وڃي ها ته گهڻي گهل جي ضرورت نه رهي ها پر انهيءَ ڏينهن حڪومت پنهنجو مسودو قومي اتحاد جي حوالي ڪري ڇڏيو. جنهن جو اصل مسودو هيءُ آهي، *هيءُ ٺاهه پاڪستان جي وزيراعظم ۽ پاڪستان پيپلز پارٽيءَ جي سربراه ذوالفقار علي ڀٽي جي وچ ۾ ٿيو جن کي هن کانپوءِ پهرين ڌر ۽ ٻي ڌر سڏيو ويندو.“

”جيئن ته ٻنهي ڌرين وچ ۾ هڪ نمائنده حيثيت سان پرامن ماحول ۾ ٿيون جن ۾ پهرين ڌر جي مدد عبدالحفيز پيرزادي ۽ مولانا نيازي ڪئي، ٻي ڌر جي مدد نوابزادي نصرالله خان ۽ پروفيسر غفور احمد ڪئي ۽ حالتن کي پرسڪون بنائڻ لاءِ ۽ معمول تي آڻڻ لاءِ قومي اتحاد جي سمورن نظر بند ليڊرن کي آزاد ڪرڻ جو حڪم ڪيو ڪراچي، لاهور ۽ حيدرآباد ضلعن مان مارشل لا هٽايو ويو انهن ماڻهن جي مالي مدد ڪئي جن جون جانيون ضايع ٿيون يا وري مال ملڪيت کي نقصان پهتو. ڪرنيو ۽ قلم 144 جي پيڪيڙي ڪرڻ وارن جي آزاديءَ جو حڪم ڪيو ۽ انهيءَ سان گڏ انهن 524 ماڻهن کي به آزاد ڪرڻ جو حڪم ڪيو جيڪي مختلف الزامن هيٺ نظر بند هئا، ۽ موت ۾ بي ڌر مارچ 1977ع ۾ شروع احتجاج معطل ڪرڻ تي آمادگي ظاهر ڪئي آهي. جيڪا هن مارچ چونڊن بعد شروع

ڏيکاري، ۽ جيئن ته ديانتدارانه، ۽ صاف سترين چونڊن لاءِ ضروري آهي ته ٻنهي ڌرين فيصلو ڪيو آهي ته ٺاهه جا شرط هيٺيان هوندا:

1. پاڪستان جي قومي اسيمبلي ۾ چارئي صوبائي اسيمبليون توڙيون وينديون، قومي اسيمبليءَ انهيءَ سلسلي ۾ ضروري ترميمون ڪندي اهڙا قانون ٺاهيندي جيڪي هن ٺاهه لاءِ ضروري آهن.
2. صوبائي وزيراعليٰ جي هيٺ جيڪي صوبائي حڪومتون آهن سي ان ڏينهن کان ڪم ڪرڻ بند ڪري ڇڏينديون انهيءَ لاءِ ٿيندڙ ضروري ترميمون 234 جي آرٽيڪل جي ويجهو هونديون.
3. قومي اسيمبلي جون چونڊون 7-1 آڪٽوبر 1977ع تي ڪرايون وڃن. صوبائي اسيمبلي جون چونڊون به ساڳي تاريخ تي ٿينديون يا وري قومي اسيمبليءَ جي چونڊن جي ٽن ڏينهن اندر ڪرايون وڃن.
4. سينيٽ جا اهي ميمبر جيڪي 5-آگسٽ 1977ع کان پنهنجن عهدن تان رٽائر ٿيندا سي پنهنجن عهدن تي برقرار رهندا.
- سينيٽ جا اهي ميمبر جن کي قومي اسيمبلي ۽ صوبائي اسيمبليين چونڊيو آهي سي، قومي ۽ صوبائي اسيمبليين جي خاتمي کان پوءِ استعيفا ڏئي ڇڏيندا.
5. 24 جنوري 1977ع کانپوءِ جيڪي احتجاجي تحريڪ، گڙهڙ ۽ امتناعي نظربند قانونن هيٺ گرفتار ڪيو ويو تن کي فوراً آزاد ڪيو ويندو سواءِ انهن جي جيڪي غنڊا آهن، لوٽ مار زنا، بالاجير ۽ باهه لڳائڻ جا الزام آهن، تن جي خلاف الزامن جي جاچ ڪرائي ويندي ته جيئن فيصلو ڪيو وڃي ته انهن مان ڪهڙا آزاد ڪيا وڃن.
6. هن ڪميٽي جي رڪنن جي درميان ڪا به اختلاف راءِ ٿئي ته انهن کي عملدرآمد ڪائونسل موڪليو وڃي.
7. 14 مارچ 1977ع کانپوءِ ٿيندڙ تحريڪ يا گڙهڙ جي دوران مارجي ويا، شديد زخمي ٿيا تن جو معاوضو هنن جي ويجهن ماڻهن کي پهچايو ويندو. اهڙو معاوضو پارٽي لاڳاپن کان هتي ڪري ڏنو ويندو.

8. هن ٺاه تي صحيح ٿيڻ شرط آرٽيڪل 232 ۽ 280 هيٺ نافذ
ڪيل سموريون هنگامي حالتون ختم ڪيون وينديون.
9. ٺاه تي صحيح ٿيڻ جي فوراً بعد ڊفينس آف پاڪستان رولس کي
ختم ڪيو ويندو نه صرف ايترو پر هن قانون هيٺ سمورا قائدا
قانون به ختم ٿي ويندا، تنهن هوندي به هن قانون هيٺ دشمن جي
جائيداد ۽ حصول جائيداد سان لاڳاپيل سمورا قانون جاري رهندا.
10. ٺاه ٿيندي ئي ڊفينس آف پاڪستان آرڊيننس ختم ٿي ويندو ۽
هن هيٺ جيڪي ادارا ڪم ڪري رهيا آهن سي ڪم بند ڪري
چڏيندا ۽ ان ۾ هلندڙ سمورا مقدمات عام ڪورٽن ۾ هليا ويندا،
جتي مٿن عام قانونن هيٺ ڪارروائي ٿيندي
11. صحيح ٿيندي ئي پاڪستان آرمي ايڪٽ ۾ 12 اپريل 1977ع
جي مطابق ترميمون جيڪي ايڪٽ ايڪس 1977ع هيٺ قائم
ڪيون ويون سي ختم ڪيون وينديون، تنهن هوندي به جيڪي
اپيلون انهن هيٺ زير سماعت هونديون، سي ٻڌڻ لاءِ قائم رهنديون.
12. صحيح ٿيڻ جي چئن مهينن کانپوءِ فوج کي شهري انتظاميه جي
مدد لاءِ رکيون وينديون.
13. عوامي نمائندگي جي قانون ۾ هيٺيون تبديليون آنديون وينديون
الف - مارچ 1977ع جي نتيجن ۾ دائر ٿيل سموريون اپيلون ختم
ڪيون وينديون.
ب - آئينده چونڊن جا نتيجا اليڪشن ڪميشن جي اعلان کان
اڳ شايع يا نشر نه ڪيا ويندا.
ج - اليڪشن جي ڏينهن هٿياربند فوجن، پوليس سميت سول
آرمڊ فورس کي چونڊن ۾ امن برقرار رکڻ لاءِ گهرائي سگهجي ٿو.
14. ٻنهي ڌرين کي هڪ هفتي جي اندر ضابطه اخلاق جاري ڪرڻو
پوندو جنهن هيٺ هي معاملو شامل هوندا:
الف - چونڊن لاءِ قاعدا
ب - چونڊن ورن سمورين قانوني سرگرمين جي بناوڪ جي
اجازت هوندي
ج - چونڊن واري مهل دوران اخبارن ۽ ريڊيو وارن جي لاءِ قاعدا

قانون.

د۔ آزادي صحافت جنهن ۾ انهن اخبارن جا ڊڪليئرشن جي بحالي به شامل آهي، جن جي چاپ تي پابندي آهي.

ر۔ انتخابي مهر دوران ڪنهن به شخص کي ڏوهه ڪرڻ جي الزام ۾ گرفتار ڪري سگهجي ٿو ۽ هن خلاف ڪارروائي ڪري سگهجي ٿي.

س۔ چوڌ مهر دوران جلوس ڪلي سگهجن ٿا.

ش۔ سرڪاري تحويل ۾ موجود ذرائع ابلاغ جي ذريعي سپريم ڪورٽ آف پاڪستان جي فيصلي مطابق غير جانبداري ۽ معقول توازن قائم رکيو ويندو.

15. آئين پاڪستان ۾ هن طرح جي ترميم نٿي ڪري سگهجي ته

(الف) شيڊيول ۾ طئه ٿيل ترميمن کي آئين ۾ شامل ڪيو وڃي.

(ب) پيراگراف 16 ۽ 17 ۾ آئين ڪميشن جي نئين سر تشڪيل.

16. اليڪشن ڪميشن هڪ چيئرمين ۽ چئن ميمبرن تي ٻڌل هوندي

چيئرمين جون ذميواريون اهي هونديون جيڪي آئين جي آرٽيڪل

213 ۾ ڄاڻايل آهن. هڪ ميمبر هاءِ ڪورٽ جو جج هوندو هي

مقرر ٿي صدر پاڪستان پهرين ڌر جي صلاح سان ڪندو تنهن

هوندي به پهرين ڌر ۾ ڌر سان صلاح ڪندي

17. اليڪشن ڪمشنر نئون مقرر ڪيو ويندو.

18. هن ٺاه تي عمل دوران جيڪڏهن اختلاف يا تنازع پيدا ٿي وڃي

ته فيصلي لاءِ درآمد ڪائونسل کي پيش ڪيو ويندو جيڪا حق

19 هيٺ وجود ۾ ايندي

19. عمل درآمد واري ڪائونسل ڏهن ميمبرن تي مشتمل هوندي جنهن

۾ چيئرمين شامل هوندو. ڪائونسل جي جوڙجڪ جو طريقو ڪار

هيٺئين ريت هوندو:

وزيراعظم پاڪستان ذوالفقار علي ڀٽو

ڪائونسل جو چيئرمين هوندو.

ب۔ چيئرمين جي غير موجودگي ۾ اجلاس جي

صدارت مفتي محمود ڪندو.

ج۔ مسٽر ذوالفقار علي ڀٽو ۽ مفتي محمود مان هر هڪ اهڙا چار ميمبر نامزد ڪندا جيڪي پهرين عام چونڊن واري قومي اسيمبلي يا پارليامينٽ جا ميمبر رهيا هجن.

د۔ ڪائونسل جي متفقہ فيصللي تي پهرين ڌر عمل ڪندي انهيءَ مقصد لاءِ وزيراعظم پنهنجي حيثيت سان پنهنجا انتظامي اختيار استعمال ڪندو.

20 عمل درآمد ڪائونسل، دياتدار منصفاڻي ۽ صاف سڌرين چونڊن ڪرائڻ يا انهيءَ معاملي ۾ ڪنهن ڌر جي شڪايت تي ڪارروائي ڪندي،

21 جيڪڏهن عمل درآمد ڪائونسل ڪنهن متفقہ فيصللي تي نه پهچي سگهي ته سپريم ڪورٽ کي موڪلي سگهجي ٿو.

22 اهڙا سمورا معاملا جيڪي پيراگراف 21 هيٺ سپريم ڪورٽ کي موڪليا ويندا، تن جي فيصللي لاءِ چيف جسٽس آف پاڪستان ٽن ججن کي مقرر ڪندو. چيف جسٽس پنهنجو پاڻ کي ثالث طور مقرر ڪري سگهي ٿو.

23 چيف جسٽس جا مقرر ڪيل ثالث ڌرين جي نامزد افراد جي موقف جي سماعت ڪري سگهن ٿا ۽ 72 ڪلاڪن اندر فيصلو ڏئي سگهن ٿا. ثالثن جي سموري سماعت بند ڪري پرڏيندي

24 ثالث ڪارروائي دوران شاهديون قلمبند ڪرڻ جا ٻڌل نه هوندا ۽ فيصللي لاءِ تمام مختصر سبب ڄاڻائي سگهجي ٿو.



۲۹ : آخري فيصلو : اصغر خان جي هوڏ

ڀٽي صاحب جرنيلن کي آخر ۾ ٻڌايو ته اسان به پنهنجو ڪارڊ تيار ڪيو آهي ۽ اسان جي ڪوشش آهي ته اي اين پي جو ڪارڊ آڏو رکي ڪوئي گڏيل فارمولا تيار ڪيو وڃي. هن چيو ته اڄ ئي شام جو هو پنهنجو ڪارڊ تيار ڪري پي اين اي جي سامهون رکي ڇڏينداسين. ان کانپوءِ ميٽنگ ختم ٿي ويئي.*

شام جو پيپلز پارٽي جي ميٽنگ ٿي. سوا ٻن ڪلاڪن جي هڪ اجلاس کانپوءِ مسٽر ڀٽي پنهنجو ٻيو مسودو ميٽنگ آڏو پيش ڪيو. ڀٽي مسئلا آڏو رکيا ويا، ڪلاز باءِ ڪلاز گفتگو ڪئي ويئي، جيڪي ڪلاز اختلاف ۾ هئا، تن کي ڌار رکيو ويو. بحث ۾ گهڻو وقت عمل درآمد ڪائونسل جي تشڪيل تي ضايع ٿيو. مسٽر ڀٽي، مفتي محمود کي ٻڌايو ته هن مسودي جي گهڻن تڻن ڪلاز تي جنرل ضياءَ الحق کي اعتراض آهي. آءُ آرمي چيف جي سامهون پنهنجو نڪتو نظر بيان ڪرڻ گهران ٿو.

26 جون جو ڏينهن آچر هئو ان ڏينهن محمود باقاعده هڪ پريس ڪانفرنس ڪئي ۽ حڪومت کي چٽا ڏنو ته آئيني تحفظات کانسواءِ چونڊن جو بائيڪاٽ ڪيو ويندو ۽ اسان پنهنجي موقف جي حمايت ۾ عرب ملڪن ۾ پنهنجا حامي سفير موڪلينداسين.

* نيازيه 177، 178

پروفيسر غفور احمد جي ٻوليءَ ۾ چتر روز مره کان وڌيڪ هئي ۽ پوءِ چاهي کيس اها ڳالهه وڻي يا نه وڻي، عملدرآمد ڪائونسل جي موقف ۽ اسان جو موقف ساڳيو رهندو. هاڻي جيڪڏهن ڳالهيون ناڪام ٿين ٿيون ته اسان هڪ گهمرو وري جيل وڃڻ لاءِ تيار آهيون. حڪومت لاءِ هي آخري التيميم هوندو. اسان اهي ٽئي مسودا اخبارن کي موڪلي ڏنا آهن ۽ هر ڪو ليڊر پنهنجي گهر روانو ٿي ويو آهي.

لاهور ۾ به بيگم نسيم ولي ۽ سردار شير باز هڪ عام جلوسي کي خطاب ڪري رهيا هئا جنهن ۾ حڪومت جي نيت تي سخت حملا ڪيا ويا هئا. ڪجهه جهڙپون ٿيون. ڪجهه منظر ائين ٿي لڳا، جڻڪ اسان 16 مارچ 1977ع تي بيٺا آهيون.

پشاور واري جلوسي جي ٻن ڏينهن کانپوءِ حفيظ پيرزادي پروفيسر غفور سان ملاقات ڪري هڪ نئون مسودو ڏنو، جيڪو پي اين اي ونڊ کان انڪار ڪري ڇڏيو ۽ هي ياد ڏياريو ته هي مسودو ڪنهن امريڪي ايتمي ڌماڪي هيٺ ڪونه ڏنو ويو ۽ هي مسودو واپس کڻي وڃي.

وزيراعظم ڀٽي ساڳي ڏينهن پنهنجي چيمبر ۾ پريس ڪانفرنس سڏائي چيو ته آءٌ سپر گورنمينٽ قبول نه ڪندس. هيءُ ڳالهه اها ئي هئي جيڪا هن 25 جون واري ميٽنگ ۾ استعمال ڪئي. پي اين اي نگران درآمد ڪائونسل کان وڌيڪ اختيار رکڻ چاهي ٿي پر اها ڳالهه سمجهه ۾ اچڻ گهرجي ته ناهه ٿيندو ته آئيني تقاضائن مطابق ٿيندو ته نه، تعطل وڌندو ته ڳالهه اسان سياستدانن جي هٿن مان نڪري ويندي پي اين اي کي حڪومت ۾ شامل ڪونه ڪنداسين. مون کي حڪومت جي ڪا پرواهه ڪانهي... آءٌ هر وقت لاڙڪاڻي وڃڻ لاءِ تيار آهيان... پوءِ ڀلي فرشتا اچن! آءٌ سرمايدارن جي ته اهڙي چمڙي ايڙي رڪندس جو هنن جا آئيندي جا نسل ياد رکندا.

ڀٽي جا لفظ تمام صاف هئا انهن ۾ ٻي ڪا معنيٰ لڪل ڪانه هئي پر هن پريس ڪانفرنس کانپوءِ سعودي سفير رياض الخطيب ساڻس ملاقات ڪئي ۽ چيو ته کيس اهڙو سخت لهجو اختيار نه ڪرڻ گهرجي ها.

اصغر خان انهيءَ وقت پوري تحريڪ جو هيرو سمجهيو پئي ويو تنهن ساڳي ڏينهن ٽيڪسيلا ۾ عام جلسو ڪيو ۽ چيو ته ”هاڻي بس! اسان جو هڪ ئي مطالبو هوندو ته وزيراعظم تبديل ڪيو وڃي.“

سفیرن جون ٻنهي ڌرين سان يعني حڪومت ۽ ٻي اين سان ملاقاتون ٿينديون رهيون، جنهن جو نتيجو هيءُ نڪتو ته پڻي صاحب، مفتي محمود سان فون تي ڳالهايو ۽ وڌيڪ ڪنهن به چوڻ کان سواءِ يعني 29 جون تي ملاقات جي دعوت ڏني. مفتي محمود جي ڳالهه ۾ ڪا هيري ٿيري ڪانه هئي. اها ڳالهه صاف ٿي ويئي ته قومي اتحاد جي ڪنهن ليڊر کي گرفتار نه ڪيو ويندو ۽ ٻئي ڏينهن تي يعني 30 جون تي ناه ٿي ويندو. ساڳي شام جو پڻي ۽ مفتي محمود جي هڪ ملاقات ٻي ايم هائوس ۾ ٿي، جنهن ۾ ٽيون ڪو ماڻهو ڪونه گهرايو ويو. تنهنجن جون تي حفيظ پيرزادي ۽ پروفيسر غفور جي ملاقات لاءِ وقت مقرر ٿيو. ٻنهي چئن ڪنهن ٻئي عذر ۽ ڪنهن تحفظ جي بدران اهي تجويزون آڏو آنديون ته ملڪ ۽ قوم لاءِ ڪهڙيون فائديمند هيون.

پهرين جولاءِ تي رات جو ڪيبنيت روم ۾ ساڍي ڏهين بجي ڳالهيون شروع ٿيون ۽ فوج جي نڪتہ نظر ٻڌڻ لاءِ هنن جي عيوضين کي به گهرايو ويو. رات 11 بجي ڳالهيون شروع ٿينديون. جيستائين ملاقات شروع ٿي تيستائين مفتي محمود کين ٻڌائيندو رهيو ته ڪهڙن ٺڪتن تي فوج کي اعتراض آهي ۽ اهي سول حڪومت جي ڪهڙن معاملن ۾ مدد ڪن.

ٻارهين بجيءَ کان پوءِ جنرل ضياءَ الحق سائس گڏ هئو جنهن ڪڇ ۾ ڪوئي ڇهه نقشا ويڙهي رکيا هئا انهن کي اهڙيءَ طرح رکيو جو هر ڪو انهن کي پنهنجين سينن تان پڙهي سگهي. هن سان گڏ هڪ نوجوان به هئو جنهن کي اڳتي هلي جنرل عارف محمود جي نالي سڏيو ويو. نهايت خاموش رهيو ۽ پوري ميٽنگ ۾ هڪ لفظ به نه ڳالهايو.

جنرل ضياءَ الحق آخر اتي بيٺو ۽ پنهنجي ڏنڊيءَ سان نقشن ۾ پاڪستاني سرحد تي ٻنهي ملڪن جي فوجن جي موجودگي سمجھائي رهيو هو. فوجن جي پوزيشن بابت ٻڌائيندي هن ملڪ ۾ آئيني ۽ سياسي بحران ۽ انهن جي فائدن ۽ نقصانن تي ليڪچر ڏيڻ شروع ڪيو پر انهيءَ سان گڏ سياسي ٺاهه جي ضرورت تي به چوڻ شروع ڪيو. نيٺ نوابزاده نصرالله کان رهيو ڪونه ٿيو ۽ هن چوڻ شروع ڪيو: ”اسان هتي سياسي وعظ ٻڌڻ ڪونه آيا آهيون. اسان سياست کي ڏاڍو سمجهون ٿا، هاڻي اوهان کي فوج جو نڪتہ نظر بيان ڪرڻو آهي ته اوهان ڪري چڪا آهيو ۽ اهو ڪافي آهي.“

نصرالله خان جي ڪاوڙ ڏسي جنرل ضياءَ ڏاڍو پريشان ٿي ويو سمورو ماحول

ڪشيده ٿي ويو پر ڀڄي صاحب پنهنجي عقل ۽ تدبر سان ٿڌو ڪري ورتو. ٿوريءَ دير کان پوءِ جنرل ضياءَ الحق به اجلاس ڇڏي ويو. اهو طءُ ڪرڻ سان گڏ ۽ رات جو اوائين بجلي وري گڏ ٿيڻ جي اعلان سان، هي اجلاس ملتوي ڪري ڇڏيو.

ساڳي شام سيني ڪي خبر ملي ته لاهور ۾ پيپلز پارٽي ۽ قومي اتحاد جي ورڪرن درميان هنگاما شروع ٿيا ۽ اهي ڳالهين عام ٿيڻ لڳيون ته هاڻي تحريڪ زور شور سان هلائي ويندي ڇا ٿيڻ گهرجي ۽ ڇا نه گهرجي ها تنهن جو تجزيو ته ان وقت ڪو به نٿي ڪري سگهيو. هڪ گهمرو وري اجلاس شروع ٿيو. ساڍا 3 ڪلاڪن کانپوءِ صبح ساڍي 6 بجي ختم. هي صبح جو 2 جولاءِ واري ڏينهن جي هئي. هڪ هڪ ڪري سمورن مسئلن تي ٺاهه ٿيندو ويو. مفتي محمود اعلان ڪيو ته اڄ پي پي ۽ متحده مجلس عمل جي اجلاس ۾ پوري صورتحال رکي ويندي ۽ جيڪڏهن عمل واري ڪائونسل هائوڪار ڪئي ته جهٽ پٽ ان تي صحيحون ڪيون وينديون.

ساڳي ڏينهن قومي اتحاد جي هاءِ ڪمان جو اجلاس تحريڪ استقلال جي تصديق حسين جي گهر هلندو رهيو. مفتي محمود ۽ پروفيسر غفور ڪي اصغر خان ايترو تنگ ڪيو جو هن بيزاري سان چيو ته نيٺ اسان ڪري به ڇا ٿي سگهياسين ۽ اصغر خان بلڪل فوجي ڪمانڊ واري لهجي ۾ چيو ته ”اوهان اتي هلي وڃي ته سگهيا ٿي؟ ڪهڙي گڏهه اوهان ڪي سڄي رات جاڳڻ جو مشورو ڏنو هو. هيءَ ته ڀڄي جي چال هوندي هئي ته ماڻهن کي جاڳائي. جاڳائي ماريندو. هيءُ ٺاهه صرف لفظن جي توڙيوتار هئي جنهن کي اوهان ماڻهو سمجهي نه سگهيا. آءٌ هن ٺاهه تي لعنت ٿو وجهان ۽ ماڻهن کي ٻڌائيندس ته اوهان شهيدن جي رت سان غداري ڪئي آهي.“ چئني گڏن ۾ سانت چائنجهي ويئي. نيٺ نوراني جي سمجهاڻن تي اصغر خان ڪجهه ٿڌو ٿيو ته مٿان مولانا نوراني سوال ڪري وڌو.

”هاڻي نيٺ ڇا ڪرڻ گهرجي؟“

اصغر خان ڪاوڙ جي لهجي ۾ چيو: ”هاڻي اوهان سڀ وڃ مان هتي وڃو. آءٌ اڳيان پاڻ اڪيلو هن سموري مسئلي کي هٽندڙ ڪندس. ۽ فوج جي طرفان اها گارنٽي ڏيڻ لاءِ تيار آهيان ته مارشل لا لڳڻ جي نوي ڏينهن ۾ هو چوندون ڪرائيندي“

هڪ گهمرو وري خاموشي چائنجهي ويئي. مفتي محمود ڪجهه دير چپ رهڻ

کان پوءِ چوڻ شروع ڪيو:

”اوهان کي خبر آهي ته اوهان ڇا چئي رهيا آهيو. فوج ايندي ته ڀڄي جو خاتمو ته آئيندي پر اسان جي هٿ به ڪجهه نه ايندو.“

اصغر خان انهيءَ جو جواب تمام قابل نفرت انداز ۾ ”هون“ چئي اتي هليو ويو. پير صاحب پاڳاري معاملا ٻيهر ٺيڪ ڪرڻ جي خيال کان مسودو وري قانوني مشيرن جي حوالي ڪيو ۽ کين چيو:

”هاڻي انهن اعتراضن جا جواب اوهان پاڻ تلاش ڪندو ۽ سڀاڻي 3 بجي اهي اعتراض ۽ جواب کڻي ڀڄي صاحب وٽ ويندا ۽ هن جيڪڏهن اهي قبولي ورتا ته ناهه ٿي ويندو نه ته ڪجهه به ڪونه ٿيندو.“

ٽين جولاءِ جو سج ڦٽي چڪو هئو ۽ سردار عبدالقيوم خان، مولانا نيازي وٽ ويو ۽ چيو:

”اسان جي ڪن ليڊرن جو رابطو ڪجهه فوجي آفيسرن سان آهي ۽ ڊپ آهي ته متان فوج ٽيڪ اور نه ڪري وٺي. اوهان مسٽر ڀڄي کي سمجهايو ته ناهه تي صحيح ڪرڻ ۾ دير نه ڪري بلڪه چڱو ائين ٿيندو ته اوهان مون کي ۽ مفتي صاحب کي ڀڄي سان ملاقات ڪرايو.“

مولانا نيازي کي ڇٽڪ ڇڏو ۽ ويو هئو. هو اتي به هن انهيءَ مهل اتي گرڻ لائين تان ڀڄي صاحب سان ڳالهائڻ شروع ڪيو ۽ کيس سردار صاحب جي خطري کان آگاهه ڪيو.

ڀڄو صاحب ڳالهه ٻڌي تمام سادگيءَ سان چوڻ لڳو ته هي ماڻهو مون کان انٽرويو وٺڻ جا بهانا ڳوليندا رهن ٿا، نيازي اهو کيس ڪونه ٻڌايو ته کيس اها معلومات ڪٿان ملي آهي تنهنڪري چيو ته آءُ ڪجهه دير سان پهچندس.

پريشان حال مولانا نيازي خاموش ٿي ويو. گونگي ماڻهو وانگيان ڇا ڪري ۽ ڇا نه ڪري تنهن جو کيس جواب ڏيڻ لاءِ تيار ڪري ۽ نه وري کيس اهو ٻڌائڻ لاءِ اهو ضروري هئو ته هيڏيءَ مهل ملڻ ڪيترو ضروري هئو.

ميٽنگ شروع ٿي. نيازي پنهنجن ڳالهه سردار عبدالقيوم سان ٿيل گفتگو سان شروع ڪئي. جنرل ضياءَ الحق شايد پهريائين سردار صاحب سان انهيءَ خطري کي رد ڪري ڇڏيو هئو. ان بعد وزيراعظم ٻين وزيرن کي ڳالهائڻ جي اجازت ڏني. حفيظ پيرزادي انهيءَ خطري کي فوج جو چوڻيل نئون ”شو شو“ قرار ڏنو ۽ پنهنجي ڳالهه پوري ڪئي جنهن سان باقي وزيرن ها به ها ملائي. سنڌ جي وزيراعليٰ غلام مصطفيٰ جتوئي جيڪو انهيءَ اجلاس ۾ شامل هئو تنهن کي شايد

اها خاطري هئي ته سردار عبدالقيوم سڄو هئو.

وقت وڌيڪ گذارڻ جي ڪري سمورن ليڊرن ماني به اتي ڪاڏي ڪاڏو ڪائيندي ليڊرن هڪ ٻئي کي ڏاڍا چرچا هنيا. اڳين ميٽنگن وانگيان هن ميٽنگ جي ڳالهه ٻولهه ڪجهه هن ريت شروع ٿي:

مفتي صاحب: ڏي آءُ خان پر شيخ عزيز الرحمان، گلشير، محمد عظيم کي اڃا تائين ازاد ڪونه ڪيو ويو آهي.

پُٽو: مفتي صاحب، بنيادي ڳالهه تي اڃو نه ته هروڀرو دير ٿيندي

مفتي: پهرين پوائنٽ ته نين چونڊن ۽ انهن جي ڪرائڻ جا انتظامات ۽ ٻيا واسطيدار سوال آهن.

پُٽو: ڇا سيٽن تي مصالحت ٿي سگهي ٿي؟

مفتي: اسان تحريڪ ته ماڻهن کي پنهنجا حق ڏيارڻ لاءِ هلائي هئي، سيٽن لاءِ نه.

پُٽو: ته ڳالهه ختم ٿي. پير صاحب چيو هو ته ري پولنگ کي رول آئوٽ نه ڪجي جيئن پروفيسر غفور احمد به چيو هو.

پروفيسر غفور: ها ۽ ٻيا به انهيءَ سان متفق هئا.

نوابزاده: ري پولنگ؟

پُٽو: ڇٽڪ ستين تاريخ بيهراڇي رهي هجي. سيني تي مقابلو ٿيندو.

مفتي: اها ته پوءِ جي ڳالهه آهي.

نوابزاده: ته ڇا پوءِ ڪمپين ڪونه هلندي

پُٽو: ها.

نوابزاده: بلوچستان ۾ ڇا ٿيندو جتي اسان چونڊون وڙهيو ٿي ڪونه.

پُٽو: انهيءَ نڪتي تي فوج کي ڪجهه تحفظات آهن. هو چئي ٿي ته اسان

اتان فوراً هتي نٿا سگهون. اسان کي اتان هٽڻ پري صرف ڇهه مهينا لڳندا.

پروفيسر غفور: جيڪڏهن هو آپريشن بند ڪري ڇڏين ته ڪافي آهي.

پُٽو: هو چون ٿا ته شروعات هتان ٿيندي

مفتي: انڊر اسٽينڊنگ ٿيندي ته شروعات هتان چوڻ ٿيندي

پروفيسر غفور: اوهان جو بيان ڪافي ٿيندو. هاڻي سڄو ايشن نارمل آهي.

فوج ڪنٽرول هٿ ۾ وٺي ڇڏيو آهي.

پُٽو: پر هو ته چون ٿا ته هنن کي نارمل ٿيڻ ۾ ڇهه مهينا لڳي ويندا.

خير، ”ڪولنگ پيريد“ ته ٿيڻ گهرجي. اسان پنهنجي حڪومت جي مدت آگسٽ 1978ع تائين وڌائي سگهون ٿا.

پيرزاده: اڪٽوبر 1978ع تائين.

پيرزاده: اليڪشن کي پورا اختيار ملڻ گهرجن.

پتو: اهو ڪوئي پرابلم ڪونهي.

ڪئين تجويزون زير غور اچي رهيون هيون. ان ميٽنگ جي سائيڊ لائين تي هلي رهيون هيون. مثلاً ته جن سيٽن تي ڏانڊلي ٿي آهي اتي پيپلز پارٽي پنهنجا ماڻهو هٿائي ڇڏي ۽ ري پولنگ ۾ اتي پنهنجا ماڻهو به نه بهاريندي ساڳيءَ طرح قومي حڪومت جوڙڻ جي تجويز به غور هيٺ آئي هئي. ڀٽي ڪابينه ۾ چار وزيرن جي آڇ ڪئي هئي پر انهن چيو هو ته اهي چار ماڻهو هو تجويز ڪندا. هنن اها ڳالهه ڪونه سوچي هئي ته ماڻهو ڇا چوندا ته چئن وزارتن جي لاءِ ايتري هنگام آرائي ڇو ڪرائي ويئي. بهرحال، هاڻي ڪي گهڻا آپشن ڪونه هئا. سمورا آپشن گذري چڪا هئا. ضرورت صرف انهيءَ نتيجي جي هئي ته ان جو اعلان ڪڏهن ڪيو وڃي ٿو.

اوڏيءَ مهل ڀٽي صاحب فوجي سربراهن کي پاڻ وٽ گهرايو ۽ پنهنجي حق ۾ هڪ گڏيل بيان جاري ڪرايو جنهن هيٺ هنن هيءَ چيو ته اسان حڪومت سان گڏ آهيون. جنرل ضياءَ الحق هي بيان جاري ڪرڻ کان پوءِ غلام اسحاق سان ملاقات ڪئي. انهيءَ جي خبر ڪانهي ته هنن جي درميان ڪهڙي ڳالهه ٿي پر ڪهڙي اها ڳالهه به اڃا راز ۾ آهي ته پتو صاحب ڳالهين کي وڃ ۾ ڇڏي ۽ ٺاهه تي صحيح ڪرڻ کانسواءِ ڪيڏانهن ٻاهر هليو ويو هو.



۳۰

• ريفرنڊم جي تجويز
• ’آپريشن فيئر پلي‘
• معزولي ۽ گرفتاري

هاڻي تحريڪ قومي اتحاد جي ليڊرن جي هٿن مان نڪري ويئي هئي. جيتوڻيڪ ڀُٽو صاحب ڳالهين لاءِ راضي ٿي ويو هئو پر ائين ٿي لڳو ڪي طاقتون جلدي ڳالهين ڪرڻ ۽ مسئلي جو حل تلاش ڪرڻ ۾ دير ڪري رهيون هيون. جيئن جيئن تحريڪ پکڙجي ويئي، ڀُٽي صاحب، جنرل ضياءَ الحق تي ڀروسو ڪرڻ وڌائي ڇڏيو. خبر ناهي ته ڇو ڀُٽي صاحب کي اهو يقين هئو ته جنرل ضياءَ الحق ڪا فوجي مهم جوڙي نه ڪندو جنهن جو نتيجو اهو نڪتو ته هاڻي ڀُٽو صاحب کيس ڪابينه ميٽنگن ۾ به گهرائڻ شروع ڪيو ۽ اهم سياسي معاملن تي مشورا به ڪرڻ لڳو. سندس ئي مشوري تي اپريل جي آخر ۾ ڀُٽي صاحب اپوزيشن سان ڳالهائڻ شروع ڪيو. بهرحال 12- مئي تي ڀُٽي صاحب کي جنرل ٻڌايو ته اپوزيشن جو رويو غير منطقي ۽ غير جمهوري ٿي ويو آهي، تنهن هوندي به هو حالتن کي سڌارڻ جي ڪوشش ڪري رهيو آهي، جنهن ۾ ڪجهه وقت لڳندو.

هاڻي ڀُٽي صاحب کي پڪ ٿي ته ڪنهن فوجي مهم جوڙي بدران ڳالهين جي ذريعي معاملو حل ٿي ويندو پر جيڪا مهلت جنرل ضياءَ الحق گهري هئي ان جي پس پرده ڪجهه پئي پڇيو. ڪجهه وقت کانپوءِ ڀُٽي صاحب قومي اسيمبلي ۾ تقرير ڪندي ملڪ ۾ ريفرنڊم ڪرائڻ جي تجويز ڏني ته آيا ملڪ ۾ نئين چونڊن

جي ضرورت آهي يا نه. انهيءَ کانپوءِ ڀٽي صاحب وري فوجي جنرلس ۽ جنرل ضياءَ الحق سان ريفرنڊم جي مسئلي تي هڪ ميٽنگ گهرائي. جنهن ۾ وري سيني ان تجويز سان اختلاف ڪيو ۽ چيو ته قوم اوهان کان نين چونڊن جو مطالبو ڪري رهي آهي ۽ اوهان هڪ نئون ايڊويناچر ڪرڻ چاهيو ٿا. انهيءَ ڳالهه تي ڀٽو صاحب جنرل ضياءَ الحق جو ارادو سمجهي ويو ته هو ڳالهيون چاهي ٿو. ڀٽي صاحب فوراً قومي اتحاد جي صدر مفتي محمود سان ملاقات ڪري کيس نئين سر ڳالهين ڪرڻ جي آڇ ڪئي جيتوڻيڪ انهيءَ وقت به ڀٽي صاحب کي پهريون گهمرو اهو شڪ ٿيو ته جنرل ضياءَ الحق ڪنهن فوجي مهم جي تياري ۾ آهي.

جُونِ 1977ع ۾ قومي اتحاد جي ليڊرن کي آزاد ڪيو ويو. محدود مارشل لا هٽايو ويو ۽ ڳالهيون جي رسمي دعوت ڏني وئي. ڀٽي صاحب جنرل ضياءَ الحق جي رويي ۾ تبديلي ڏني ته هن سيڪريٽ ايجنسين جي ذريعي سندس سرگرمين تي نظر رکڻ شروع ڪري ڏني ۽ سندس متبادل ڳولڻ لڳو. چيف آف آرمي اسٽاف جي سامهون ساهه لباس ۾ پوليس جا ماڻهو جنرل ضياءَ الحق جي سرگرمين تي نظر رکڻ لڳا پر جنرل به غافل ڪونه هو. هن پنهنجي چرپر محتاط ڪري ڇڏي ۽ گڏوگڏ وزيراعظم تي به نظر رکڻ شروع ڪري ڏني.

ڀٽي صاحب کي سموري صورتحال جي خبر پوڻ لڳي هاڻي پنهنجي انهيءَ فيصلي تي افسوس ڪرڻ لڳو جنهن ۾ هن جنرل ضياءَ الحق کي انهيءَ عهدي لاءِ چونڊيو هئو جيڪو سندس وجود لاءِ خطرو بنجي سگهي ٿو.

جڏهن جنرل ضياءَ الحق کي خبر پئي ته وزيراعظم کيس هٽائڻ تي غور ڪري رهيو آهي ته هن اقتدار تي قبضو ڪري ڀٽي صاحب کي معزول ڪرڻ جو فيصلو ڪري ورتو. آخري ڏينهن ۾ ڀٽي صاحب ڪابينه جي اجلاس ۾ ۽ ٻين ميٽنگن ۾ جنرل کي گهرائڻ گهڻائي ڇڏيو پر ڀٽي صاحب جا ڪجهه اهڙا ماڻهو هئا جيڪي جنرل ضياءَ الحق کي سموريون خبرون پهچائيندا رهندا هئا. انهن مان هڪ ته انهيءَ حد تائين ٻڌايو ته ڀٽو صاحب جنرل ضياءَ الحق کي هٽائي پنهنجي ملٽري سيڪريٽري ميجر جنرل امتياز کي نئون چيف آف آرمي اسٽاف مقرر ڪرڻ جي باري ۾ سوچي رهيو آهي.

جنرل ضياءَ الحق 13 جون 1977ع تي ڪور ڪمانڊرن جو اجلاس راولپنڊي ۾ گهرايو ۽ کين رات جو دعوت ۾ گهرايو. دعوت جي آخر ۾ ضياءَ الحق کين ڀٽي صاحب جي فيصلن ۽ ارادن کان آگاهه ڪيو. مٿن واضح ڪيو ته

جيڪڏهن اسان هن وقت قدم نه وڌايو ته ڀٽو صاحب قوم ۽ ملڪ جي مفاد خلاف ڪوئي به فيصلو ڪري سگهي ٿو. تنهنڪري هاڻي کيس اقتدار تان هٽائڻ گهرجي.

جرنيلن کي جڏهن معلوم ٿيو ته ڀٽو صاحب ڊسمبر 1971ع وانگيان سينيئر جنرلس کي ڇڏي هڪ جونيئر جنرل کي فوج جو سربراهه بنائڻ چاهي ٿو ته هنن جنرل ضياء الحق جي تجويز سان اتفاق ڪيو. هاڻي ڀٽي صاحب کي هٽائڻ لاءِ آپريشن لازمي ٿي ويو تنهن هوندي به هي فيصلو ڪيو ويو ته آپريشن کي ڪامياب بنائڻ لاءِ نوس رٿابندي ڪئي وڃي ۽ ڏٺو وڃي ته جيڪڏهن قومي اتحاد ۽ ڀٽي صاحب درميان معاملات ڪنهن ٺاهه تي نٿا پهچن ته پوءِ آپريشن ضرور ڪبو. انهيءَ رات آپريشن جو نالو ”آپريشن فيئر پلي“ رکيو ويو ۽ فيصلو ڪيو ويو ته آپريشن جي وقت جو تعين جنرل ضياء الحق ڪندو. هيءُ فيصلو انهيءَ حد تائين خفيه رکيو ويو جو چيف آف آرمي اسٽاف ميجر جنرل عبدالله ملڪ کي به ان کان آگاهه نه ڪيو ويو. هيءُ فيصلو راولپنڊي جي ڪور ڪمانڊر جنرل چشتي جي گهر تي ڪيو ويو جيڪو ڀٽي صاحب کي هٽائڻ بعد ضياء الحق جو معتمد خاص ٿي رهيو.

مئي 1977ع کان ڀٽي صاحب کي جنرل ضياء الحق جي رويي تي شڪ پوڻ شروع ٿيو پر پوءِ ڪور ڪمانڊرس جي ميٽنگ کانپوءِ يقين ٿي ويو ۽ ڪائونٽر ايٽڪ ڪرڻ جي خيال کان 13 جون 1977ع تي ڀٽي صاحب فوج جي تنهي سربراهن ۽ ڪور ڪمانڊرس جو اجلاس گهرايو ۽ کين ٻڌايو ته اپوزيشن جو اهو مطالبو ته چونڊون اگست يا اڪٽوبر ۾ ڪرايون وڃن، نٿيون ڪرائي سگهجن. هيءُ اجلاس اهم به هئو ته ملڪ جي مستقبل جي باري ۾ فيصلو ڪن پڻ. هي اجلاس هن ڪري به اهم هئو ته ڀٽي صاحب جي مشيرن قومي اتحاد جي ليڊرن بابت پنهنجا ارادا صاف ظاهر ڪري ڇڏيا هئا. ميٽنگ ۾ پيپلز پارٽي جي ليڊرن غلام مصطفيٰ ڪر ۽ عبدالحيظ پيرزادي چيو ته اپوزيشن شرارت کان باز نٿي اچي ۽ قومي اتحاد وارا فتنا پيا اٿارين. ڀٽي صاحب احتياط وزير دفاع جنرل ٽڪا خان کي به گهرايو هئو تنهن مورگوئي ڳالهه جو دنگ ڪري ڇڏيو. هن چيو ته پاڪستان جي خاطر جيڪڏهن ڏهه يا ويهه هزار ماڻهو قتل به ڪري ڇڏجن ته ڪا خراب ڳالهه ڪانهي. انهيءَ تي ڀٽي صاحب جنرل ضياء الحق کي مخاطب ٿيندي چيو ته: ”جنرل صاحب، اوهان ڏسو ته پنهنجي ڪابينه جا ميمبر ڪهڙي موڊ ۾ آهن.

انهيءَ حالت ۾ آءٌ پنهنجن وزيرن جو ساٿ ڏيڻ کان سواءِ ڪجهه ڪري به نٿو سگهان.“ ڀٽو صاحب جنرل ضياءَ الحق جي رويي مان پهريائين ئي اندازو ڪري چڪو هئو تنهنڪري کيس مخاطب ٿيندي چيائين: ”اچو جنرل صاحب! اوهان به اقتدار ۾ شامل ٿي وڃو. اوهان وٽ وڌيڪ اختيار هوندا. هڪ دفعو اپوزيشن کي ڇڏي جو کير ياد ڏياري ڇڏيو.“ ضياءَ الحق سمجهي ويو ته ڀٽو صاحب کيس ڇا ٿي چوڻ گهريو تنهنڪري اجلاس کان پوءِ آپريشن فيئر پلي تي سوچڻ لڳو.

هي ٻن شخصن جي وچ ۾ ٻن نظرين ۽ ٻن طاقتن جي وچ ۾ تڪرار هئو: هڪ وٽ عسڪري طاقت هئي ۽ ٻئي وٽ جمهوري جنرل ضياءَ الحق لاءِ ڀٽي صاحب جو رويو قابل برداشت ڪونه رهيو هئو تنهنڪري هن 3 جولاءِ 1977ع تي فيصلو ڪيو ته هاڻي آپريشن فيئر پلي تي عمل ڪيو وڃي. هن جنرل فيض علي چشتي کي گهرايو ۽ کيس تياري جو حڪم ڏنو. اها ٻي ڳالهه آهي ته جنرل ضياءَ اپوزيشن جي رويي جو اندازو نه لڳائي سگهيو ته ڀٽي صاحب جي معزولي کانپوءِ هو ڪيئن هلندي پر خود معزولي جو فيصلو ايترو وڏو هئو جو اپوزيشن جو فيصلو به معنيٰ ٿي چڪو هئو. مٿان وري قومي اتحاد جي رويي به جنرل ضياءَ الحق جو مسئلو حل ڪري ڇڏيو. 4 جولاءِ جي شام جو نوابزادي نصرالله خان پريس ڪانفرنس ڪري ڀٽي صاحب تي الزامن جي فهرست جاري ڪري ڇڏي جنرل ضياءَ الحق ڪڇين گولين سان ڪونه کيڏيو هئو. هن فوراً انهيءَ پريس ڪانفرنس جا تفصيل گهرايا ۽ سمورن ڪمانڊرن کي هدايت ڪئي ته اڃ رات 12 بجي آپريشن فيئر پلي تي عمل ڪيو وڃي. راولپنڊي جي ڪور ڪمانڊر جنرل فيض علي چشتي کي به اهڙو اطلاع ڏنو ويو. رات جو ائين بجي پي ايم هائوس مان جنرل ضياءَ الحق کي اطلاع ڏنو ويو ته اڃ رات وفاقي ڪابينہ جو اجلاس ٿي رهيو آهي ان ۾ اوهان جي شرڪت ضروري آهي. جنرل ضياءَ الحق کي اچي ڊپ ورايو ته ڪٿي آپريشن فيئر پلي وقت کان ته ظاهر ڪونه ٿي ويو آهي. انهيءَ ڪري هن جنرل چشتي کي چيو ته آپريشن ڪجهه دير لاءِ روڪي ڇڏي.

هوڏانهن ڀٽو صاحب به هوشياريءَ کان ڪم وٺي رهيو هئو. انهيءَ رات اپوزيشن سان ڳالهيون طءُ ٿيڻيون هيون. جيستائين ڳالهين جو آخري رائونڊ شروع ٿئي ۽ پريس بيان تي اتفاق ٿئي تيستائين ڀٽي صاحب پنهنجن قريبي ساٿين سان مشورو ڪيو ته جنرل ضياءَ الحق مان جند ڪڍڻ ڇڏائجي. نيٺ اهو طئي ٿيو ته پنجين جولاءِ تي کيس هٿائي سندس ملٽري سيڪريٽري ميجر جنرل

امتياز کي چيف آف آرمي استاف مقرر ڪيو ويندو ۽ قومي اتحاد جي تحريڪ کي ختم ڪرڻ لاءِ سخت ڪارروائي ڪئي ويندي

ڀٽي صاحب جي مشيرن مان هڪ اجلاس جي ختم ٿيڻ کانپوءِ سڌو آرمي هائوس پهتو ۽ هن جنرل ضياءَ الحق کي سموري صورتحال کان آگاهه ڪيو. هي خبر جنرل جي لاءِ سخت موتمار خبر هئي. رات جو ساڍي ڏهين بجي ٻي ايم هائوس مان ڀٽي صاحب جنرل ضياءَ الحق سان ڳالهائيو ۽ نوابزاده نصرالله خان جي پريس ڪانفرنس جي پس منظر ۾ اپوزيشن جي رويي جي شڪايت ڪئي. جنرل پڇيو ته ڪابينه جي ميٽنگ ڪيڏي مهل ٿيندي جواب ۾ ڀٽي صاحب ورائيو ته اڃ رات ڪونه ٿي رهي آهي. جيئن ئي ڳالهه ٻولهه ختم ٿي جنرل ٿڌو ساھ ڀريو چٽڪ وڌي مصيبت کان بچي ويو.

انهيءَ کانپوءِ جنرل ضياءَ الحق سڌو جنرل چشتي کي حڪم ڏنو ته آپريشن شروع ڪيو وڃي. انهيءَ وقت رات جا ساڍا 12 وڃي چڪا هئا. حڪم ملندي ئي فوجي دستن ٻي ايم هائوس کي گهيري ۾ ورتو ان جي فونن جون تارون ڪٽي ڇڏيون جنهن ٻاهرين دنيا سان سندس رابطو ڪٽي ڇڏيو پر عجب جي ڳالهه هي آهي ته هات لائين ۽ گرین لائين جاري رهڻ ڏني ويئي ڇاڪاڻ ته ان وقت اهي ڪاٺڙ ڏکيون هيون. جنرل ضياءَ الحق کي اهو ڊپ هئو ته ڪنهن وقت به ڀٽي صاحب جي حمايت ۾ فوج جا ڪجهه دستا نڪري ٿي سگهيا تنهنڪري هو هڪ ئي وقت ٻنل به هئو ته محتاط به تنهنڪري سموري آپريشن جي نظرداري پاڻ ڪري رهيو هئو. انهيءَ رات پيپلز پارٽي جو ممتاز علي ڀٽو گهڻي دير تائين ٻي ايم هائوس رهيو ۽ جڏهن گهر پهتو ته هن فوج جي پراسرار نقل و حرڪت ڏني. ملٽري سيڪريٽري ميجر جنرل امتياز جڏهن فوجي دستن جي غير معمولي چرپر ڏني ته هن جنرل ضياءَ الحق کي فون ڪيو ته کيس جنرل ضياءَ چيو ته: ”اهو سڀ ڪجهه منهنجي حڪم تي ٿي رهيو آهي. تون هدايتون وٺڻ لاءِ مون وٽ جي ايڇ ڪيو اچي وڃ.“

تيسرائين ممتاز علي ڀٽي، گرین لائين تي ڀٽي صاحب کي آگاهه ڪيو ته ٻي ايم هائوس جي ٻاهران فوج جي ڪهڙي چُرڀُر ٿي رهي آهي. انهيءَ تي ڀٽي صاحب فوراً جنرل ضياءَ الحق سان رابطو ڪيو ۽ پڇيو ته هي سڀ ڪجهه ڇا ٿي رهيو آهي. تنهن تي جنرل ضياءَ الحق ورائيو: ”سر، هن ڪانسواءِ ڪو وسيلو ڪونه هئو. هاڻي اوهان اسان سان تعاون ڪريو ٻي صورت ۾ اسان کي طاقت استعمال ڪرڻي

پوندي“

”نه اهڙي نويت ڪانه ايندي اوهان مون سان ڪهڙو سلوڪ ڪرڻ چاهيو
تا؟“ ڀٽي صاحب پڇيو:

”بس، اوهان کي حراست ۾ وٺنداسين. صبح تائين چڪلال ۾ رکنداسين. پوءِ
مري وٺي وينداسين.“ جنرل ضياءَ الحق ورائيو.

ڀٽي صاحب چيو ته ”منهنجا ٻار اڃ ئي رات آيا آهن، آءٌ ته اڃا تائين انهن
سان ملي به ڪونه سگهيو آهيان“

جنرل ضياءَ وڏو طلسم باز هئو. هن ڀٽي صاحب کي چيو ته اڃ رات اوهان
آرام سان پي ايم هائوس ۾ رهو. صبح جو ڪو به مري هلڻ لاءِ تيار رهجو. انهيءَ
جملي کانپوءِ ٽيليفون بند ٿي ويو ۽ پنجين جولاءِ تي صبح جو ماڻهن ريڊيو تي ٻڌو
ته جنرل ضياءَ الحق ملڪ ۾ مارشل لا لڳائي ڇڏي آهي، سموريون سياسي
سرگرميون بند ڪري ڇڏيون آهن ۽ ڀٽي صاحب کي گرفتار ڪري ڇڏيو آهي.
انهيءَ وقت تائين ته ماڻهن کي خبر به ڪانه هئي ته جنرل ضياءَ الحق ڪير هئو
جيڪا انهيءَ وقت دُور ٿي جڏهن 5 جولاءِ 1977ع جي شام جو جنرل ضياءَ الحق
ٽيليويزن تان تقرير ڪئي، جنهن ۾ ٻڌايو ويو ته چيف آف آرمي اسٽاف جنرل
ضياءَ الحق سياسي سرگرمين کي ختم ڪري ملڪ ۾ مارشل لا لڳائي ڇڏي

مارشل لا جي سختين مان ڇڻي جيڪي خبرون اچڻ لڳيون تن ۾ ٻڌايو ويو ته
پي اين اي جي ليڊرن سان رات دير تائين جون جيڪي ڳالهيون ٿيون تن ۾ سمورا
مسئلا طئه ٿي چڪا هئا، صبح جو صرف ٺاهه تي صحيحون ڪرڻيون هيون. پر
ڇاڪاڻ ته جنرل ضياءَ الحق طئه ڪري چڪو هئو ته ڀٽي صاحب جي حڪومت
کي ختم ڪري ڀٽي صاحب کي معزول ڪرڻو آهي، تنهنڪري هن اهو آخري قدم
ڪڍي ڇڏيو.



۳۱ • ڀُٽي خلاف ڪيسن جي تياري

• غير سياسي بلدياتي چونڊون

پنجين جولاءِ 1977ع تي صبح جو سمورن قومي اتحاد جي ليڊرن ۽ ڀُٽي صاحب کي گرفتار ڪري مري نيو ويو جتي هنن تي فوج جو پهرو لڳايو ويو. قومي اتحاد جي ليڊرن جي گرفتاريءَ تي خانہ پري هئي. اصل ڳالهه ڀُٽي صاحب جي هئي. بهرحال، حڪومت جي سمورن ادارن تي ڪنٽرول حاصل ڪرڻ ۾ ضياءَ الحق کي ڏهه ڏينهن لڳي ويا.

15 جولاءِ تي جنرل فيض علي چشتي ۽ جنرل ڪي ايم عارف سان گڏجي جنرل ضياءَ الحق، ڪوه مري ويو ۽ ڀُٽي صاحب توڙي عوامي اتحاد جي رهنمائن سان ملاقات ڪئي. ڀُٽي صاحب ضياءَ الحق سان اڪيلائيءَ ۾ ملاقات ڪئي جنهن دوران ڀُٽي صاحب کيس چيو ته مون کي پڪ هئي ته فوج مارشل لا ضرور لڳائيندي جنهن جي مون کي خوشي آهي ته حڪومت منهنجي دوست جرنيل جي هٿ ۾ هوندي انهيءَ کان پوءِ ڀُٽي صاحب جنرل ضياءَ الحق کي اهڙي ڳالهه چئي جيڪا شايد ضياءَ الحق کي نه وڻي ۽ هن انهيءَ مهل آخري فيصلو ڪرڻ جو طئي ڪري ڇڏيو. اها ڳالهه هن جملي ۾ هئي:

”جنرل صاحب، اوهان جيڪو قدم کنيو آهي تنهنجو شايد اوهان کي قانوني ۽ آئيني نتيجو معلوم ڪونهي. مارشل لا لڳائڻ واري شخص کي آئين جي هيٺ موت جي سزا آهي.“

هيءَ ڳالهه ضياءَ الحق کي معلوم ته هئي پر هڪ گرفتار وزيراعظم جي وائان

اهڙي ڳالهه ٻڌڻ سان ضياء الحق پريشان ضرور ٿيو. بلڪه عين ممڪن آهي ته هن کي پيپلز پارٽي جي عوام دوستي جو اندازو ٿي ويو هجي ۽ هو پنهنجي انجام جي باري ۾ سوچيندو هجي. هاڻي کيس اها سوچ هئي ته ڦاسي ۽ جوڻندو سندس ڳچي ۽ ۾ پئي يا ڀڄي صاحب جي ڳچي ۽ ۾، بلڪه کيس رکي رکي اهو خوف ٿيڻ لڳو ته جيڪڏهن چونڊن جي نتيجي ۾ پيپلز پارٽي وري اقتدار ۾ آئي ته هو کيس ته ڪونه ڇڏيندي بهر حال. ضياء الحق فيصلو ڪيو ته ڀڄي صاحب جي واپسي جي هر راه بند ڪري ڇڏي ۽ پيپلز پارٽي کي وري اقتدار ۾ اچڻ نه ڏنو. هن ملاقات کانپوءِ ڀڄي صاحب جو ذاتي عملو اتان هٽايو ويو ۽ سموريون سهولتون واپس ورتيون ويون. هاڻي ڀڄي صاحب کي احساس ٿيڻ لڳو ته هن کان ڪهڙي غلطي ڪئي ٿي آهي. هن کي احساس ٿيڻ لڳو ته هن ماڻهن کي سڃاڻڻ ۾ غلطي ڪئي آهي.

جڏهن ضياء الحق کي يقين ٿي ويو ته ڀڄو صاحب جيڪڏهن جيئرو رهيو ته هو کيس نه ڇڏيندو تنهنڪري هن فيصلو ڪيو ته ڀڄي صاحب کي ٻيهر آزاد ٿيڻ نه ڏيندو. جنرل فيض علي چشتي جي ذمي اهو ڪم لڳايو ويو ته هو ڀڄي صاحب جي خلاف شڪايتون تلاش ڪري ۽ جي ملن ته انهن جي آڌار تي مقدمات جوڙيا وڃن. اڳتي هلي جنرل کي ايم عارف ۽ جنرل راؤ فرمان علي کي به هن سان ملايو ويو. هنن وٽ فوري طور ته اهڙا ڪي ثبوت ڪونه هئا تنهنڪري هنن ڀڄي صاحب جي قريبي ساٿين رئيس غلام مصطفيٰ جتوئي ۽ ملڪ غلام مصطفيٰ ڪر سان رابطا وڌائي ڇڏيا، ڇاڪاڻ ته ٻنهي جي باري ۾ اها ڳالهه عام هئي ته هنن ساڄي ڌر جي ماڻهن سان ملي پيپلز پارٽي تي قبضو ڪرڻ چاهيو ٿي. انهيءَ ڪري هنن ڀڄي صاحب جي آزادي جي ڳالهه گهٽ ۽ فوجي جرنيلن سان دوستي وڌيڪ پئي وڌائي.*

ملڪ ڪر جي ڳالهه ته سمجهه ۾ اچي ٿي ته متان جنرل ضياء الحق کيس ڀڄي کان اڳيئي نه جوڳي جاءِ تي پهچائي ڇڏي البت غلام مصطفيٰ جتوئي جي خلاف ڪا شڪايت ڪانه هئي. ڪر جنرل چشتي کي چيو ته ڀڄو صاحب اوڀر پاڪستان

* هن واقعي جي 34 سالن کانپوءِ جنوري 2011ع ۾ وڪي ليڪس ٻڌايو ته انهيءَ ملاقات دوران ضياء الحق ۽ ڀڄي صاحب جي درميان هڪ بحث ٿيو جنهن ۾ خاصي گرما گرمي رهي. اها ڳالهه 1983ع واري ايم آر ڊي تحريڪ دوران به سياسي حلقن ۾ عام هئي ۽ چيو پئي ويو ته اهي ماڻهو جيل ۾ به وزارت ڄاڻا ڪاڏا ورهائي رهيا هئا.

کي ٽوڙڻ ۾ ملوث هئو ۽ دستاويزي ثبوت لنڊن ۾ آهن. جيڪڏهن کيس لنڊن وڃڻ جو بندوبست ڪيو وڃي ته هو اهي ثبوت آڻي سگهي. جنرل چشتي ڪر جي ڳالهين ۾ اچي ويو سو وڃي ڳالهه ڪيائين جنرل ضياءَ الحق سان جنهن کي ڪجهه شڪ ڄاڳيو. تنهن هوندي به جنرل چشتي جي چوڻ تي ڪر کي وڃڻ جي اجازت ڏنائين. ڪر جيئن لنڊن پهتو تيئن ئي هن فوجي حڪومت جي خلاف هڪ بيان ڏئي ڇڏيو. جنرل ضياءَ الحق جنرل چشتي تي ڪاوڙجي پيو. اهو ئي ڪارڻ هئو جو جنرل چشتي کي 23 آگسٽ 1978ع تي وفاقي ڪابينہ کان آڇو ڪيو ويو.

بيورو ڪريسي هميشه حاضر حڪمرانن جي هٿن ۾ ڪيڏندي آهي. سو ڀڄي صاحب جي خلاف ڪئين فائيل ڪڍي آيا. هن ڪئين فائيل اهڙا ڪڍي ڏنا جن تي لکيل هئو ته هن ماڻهو کي نيسٽ و نابود ڪري ڇڏيو. انهن مان هڪ فائيل نواب محمد احمد خان جو هئو جنهن کي نومبر 1974ع ۾ قتل ڪيو ويو. نواب محمد خان قصوري جي قتل جي جيئن ئي تحقيقاتي ڪميٽي ڪم شروع ڪيو ته هن تحقيقاتي ڪميٽي جي رڪن ميجر جنرل راؤ فرمان علي سندس پٽ احمد رضا قصوري سان رابطو ڪيو ۽ کيس قانوني چاره جوڻي جي لاءِ آماده ڪيو. کيس ڪيئن تيار ٿيو ۽ اهي ڪهڙا عنصر هئا جن ڀڄي صاحب کي سزا ڏياري ۽ ضياءَ الحق ڪهڙا طريقا اختيار ڪيا جن جي ڪري انهيءَ سزا تي عمل ٿيو تنهن تي ايندڙ صفحن ۾ ذڪر ٿيندو. في الحال اسان جنرل ضياءَ الحق جي اعلانن ۽ وعدن جو جائزو وٺنداسين.

اقتدار تي 5 جولاءِ 1977ع تي قبضو ڪرڻ کانپوءِ هن ريڊيو ۽ ٽيليويزن تان تقرير ڪئي، ان ۾ اعلان ڪيو ته فوج جا ڪي به سياسي ارادا ڪونهن، نوي ڏينهن ۾ چونڊون ڪرائڻ کانپوءِ اقتدار عوام جي چونڊن نمائندن کي سونپي فوج واپس بيرڪن ۾ هلي ويندي. عدليه جا اختيار ڪونه گهٽايا ويندا. هن وعدو ڪيو ته اڪٽوبر ۾ چونڊون ڪرايون وينديون. جنرل ضياءَ وعدو ڪيو ته 18 اڪٽوبر 1977ع تي چونڊون ڪرايون وينديون. مگر اڪٽوبر اڃا آيو ئي ڪونه ته ڪي اهڙا واقعا رونما ٿيا جن سان مبصرن کي شڪ ٿيڻ لڳو ته چونڊون ڪونه ٿينديون. مثلاً دادو جي ڀرسان هڪ ننڍي ريلوي اسٽيشن وٽان ٻه ٽي فٽ پليٽون اڪڙيل مليون ۽ هڪ ڳاڙهي رنگ جو جهنڊو مليو. هن ڳالهه تي گهڻن ماڻهن يقين ڪونه ڪيو ۽ چيو ته اهو جنرل ضياءَ جو پنهنجو هٿ ٺوڪيو بهانو آهي. بس، سرڪاري تبصره نگارن کي وجهه ملي ويو ته اهي بغاوت جون نشانبيون آهن، تنهنڪري چونڊون

ٿينديون ته ملڪ ٿئي پوندو. پهرين اڪٽوبر 1977ع تي اعلان ڪيو ويو ته چونڊون اڻ ڄاڻايل عرصي تائين ملتوي ڪجن ٿيون. جنرل ضياءَ الحق پنهنجي وائان چيو ته پيپلز پارٽي ۽ قومي اتحاد جي ڪجهه اهم ليڊرن کيس هٿ ٻڌي عرض ڪيو ته چونڊون ملتوي ڪيون وڃن، بلڪه اصغر خان جي مطابق قومي اتحاد جي ڪن ليڊرن کيس درخواست ڪئي هئي ته جنرل ضياءَ الحق ڪنهن به حالت ۾ اقتدار نه ڇڏي.

اڪٽوبر 1977ع لنگهي ويو ۽ نوي ڏينهن وارو وعدو پورو نه ٿيو. سال 1978ع شروع ٿيو ۽ 23 مارچ 1978ع تي جنرل ضياءَ الحق وري اعلان ڪيو ته عام چونڊون 17 نومبر 1979ع تي ٿينديون. نڪتہ چيني، اعتراض ۽ تبصره آرائي جي وچ ۾ 30 - آگسٽ 1979ع تي هن سياسي جماعتن جي قانون 1962ع ۾ ترميم ڪري اهو لازمي قرار ڏياريو ته سموريون سياسي پارٽيون اليڪشن ڪميشن وٽ رجسٽريشن ضرور ڪرائين. قومي اتحاد جي نون ئي پارٽين رجسٽريشن ڪرائي پر پيپلز پارٽي انڪار ڪري ڇڏيو. بهرحال گهٽ ۽ حبس جي فضا ۾ ڪجهه سياسي سرگرمي ان وقت نظر آئي جڏهن ڪجهه خوشامدين جي چوڻ تي جنرل ضياءَ الحق بلدياتي چونڊن جو اعلان ڪيو. هيءُ چونڊون 25 سيپٽمبر 1979ع تي ٿيون ۽ انهيءَ ڏينهن عام چونڊن جو به اعلان ڪيو ويو بلڪه ان سان گڏ ڪجهه ماڻهن ۾ آسروان وقت پيدا ٿيو جڏهن چونڊن جي شيڊيول جو به اعلان ڪيو ويو. هن شيڊيول مطابق نامزدگي جا ڪاغذ داخل ڪرائڻ جي آخري تاريخ 13 - آڪٽوبر 1979ع هئي مگر انهيءَ کان اڳ پهرين اڪٽوبر 1979ع تي جنرل ضياءَ ريڊيو ۽ ٽيليويزن تان خطاب ڪيو ۽ هن خطاب ۾ هن نه صرف چونڊون ملتوي ڪرائڻ جو اعلان ڪيو پر سياسي سرگرمين تي سختيءَ سان پابندي وڌي، سياسي جماعتن کي غير قانوني قرار ڏنو ۽ سندن آفيسون سيل ڪيون ويون.

ائين سڄو ملڪ انهيءَ انتظار ۾ رهيو ته ڪڏهن سياسي سرگرميون بحال ٿينديون يا ڪا تحريڪ هلڻي آهي ته اها ڪير هلائيندو. هڪ نه ٻئي بهاني سان هو چونڊون ملتوي ڪندو رهيو تان جو ڇهه سال پيا لنگهي ويا. فيبروري 1985ع ۾ هن غير جماعتي بنيادن تي عام چونڊون ڪرايون. پاڪستان اندر هي پهريون تجربو هئو. تنهن هوندي به هن اقتدار عوامي نمائندن جي حوالي نه ڪيو پر کين اقتدار ۾ شريڪ ڪيو.



REGISTERED No. S. 1033
L-7646

The Gazette of Pakistan

EXTRAORDINARY
PUBLISHED BY AUTHORITY

ISLAMABAD, MONDAY, DECEMBER 30, 1985

PART I

Acts, Ordinances, President's Orders and Regulations including Martial Law
Orders and Regulations

OFFICE OF THE CHIEF MARTIAL LAW ADMINISTRATOR, PAKISTAN

PROCLAMATION OF WITHDRAWAL OF MARTIAL LAW

WHEREAS Martial Law was imposed throughout Pakistan by the Proclamation of the fifth day of July, 1977;

AND WHEREAS the Chief of the Army Staff and the Chief Martial Law Administrator promised to lift Martial Law after the revival of democracy, and restoration of representative institutions;

AND WHEREAS the Chief of the Army Staff and the Chief Martial Law Administrator declared that the Constitution will be restored after making therein certain amendments so as to include *inter-alia* Islamic provisions in the substantive part of the Constitution;

AND WHEREAS after the General Elections held as promised, the Majlis-e-Shoora (Parliament) and the Provincial Assemblies consisting of the elected representatives of the people have been duly installed and are functioning;

THE GAZETTE OF PAKISTAN EXTRA., DEC. 30, 1985 [PART I]

AND WHEREAS the Majlis-e-Shoora (Parliament) has passed the Constitution (Eighth Amendment) Act, 1985 to facilitate orderly transfer of power;

NOW, THEREFORE, in pursuance of the Proclamation of the fifth day of July, 1977, and in exercise of all powers enabling him in that behalf, the Chief of the Army Staff and the Chief Martial Law Administrator is pleased to make the following Proclamation:—

1. The Laws (Continuance in Force) Order, 1977 (C. M. L. A. Order No. 1 of 1977), the Provisional Constitution Order, 1981 (C. M. L. A. Order No. 1 of 1981), are hereby repealed, and the Proclamation of the fifth day of July, 1977, is hereby revoked.
2. The offices of the Chief Martial Law Administrator, the Martial Law Administrators and all other martial law authorities and Military Courts appointed in pursuance of the aforesaid Proclamation are hereby abolished.
3. The power of the Chief Martial Law Administrator to issue Martial Law Regulations and Martial Law Orders and Constitutional Orders lapses, and there lapses also the power of any Martial Law authority subordinate to the Chief Martial Law Administrator to issue any orders or to take any action whatsoever.

GENERAL

M. ZIA-UL-HAQ,

Rawalpindi, the 30th December, 1985

*Chief of the Army Staff and
the Chief Martial Law Administrator.*

۳۲ • اسلامي نظام آڻڻ جو وعدو • هٿ ڪپڙ ۽ ڦٽڪن جون سزائون

جنرل ضياءَ الحق رٽابندي ته گهڻي عرصي کان ڪري رهيو هئو مگر جيئن هن موقعو ڏنو ته هن پنهنجي پروجيڪٽ تي عمل ڪري وڌو. ضياءَ الحق کي علم هئو ته آئين ۾ مارشل لا لڳائڻ عوام لاءِ اجتماعي سزا آهي تنهنڪري هن پهرين گهڙيءَ ۾ طئي ڪري ڇڏيو ته هو وڌ ۾ وڌ عرصو اقتدار پنهنجي هٿ ۾ رکندو. پنجين جولاءِ کانپوءِ هن پي اين اي واري منشور جي هڪ حصي تي يعني اسلامي نظام کي نافذ ڪرڻ واري وعدي کي پنهنجي پروگرام جو حصو بنايو. ڇهين جولاءِ تي هن ڦٽڪن، هٿ ڪپڙ ۽ اغوا تي ڦاسيءَ جي سزا ۽ ٻين سزائن جو اعلان ڪري ڇڏيو. هنن سزائن جي اعلان سان ساري ملڪ ۾ هڪ ڊپ جي لهر ڇانئجي ويئي. سينسر شپ جي ڪري ليڊر به ڪڍي نٿي سگهيا. ستت ئي جنرل ضياءَ الحق راولپنڊي ۾ اخبار وارن جي ميٽنگ گهرائي جيڪا چيف آف آرمي اسٽاف هائوس ۾ گهرائي. منجهند جي ماني جنرل سان گڏ اخبار وارن کي ڪارائي وئي.

جنرل جي خطاب ۽ ان کان پوءِ سوال و جواب ٿيا. جڏهن لنچ تي سڀ پهتا ته جنرل هر اهم اخبار واري وٽ پنهنجي پليٽ کڻي وڃي ڳالهه ٻولهه ٿي ڪئي. آءُ جنگ واري مير خليل الرحمان ۽ پاڪستان ٽائيمز جي خالد احمد سان گڏ هئس. هو اسان واري جهرمت ۾ به پهچي ويو. مون کي اعلان ڪيل هٿ ڪپڙ وارين سزائن تي اختلاف هئو سو ڳالهين جي دوران سوال ڪري وڌم ته ”جنرل صاحب، ملڪ ۾ اڳيئي معذور گهٽ آهن جو اوهان ماڻهن کي معذور بنائڻ جو پروگرام تيار

ڪيو آهي. اوهان ماڻهن کي پهرين روزگار فراهم ڪريو پوءِ جيڪڏهن چوري ڪن ته هٿ نه پر سسي ڪپيون. ”انهيءَ تي جنرل صاحب پويان بينل انفارميشن سيڪريٽري مختار مسعود ڏانهن نهاريو جنهن ڳالهه سمجهي ۽ منهنجو تعارف ڪرايو. مير خليل انهيءَ سوال تي سري منهنجي ڀر ۾ بيٺو جيڪو مون کي سنو لڳو. جنرل منهنجو تعارف ٻڌڻ کانپوءِ چيو ته ”هي ته محض هڪ اعلان آهي جنهن جو مقصد ماڻهن کي خوف ڏيارڻ آهي. هٿ ڪپڻ جو ڪو پروگرام ڪونهي.“ مون وري جواب ڏنو: ”جنرل صاحب، قانون موجود هوندو ته ان تي ڪنهن به وقت عمل به ٿي سگهي ٿو تنهنڪري انهيءَ تي ٻيهر غور ڪرڻ گهرجي.“ جنرل سمجهي ويو ته هي ڪو اڻڌو اخبار وارو آهي، سو چيائين: ”آءٌ هتي سڀني جي وچ ۾ يقين ٿو ڏيان ته انهيءَ ريگوليشن تي عمل ڪونه ٿيندو.“

هڪدم مون کي خيال آيو ته آءٌ سي او اي سي هائوس ۾ هئس، تنهنڪري وڌيڪ بحث نه ڪرڻ گهرجي. پر منهنجو ڊپ ان وقت سچ ثابت ٿيو جڏهن واپس حيدرآباد ۾ جڏهن هڪ ڏينهن خبر آئي ته هڪ پيرسن گهريلو ملازم کي انهيءَ وقت فوجي ڪورٽ موت جي سزا ڏني، جڏهن عدالت انهيءَ ريگوليشن تحت پنهنجي مالڪ جي ننڍڙي ٻارڙي کي اغوا ڪرڻ جي الزام ۾ سزاءِ موت ڏني. ڪورٽ ملازم جي اها ڳالهه ٻڌڻ لاءِ تيار ڪونه هئي ته ٻارڙو هن سان ايترو هريل هو جو پهرن جا پهر ساڻس گڏ رهندا هئا. هڪ ڏينهن هن کي دير ٿي ويئي ته ٻار جي مائٽن ٿاڻي تي ايف آءِ آر ۾ فرياد ڪرايو ۽ ٿاڻي وارن ”پهرين ڪيس يا پهريون مثال“ ڏيڻ جي ڪوشش ۾ هڪ بيگناهه ملازم جي جان وڃاڙائي.

قاسيءَ کان وڌيڪ اڏيتناڪ سڙائون ته نتيون ٿي سگهن، پر جنرل ان کان وڌيڪ تڪليفده سڙا ڦٽڪن جي رائج ڪئي. بادشاهي دور جي يادگار هي سزا هن وقت صرف بدنام زمانه جيلن ۾ رائج آهي پر جنرل ضياءَ الحق اها ڪٿي جديد دؤر جي شهرن ۽ ڳوٺن ۾ سرعام ماڻهن کي ڏيکاري. هن جو مقصد ماڻهن کي خوفزدہ ڪرڻ هئو. ٿيندو هيئن هئو ته اهو پوليس تي هوندو هئو ته هو ڪهڙي ملزم کي ڪهڙي ڏوهه ۾ چالان ڪري ٿي. پوليس کي اهو اختيار ملڻ کانپوءِ پوليس جي رشوت جي شرح وڌي ويئي. هر گناه گار يا بي ڏوهي پوليس کي وات سان گهريل رشوت جي آڇ ڪندو هئو ته مٿس عام فوجداري قانون لڳائي، پر انهيءَ سان گڏ اهو مارشل لا ريگوليشن نه لڳائي جنهن ۾ ڦٽڪن جي سزا ڏنل هجي. پوليس وارا راتورات لک پتي بنجي ويا. عام طور تي هڪ ڦٽڪي جي سزا هڪ لک رپيا

رشت مقرر هوندي هئي.

اهڙين سزائن جو طريقو عام عموماً هي هوندو هئو ته سرسري فوجي عدالتون هڪ سال سخت پورهئي سان قيد جي سزا ۽ ڏهن ڏينهن جي سزا ڏيندي هئي. ڪورٽ جي تشڪيل عموماً هڪ فوجي آفيسر، هڪ شهري ميجسٽريٽ ۽ هڪ معاون تي مشتمل هوندي هئي. پراسيڪيوٽر عموماً پوليس يا فوج جو آفيسر هوندو هئو. ايف آءِ آر ۾ الزامن جي آڌار تي سزا (خفيو طور) پهرين مقرر ٿي ويندي هئي. شنوائي کان هڪ رات اڳ ۾ ملزم جو طبي معائنو ڪرائي ڊاڪٽر کان اهو سرٽيفڪيٽ ورتو ويندو هو ته هو ڦٽڪا برداشت ڪري ويندو. عام طور تي 45 سالن کان گهٽ عمر وارن کي اها سزا ملندي هئي. ٻئي ڏينهن شنوائي ٿيندي ۽ اختتام تي سزا جو اعلان ٿيندو هئو. سنگين ڪيسن وارن کي وڌيڪ ڦٽڪن جي سزا ملندي هئي.

ڦٽڪن جي سزا تي عمل ڪرڻ، ظالمانه سهي، پر هڪ ٽيڪنيڪ آهي. ان جي لاءِ پهريون شرط ته هي آهي ته ڦٽڪن هڻڻ وارو ظالم هجي. هن کي انسان ذات سان ڪا همدردي نه هجي، ڇاڪاڻ ته هن ٽيڪنيڪ جو بنيادي مقصد اهو آهي ته ملزم کي ڪيئن وڌ ۾ وڌ تڪليف ڏجي. انهيءَ ڪري هن ڦٽڪن لڳائڻ لاءِ هڪ تسات تيار ڪيو ويندو آهي. ان تي ملزم جا هٿ اونڌي منهن ٻڌي شلوار گوڏن تائين لاهي ٻنڊڙڻ تي هڪ ململ جو ڪپڙو گوڏ وانگيان ٻڌي بيهاريو آهي.

ڦٽڪا لڳائيندڙ 15-20 فٽ پري کان ڊوڙندو ايندو ۽ هٿ ۾ ڪنيل هڪ ست فٽ ڊگهو بيڊ هن جي ٻنڊڙڻ تي پوري جسماني طاقت سان هڻندو هئو. ظلم جي انتها ته هي هئي ته هن سزا ڏيڻ لاءِ قيدي ۽ پوليس وارا خصوصي تربيت حاصل ڪندا هئا ۽ هو انهن نالن سان مشهور ٿي ويندا هئا.

ضياء الحق پنهنجي حڪومت جي پهرين ڏينهن ۾ سر عام ڦٽڪا هڻڻ شروع ڪيا جن جو مقصد اهو هئو ته ماڻهن ۾ ڏهڪاءُ پيدا ٿئي. پر جرم و سزا جي نفسيات مطابق ڏوهه ته ڪونه گهٽيا نڪو وري ماڻهن ۾ ڏوهه لاءِ نفرت پيدا ٿي، البت ضياء الحق جي لاءِ نفرت ضرور پيدا ٿي. سر عام ڦٽڪن جي سزا راندين جي اسٽيڊيمين، شاهراهن ۽ ٻين هنڌن تي ڏني وئي پر جيئن وقت گذرندو ويو ماڻهن مان خوف جو عنصر گهٽجندو ويو.

هڪ سزا جنهن ملڪ اندر ئي نه پر پوري دنيا ۾ پاڪستان کي بدنام ڪيو سا هئي ڪراچيءَ ۾ ٽن ملزمن کي سرعام ڦٽڪن جي سزا. هن سزا جي ڪري

پاڪستان تي تمام گهڻي نڪتہ چيني تي جنهنڪري پاڪستان جي گهڻي امداد ڪٽجي ويئي ۽ ٻاهرين ملڪن سان تعلقات تي به اثر پيو اها سزا ڪراچيءَ ۾ ڏني ويئي ۽ ڪيترن ڏينهن تائين سياسي ۽ سماجي حلقن ۾ زير بحث رهي.

جنرل ضياءَ الحق جو سماجي پس منظر وچولي درجي وارو هئو پر هوشيارانه ذهن جو مالڪ به هئو. هن ۾ چالاڪي ۽ چرب زباني هئي، تنهنڪري هو ڪنهن ماڻهوءَ کي اها سڌ ٿيڻ نه ڏيندو هئو ته هو سندس باري ۾ ڇا سوچي ٿو ۽ ڇا ڪرڻ وارو آهي. ڀُٽو صاحب به انهيءَ چرب زباني جو شڪار ٿي ويو. ڀُٽي صاحب سمجهيو ته ستن فوجي جنرلس کي اورانگهڻ وارو جنرل ضياءَ الحق ڀُٽي صاحب جي احسان جو اهڙو جواب نه ڏيندو. بهرحال، هاڻي هن ساڄي ڌر واري نعري ”اسلامي نظام“ تي عمل شروع ڪري ڏنو. هن پنهنجن حوارين کان ائين چواڻي شروع ڪيو ته هو خلافت جي زماني وارو اسلام رائج ڪندو. شوراڻي نظام آڻيندو. نظام صلوات رائج ڪندو ۽ ملڪ جي مالياتي نظام مان وياج کي ختم ڪرائيندو. ڪئين گهمرا هو چئي چڪو هو ته جمهوريت يا ڪوبه ٻيو نظام اسلام جي خلاف آهي تنهنڪري هو مڪمل اسلامي نظام آڻيندو. اهڙي ڪارڻ آهي ته هن جڏهن مجلس شوري چونڊي ته چونڊن بدران نامزد ڪيل هڪ مجلس ٺاهي. پهرين هن ڪامورا شاهي تي ڌيان ڏنو. هر اهو عهدو جيڪو فيصل ڪرڻ يا فيصلي تي عمل ڪرڻ جو ذميوار هئو تنهن بابت رپورٽون گهرائي اهويقين ڪيو ته هو سندس پاليسين تي پوريءَ طرح عمل ڪندو. پوءِ چاهي اهو سندس فڪر ۽ سوچ جو نظرياتي طور حامي هجي يا نه. هر کاتي ۾ ناظم صلوات مقرر ڪيا ويا جن جو ڪم هئو ته نماز جي وقت اهويقيني بنايو وڃي ته نماز پڙهي ٿو. آفيسن ۾ اسلامي تعليمات تي عمل ٿئي پوءِ چاهي سرڪاري ڪم جو اڪلاءَ ٿئي يا نه.

هاڻي ضياءَ الحق کي اها جهوري لڳي ته معاشيات کي به اسلامي نظام وانگيان صاف ڪجي. هن بئنڪارن ۽ مالياتي نظام جي ماڻهن کي چيو ته وياج کان پاڪ معاشرو آڻيو. ٻاهرين دنيا جي مالياتي ادارن ته انڪار ڪري ڇڏيو البتہ پاڪستاني بئنڪن هائوڪار ضرور ڪئي پر ڪا امڪاني تجويز پيش نه ڪئي. صرف هائوس بلڊنگ فنانس ڪارپوريشن، جيڪا سچ بيچ غريبن لاءِ ڪجهه ڪري ٿي تنهن اهڙي تجويز ڏني جو ضياءَ الحق هائوڪار ڪري ڇڏي ۽ قرض وٺندڙ ماڻهن کي تباهه ڪري ڇڏيو. هن کان اڳ ته هائوس بلڊنگ جو قرض مقرر وياج جي اڳهه تي ملندو هئو. جنرل ضياءَ الحق مضاربه ۽ مشارڪ جي نالي ۾ هنن

کي اهڙو چوڪنيو ٻڌي ڇڏيو جو جيڪو هڪ گهمرو قرض وٺي سو وري جان سڄي جمار نه ڇڏائي سگهي. هن جو عام طريقو هيءُ هو ته قرض وٺندڙ کي هائوس بلڊنگ فنانس ڪارپوريشن جو حصيدار قرار ڏئي، قرض جي رقم کي ڪنهن ڪمپني وانگيان نفع/نقصان جي ڪاروبار ۾ شامل ڪندي هئي. پوءِ هر سال انهيءَ قرض خواهه جي حاصل ڪيل جاءِ جي مساوڙ تي ڪٽ ٿيندي ۽ هن جي ڏنل قسط مان 60 سيڪڙو ان مدد ۾ ويندو باقي 40 سيڪڙو منافع/نقصان ۾. يارهن مهينا قسط نه وٺڻ ڪري جڏهن مفروض وڃي پهرين قسط جمع ڪرائيندو ته پورو سال صرف وياج يا مضاربه/مشارڪه ۾ ويندو ۽ اصل رقم اتي ئي بيٺي رهندي.

ضياء الحق کي معلوم هئو ته تعليم سڀني تعليمات جي پاڙ آهي، تنهنڪري هن تعليمي ماهرن کي سڏيو. پهريائين تقريبن ملهائڻ شروع ڪيون پر انهيءَ لاءِ بهانا هئڻ ضروري هئا. پندرهن صدي هجري اچي ويئي هئي تنهنڪري انهيءَ حوالي سان تقريبن شروع ٿيون. اربين رپيا انهيءَ ۾ لڳايا ويا. سوين اسڪالر گهرايا ويا، خاص آفيسر مقرر ڪيا ويا، ڪئين ڪتاب ڇاپيا ويا پر انهيءَ جو ڪو خاص نتيجو تعليمي ترقيءَ ۾ ڪونه ٿيو. البته نقصان تمام گهڻو ٿيو.

نقصان هن طرح ته حقيقت پسندانہ نظريي بدران مفروض تي ٻڌل تحريرن جي همت افزائي ڪئي ويئي جنهن ڪري ڪوڙا اديب ۽ محقق برساتي ڏيڏرن وانگيان نڪري آيا، ويجهي دؤر ۾ ڪنهن به ملڪ ۾ تاريخ سان ائين هٿ چُراند ڪانه ٿي. ٻيو ته درسي ڪتابن مان تاريخ جا اهم سبق/مضمون ڪڍيا ويا. انهن ۾ گهڻائي انهن سببن جي هئي جيڪي جنرل ضياء الحق جي نظريي سان ڪونه ٿي نهڪيا. سڀ کان وڏو نقصان سنڌ کي پهتو. مثال طور جن ڪتابن ۾ اهو هئو ته پاڪستان جي قيام جو پهريون ٺهراءُ سنڌ اسيمبليءَ پيش ڪيو ۽ اهو ٺهراءُ جي ايمر سيد پيش ڪيو سو مسودو ڪڍي اڇلايو ويو. اهڙيءَ طرح ڪئين تاريخي حقيقتون بدلايون ويون ۽ جنرل ضياء الحق جي هدايتن تي اهڙا ڪئين ٻيا نظريا عام ڪيا ويا.

فنون لطيفه

پاڪستان ۾ فنون لطيفه سدائين مجبور ۽ محبوس رهيا آهن. جنرل ضياء الحق ون وي تريفڪ جو ڦاٽل هئو تنهنڪري هن پي اين اي جي منشور تي هلندي،

ساڃي ڌر جي جنرل وانگيان هلڻ شروع ڪيو. انهيءَ عمل جو نتيجو جنرل کي يا سندس دوستن کي نه پر عوام کي سخت نقصان ۾ وڌو. مثلاً نئون لطيف، موسيقي ۽ رقص تي اهڙيون پابنديون وڌيون جو رقص جون تقريبن ڪرڻ وارا پريشان ٿي ويا. ڪلاسيڪل رقص جي وڏي فنڪاره ناهيد صديقي ملڪ ڇڏي هلي ويئي، شيلا ڪرمانِي ماڻ ڪري ويئي، ساڳي ريت تهمنيٰ مانا جو روپو هئو.

ڪلاسيڪل موسيقيار به ڪنهن به سرڪاري همت افزائي نه هئڻ ڪري دم ٽوڙي رهيا هئا. ڪلاسيڪي فنڪار ۽ سندن ڳائڻ جا گهرائڻا زندگي گذارڻ لاءِ ٻيا شعبا تلاش ڪري رهيا هئا. ائين ناهي ته ڪو ضياءُ الحق کي انهيءَ تي ماڻهن جي ردعمل جي خبر نه هئي پر هو آباديءَ جي هڪ حلقي کي خوش ڪرڻ، ماڻهن کي مسئلن ۾ گهيري رکڻ ۾ هو پنهنجي عاقبت سمجهندو هئو. ڪڏهن ڪڏهن هو ماڻهن جي انهيءَ روبي بابت ٽيليويزن تان پنهنجي تقريرن ۾ ٻڌائيندو هئو پر لڳندو هئو ته هو انهيءَ تي سنجيدگيءَ سان غور ڪرڻ لاءِ تيار نه هئو.



۳۳ : ائين چوٿيو؟ گهڻيون راهون

انهيءَ وقت جڏهن ڀٽي صاحب کي ڦاسي ڏني ويئي هئي تنهن کانپوءِ هر تجزيه نگار هيئن چوندو آهي ته هيئن ٿئي ها ته ڀٽو صاحب بچي وڃي ها يا هونئن ٿئي ها ته ڪجهه به نه ٿئي ها. مثلاً هيئن به چيو وڃي ٿو ته جيڪڏهن يحيٰ بختيار مقدمي ۾ دير نه ڪري ها ته هيئن ٿي وڃي ها. ڇا هئو ۽ ڇا ٿيڻ وارو هئو انهيءَ جو حقيقت سان ڪيترو تعلق آهي. تنهن جو ته علم صرف انهن ماڻهن کي آهي جيڪي هن ساري مامري ۾ شامل رهيا پر هن جي حقيقت هيءَ آهي ته هنري ڪسنجر جي هن ڌمڪي کي نظر انداز نٿو ڪري سگهجي ته جڏهن ڀٽي صاحب ايتمي پروگرام تان هٽ ڪڍڻ کان انڪار ڪري ڇڏيو ته هن چيو:

“We will make a horrible example of you”

(اسان توکي هڪ عبرتناڪ مثال ٺاهي ڇڏينداسين.)

جيئن به هئو اڄ اهو چوڻ ڏاڍو مشڪل آهي ته ڀٽي صاحب جو ڪيس ڪيئن ٺهيو ۽ سندس مقدمو ڪيئن هليو اسان انهيءَ تي ايندڙ صفحن ۾ ذڪر ڪنداسين. بهرحال چونڊن ۾ جيڪي غلطيون ٿيون، انهن کي ٻي اين اي ۽ پوءِ جنرل ضياءَ الحق استعمال ڪيو. جنرل ته سموري استريٽيجي اها ٺاهي ته ڇاڪاڻ ته ماڻهورستن تي نڪري آيا آهن، انهيءَ ڪري انهن جي آواز کي تسليم ڪرڻ گهرجي. جيتوڻيڪ حقيقت اها آهي ته شهرن ۾ گهڻا ماڻهورهن ٿا ۽ انهن مان خاموش اڪثريت گهڻي آهي. اهو ئي سوچي ماڻهن جو تناسب سمجهه ۾ اچي

سگهي ٿو. اڄ به گهڻا ماڻهو ائين سوچين ٿا ته شهرن ۾ به مظاهرا ٿين ٿا ته حڪمران ائين سمجهن ٿا ته سڄو ملڪ حڪمرانن جي خلاف آهي.

سياسي تجزيه نگارن جو خيال آهي ته ڏانڊلي جو الزام پاڪستان قومي اتحاد هڪ خاص انداز ۽ مقصد سان ڀڙتي صاحب تي هنيو. انهيءَ خيال کي عام مقبوليت آهي ته ڀڙتي صاحب کان پاڻ غلطيون ڪونه ٿيون پر سندس مختلف ساٿين ۽ حواري جي هٿان ٿيون. مثال طور پنجاب ۾ غلطيون صادق حسين قريشي کان ٿيون ۽ ويون وري ڀڙتي صاحب جي ڪاٽي ۾. سنڌ ۾ به غلطيون ٿيون جيڪي خالد احمد سومري ڪيون يا غلام مصطفيٰ جتوئيءَ ڪيون. جيڪڏهن ڀڙتي صاحب چاهيو ٿي ته هو بنا مقابلي چونڊجي ته جتوئي صاحب کي ڪهڙي پئي ته هو به بنا مقابلي چونڊجي. اهي ٻئي ته هئا جتي ايمانداريءَ سان چونڊ ٿئي ها ته به جتوئي صاحب کٽي وڃي ها.

هي ڳالهه هاڻي ثابت ٿي چڪي آهي ته ڀڙتي صاحب چونڊن ۾ ڪنهن به قسم جي ڏانڊلي ڪرڻ جي حق ۾ نه هئو. چوٿين مارچ تي ڀڙتي صاحب ڪمشنرن جي ميٽنگ گهرائي ۽ سڀني کي چيائين ته جيڪڏهن ڪنهن جي ذهن ۾ اهو خيال آهي ته هن کي به پاڻي تي اڪثريت ڪپي ته اها غلط آهي. ڇاڪاڻ ته هن کي ڪا به آئيني ترميم ڪانهي ڪرڻي. تنهنڪري ڪنهن قسم جي ڏانڊلي نه ٿيڻ گهرجي.

نتيجا آيا ۽ قومي اتحاد رد ڪري ڇڏيا. هڪدم ايجيٽيشن شروع ٿي ويو. ڪراچي ۾ پنجابي، پٺاڻ، مهاجر سڀ گڏ ٿي ويا. ڏسندي ڏسندي پنجاب ۾ شروع ٿي ويا پر ڀڙتي صاحب جا مشير کيس طرح طرح جون صلاحون ڏيندا رهيا. ايستائين جو چيائون ته هڪ فتحمنديءَ جو جلوس به ڪڍيو وڃي. هيءَ هڪ خطرناڪ صلاح هئي، ڇاڪاڻ ته جيڪي ڀڙتي صاحب جا گهڻا گهراڻا تن جو خيال هئو ته جيڪڏهن هن جلوس جو منظر هرين سان ٽڪراءُ ٿي پيو ته صورتحال وڌيڪ ئي خطرناڪ ٿي ويندي ۽ ٻي اين اي کي پنهنجي سياست چمڪائڻ جي لاءِ چند لاش وڌيڪ ملي ويندا.

هڪ وڏي رڪاوٽ ايمرجنسي به هئي جيڪا اڃا نه ڪٽي ويئي هئي. اخبارن تي سينسرشپ به جاري هئي، چونڊن جي تياري دوران جيڪي ميٽنگون ڪيون ويون، تن ۾ دلچسپي رکندڙ ڌرين اهي ڳالهون پيش ڪيون ۽ اهي تجويزون آڏو آيون ته سينسرشپ ۽ ايمرجنسي هٽائي ويندي ۽ جيڪي به اقدام

اپوزيشن ٻڌايا آهن، اهي درست ڪيا ويندا. قلم 144 به سڀني هنڌان هٽايو ويو پر پنجاب ڪونه هٽايو جنهن ڪري اتي سياسي ورڪرن ۽ ماڻهن جا جذبا ٻيا هئا. چونڊن جي گهڻا گهمي وڌي ته ماڻهن جلسن ۾ ويڙج شروع ڪيو. اپوزيشن جا جلسا ڀرجڻ لڳا. هزارن بلڪ لکن جي تعداد ۾ جلسا ٿيڻ لڳا. ماڻهن ڀڙتي صاحب جي خلاف تقريرون ٻڌايون. پيپلز پارٽيءَ وارا خاص ڪري اهي جيڪي ڀڙتي صاحب جي چوڌاري رهندا هئا، سي گهٻرائجي ويا.

قومي اتحاد جي به تاريخ عجيب آهي. چونڊن کان اڳ انهيءَ جي مقبوليت ۾ اضافو آيو پر چونڊن دوران ان جو گراف ڪرڻ لڳو. انهيءَ جا ڪئين ڪارڻ هئا. هڪ ته هنن پنهنجين تقريرن ۾ ذاتيات کي ڏاڍو اڇاليو جيڪو خاموش اڪثريت جي ذهنن کي هريرو ڀڙتي صاحب جو مخالف ڪرڻ لڳو. ٻيو ته قومي اتحاد اوڀر پاڪستان واري شڪست کاڌل عناصر کي پاڻ سان شامل ڪري ڇڏيو جنهن تي پنجاب ۾ ڏاڍي مخالفت ٿي. نتيجو اهو نڪتو ته تحريڪ کي هلندي مهينو به ڪونه ٿيو ته ماڻهن ۾ بددلي پيدا ٿيڻ لڳي.

اصل ڳالهه هي آهي ته هن ملڪ ۾ هڪ اهي قوتون جيڪي ظاهر ظهور ڪم ڪنديون آهن ٻيون اهي جيڪي پس پرده مصروف عمل هونديون آهن. مثلاً هتي عام طور چيو ويندو آهي ته فلاڻو سي آءِ اي (امريڪا) جو ماڻهو آهي. دراصل ڳالهه اها آهي ته ائين سوچڻ حقيقت کان پري ڪانهي، ڇاڪاڻ ته اسان وٽ مختلف زمانن ۾ جيڪي سياستدان يا اثر وارا ماڻهو اقتدار ۾ آيا آهن، تن امريڪا جي پئپرائي حاصل ڪئي آهي ڇاڪاڻ ته تئين دنيا جي هڪ ملڪ هئڻ جي ڪري ائين ڪرڻ ضروري سمجهيو ويندو آهي. اهوئي ڪارڻ آهي جو هتي اسان جي آزاد حيثيت ۾ وجود جو وڏو عرصو فوجي تسلط ۾ گذريو آهي. امريڪا به ائين ڪري ٿو ته جن سياسي شخصيت يا پارٽين ۾ اها اميد نظر اچي ته اڳتي هلي هو اقتدار جي مسند تي ويهي سگهن ٿا تن سان ڪنهن نه ڪنهن قسم جو رشتو ڳنڍي ٿو.

ڀڙتي صاحب جي دوستن ۽ هم رکاب ماڻهن جي رويي ۾ فرق به ڀڙتي صاحب لاءِ تڪليفون پيدا ڪيون. مثلاً جن ماڻهن پارٽي ٺاهڻ ۾ مدد ڪئي سي آهستي آهستي پري ٿيندا ويا. انهن ۾ خورشيد حسن مير جو نالو وٺي سگهجي ٿو. جي اي رحيم جهڙو ماڻهو به هليو ويو. حنيف رامي جهڙو فقيد المثل ماڻهو به ڀڙتي صاحب جو ساٿ ڇڏي ڏنو. سنڌ ۾ ته عجيب حال هئو. صنعتون قومي ملڪيت ۾ وٺڻ جي

معاملي تان شڪارپور جا سومرا محاذ ڪٽو ڪري بيهي رهيا. هوڏانهن جيڪب آباد جا پنهور ۽ جڪراڻي اهڙيءَ طرح ٻيا ننڍا وڏا قبيلا هڪٻئي خلاف صف آرا ٿي ويا جنهن ڪري پارٽي تنظيم جو ڪم رلي ويو. صورتحال هن حد تائين خراب ٿيڻ لڳي ته حنيف رامي تي ڪيس ٺهي ويو ۽ هن کي ڪوٽ لڪپٽ جيل موڪليو ويو. ڀٽي صاحب کي سندس قريبي رفيقن اهو نه ٻڌايو ته هنن ٻراڻن دوستن کي ڪيئن راضي ڪري وٺي اچجي يا وري هنن کي پارٽي صحن ۾ شامل ڪجي. ڳالهه انهيءَ حد تائين وڌي ويئي ته جڏهن ڀٽي صاحب جا قريبي دوست هڪ ٻئي کان ۽ ڀٽي صاحب کان پري ٿيڻ لڳا ته بيورو ڪريسي زور وٺڻ لڳي، انهيءَ حد تائين جو رامي صاحب جي لاءِ ڀٽي صاحب ڪنهن جي چوڻ تي سزا نه ڏيڻ جو فيصلو ڪيو پر خبر تڏهن پئي ته رامي کي ٽي سال سزا ڏني ويئي. اصل ۾ انهيءَ ۾ نه ڀٽي صاحب جو ڏوهه هئو ۽ نه وري رامي جي. صادق قريش: وزير اعليٰ پنجاب هئو. هن ڏٺو ته جيڪڏهن رامي آزاد ٿئي ٿو ته سندس وزارت اعليٰ ويندي انهيءَ ڪري هن اهو يقين ڪري ورتو ته رامي کي سزا ملي.

عام طور تي ماڻهو اهو سوچين ٿا ته ڀٽي صاحب جي خلاف سندس قريبي دوستن سازش ڪئي. ائين ٿي سگهي ٿو ۽ ڪنهن حد تائين ڪامياب ويئي هڪ عنصر هي به هئو ته فوج ۾ جيڪو قاديانين جو نوجوان ٽولو هئو ان ڏاڍي منظم طريقي ۾ ڀٽي صاحب جي خلاف فوج ۾ نفرت پکيڙي جنرل جهانداد لکي ٿو ته راجا منور جي گاڏيءَ مان جيڪو پمفلٽ پکڙيو سو فوجين ڏانهن هئو. انهيءَ پمفلٽ ۾ فوجين کي ڀٽي صاحب جي خلاف اُڀاريو ويو هئو.

ڀٽي صاحب جو هڪ دوست راؤ رشيد لکي ٿو ته جڏهن ڀٽي صاحب جي خلاف قتل ڪيس ٺهيو ته رامي هن جي خلاف شاهد ٿيڻ لاءِ تيار ٿي ويو. تن ڏينهن تائين هو ڪورٽ ويندو رهيو پر سندس شاهدي نه ٿي. انهيءَ ڳالهه سان اهو شڪ پيدا ٿي ويو ته هو پئي پاسي هليو ويو آهي يعني ڀٽي صاحب جو حمايتي ٿي ويو آهي. اها ڳالهه پوءِ کلي ته رامي. ڀٽي صاحب جي خلاف شاهدي ڏيڻ لاءِ تيار ٿي ويو هئو ڇاڪاڻ ته ضياءَ الحق سان سودي بازي ٿي ويئي ته رامي جي خلاف ڪرپشن ۽ انڪوائريون کليل آهن اهي واپس ورتيون وينديون ۽ جيڪي واقعي بعد ۾ واپس ورتيون ويون. هڪ ٻي ڳالهه به عام طور تسليم ڪئي وڃي ٿي ته غير جماعتي چونڊن جي تجويزن رامي جي تجويز هئي جيڪا ضياءَ الحق جي چوڻ تي اڳتي وڌائڻ چاهي ٿي. هڪ ڏينهن اها ڳالهه به کلي ته حنيف رامي پنهنجي ڌار پارٽي به

ٺاھڻ ٿي ناھي، جنھن جو منشور اھو ئي ٿي چاھيائين جيڪو پيپلز پارٽي جو ھئو. پر پوءِ دوستن جي مشوري تي اھا مشق ترڪ ڪري ڇڏي البتہ اھا ڳالھ سيڪيورٽي ايجنسين جي ذريعي ضرور سامھون آئي تہ حنيف رامي چيف منسٽري جي ڏينھن ۾ پيسا ڪمايا ۽ پوءِ ضياءَ الحق جي ڏينھن ۾ پيٽرول پمپ وغيره خريد ڪيا ۽ انھيءَ انڪوائريءَ کان جان چڏائڻ لاءِ هن ضياءَ الحق سان سودبازي ڪئي.

گھڻن تجزيہ نگارن جو خيال آھي تہ حنيف رامي، ڀٽي صاحب جي دوست جي حيثيت سان پنجاب ۾ پيپلز پارٽي جي سياست کي متاثر ڪيو پر ان ۾ ڪو ھڪ عنصر ڪون ھئو. گھڻيءَ پاسا ھئا جن گڏجي انھيءَ سياست کي متاثر ڪيو جن ۾ ھڪ کان وڌيڪ ڪردار شامل ھئا.



۳۴

- ضمانت تي رهائي
- مقدمو فيصلو
- قاسي

پنجين جولاءِ 1977ع تي هڪ گهمرو وري پاڪستان دنيا جي انهن ملڪن ۾ شامل ٿي ويو جتي نه جمهوريت هئي ۽ نه وري ڪو سول راڄ. سموري سياسي ليڊر شپ کي صبح تائين نظربند رکيو ويو پر اها سياسي نظربندي ڀڃي ڪي پنهنجي راه تان هٽائڻ لاءِ هئي — ٻيو ڪجهه نه. هيءَ هڪ اهڙي سازش هئي جيڪا 5 جولاءِ تي اوچتو وجود ۾ ڪانه آئي. انهن سازشن تي تفصيلي گفتگو اڳين صفحن تي ٿي چڪو آهي.

ڀڃي جي خلاف تحقيقات جا مختلف پاسا ڏسڻ واري سلسلي ۾ هڪ فائيل نواب احمد قصوري وارو به هئو جنهن کي نومبر 1974ع تي گاڏيءَ مان لهندي قتل ڪيو ويو هئو. جنرل ضياءَ فوراً، قصوري جي گهر وارن، خاص ڪري احمد رضا قصوري سان رابطو ڪيو ۽ کيس ڀڃي خلاف قانوني چاره جوئي ڪرڻ لاءِ آماده ڪيو.

ڀڃو صاحب اڃا سهالا ۾ نظربند ئي هئو ته ڀڃي جي پاران هڪ ضمانت جي درخواست لاهور هاءِ ڪورٽ ۾ داخل ڪرائي وئي جنهن کي جسٽس صمداني منظور ڪري ورتو ۽ ڀڃي صاحب کي 28 جولاءِ 1977ع تي ضمانت تي آزاد ڪيو ويو. هن موقعي تي جنرل ضياءَ پي اين اي جي ليڊرن کي انهيءَ شرط تي آزاد ڪيو ته هو وري ڪا ”گڙبڙ“ نه ڪندا البت ڀڃي صاحب کي چوڻ ڏاڍو ڏکيو هئو.

گهڻن تجزيه نگارن جو خيال آهي ته گڙبڙ انهيءَ وقت شروع ٿي جڏهن ڀٽي صاحب ضمانت تي نڪرڻ کانپوءِ ريل رستي ڪراچي ۽ لاڙڪاڻي وچ ۾ جو فيصلو ڪيو. ڇاڪاڻ ته کيس پنهنجي مقبوليت جو احساس هئو. هر ننڍي وڏي اسٽيشن تي گاڏي رکي ته هر هنڌ ريلوي اسٽيشن تي کيس هڪ جهلڪ ڏسڻ ۽ ٻڌڻ لاءِ هجومن جي صورت ۾ هزارن جي تعداد ۾ ماڻهو نڪري آيا. گاڏي لپت ٿيندي ويئي، جنرل ضياءَ کي اتان ئي خطرو محسوس ٿيڻ لڳو جڏهن هن هڪ ريلوي اسٽيشن تي آيل استقبال لاءِ هزارين ماڻهن کي خطاب ڪندي چيو ته ٻيهر اقتدار ۾ اچڻ کانپوءِ جنرل ضياءَ تي بغاوت جو مقدمو هلايو ويندو. ريل واري انهيءَ سفر ۾ پتو اها ڳالهه ورجائيندو رهيو جنهن جو ٻڌي جنرل ضياءَ انهيءَ ارادي کي پڪو ڪري ڇڏيو ته هو ڀٽي کي پنهنجي رستي تان هٽائي پوءِ سڪ جو ساهه کڻندو، تنهنڪري جيئن ئي ڀٽي صاحب جو ريل سفر ختم ٿيو هن ڀٽي جي خلاف قصوري جي قتل جي الزام ۾ گرفتار ڪرڻ جو انتظام ڪري ڇڏيو. جنرل ضياءَ ڀٽي خلاف سنڀالڻا ثبوت گڏ ڪرڻ بدران قتل جي ڪيس ۾ پهرين گرفتار ڪرڻ جو فيصلو ڪيو ۽ پوءِ ٻيو ڪجهه سوچيو.

نيٺ ٽين سيپٽمبر 1977ع تي ڀٽي صاحب کي ٻيهر گرفتار ڪيو ويو ۽ هن پيري قتل جي الزام ۾، نواب محمد احمد قصوري جي پٽ احمد رضا قصوري ايف آءِ آر داخل ڪرائي. پوءِ ڪيس هلندي ايف سي ايف (فيڊرل سيڪيورٽي فورس) جي ڊئريڪٽر جنرل مسعود محمود بيان ڏنو ته ڀٽي صاحب کيس ايس ايف جي ڊئريڪٽر جنرل آپريشنز غلام عباس جي مدد سان قتل ڪرڻ جو حڪم ڏنو. اهو بيان ايف آءِ آر جو حصو بنايو ويو جنهن جي آڌار تي ڀٽي خلاف ڪيس هلائڻ جو موقعو ملي ويو. ڀٽي کي جهاز ذريعي لاهور آندو ويو. يارهين آڪٽوبر 1977ع تي لاهور هاءِ ڪورٽ جي خاص بينچ آڏو شروع ٿيو، جنهن جي سربراهي جسٽس مولوي مشتاق حسين ڪري رهيو هئو.

ڪيس هلندي جسٽس مشتاق حسين اهڙو رويو اختيار ڪيو جيڪو هڪ منصف کي مناسب نٿي لڳو. ڀٽي صاحب جي بچاءَ وارن وڪيلن جي ٽيم جي سربراهي يحيٰ بختيار ڪري رهيو هئو. بهرحال، ڪارروائي اڳتي وڌي ۽ منڊ ۾ ٿي ڀٽي صاحب الزام مڃڻ کان انڪار ڪري ڇڏيو. جسٽس مولوي مشتاق حسين کي انهيءَ ڳالهه تي چڙهڻي ته ڀٽي پنهنجي اقتدار واري عرصي دوران هن سندس (مولوي مشتاق حسين) بدران سردار محمد اقبال کي لاهور هاءِ ڪورٽ جو چيف

جستس چو بنايو. کيس ٻڌڻ دوران هن اهڙا اهڙا رمارڪ ڏنا جيڪي هڪ منصف لاءِ مناسب ڪونه هئا. پاڪستان جي عدليه جي تاريخ ۾ اهڙو ڪوئي مثال نٿو ملي. جڏهن مقدمو هلي رهيو هئو ته احمد رضا قصوري هڪ گهمري رت جي هڪ ننڍي شيشي قومي اسيمبلي جي اجلاس ۾ کڻي آيو جيڪو سندس چوڻ مطابق سندس پيءُ جو رت آهي ۽ جڏهن اسپيڪر انهيءَ تي بحث ڪرڻ کان انڪار ڪري ڇڏيو ته چيائين: "... مسٽر اسپيڪر جڏهن اوهان جي والد جو رت بـاچ وانگيان آندو ويندو ته پوءِ آءٌ مطمئن ٿيندس."

گهڻن جو خيال آهي ته کيس پيپلز پارٽيءَ مان نيڪالي به انهيءَ ڪري ڏني ويئي هئي جو هو روز ايوان ۾ اچي پڙهي تي سخت نُڪتـه چيني ڪندو هو. هن کيس ۾ به اهڙو رويو اختيار ڪرڻ جو بنياد به اها ئي ذاتي عداوت هئو.

سنن وڪيلن جي ڳولا شروع ڪئي ويئي. غير ملڪي وڪيلن کي آڻڻ ممڪن ڪونه هئو ڇاڪاڻ ته ڀٽي صاحب اڳ ۾ اهو قانون بنائي ڇڏيو هئو. جنهن هيٺ غير ملڪي وڪيلن کي پاڪستاني عدالتن ۾ هلندڙ کيسن ۾ ڪنهن به ڌر طرفان وڪالت ڪرڻ تي پابندي هئي.

پيپلز پارٽي اهو فيصلو ڪيو ته کيس وڙهي ۾ اها فوجي جرنيلن جي خوش قسمتي هئي جو پيپلز پارٽي ليڊر شپ اهو فيصلو نه ڪري سگهي هئي ته کيس کي ڪهڙن بنيادن تي وڙهجي: سياسي وڙهئو هئو ته پوءِ برڪ قانوندانن ۽ وڪيلن جو پينل جوڙڻو هئو پر چيو وڃي ٿو ته ڀٽي جي مک وڪيل يحيٰ بختيار جو خيال هئو ته هو پاڻ انهيءَ کيس کي منهن ڏيندو. مدد خاطر هن ڪجهه ٻيا وڪيل کنيا. قومي اسيمبلي سابق اسپيڪر صاحبزادي فاروق علي جو خيال هئو ته سنن وڪيلن جو هڪ وڏو پينل تيار ڪري پوءِ کيس وڙهجي. بلڪه هن اها ڳالهه ڀٽي ۽ پارٽي جي ڪجهه ويجهن ليڊرن سان ڪئي. "... جن انهيءَ کي ذاتي معاملو قرار ڏئي تاري ڇڏيو... انهيءَ ڳالهه تي سوچيندي آءٌ سڄي ڄمار ڪڙهندو رهيس ته مولوي مشتاق کي نڪ ۾ ناڪيلي وجهڻ واري ڪنهن سني وڪيل کي چو نه آندو ويو ڇاڪاڻ ته هڪ سني وڪيل وٽ سئو رستا هوندا آهن، جڏهن ته جج وٽ صرف هڪ قانون جو رستو هوندو آهي... جنهن طريقي سان ڀٽي صاحب جو کيس هلايو ويو سو تمام افسوسناڪ هئو."

بهرحال، خانداني صلاح مشوري کانپوءِ ڀٽي صاحب يحيي بختيار جي اڳواڻيءَ ۾ وڪيلن جي هڪ پينل ٺاهڻ جي اجازت ڏني. ڇهن مهينن تائين ڪيس هلندو رهيو ۽ 18 مارچ، 1978ع تي پنهنجو فيصلو ڏنو جنهن ۾ ڀٽي صاحب ۽ پنجن ٻين کي موت جي سزا ٻڌائي ويئي.

هاڻي وري ڀٽي صاحب جي خاندان سان صلاح مشورو ڪيو ويو ته سپريم ڪورٽ ۾ اپيل ڪئي وڃي. ان وقت جسٽس يعقوب علي خان هئو جنهن ڪيس هلندي استعيفا ڏئي ڇڏي ۽ جسٽس انوار الحق چيف جسٽس بنجي ويو. شروع ۾ بينچ نون وڪيلن تي مشتمل هئي پر ڪيس هلندي هڪ جج بيماري جي ڪري رٽائر ٿي ويو ۽ ٻيا جج به رٽائر ٿي ويا ۽ اصل بينچ مان صرف ست جج رهجي ويا. يحيي بختيار جو دليل اهو هئو ته ڪيس سياسي نوعيت جو آهي، تنهنڪري قانوني تقاضا پورا نٿا ڪيا وڃن. اپيل جي ڪارروائي ڇهه مهينا هلي جنهن کانپوءِ ڀٽي صاحب پنهنجو بيان ڏنو جيڪو ٽي ڏينهن هليو.

چوويهين مارچ 1979ع تي صبح جو 10 بجي سپريم ڪورٽ جا ست ٽي جج ڪارا جبا پهري گهڙيا ۽ پنهنجين پنهنجين جاين تي ويٺا. ڪجهه گهڙين کان پوءِ چيف جسٽس انوار الحق چيو: مکيه فيصلو جسٽس اڪرم لکيو آهي جنهن تي ٻن صفحن جون نوٽ جسٽس پٽيل وڌايو آهي پر اسان سڀ متفق آهيون ۽ پٽيشن رد ڪجي ٿي. ”عدالت ۾ خاموشي ڇانئجي ويئي. اخبار وارا، ۽ سمورا حاضرين خاموش رهيا، ڇاڪاڻ ته اخبار وارن سمجهيو ٿي ته ٻيو ڪجهه نه ته ٻين الاقوامي سطح تي ڀٽي جهڙي ليڊر کي ڦاسي ڪونه ڏني ويندي بلڪ طرح طرح جون ڳالهائون پڪيڙيون ويون جن مان ڪجهه هن ريت به هيون ته لڊيا جي ڪرنل ڦڏائي جهاز موڪليو آهي جيڪو جيل جي ڇت تي بيٺو آهي ۽ ڪنهن به وقت ڀٽي صاحب کي ڪٽي ٻاهر هليو ويندو. پيرن فقيرن جا قصا به مشهور ٿيڻ لڳا. بهرحال هاڻي بي ڪا راه ڪانه هئي، سواءِ هن جي ته ڀٽي خاندان جو ڪو ويجهو مائٽ يا ڀٽو صاحب پاڻ صدر (جنرل ضياءَ الحق) کي رحم جي اپيل ڪري ته اها سزا عمر قيد ۾ تبديل ٿي سگهي ٿي.

ڀٽو صاحب پاڻ ذاتي طور اهڙي اپيل ڪرڻ جي خلاف هئو پر اهو سوال اڃا تائين جواب جي تلاش ۾ آهي ته نيٺ هن جي پاران ڪنهن ته جنرل ضياءَ کي رحم جي اپيل ڪئي. ڪنهن ڪئي تنهن جي قطع نظر هڪ حقيقت سموري ملڪ ۾ نظر آئي سا هئي مايوسي ۽ بي اطميناني. 3-اپريل 1979ع تي ملڪ ۾

سيڪيورٽي انتظام سخت نظر اچڻ لڳا جنهن سان حقيقت جو اندازو ڪرڻ مشڪل ڪونه هئو ته ڇا ٿيڻ وارو آهي. سڀني کان وڌيڪ اونو اخبار وارن کي هئو. وڏين اخبارن، بي بي سي جهڙن وڏن نشرياتن ادارن جون ڪي ٽيمون راولپنڊي ڊسٽرڪٽ جيل جي ارد گرد چڪر ڪاٽڻ شروع ڪيون ته ڪي وري لائڪاڻي ڏانهن روانو ٿيون. وڏين اخبارن پنهنجن رپورٽرن ۽ نيوز رومس کي هاءِ اسٽينڊ باءِ رکيو ۽ سمورين اخبارون ٺاهڻ بعد اڌ رات کان پوءِ سمورو ڌيان پنهنجي ٽيليفون سينٽر ڏانهن رکيو ويٺا هئا.

ٽين ۽ چوٿين اپريل 1979ع جي رات گهڙيءَ جي ڪانٽي ٽڪ ڪئي. پنجين اپريل شروع ٿي چڪي هئي. هڪ وڳو اضطراب وڌڻ لڳو به ٿيا ۽ ٿوري دير کان پوءِ چند وڏين اخبارن ۾ اهڙي چُرچُر شروع ٿي جڻ سمنڊ اٿلي پيو هجي. هر ڪو تمام مستعدي سان ڪم ٿيڻ لڳو جنهن جي تياري اڳواٽ ٿيل هئي ۽... چند منتن اندر ڇاپي خاني جون مشينون پنهنجي رفتار سان هلڻ لڳيون. پوري دنيا جي سفارتخانا جا اهلڪار به انهيءَ ماحول ۾ گذاري رهيا هئا. بهرحال، انهيءَ حقيقت گهڻي دير ڪانه ورتي — پُٽي صاحب کي 2 لڳي 19 منتن تي ڊسٽرڪٽ جيل راولپنڊي ۾ ڦاسي ڏني ويئي. مُت تي پرنٽرس تي اهو پريس نوٽ اچڻ شروع ٿي ويو جيڪو وزارت داخلا طرفان جاري ٿي ويو هئو.

پريس نوٽ

وزارت داخلا جيڪو پريس نوٽ جاري ڪيو سو هن ريت هئو:

"نواب محمد احمد خان قصوري جي قتل ۽ لاهور هاءِ ڪورٽ جي سزا کانپوءِ ۽ نيٺ سپريم ڪورٽ طرفان اپيل مسترد ڪرڻ بعد، مسٽر ذوالفقار علي ڀُٽي کي راولپنڊي ڊسٽرڪٽ جيل اندراج صبح 2 بجي ڦاسي ڏني ويئي.

"انهيءَ کان اڳ هن جي طرفان رحم جون اپيلون صدر پاڪستان طرفان قانون جي قاعدن پٽاندر ۽ پروسيس ڪرڻ کان پوءِ مسترد ڪيون ويون.

”هن جولاش هڪ خاص جهاز ذريعي راولپنڊي کان نيويو ويو ۽ سندس خاندان جي وڏن حوالي ڪيو ويو جيڪو نماز جنازه ادا ڪرڻ کان پوءِ نئين ديري جي ڀر ۾ ڳڙهي خدا بخش جي آبائي قبرستان ۾ سندس عزيزن جي مرضيءَ مطابق صبح جو 10:30 بجي دفن ڪيو ويو.

”بيگم نصرت ڀٽو مس بينظير ڀٽو جن کي رحم جي اپيل مسترد ٿيڻ جو اطلاع ڏنو ويو هئو تن جي ڪلهه مسٽر ڀٽي سان 3 ڪلاڪ راولپنڊي جيل ۾ آخري ملاقات ڪرائي ويئي، سندس پهرين زال ۽ ٻين عزيزن جي ملاقات به جيل ۾ ڪجهه ڏينهن اڳ ڪرائي ويئي.“

ڀٽي صاحب جي سزا کانپوءِ تبصرو ڪندي قانوني ماهرن جو خيال هئو ته احمد رضا قصوري ۽ وعده معاف گواه مسعود محمد کان آڏي ڀڄا اڻڀوري ڪئي ويئي. انهيءَ کان سواءِ ڪيس کي خوامخواه ڊيگهه ڏني ويئي جنهن ڪئين مشڪلاتون پيدا ڪري وڌيون.

پس منظر

5 جولاءِ 1977ع تي ڀٽو هٽايو ويو/ 3 سيپٽمبر 1977ع تي گرفتار ڪيو ويو احمد رضا قصوري جي قتل جي الزام هيٺ/ هي قتل 10 نومبر 1974ع تي ٿيو/ ڀٽي ۽ چئن ٻين جو چالان 18 سيپٽمبر 1977ع تي پيش ڪيو ويو/ لاهور هاءِ ڪورٽ جي هڪ فل بينچ ڪيس 70 ڏينهن تائين ٻڌو ۽ ڪيس موت جي سزا ٻڌائي/ ڀٽي 20 مئي 1978ع تي سپريم ڪورٽ ۾ اپيل داخل ڪئي/ جتي 23 ڊسمبر تائين سماعت ٿي/ 6 فيبروري 1979ع تي اپيل ڊسمس جنهن کانپوءِ ڇهن هفتن تائين ريويو پيشن جي سماعت ٿي.

هتي ڏينهن پوري ملڪ ۾ افسوس ۽ ياسيت جو ماحول نظر آيو. هن واقعي کي تاريخ ڪيئن ياد ڪندي غالباً هڪ وڏو سوال آهي، پر حقيقت اها آهي ته گهڻو پوءِ جڏهن ڀُٽي صاحب جي ڌيءَ مس بينظير ڀُٽو کي شهيد ڪيو ويو ته پيپلز پارٽي پنهنجي انتخابي منشور ۾ اهو اضافو ڪيو ته ”جمهوريت بهترين بدلو آهي، ۽ چونڊن اهو درست ثابت ڪري ڏيکاريو.“





مرحوم ذوالفقار علي ڀٽو، بيگم نصرت ڀٽو سان گڏ

۳۵ • آخري گهڙيون⁺

مسٽر ڀٽي جي ڦاسي جو سرڪاري نوٽيفڪيشن

ايس ايم ايل اي جي حڪم مطابق هيٺين آفيسرن کي ڀٽي کي ٻڌائڻو هئو ته
 ڪيس 3-4 اپريل، 1979ع جي رات جو ڦاسي ڏني ويندي:

- 1- جيل سپرنٽينڊنٽ مسٽر يار محمد
 - 2- سيڪيورٽي بتالين ڪمانڊر ليفٽيننٽ ڪرنل رفيع الدين
 - 3- فرسٽ ڪلاس ميجسٽريٽ، مسٽر بشير احمد خان
 - 4- جيل ڊاڪٽر، مسٽر صغير حسين شاه
- هيءَ پارٽي 3- اپريل جي شام جو 6 لڳي 5 منٽن تي جيل جي ڪوٺڙيءَ ۾
 داخل ٿي ۽ ڏٺو ته مسٽر ڀٽو زمين تي پيل ميٽريس تي لٽيو پيو هئو.
 جيل سپرنٽينڊنٽ يار محمد ڦاسي جو حڪم نامو مسٽر ڀٽي کي پڙهي ٻڌايو
 ته، ”لاهور هاءِ ڪورٽ جي 18 مارچ 1978ع واري حڪم مطابق، تو مسٽر
 ذوالفقار علي ڀٽي کي نواب محمد احمد خان قصوري جي قتل جي (الزام ۾) ڦاسي
 ڏيڻي آهي. ٽنهنجي سپريم ڪورٽ ۾ اپيل 6 فيبروري 1979ع تي رد ڪئي ويئي

⁺ ڪرنل رفيع الدين جو اردو ڪتاب ”بئوڪ آف ۳۲۳“

ڪرنل رفيع الدين، راولپنڊي جيل جو ان وقت اسپيشل سيڪيورٽي سپرنٽينڊنٽ هئو جڏهن
 مسٽر ڀٽي کي اتي رکيو ويو ۽ ڦاسي ڏني ويئي.

۽ ريويو پتيشن به 24 مارچ 1979ع تي مسترد ڪئي ويئي. صدر پاڪستان هن معاملي ۾ مداخلت نه ڪرڻ جو فيصلو ڪيو آهي تنهنڪري فيصلو ڪيو ويو آهي ته توکي ڦاسي ڏني وڃي.“

جڏهن جيل سپرنٽينڊنٽ اهو حڪم پڙهي رهيو هئو تڏهن مون مستر ڀٽي جي چاهي تي ڪنهن قسم جي پريشاني ڪانه ڏني. مون ڏٺو ته هو تمام خاموش ۽ اطمينان محسوس ڪري رهيو هئو ۽ سندس چاهي تي مسڪراھت هئي. مون کي واقعي تعجب ٿيو. انهيءَ تي جنهن ريت مستر ڀٽي هن خبر کي ٻڌو. آءٌ سوچي رهيو هئس ته اسان هڪ اهڙي ليڊر کي ڦاسي چاڙهڻ وارا هئاسين، جنهن پنهنجي ڦاسيءَ جي حڪم کي اهڙي اطمينان ۽ سنجيدگيءَ سان ٻڌو. مون پنهنجي اندر مان هڪ آواز ٻڌو ته هن ماڻهوءَ جو موت اسان جي ملڪ ۽ قوم لاءِ تباه ڪن ثابت ٿيندو. غالباً مون زندگيءَ ۾ پهريون گهمرو پنهنجو پاڻ تان پنهنجي ڪنٽرول کي وڃائيندي محسوس ڪيو.

ڀٽي صاحب جيل سپرنٽينڊنٽ کي اکين ۾ نهاريو ۽ چيو (هي لفظ ڀٽي جا پنهنجا آهن):

”اختياريءَ وارن طرفان مون کي ڦاسيءَ کان 24 ڪلاڪ اڳ ٻڌائڻ گهرجي ها، پر ائين نه ڪيو ويو. بلڪه منهنجي ڌيءَ ۽ زال اڃ جڏهن صبح جو ساڍي 11 بجي مون سان مليون تڏهن به کين پڪ ڪانه هئي. مون جيل سپرنٽينڊنٽ کي گهرايو ۽ ضروري وضاحت طلب ڪئي. هن مون کي مٿاڇرو ٻڌايو ته ڦاسيءَ جو گهريل حڪم مون کي مليو آهي ۽ اهو هيٺئر مون وٽ آهي. هن مون کي اهو به ٻڌايو ته منهنجا مائٽ: منهنجي پيڻ منور الاسلام ۽ منهنجو سوٽ مسٽر ممتاز علي ڀٽو، منهنجي ڌيءَ ۽ زال جي ويڃڻ کان پوءِ مون سان ملاقات ڪندا. هن مون کي اهو به ٻڌايو ته ملاقاتن کان پوءِ هو پاڻ مون وٽ رات جو 11 لڳي 50 منٽن تي ايندو ۽ اچي منهنجي آخري وصيعت معلوم ڪندو. هيستائين مون کي منهنجي ڦاسيءَ جو ڪوبه حڪم نه ڏيکاريو ويو آهي. آءٌ جيترو جلد ئي سگهي پنهنجي وڪيلن سان ملڻ چاهيان ٿو. منهنجن ٻين رشتيدارن کي به مون سان ملڻ ڏنو وڃي ها. منهنجا ڏند تمام خراب ٿي ويا آهن ۽ آءٌ فوري طور پنهنجي ڏندن جي ڊاڪٽر مسٽر ظفر نيازي سان ملڻ گهران ٿو.“

هن ڳالهه کانپوءِ فرست ڪلاس ميجسٽريٽ مسٽر بشير احمد خان پنهنجو تعارف ڪرايو ۽ مسٽر ڀٽي کي چيو ته جيڪڏهن سندس مرضي آهي ته هو لکي سگهي ٿو. کيس ڪاغذ، قلم وغيره ڏنو ويندو. هن ڳالهه ٻولھه کانپوءِ سرڪار طرفان جيڪو سرڪاري پيغام ڏيڻو هئو سو پورو ٿي ويو ۽ سمورا ڪامورا واپس وڃڻ لڳا. آءُ ان وقت تائين ڏاڍي اضطراب واري ڪيفيت ۾ هئس. مون کي محسوس ٿيو جڻڪ آءُ ڊنل هجان. ڀٽي صاحب اٿڻ جي ڪوشش ڪئي پر ٿاڻو کاڌائين. مون فوراً کيس ٻانهن کان جهلي سهارو ڏنو. هن ٻڌايو ته کيس بيت ۾ تڪليف آهي.

ڀٽي صاحب پنهنجي معاون، عبدالرحمان کي سڏ ڪيو ۽ کيس ڏاڙهي لاهڻ لاءِ ڪجهه گرم پاڻي ڪٿي اچڻ لاءِ چيائين. پوءِ مون کي مخاطب ٿيندي چيائين: ”رُفيع! هيءُ ڪهڙو ڊرامو رچايو پيو وڃي؟“

آءُ ڪجهه وقت خاموش رهيس تنهنڪري هن سوال وري دهرايو. مون ورائيو: ”سائين! مون ڪڏهن اوهان سان مذاق ڪرڻ جي جرات ڪئي آهي؟“

هن فوراً چيو: ”تنهنجو ڇا مطلب آهي؟“ ۽ پوءِ سوال وري ڏهرايائين. مون ورائيو: ”سائين! حڪم ڏنو ويو آهي. اڄ اوهان کي قاسمي ڏني ويندي.“ پهرين گهڙيءَ ۾ مون مسٽر ڀٽي جي اکين ۾ عجيب و غريب ۽ گھبراھت وارو تاثر ڏٺو. هن هٿ لوڏيو ۽ وڏي واڪي مون کي چيائين: ”جڳو چڱو!... ڳالهه ختم ٿي... نيڪ آهي... ڳالهه ختم ٿي.“

مون جواب ڏنو: ”جي ها سائين.“

مون کي ائين لڳو جڻڪ ڀٽي صاحب جون اکيون ڦاٽل ٿي رهجي ويون هجن. هن جو چهرو زرد ۽ خشڪ ٿي ويو. آءُ اها ڪيفيت بيان نٿو ڪري سگهان جنهن مان هولنگهي رهيو هئو.

پوءِ چيائين: ”گهڙي بجي! اڄ؟“

مون کيس ست آڱريون ڏيکاريون، جيئن جمپ ماسٽر جمپ کان اڳ ڏيکاريون ٿيون.

”ستن ڏينهن کان پوءِ؟“ هن پڇيو.

”سائين، ڪلاڪن کان پوءِ.“ مون ڀر ۾ وڃي ٻڌايو مانس.

هن چيو: ”اڄ رات! ستن ڪلاڪن کان پوءِ؟“

جواب ۾ مون صرف ڪنڌ جي ڏوڏ سان هائوڪار ڪئي.



پتو مرحور پنهنجي اهل خانہ سميت ڇانگا مانگا جي هڪ ٻر فضا مقرر ٿي.

جڏهن ڀٽي صاحب کي پنڊي جيل آندو ويو هئو ته هو ٻهاڙ وانگيان مضبوط هئو پر هاڻي هو فضا ۾ تحليل ٿي رهيو هئو. انهيءَ وقت مون کي زندگيءَ جي حقيقت جو احساس ٿي رهيو هئو.

ٿوري ويرم خاموشي کانپوءِ مسٽر ڀٽي کي ٻڌايو ويو ته بيگم ڀٽو ۽ بينظير، سائنس ملاقات کانپوءِ مليون هيٺن ۽ اهو ته سندن رحم جي درخواست جنرل ضياءَ ڏانهن موڪلڻ لاءِ مون ڪهڙو ڪردار ادا ڪيو. ان وقت مون ڏٺو ته ڀٽو صاحب ڏاڍو پريشان ۽ ڪمزور محسوس ڪري رهيو هئو. مون هٿ وڌائي ڪوٺڙيءَ ۾ پيل ڪرسي کي ڇڪي ان تي کيس ويهاريو. مون کيس ٻڌايو ته هن مهل تائين شايد بيگم صاحب جنرل ضياءَ سان ملي چڪي هوندي ۽ مون کي اميد آهي ته الله رحم ڪندو ۽ هن صورتحال مان ڪونه ڪو رستو ڪڍندو. اهو ٻڌي ڀٽو صاحب ڪرسيءَ تان اُٿي بيٺو ۽ مون کي پاڪر پاتائين. هن چيو: ”تون هڪ بهادر انسان آهين. منهنجي آرزو آهي ته آءُ توسان اڳ ۾ ملان ها.“ انهيءَ موقعي تي مون کي محسوس ٿيو ته ڀٽي صاحب کي بدن ۾ ٿوري رڻهي هئي پر ساڳئي وقت اهو به محسوس ڪير ته سندس اعصابي پريشاني گهڻي ڀاڱي ڏور ٿي ويئي هئي ۽ تقريباً نارمل ٿي ويو هئو.

ٿوري ئي ويرم کانپوءِ ائين لڳو جڏهن ته هو پنهنجي منهن ڪجهه ڀڄ ڀڄ ڪري رهيو هئو:

”منهنجي وڪيلن هن سموري ڪيس کي گند ڪري ڇڏيو. يحييٰ منهنجي لاسيءَ جو ذميوار آهي. هو مون کي سموريون غلط ڳالهيون ٻڌائيندو رهيو. هن هر ڳالهه کي سختيءَ سان مروڙي رکيو.“ ”پوءِ“ هن ڀڄ ڀڄ جاري رکي: سندس پارٽيءَ کي هڪ مرده — نه ڪو زندو ڀٽو گهرجي.“

جڏهن مون سائنس همدردي ظاهر ڪرڻ خاطر چيو ته مون کي اهو ٻڌي ڏاڍو ڏک ٿيو آهي ته هن منهنجي هٿ فرط محبت وچان پڪڙي ورتو. هن چيو ته ڪرنل رفيق، منهنجي وڪيلن منهنجي ڪيس کي ٺيڪ طرح نه هلايو. مون کيس ٻڌايو ته مون کي انهيءَ باري ۾ ڪو خاص احساس ناهي. ڀٽي صاحب چيو ته پيرزادي ۽ يحييٰ منهنجي خلاف اخبارن ۾ بيان ڏنا. مون کيس ٻڌايو ته حڪام مون کان انهيءَ باري ۾ ڪا پڇا پڇا ڪانه ڪئي آهي ۽ هيءُ ته کيس انهيءَ جو ذڪر نه ڪرڻ گهرجي. بعد ۾ هن منهنجي ’مهرباني‘ ۽ انهيءَ رويي لاءِ شڪريو ادا ڪيو جيڪو

مون هن سان روا رکيو. هن چاهيو ٿي ته آءُ هن جي ڀرسان وهان ڀر مون کي سخت هدايتون هيون ته ساڻس اڪيلو نه وهان. جيتوڻيڪ آءُ جيڪڏهن ٿورو وقت هن سان وڌيڪ گذاريان ها ته هوانهيءَ وقت مون سان پنهنجن جذبات جو اظهار ڪري سگهي ها. پر عين انهيءَ وقت هڪ وارڊر ڪجهه لڪڻ پڙهڻ جو سامان کڻي اندر آيو ۽ مون کي ڪوٺري ڇڏي پئي.

جيئن مون اڳي لکيو آهي ته ڀٽي صاحب کي ڪڏهن اها ڳالهه سنجيدگيءَ سان دماغ ۾ نه آئي هئي ته هڪ ڏينهن هو ڦاهيءَ جي ڦندي تي لٽڪندو. هن کي سدائين اها خاطري هئي ته اهو ڪيس هن خلاف سياسي طور هٿ سان گهڙيو ويو آهي، جنهن جو ڪو ثبوت ڪونه ٿو. ٽين اپريل تي سندس زال ۽ ڌيءُ کي احساس ٿيو ته حڪومت ڪيس ڦاسي ڏيڻ جو فيصلو ڪري ڇڏيو آهي، پر اڃا به ڀٽي صاحب کي اها سموري ڳالهه هڪ ڪوڙ کان وڌيڪ ڪونه پئي لڳي. ڇاڪاڻ ته جيل اختياري وارن ڪيس ڦاسي ڏيڻ کان ست ڏينهن اڳ ڦاسيءَ جو حڪم نه ڏيکاريو هئو جيڪو هنن کي قانوناً ڪرڻو هئو.

انهيءَ کانپوءِ باوجود انهيءَ جي ته حڪومتي ڪارندن ڪيس ڇهين بجي شام جو اطلاع ڏنو هئو ته هن کي پڪ سان ڦاسي ايندي. پر هن کي اڃا شڪ هئو. پر آءُ سمجهان ٿو ته هن جا سمورا شڪ ان وقت ڌوڙجي ويا جڏهن هن مون کان پڇيو ته هي آخر هيءُ ڪهڙو ڊرامو آهي. جنهن جي موت ۾ مون بنهه صاف لفظن ۾ ورائيو ته هن کي ساڳئي ڏينهن ڦاسي اچڻي آهي. آءُ سمجهان ٿو ته ڪيس اهو احساس ٿيو ته هاڻي هو موت سان اڪيون ملائڻ وارو آهي. نيٺ ته هوانسان هئو ۽ اهو عين فطري هئو ته موت سان اڪيون ملائڻ وقت پريشاني ۽ خوف ٿئي.

جڏهن مون ڪوٺري ڇڏي مسٽر ڀٽي ڊپٽي سپرنٽينڊنٽ جيل خواجه غلام رسول جي موجودگيءَ ۾ شام جو 7 لڳي 5 منٽن تي ڏاڙهي لائي. شيو ڪرڻ وقت به هو ڳالهائيندو رهيو ۽ ڊپٽي سپرنٽينڊنٽ جيل سان ڪجهه هن قسم جي گفتگو ٿي:

”ڊپٽي صاحب، اوهان مون جهڙو ليڊر ڪٿان آڻيندؤ؟ پر سڀ کان اول ته اوهان مون جهڙو ليڊر ڇو آڻيندؤ؟ منهنجي ته غريب ماڻهن کي ضرورت آهي. نه ڪه اوهان جهڙن کي. آءُ موچي گيت تي موچين کي خطاب ڪندو هئس ڇاڪاڻ ته آءُ پاڻ موچي آهيان، اوهان غريب ماڻهن جي ليڊرن کي هنن وٽان ڪنيوٽا وڃو. آءُ انقلابي آهيان. آءُ غريبن جو حامي آهيان. يار جيڪڏهن اوهان کي مون کي

مارڻو آهي ته پوءِ ٻه سال اڳ ڇو ڪونه ماريو؟ اوهان منهنجي عزت انهيءَ ريت ڇو ڪئي جيئن باقي دنيا ڪري ٿي؟ مون کي ڪنهن ريسٽ هائوس ۾ رکجي ها جتي مون کي آبرو ۽ وقار سان ماريو وڃي ها. اڄ، اسلامي ڪائونسل جو چيئرمئن جنهن کي سموري دنيا جي مسلمانن چونڊيو هئو سو پنهنجو شيو به نه ٿو ڪري سگهي. تون منهنجي ڀر ۾ انهيءَ ڪري بيٺل آهين ته آءٌ پنهنجو پاڻ کي بليڊ سان ڪو نقصان نه پهچائي سگهان. ها، ٻي ڳالهه، يار... مون توکي تمام گهڻي تڪليف ڏني آهي... مهرباني ڪري مون کي معاف ڪر. توهن ڪيس ۾ ٻين ملزمن تي زور ڀري ڪوڙ ڳالهائڻو انهيءَ ڪري ته مون کي قاسي لڳي ۽ هو آزاد ٿرندا رهن.“

ان کانپوءِ هن وري ڊيوٽيءَ تي بيٺل سنٽريءَ کي گهرايو ۽ ڊپٽي سپرنٽينڊنٽ کي چيو ته قاسي ملڻ کان پوءِ سندس گهڙي هن سنٽريءَ کي ڏيڻي ڇڏي. ڀٽي صاحب جي اکين ۾ ان وقت ڳوڙها ڳڙي آيا، جڏهن سندس ئي چوڻ تي سندس خدمتگار عبدالرحمان، ڪافي جي پيالي ٺاهي آيو. ڪيس ڏسي ڀٽي صاحب چيو: ”رحمان، پيلي مون کي معاف ڪجانءِ جيڪڏهن مون توسان ڪا خراب هلت هليو آهيان. مون کي ته هر حالت ۾ قاسي اچڻي آهي ۽ اڄ توسان آخري رات آهيان. آءٌ صرف چند ڪلاڪن لاءِ تنهنجو مهمان آهيان.“

ڀٽو صاحب شام جو پوئين 9 بجي پنهنجي وصيت لکڻ ويٺو ۽ انهيءَ ۾ ڪلاڪ کن لڳي ويس. ڏهن منتن کانپوءِ پنهنجن شين جهڙوڪ: آئينو، ٺٽي، وارن جو برش، جاءِ نماز وغيره کي ميز تي ٺيڪ ڪري رکيو. ان کانپوءِ 9 لڳي 55 منتن تي ڏند صاف ڪيا. پنهنجي سگار جي ٺُلن ۽ سٽيل ڪاغذن کي اُڇلايائين. ڏهه لڳي 10 منتن کان وٺي 11 لڳي 5 منتن تائين هن وري ڪجهه لکيو. تنهن کانپوءِ ڪن ڪاغذن تي ڪجهه لکيو هئائين اهي ساڙيائين جنهن جا سٽيل ٽڪرا سڄي ڪوٺڙيءَ ۾ پکڙجي ويا. هن وري عبدالرحمان کي سڏ ڪري چيو ته هو ڪوٺڙيءَ کي صاف ڪري. هن سنٽريءَ کان پڇيو ته باقي ڪيترو وقت بچيو آهي، جنهن جواب ڏنو ته اڃا چڱو موچارو وقت آهي. ڀٽي صاحب هڪ گهمرو وري ساڳيو سوال ڏهرايو پر هن پيري سنٽري خاموش رهيو. ان تي ڀٽي ڀڄڻ ڀڄڻ ڪري چيو ته تنهنجي معنيٰ ته هو هڪ کان ٻه ڪلاڪن تائين نٿو ڪري سگهي ٿو.

ڪوٺڙي 11 لڳي 10 منتن تي ڪُلي ۽ رحمان اندر اچي فرش صاف ڪيو. اٽڪل 11 لڳي 25 منتن تي هن چيو ته هو ٿوري ويڙم لاءِ نٿو ڪرڻ چاهي ٿو. ڪاٺ ته پوئين رات هو چڱيءَ طرح نٿو نه ڪري سگهيو آهي، پر اوهان ماڻهو

مون کي 12 بجي اڌ رات جو اٿار جو. ننڊ ۾ هو هڪ هنڌ وڌيو ۽ صنم (سندس ڌيءَ) جو نالو ڪئين گهرا ورتو.

يارهن لڳي 55 منٽن تي ٻئي اسسٽنٽ سپرنٽينڊنٽ جيل مجيد احمد قريشي ۽ ڪاظم حسين بلوچ ڪوٺڙيءَ وٽ پهتا ۽ ڀٽي صاحب کي ٻاهران ئي سڏ ڪري اٿار جي ڪوشش ڪئي. پر هن وٽان ڪا موت ڪانه آئي. مسٽر قريشي، جيل آفيس فون ڪري پڇيو ته هو ڇا ڪري؟ کيس چيو ويو ته هو ڪوٺڙيءَ ۾ داخل ٿي ۽ ڀٽي صاحب کي اٿار جي ڪوشش ڪري قريشي اندر ويو پر ڀٽو اڃا جاڳي نه سگهيو جنهن تي هن وري فون ڪري ٻڌايو ته ڀٽو صاحب ڪا ورندي نه ڏيئي رهيو آهي جهڙوڪر هو بيهوش هجي. مون کي پنهنجي ڳڻتيءَ اچي ورايو ڇاڪاڻ ته اها منهنجي ذميواري هئي ته اهو يقيني بڻايان ته ڪٿي به ڀٽو صاحب خودڪشي نه ڪري

اڌ رات جي گهٽتي وڃڻ کانپوءِ هڪ منٽ اڳ آءُ، جيل سپرنٽينڊنٽ، جيل ڊاڪٽر ۽ ميجسٽريٽ سان گڏجي سيڪيورٽي وارڊ ۾ داخل ٿياسين. ڀٽو صاحب ڪوٺڙيءَ ۾ ميٽريس تي بيهو هئو ۽ سندس مٿنهن ڪوٺڙيءَ جي طرف هئو. چوڌري يار محمد ۽ جيل ڊاڪٽر ڏٺو ته ڀٽو صاحب هڪ اک کولي ۽ اسان سڀني کي ڏسندي ئي وري پوري ڇڏيائين.

چوڌري يار محمد ۽ مون ڀٽي صاحب کي نالو وٺي ڪئين گهرا سڏيو پر هن ڪا ورندي ڪانه ڏني. مون جيل ڊاڪٽر کي چيو ته کيس چيڪ ڪري ڊاڪٽر هن جي نبض ڏني ۽ پوءِ اسٽيٽسڪوپ سان سندس دل جو معائنو ڪيو ۽ ڪن ۾ ٻڌايائين ته ڀٽو صاحب بنهه ٺيڪ آهي. مون هڪ گهمرو وري ڀٽي صاحب کي سڏ ڪيو پر هو خاموش رهيو. ڊاڪٽر مون کي يقين ڏياريو ته ڀٽو صاحب بنهه درست حالت ۾ آهي ۽ مون کي فڪر ڪرڻ جي ڪا ضرورت ڪانهي. هن مون کي چيو ته ڀٽو صاحب دت هنيو پيو آهي. مون ڊاڪٽر کي خبردار ڪيو ته هو ئي ذميواري هوندو جيڪڏهن ڀٽي صاحب کي ڪجهه به ٿيو جنهن تي هن ڀٽي صاحب کي هڪ گهمرو وري چيڪ ڪيو. ڊاڪٽر ٽئين گهمري تپاس ڪئي ۽ مون کي تسلي ڏني ته ڀٽو صاحب بنهه ٺيڪ آهي.

فاسي

ڀٽي صاحب کي 3 ۽ 4 اپريل 1979ع جي رات جو انسپيڪٽر آف جيلس

چوڌري نذير اختر جي موجودگيءَ ۾ ڦاسي ڏيڻي هئي، جيڪو 3- اپريل جي صبح کان ئي راولپنڊي پهچي چڪو هئو. مسٽر ڀٽي جي جسماني حالت کي ڏسي هڪ اسٽريچر جو انتظام ڪيو ويو هئو ڇاڪاڻ ته بڪ هٽال جي ڪري ڀٽو صاحب ڪمزور ٿي ويو هئو. ڪجهه پيٽروميڪس (گيس واريون بتيون) به گهرايون ويون هيون ڇاڪاڻ ته اها رات ڏاڍي اندازي هئي ۽ آسمان تي ڪارا ڪڪر ڇانيل هئا. هڪ لڳي 35 منٽن تي هيءُ آفيسر سيڪيورٽي وارڊ ۾ داخل ٿي ويا! (1) جيل سپرنٽينڊنٽ مسٽر يار محمد (2) سيڪيورٽي بٽالين ڪمانڊر ليفٽيننٽ ڪرنل رفيع الدين (3) فرسٽ ڪلاس ميجسٽريٽ مسٽر بشير احمد خان، (4) جيل ڊاڪٽر مسٽر صغير حسين شاهه ۽ (5) جيل جو ڊپٽي سپرنٽينڊنٽ جيل خواجہ غلام رسول.

اسسٽنٽ سپرنٽينڊنٽس آف جيل مجيد احمد قريشي، ڪاظم حسين بلوچ، مهابت خان ۽ اهي وارڊر جن کي جيل سپرنٽينڊنٽ گهرايو هئو سي به هنن آفيسرن جي پويان سيڪيورٽي وارڊ ۾ داخل ٿيا. داخل ٿيندي ئي انسپيڪٽر آف جيلس چوڌري نذير اختر پنهنجي آفيس مان نڪتو ۽ سڌو ڦاسي گهاٽ پهتو. سيڪيورٽي وارڊ کان وٺي ڦاسي گهاٽ تائين اضافي فوجي عملو لڳايو ويو هئو. نيٺ هيءُ آفيسر ڀٽي صاحب جي ڪوٺڙيءَ ۾ داخل ٿيا. هو جاڳي رهيو هئو ۽ پنهنجي ميٽريس تي ويٺو هئو. ميجسٽريٽ مسٽر بشير احمد خان کانئس پڇيو ته ڇا هو ڪا پويان وصيعت ڇڏڻ چاهيندو؟ ڀٽو صاحب بنهه خاموش رهيو. هن جو رنگ زرد ٿي ويو هئو ۽ جسماني طور ڏاڍو ڪمزور ٿي ويو هئو. انهيءَ ڪمزوريءَ جي ڪري هن جو آواز مشڪل سان ٻڌجي ٿي سگهيو. آهستيگيءَ سان ڪجهه هن ريت چيائين:

”مون... ڪوشش ڪئي... پر... منهنجا خيال... ايترا... پريشان ڪندڙ هئا... جو... ڪجهه نه ڪري سگهيس... لکي... سگهيس... مون... انهن کي... ساڙي ڇڏيو.“

آءُ هن جي ڀر ۾ ويس ۽ مٿس ٺوڙي چيومانس: ”سائين، اوهان پنڌ ڪري هلندؤ يا اسان توهان کي کڻي هلئون؟“ هن مون کي ڪو جواب ڪونه ڏنو صرف منهنجي اکين ۾ گهوريندو رهيو. مون وري پنهنجو سوال ورجايو پر هو پهرين وانگيان مون کي ٽڪ ٻڌي ڏسندو رهيو ۽ پوءِ چيو: ”مون کي رحم ٿو اچي.“ هن ٻيو به ڪجهه چيو پر اسان سمجهي ڪونه سگهياسون ته ڇا چيائين.

آء وري مٿس جهڪيس ۽ پڇيومانس ته هن ڇا چيو ڇاڪاڻ ته اسان سمجهي ڪونه سگهياسون. آءٌ تقريباً پورو هن جي مٿان جهڪي ويس ۽ ڪن ۾ چيومانس: سائين، معاف ڪجو آءٌ ڪجهه سمجهي نٿو سگهان ته اوهان ڇا چيو. ڪجهه گهڙيون رکي ٿاڏي ڪوشش سان هن ايترو چيو: ”مون کي... افسوس ٿو ٿئي... منهنجي... زال... هلي ويئي.“

انهيءَ وقت هو تمام غمگين هئو. ممڪن آهي ته هو ائين چونڊو هجي ته هو پنڌ نٿو هلي سگهي پر انهيءَ سان گڏ اهو به نٿي چاهيائين ته کيس ڪٿي اتي پهچايو وڃي. ممڪن آهي ته هو اهو سوچيندو هجي ته جيڪڏهن سندس زال موجود هجي ها ته اها سندس مدد ڪري ها.

ميجسٽريٽ هڪ گهمرو وري ويجهو آيو ۽ کانئس پڇيائين ته ڇا هو ڪا وصيعت لکندو، ڀٽو صاحب خاموش رهيو. ميجسٽريٽ وري سوال ڏهرايو جنهن تي ڀٽي صاحب چيو: ”ها، پر... آءٌ... اها... لکرائڻ... چاهيندس.“

ان وقت اهڙي ڪم لاءِ دير ٿي چڪي هئي تنهنڪري جيل سپرنٽينڊنٽ هيڊ وارڊر کي حڪم ڪيو ته پنهنجن ماڻهن کي اندر ڪوٺريءَ ۾ گهرائي ۽ مسٽر ڀٽي کي کڻن. چار وارڊر ڪوٺريءَ ۾ آيا. ٻن مسٽر ڀٽي کي تنگن کان ڇڪيو ۽ ٻن ٻانهن کان ۽ کيس مٿي کنيو. جيئن کيس مٿي کنيو پئي ويو مسٽر ڀٽي چيو: ”مون کي ڇڏي ڏيو.“

مسٽر ڀٽي کي جڏهن ڪوٺريءَ مان ٻاهر آندو پئي ويو تڏهن سندس پني ذري گهٽ زمين سان لڳي رهي هئي. سندس قميص جو پٺيون حصو وارڊر جي جتي هيٺان اچي ويو ۽ اها ڦاٽي پيئي جنهن جو آواز ڪنن سان صاف ٻڌم. ڇهر تي رکيل اسٽريچر تي کيس رکيو ويو. سندس ٻئي هٿ سندس پيٽ مٿان رکيا ويا جتي کيس هٿڪڙي هڻي ويئي. انهيءَ دوران خدمتگار عبدالرحمان ڇاءُ جي پيالي کڻي ڊڪندو آيو. هي اها ئي ڇاءُ هئي جيڪا اسان جي ڪوٺريءَ ۾ داخل ٿيندي ئي ڀٽي صاحب پنهنجي لاءِ چئي هئي. مون کي تعجب ٿي لڳو: ”هي ڏينهن هئا جو ڪڏهن جيل جي ٻئي پاسي وزيراعظم هائوس ۾ مسٽر ڀٽي کي دنيا جي هر اها شيءِ ميسر هئي جيڪا هو چاهيندو هئو ۽ اڄ هو ڇاءُ جي هڪ پيالي جي هڪ ننڍڙي خواهش کي پورو نٿي ڪري سگهيو.“

چئني وارڊرس، اسٽريچر کي چئني پاسن کان کنيو. ڀٽي صاحب پنهنجو ڇهر وٿورو مٿي کنيو پر وري واپس پنهنجي جاءِ تي رکي ڇڏيائين ۽ وڌيڪ ڪا چرپر

ڪانه ڪيائين. هن جا پير اهڙا زرد ٿي چڪا هئا جهڙوڪر هنن مان ڪنهن رت چوسي ڪڍي ورتو هجي. هن ڪا چرپر ڪانه ڪئي. تان جو اسان ڦاسي گهاٽ تي پهتاسين. وارڊرس اسٽريچر کي ڦاسي جي سرڪٽ ڀرسان ٿي رکيو. هنن مان ٻن وارڊرس پٽي صاحب کي ڪيچن کان وٺي اها ڪوشش ڪئي ته هو ڦاسيءَ جي سرڪٽ وٽ اٿي بيٺي سگهي. آءُ پٽي صاحب جي تمام ويجهو هئس. منهنجي ڪوشش هئي ته منهنجا پير تخت دار کان پري هجن پر منهنجا ڪن پٽي صاحب جي چهرې کان ٿورو ئي پري هئا. هن جي هٿڪڙي کولي ويئي ۽ سندس ٻانهون هڪ زوردار جهٽڪي سان پويان کڻي ويا جتي هن کي وري هٿڪڙيون لڳايون ويون.

انهيءَ وچ ۾ تارا مسيح (جلاد) آيو ۽ هڪ نقاب پٽي صاحب جي چهرې تي ڇاڙهيائين. غالباً هن کي نقاب ڇاڙهڻ کان پوءِ ساه کڻڻ ۾ مونجهه ٿي رهي هئي يا وري جنهن طرح سان هن جي ٻانهن کي موڙي هٿڪڙي هڻي ويئي تنهن کان کيس تڪليف محسوس ٿي رهي هئي. هن انهيءَ مهل صرف هڪ لفظ چيو: ”هيءُ.“ غالباً هيءُ چوڻ گهرندو هجي: ”هيءُ مون کي تڪليف ڏيئي رهيا آهن.“ آءُ هن جي تمام قريب هئس ۽ تخت دار کان بچندي مون پنهنجن ڪنن کي هڪ يا ٻن فٽن تائين ويجهو ڪيو پر آءُ سندس آخري جملو ٻڌي نه سگهيس.

4 اپريل 1979ع تي رات جو 2 لڳي چئن منٽن تي جلاد ڦاسي جو ليور دٻايو ۽ پٽو صاحب ڦاسي چڙهي ويو. آءُ ڊڪ پائي ڏاکڻ تان هيٺ لهي اُتي ويس جتي پٽي صاحب جو جسم لٽڪي رهيو هئو. مون ڏٺو ته پٽي صاحب جو جسم ٿورو لڏي رهيو هئو پر اهو جسم جي هيٺ اچي لٽڪڻ جي ڪري ٿيو هئو. يقيناً هو انهيءَ وقت گذاري چڪو هئو. آءُ اتان وڃي ۽ انسپيڪٽر آف جيلس جي لاءِ رکيل ڪرسي تان هڪ تي ويهي رهيس. هيءُ ڪرسيون مسٽر پٽي جي لٽڪندڙ جسم جي ڀرسان رکيون ويون هيون.

پٽي صاحب جي لٽڪندڙ جسم جو منظر اهڙو اندر پيئي ويو جو آءُ شايد ڪڏهن وساري نه سگهندس. اڄ به مون کي اهو منظر ياد اچي ٿو ته لون لون ڪانڊارجيو وڃي.

چند منٽن کانپوءِ مون ڏٺو ته ڪو مسٽر پٽي جي جسم کي لوڏي رهيو هئو. مون چوڌري يار محمد کان پڇيو: ”هيءُ ڪير آهي؟“ هو جواب ڏئي ٿي ڏئي ان کان اڳ ۾ آءُ جي پرنس بولي پيو: ”هيءُ تارا مسيح آهي ۽ هو ٻانهون ۽ ٽنگون سڌيون ڪري رهيو آهي، ته جيئن ڳڙين جي ڪري جسم ڏنگو ٿو نه ٿي وڃي.“

تدئين

ڀٽي صاحب جو لاش اڌ ڪلاڪ لٽڪيو رهيو ۽ جڏهن جيل جي ڊاڪٽر سرٽيفڪيٽ جاري ڪيو ته لاش 2 لڳي 35 منٽن تي هيٺ لٽو ويو. هن کي اُتي ئي غسل ڏنو ويو جنهن جو انتظام اڳي ئي ڪيو ويو هئو. هڪ فوٽو گرافر، جيڪو هڪ انٽيليجنس ايجنسي موڪليو هئو تنهن مسٽر ڀٽي (۽ سندس جسم جي مختلف حصن) جون تصويرون ڇڪيون. حڪام اها پڪ ڪرڻ تي گهري ته آيا هن جي سنت اسلامي طريقي مطابق ٿيل آهي يا نه. تصويرن ڇڪڻ کان پوءِ اهو طئي ٿيو ته هن جو اسلامي طريقي مطابق طهر ٿيل هئو.

ان کان پوءِ هن جي لاش کي هڪ ڪاٺ جي تابوت ۾ رکيو ويو ۽ ڇڪلال ايجرپورٽ ڏانهن نيو ويو. هن سفر ۾ ٻه مون کي ڀٽي صاحب سان گڏ رهڻو هئو. هن قافلي کي وٺي آءُ پي اي ايف ڇڪلال پهتس. جتي هڪ وي آءِ پي سي - 130 جهاز اسان جو منتظر هئو. ڀٽي صاحب جو تابوت، ڪن ٻين پيٽين سميت جهاز ۾ چاڙهيو ويو ۽ جهاز جيڪب آباد ڏانهن پنهنجو سفر شروع ڪيو. جڏهن جهاز سڪيسر (ميانوالي) جي ويجهو پهتو ته مون کي ٻڌايو ويو ته جهاز ۾ ڪا فني خرابي پيدا ٿي ويئي آهي ۽ اسان کي واپس راولپنڊي موٽڻو پوندو. جتان اسان کي ٻيو جهاز جيڪب آباد وٺي ويندو.

ڇڪلال تي اسان جي لاءِ هڪڙو ٻيو سي-130 تيار هئو ڀٽي صاحب جو تابوت وري هن ٻئي جهاز ۾ آندو ويو ۽ اسان بيهي جيڪب آباد ڏانهن روانا ٿياسين. اسان جيڪب آباد هوائي اڏي تي صبح جو ستين بجي کان ڪجهه منٽ اڳ ئي پهتاسين. اتي هڪ هيلڪاپٽر اسان جو انتظار ڪري رهيو هئو. ڪمانڊنگ آفيسر آف پنجاب ريجمنٽ ليفٽيننٽ ڪرنل محمد صادق، ڀٽي صاحب جو تابوت مون کان ورتو. هيلڪاپٽر ۾ رکايو ۽ نئين ديري ڏانهن روانو ٿيو. مسٽر ڀٽي کي ڳڙهي خدا بخش ۾ دفن ڪيو ويو جتي قبر اڳ ۾ کوٽي ويئي هئي.

چوٿين اپريل 1979ع تي مس بينظير ڀٽو راولپنڊي جي ڊپٽي مارشل ائڊمنسٽريٽر کي خط لکيو ته هو پنهنجي ماءُ سان گڏجي 07-اپريل 1979ع تي ڳڙهي خدا بخش ۾ ڀٽو مرحوم جي رسم قل ۾ شرڪت ڪرڻ گهري ٿي. ڇهين اپريل تي ٻنهي ماءُ ۽ ڌيءُ کي ڪٿي هڪ جهاز اسلام آباد کان ڳڙهي خدا بخش طرف روانو ٿيو ۽ ساڳي ڏينهن واپس راولپنڊي پهچي ويو.

ڀٽي صاحب کي قاسمي ڌيڻ کان پوءِ ڪيس جي باقي چئن ملزمن ميان محمد

عباس، غلام مصطفيٰ، ارشد اقبال ۽ رانا افتخار جي رحم جون درخواستون، مسٽر ڀٽي کي ڦاسي ڏيڻ کان هڪدم پوءِ وزارت داخله جي طرفان چيف مارشل لا ايڊمنسٽريٽر جي آفيس ۾ پهچايون ويون. هنن چئني چئن جو تعلق فيڊرل سيڪيورٽي فورس سان هئو. وزارت داخله هيءُ ڪونه واضح ڪيو هئو ته هنن چئني چئن مان ڪو ڪنهن ٻئي ڪيس ۾ به گهريل هئو. تنهنڪري سندن رحم جي درخواستن وارو فائيل وزارت داخله کي واپس موڪليو ويو. وزارت داخله، ڏاڍي تڪڙ ڪئي پر تنهن هوندي به هنن درخواستن جي اڪلاءِ ۾ چند هفتا لڳي ويا.

انهيءَ دوران طرح طرح جا افواهه اٿيا جن ۾ هيءُ به شامل هئو ته هنن چئني چئن کي معافي ڏني پئي وڃي. بدقسمتي سان هنن چئني چئن جو تعلق پنجاب سان هئو جڏهن وزارت داخله هيءُ فائيل جولاءِ 1979ع ۾ واپس ڪيو هن نوٽ سان گڏ ته هنن چئني چئن مان ڪنهن جي به ڪنهن ٻئي ڪيس ۾ ضرورت ناهي ته ضياءَ الحق رحم جون درخواستون رد ڪري ڇڏيون. نتيجي طور 24 جولاءِ 1979ع تي ميان محمد عباس ۽ غلام مصطفيٰ کي راولپنڊي جيل ۾، ارشد اقبال ۽ رانا افتخار کي فيصل آباد ۽ لاهور جيل ۾ ڦاسي ڏني ويئي.



۳۶ : هڪ پر آشوب دور : مستقبل لاءِ اميد افزا ماحول

”منهنجا عزيز هم وطن منهنجا پيارا دوست منهنجا پيارا شاگردو مزدور ۽ هاري... جيڪي پاڪستان لاءِ وڙهيا... اسان هينئر هن ملڪ جي زندگي جي بدترين بحران مان گذري رهيا آهيون. اسان کي ننڍا ننڍا تڪرر گڏ ڪري هڪ نئون پاڪستان، هڪ پروگريسو پاڪستان تعمير ڪرڻو آهي.“

هيءُ انهيءَ تقرير جا ٻه ٽي جملا آهن، جيڪي پاڪستان جي پهرئين چونڊيل وزيراعظم ذوالفقار علي ڀٽي 20 ڊسمبر 1971ع تي پهرين صدر، ڪمانڊر انچيف ۽ پهرئين شهري چيف مارشل لا ائڊمنسٽريٽر طور پنهنجي عهدي سنڀالڻ بعد ريڊيو ۽ ٽيليويزن تان پنهنجي خطاب ۾ چيا. هيءَ تقرير ڀٽي مرحوم پنهنجي انداز ۾ ڪئي، جنهن ۾ سندس ٻين تقريرن وانگيان ليڊرن وارو ولولو ۽ عزم به هئو پر انهيءَ سان گڏوگڏ هڪ منتخب ليڊر جي حيثيت ۾ پنهنجو پورو منشور سمائيل هئو.

هيءُ سمورو دؤر صدارت سنڀالڻ کان وٺي وري مارشل لا لڳڻ، پارليامينٽ جي معزولي ۽ 90 ڏينهن ۾ چونڊون ڪرائڻ واري وعدي تي آيل فوجي سربراھ جنرل ضياءَ الحق تائين يا اڃا به اڳتي ڀٽي صاحب جي قاسمي وارو دؤر سچ پچ نهايت پر آشوب رهيو. اها ڳالهه تاريخ جي پارڪن ۽ تجزيه نگارن لاءِ موضوع بحث رهندي ته ڀٽو جيڪو عوام جو وڏو چاهيندڙ جمهوريت جو حامي ۽ پروگريسو نظريو رکندڙ ليڊر هئو، جنهن جي پارٽي، پنهنجي سموري وجود دوران عوام جي حمايت ڪندي

گذري ٿي. انهيءَ کي جڏهن انهيءَ پروگرام تي عمل ڪرڻ جو موقعو ملي ٿو (۽ ڪن حالتن ۾ گهڻي اڳيرائي به ڪئي)، تنهن دور کي ڪهڙي نالي سان ياد ڪيو ويندو. هڪ اهڙي پارٽي جيڪا انفرادي آزادي ۽ انساني حقن جي عملبردار ٿي اُڀري ٿي سا اڻ ڏٺل ڏکايون ڏسي ٿي ۽ نيٺ کيس هڪ عام ڏوهاري وانگيان رات جي وڳڙي ۾ ڦاسي ڏني وڃي ٿي.

هن حقيقت تي سمورا مورخ متفق آهن ته ڀٽو هڪ جامع الصفات پرڪشش شخصيت جو مالڪ هئو. هن جي هڪ جهلڪ ڏسڻ لاءِ شهرن ۽ پهراڙين جا ماڻهو ڪلاڪن جا ڪلاڪ انتظار ڪن ٿا. جنهن دور ۾ پوليس هڙتال ڪري پر پارٽي ورڪر نڪري سموري ڪاروبار کي سنڀالي وٺن ٿا، جنهن ملڪ کي پهريون گهمرو ايتي تڪنالا جي ۽ اسٽيل ملز ۾ لڳرائي ڏني ۽ تيل جي ڳولا جو سلسلو شروع ڪيو.

ممڪن آهي ته سياسي مفڪرين وٽ انهيءَ سموري دور کي ڪنهن هڪ نظريي سان وابستہ ڪرڻ جي لاءِ ڪو ٻيو فارمولا هجي پر سچ هيءُ آهي ته گهڻي عرصي تائين انهيءَ نڪتي تي بحث هلندو ته نيٺ پارٽي پنهنجي پروگرام تي مڪمل طور عمل ڇو نه ڪري سگهي. ڪال ڪوٺڙيءَ مان هن جيڪي خط پنهنجي پياري ڌيءَ بينظير ڀٽو کي لکيا يا جيڪي ٽڪرا ڪن بهانن سان جيل کان ٻاهر موڪليا، تن جي روشنيءَ ۾ ڪي ڪارڻ صاف طور نٿا ملن. جڏهن هو پنهنجي ڌيءَ کي لکي ٿو ته ان ۾ سندس ذاتي رشتو اچي ٿو ۽ ڪال ڪوٺڙيءَ ۾ ڀٽو اڪيلو آهي تنهنڪري هو پنهنجي ڌيءَ کي ذاتي وابستگيءَ جي ناتن مخاطب ٿو ٿئي. انهيءَ هوندي به ملڪ ۾ انهيءَ وقت جيڪي حالتون هيون يا پارٽي جي ليڊرن جون ڳالهليون ۽ سرگرميون سامهون اچن ٿيون سي ملائي ڏسجي ته هڪ گڏيل وچڙيل خاڪو سامهون اچي ٿو.

مجموعي طور هن دور کي ٻن زاوين کان ڏسي سگهجي ٿو هڪ: گهرو معاملو ۽ ٻيو بين الاقوامي سطح تي ايندڙ تبديليون ۽ واقعات جن جو اطلاق نه صرف پاڪستان تي ٿي رهيو هو پر ڪن عالمي ليڊرن کي يقين هئو ته پاڪستان جي اهڙن فيصلن ڪري عالمي حالتون متاثر ٿي سگهن ٿيون.

پهرين گهرو حالتون: پيپلز پارٽي 30 نومبر 1967ع تي وجود ۾ آئي ۽ اعلان وقت ڀٽي جيڪي پارٽي لاءِ رهنما اصول مرتب ڪيا. سي پروگريسو هئا. انهن مطابق ”اسلام اسان جو دين آهي، جمهوريت اسان جي پاليسي آهي ۽ سوشلزم

اسان جي معيشت آهي. سموري قوت جو سرچشمو عوام آهي.“

سڀ کان پهرين آئين جي تياري هئي. پاڪستان ۾ پهريون گهمرو ڪنهن پارٽي، سياسي ۽ جمهوري اصولن تي آئين ٺاهيو پر ان تي عمل ڪرڻ جو مظاهرو به ڪيو. حد هيءُ آهي ته پارليامينٽ ۾ اڪثريت رڪنڊي به هن آئين کي متنازع بنائڻ نه گهريو ۽ رات ڏينهن هڪ ڪري سمورن سياسي ليڊرن ۽ پارٽي اڳواڻن جي صلاح سان اتفاق راءِ پيدا ڪيو ۽ پوءِ ئي آئين جي نفاذ جو اعلان ڪيو. هن وڏن زميندارن ۽ جاگيردارن کان ڏهه لک ايڪڙ فاضل زمين حاصل ڪري بي زمين هارين ۾ ورهائي.

سياسي ميدان ۾ هن چاهيو ته عوامي نيشنل پارٽي جي اڳواڻ خان عبدالولي خان ۽ بلوچ اڳواڻن سان ٺاهه ٿئي ۽ انهيءَ جو مظاهرو انهيءَ طرح ٿيو ته هن بلوچستان ۽ صوبه سرحد ۾ حڪومتون ٺاهيون ۽ مخالفت جي اها فضا ختم ڪئي جيڪا ڪن سببن جي ڪري برپا ٿي پر وري پوءِ اهڙو ڦيرو آيو جو ٻنهي صوبائي حڪومتن کي ٽوڙي نيشنل عوامي پارٽي (نپ) تي بندش وجهي ٿو. اڃا به ٿورو اڳتي ته هو نپ جو رفرنس ڪئي سپريم ڪورٽ ۾ وڃي ٿو جنهن ۾ انهيءَ نڪتي تي زور ڏنل آهي ته اها پارٽي ملڪ جي بنيادي نظريي جي خلاف ڪم ڪري رهي آهي، تنهنڪري ان کي غير قانوني قرار ڏنو وڃي.

غالباً انهن سمورين حقيقتن گڏجي ڀٽي پارٽي کي عوام جي پارٽي واري حيثيت ۾ رهڻ نه ڏنو. ۽ جيتوڻيڪ اها به حقيقت آهي ته 1977ع وارين چونڊن ۾ ڪنهن ڏاندلي وارن الزامن کي قبول ڪندي به ڏنو هجي. پيپلز پارٽي ته ايتريون ئي سڀتون ڪئي آئي جو حڪومت سولائي سان هلي پئي سگهي پر ڀٽي نٿي چاهيو ته رستن تي هنگاما ٿين ۽ حڪومتي رٿ کي نافذ ڪرڻ لاءِ طاقت استعمال ڪرڻي پئي.

ويهين ڊسمبر 1971ع تي حڪومت جون واڳون سنڀالڻ کانپوءِ گهڻي عرصي تائين پارٽي جي مقبوليت ۾ ڪو فرق نه آيو تنهنڪري پارٽي ليبرل شپ جي پارٽي معاملن تي گرفت مضبوط رهي. پر پوءِ آهستي آهستي اها ڊري ٿيڻ لڳي. ايسٽائين جو 1977ع واريون چونڊون ڪرائڻ وقت ڏاڍيون ڊگهيون ميٽنگون ڪرڻيون پيون ۽ هر طرح سان معلومات حاصل ڪري پوءِ ٽڪيٽن ڏيڻ جو فيصلو ڪيو ويو.

اها هڪ بنيادي خرابي هئي. دراصل، ڊسمبر 1970ع وارين چونڊن ۾ گهڻا

وڏا بت ڪري پيا، ۽ جڏهن نتيجا آيا ته اهي جاگيردار ۽ زميندار پشيماني جا هت مهٽل لڳا ته ڪاش هو انهيءَ پارٽيءَ جي تڪيٽ تي چونڊ لڙڻ ها ۽ اقتدار جي ايوان ۾ ويٺا هجن ها. چونڊن کانپوءِ پتو ته مختلف ڪمن ۾ مصروف ٿي ويو پر هن کانپوءِ به ليڊر شپ پارٽي معاملن کي حل ڪرڻ بدران اقتدار جي گهٽي ۾ جوڙ توڙ ۾ لڳي ويا. وڏيرا، خانزاده ۽ جاگيردار انهيءَ قطار ۾ پهچي ويا جتان هنن کي آسرو هئو ته هو ڀٽي جي خوشنودي حاصل ڪرڻ ۾ ڪامياب ٿي ويندا. ۽ ٿيو به ائين، سوين پئسي وارا ماڻهو ڪنهن نه ڪنهن ليڊر جي معرفت پارٽيءَ ۾ داخل ٿيڻ لڳا. انهيءَ نئين آمد پراڻن ۽ مخلص ورڪرن ۽ ليڊرن کي مايوس ڪري وڌو. اهي ورڪر جن پارٽي ٺاهڻ کان پوءِ ايوب خان ۽ يحيٰ خان جي زماني کان وٺي عتاب ۽ جيلن ۾ گذاريو هئو سي پارٽي کان هٽندا ويا، بلڪ ائين چوڻ صحيح ٿيندو ته نون آيلن پئسي جي ٻل تي پارٽي ۾ اينتري حاصل ڪري ورتي هئي. خود پارٽي جي مٿاهين ليڊر شپ، جهڙوڪ خورشيد حسن مير، ڊاڪٽر مبشر حسن جهڙا ماڻهو پارٽيءَ کان ڌار ٿي ويا ۽ پارٽي آهسته آهسته مفاد پرست نون ليڊرن سان پرڄي ويئي.

پارٽي ورڪر انهيءَ ڳالهه تي دل برداشتہ هئو ته عام ماڻهن کي موبيلائيز ڪرڻ ۾ هنن کي ٿي ڪم ڪرڻو هوندو آهي ۽ هنن انهيءَ جو مظاهرو ڪيو. پر جڏهن پارٽي معاملن تي فيصلو ڪرڻ جو وقت آيو ته تڏهن پارٽي نئين ليڊر شپ ڏانهن هلي ٿي ويئي. لوڪل پوليس جون ڏاڍايون، وڏيرن ۽ مفاد پرستن هٿان بي عزت ٿيڻ بعد به هنن سمجهيو ته هنن کي ٻڌو ويندو ۽ ڪنهن نه ڪنهن گهڙيءَ مٿاهين ليڊر شپ پارٽي ورڪر کي ساڳي اهميت ڏيندي جيڪا پارٽي ٺهڻ کان پوءِ به سروساماني جي عالم ۾ ڏني ويئي. پر ائين نه ٿيو. نئين ليڊر شپ جي ڪري پارٽي جو شيرازو منتشر ٿيندو ويو.

هڪ اهم ڳالهه جيڪا اڀري سا هيءَ هئي ته پارٽيءَ جي اقتدار ۾ اچڻ کانپوءِ ڀٽي سرڪاري ايجنسين کي ٻڌڻ شروع ڪيو. سرڪاري ڪم ڪار ۾ ائين ضرور ٿيندو آيو هئو پر ڀٽي جهڙي عوامي ليڊر کي انهيءَ چار ۾ ڦاسجڻ نه گهربو هئو. هيءَ ڳالهه 1977ع جي چونڊن دوران ظاهر ٿي جڏهن هن پارٽي ذريعي بدران ايجنسين جي رپورٽن تي انحصار ڪيو.

چونڊن کان اڳ پارٽي ليڊرن ۽ ورڪرن کان معلوم ڪرڻ ضروري هئو پر ائين ڪونه ڪيو ويو. جنهن جو نتيجو پارٽي تڪين جي ورهاست ۾ نظر آيو. هر

حلقی ۾ اهي نالا نظر ايندا جيڪي نسلن کان وٺي هميشه برسر اقتدار پارٽي ۾ رهندا آهن. نتيجو عام ماڻهو ۽ پارٽي ليڊر شپ درميان Credibility gap جي صورت ۾ نمودار ٿيو ۽ 1977ع ۾ پي اين اي جي هلايل تحريڪ کي منهن ڏيڻ لاءِ پارٽي ۾ اها سگهه ڪونه رهي هئي، جيڪا رستن تي اچي. عوامي سطح تي منهن ڏئي. سرڪاري مشنري ضرور موجود هئي پر اها ته ڪنهن به حڪومت جي لاءِ ڪم ڪندي آهي، جيڪا اقتدار ۾ هجي. ٻهراڙين ۾ ته ٺهيو پر شهرن ۾ انهيءَ جي ضرورت هئي ته ڪا جوابي تحريڪ هلي. پر ائين ڪونه ٿيو ۽ پي اين اي جي جلسن/جلوسن، جزوي مارشل لا، گرفتارين نه صرف پاڪستان پر سڄي دنيا جو توجه چڪائي ورتو. اها بنيادي خامي هئي.

پتو زرعي سڌارا، هاري/مزدور پاليسي، تعليمي سڌارا کلي آيو پر ڇاڪاڻ ته خانداني سياست ڪندڙ ۽ وڏيرا پارٽيءَ ۾ داخل ٿي ويا، تن هر هنڌ انهن سڌارن کي ناڪام ڪرڻ جي ڪوشش ڪئي. انهيءَ ۾ زرعي سڌارا سڀ کان اڳ اچن ٿا. زميندارن انهيءَ جو طريقو اهو ڳولي لڌو ته پنهنجن هارين جي نالي زمين ته ڪرائي ڇڏي پر کائڻ اهو لڪرائي ورتو ته هيءَ زمين ڪنهن به وقت واپس ڏئي سگهي ٿو. البت انهيءَ عوض هاري کي ٻج ۽ پاڻ جي خريداريءَ ۾ فائدو ٿيو. ڀٽي مل مالڪن ۽ صنعتڪارن لاءِ ضروري بنايو هئو ته مزدورن جي ٻارن کي تعليم ڏياريندو يا ڪارخانن ۾ مزدورن کي پارٽنر بنائڻ وارو قانون به صرف ڪاغذ تي نظر آيو، عملي طور ڪجهه نه ٿيو.

پارٽيءَ جي اقتدار ۾ اچڻ کان پوءِ هڪ وڏو ڪم ڪرڻو هئو سو هئو بيروزگاريءَ جو ۽ انهيءَ ۾ پارٽي ورڪر وڌيڪ مدد لاءِ پر اميد هئو. پر ائين ڪونه ٿيو. هن جون ٽي ڪيٽيگريز هيون: اولاً ٽيڪنو ڪريٽس يعني اهي ماڻهو جيڪي مختلف ٽيڪنالاجيز ۾ ماهر هجن، ٻي ڪيٽيگري بيورو ڪريسي واري انهيءَ جا پنهنجا قائدا قانون ٿين ٿا. ٽين ڪيٽيگري اها هئي جنهن ۾ عمومي لياقتن جي ضرورت پوندي آهي.

هنن تنهي ڪيٽيگري مان جيڪڏهن پهرين ٻن کي انهن شعبن جي لاءِ ضروري لياقتون هئڻ ڪري ڇڏي ڏجن ته به ٽين ڪيٽيگري اهڙي هئي جنهن ۾ گهڻن ماڻهن کي روزگار مهيا ڪري پيو سگهجي. هن ڪيٽيگري ۾ جنهن ۾ ٿورو گهڻو پڙهيل بنيادي لياقتون هيون، باقي ڪنهن وڏي شرط جي ضرورت ڪانه هئي، انهيءَ مان عام ماڻهو کان وٺي پارٽي ورڪرن جي لاءِ گنجائش هئي پر پارٽي

ورڪر هتي به محروم رهجي ويو.

ٿيو ائين ته پيپلز پليسمينٽ بيورو ٺاهيو ويو جنهن جي ذريعي سمورين درخواستن جو فيصلو ڪرڻو هئو. پر انهيءَ ۾ به ائين ٿو جو مٿئين ليڊر شپ ايتريون سفارشون ڪرايون جو ورڪرن کي علائقي مطابق ۽ لياقتن مطابق نوڪريون نه ملي سگهيون، بيورو جي ارباب اختيار کي چيو ويو ته انصاف مطابق ميرت تي نوڪريون ڏنيون وڃن پر ورڪرن کي شڪايت رهي ته ائين نه ٿي سگهيو جنهن ڪري اهي شڪايتون عام ٿيڻ لڳيون ته پارٽي ورڪر نوڪريون ڏيارڻ جي بهاني عام ماڻهوءَ کان پيسا وصول ڪري رهيا هئا. ڇاڪاڻ ته اهڙيون شڪايتون اعليٰ قيادت تائين نٿي پهچي سگهيون تنهنڪري پارٽي ورڪرن جي دل ۾ محروميءَ جو احساس پيدا ٿيڻ لڳو ۽ هو پارٽيءَ کان وڇڙڻ لڳو.

هن حقيقت جو مظاهرو ڀٽي خلاف هلايل ڪيسن دوران ٿيو. لاهور ۾ جڏهن ڀٽي خلاف ڪيس شروع ٿيو ته وڏو موقعو پارٽي ورڪرن لاءِ هو. پارٽي پنهنجي ورڪرس فورس ذريعي اهو دٻاءُ وجهي ها ته سندن ليڊر بيگناهه آهي، دنيا ۾ ماڻهو سڀ کان وڏا منصف هوندا آهن. اهو به انهيءَ ڪري ٿيو جو نئين ليڊر شپ جيڪا 1970ع وارين چونڊن کانپوءِ پارٽيءَ ۾ شموليت اختيار ڪئي، تنهن کي بظاهر ڀٽي جي گرفتاري ۽ ڪيس سان ڪو واسطو نه هئو. فرض ڪريو ته شروعاتي ڀٽي کي ڪورٽ ۾ پيش ڪيو ويندو هئو. انهيءَ کان اڳ ۾ يا ٻڌڻي دوران جيڪڏهن 25000 ماڻهن جو مجموعو ڪورٽ جي اندر ۽ ٻاهر موجود رهي ها ته جهمينٽ ٻي هجي ها. خود ريويو پٽيشن دوران به ساڳي قسم جو مظاهرو ٿي پئي سگهيو.

هن ۾ ڪوشش ڪونهي ته هر ملڪ وانگيان پاڪستان پڻ پنهنجي داخلي ۽ خارجي پاليسي ۾ آزاد آهي. پر ايتمي پروگرام جي اعلان ۽ ايتمي قوت بنبجڻ واري اعلان ۽ ڪيل اڳرائي آمريڪا ۽ سندس حواري کي پريشان ڪري وڌو. ڀٽو انهيءَ سلسلي ۾ پرعزم هئو خاص ڪري انهيءَ وقت جڏهن هن فرانس کي ري پرويسينگ پلانٽ مهيا ڪرڻ لاءِ ٻه ارب ڊالر ڏنا. آمريڪا انهيءَ ڏينهن کان وٺي ڪوشش ۾ رهيو ته ڪهڙي طريقي پاڪستان کي ايتمي ٽيڪنالاجي حاصل نه ٿئي. هن فرانس سان ڪيل معاهدو ته ختم ڪرايو پر ڊاڪٽر عبدالقدير جي ذريعي جيڪا ڪوشش شروع ڪئي تنهن آمريڪا کي ڏاڍو پريشان ڪيو ۽ انهيءَ پريشاني جي خاطري ان وقت ٿي جڏهن هنري ڪسنجر ڀٽي کي چورائي موڪليو ته اسان اوهان کي عبرت جو ذريعو بنائي ڇڏينداسين. انهيءَ دٻاءُ کي صرف

اڪيلي ڀٽي برداشت ڪيو پر جيڪڏهن پارٽي هيٺين سطح تي امريڪا کي پنهنجي اتحاد کان متاثر ڪري ها ته ان جو نتيجو گهٽ پر گهٽ ڀٽي کي ڦاسي ڏيڻ تي نه ٺڪري ها. هن ڪري ته اها ڳالهه بعد ۾ ظاهر ٿي ته ٻي اين اي جي سموري تحريڪ امريڪا، جماعت اسلامي ذريعي هلائي.

هيءُ چند ڳالهين هيون جن پيپلز پارٽيءَ جي قوت کي متاثر ڪيو. پيپلز پارٽي جو عام ورڪر پنهنجن ليڊرن کي هيئن چوندي ٻڌو ويو ته ڀٽو جلد اسان جي درميان هوندو انهيءَ قسم جي ڳالهين به عام ورڪر کي بي ستو ڪري وڌو ۽ هو سمجهڻ لڳا ته فوجي حڪومت سان ڪنهن ڳالهه تي ٺاه ٿي رهيو آهي ۽ هو مقابلتاً خاموش رهيو.

ممڪن آهي ته اهي چند حقيقتون اڳتي هلي پارٽيءَ کي نئين سر مضبوط بنڍان تي اڀرڻ جو موقعو فراهم ڪن ۽ پارٽي کي اهڙا رهبر اصول ٺاهي جيڪي اڳتي هلي پارٽي ليڊرن کي اهڙي انجام کان بچائي سگهن.



۳۷ • ڀٽي کي مارڻ جو فيصلو کڏهن ٿيو؟ • سياستدانن جون منتون

چوٿين اپريل 1979ع وارو ڏينهن به تاريخ ۾ وڏو هولناڪ تصور ڪيو ويندو. ضياء الحق، اوچين فوجي فصيلن اندر رهندي جيترو بار محسوس ڪيو سو لهي ويو جڏهن ته لکين ماڻهن جو شڪ ڦٽي ويو. پنجن جولاءِ 1977ع تي هن پنهنجي محسن کي هٽائي پاڻ ۽ پنهنجن ساٿين کي مختلف عهدن تي نامزد ته ڪري ڇڏيو پر هنن پنهنجي لاءِ اضطراب جي هڪ اهڙي ڪيفيت پيدا ڪري ڇڏي جنهن کان جند ڇڏائڻ في الحال نظر ڪونه پئي آيو.

چوويهين مارچ 1979ع جي صبح جو 11 بجي سپريم ڪورٽ ڀٽي جي ريويو پٽيشن رد ڪري ڇڏي ۽ شام جو جنرل جي پٽ جو وليمو چيف آف ڊي آرمي هائوس ۾ هئو. ظاهر آهي ته ان ۾ برسر اقتدار جا سمورا ڪارندا شريڪ ٿيا. ڀٽي جي مستقبل بابت يا ڪيس جي مختلف پهلوئن تي ڪنهن به ڪا ڳالهه ڪانه ڪئي، البت چند اخبار وارا موجود هئا جيڪي موقعي جي تلاش ۾ هئا. هنن اهو پئي معلوم ڪرڻ چاهيو ته ڀٽي طرفان پاڻ يا هن جي ڪنهن ويجهي مائٽ رحم جي درخواست داخل ڪئي ته ان جو ڇا ٿيندو.

”ڪيس جي هر پهلو جو جائزو ورتو ويو آهي. هاڻي صرف ڏسڻو آهي ته ضابطي جي ڪارروائي تي ڪهڙيءَ طرح عمل ڪيو وڃي“ ضياء الحق هڪ ٻن

جملن ۾ جواب ڏنو ۽ پوءِ ڄاڻ ۽ ٿوري منائي ڪارائيل مهمانن کي رخصت ڪرڻ ۾ مصروف ٿي ويو. انهن اخبار وارن جو چوڻ آهي ته انهيءَ وقت هو وڏو مطمئن نظر اچي رهيو هئو. ڀٽي کي هٿاڻڻ کان وٺي 4-اپريل وارو عرصو مختلف واقعن ۾ گذري ويو هئو انهيءَ شام ڏسجڻ وارو چهرو بظاهرو مطمئن هو پر ان جي پويان اضطراب ۽ بيچيني جو سمنڊ چوليون هڻي رهيو هئو.

پنجين جولاءِ 1977ع تي جنرل ضياءَ الحق اقتدار جون واڳون سنڀاليون. پنهنجي خطاب ۾ هن اعلان ڪيو ته مارشل لا ضرور لڳايو ويو آهي پر آئين کي نه ٽوڙيو ويو آهي. صرف ان جا ڪي حصا معطل ڪيا ويا آهن. هن اهوبه اعلان ڪيو ته تفصيلي پروگرام ته بعد ۾ جاري ڪيو ويندو ۽ چونڊون اڪٽوبر ۾ ڪرايون وينديون.*

ڇهين جولاءِ تي ضياءَ الحق وفاتي سيڪريٽرين جي هڪ ميٽنگ ڪوٺرائي اعلان ڪيو ته نوي ڏينهن جي اندر چونڊون ڪرائي ملڪ کي ٻيهر جمهوريت جي پٽڙيءَ تي آندو وڃي.

هاڻي هن پنهنجي اندر وارن حڪومتي شرڪاءَ سان صلاح مشورا شروع ڪيا ۽ انهيءَ ڳالهه جو خيال ڏنو ته ڇاڪاڻ ته ٻي اين اي جي سموري تحريڪ اسلامي نظام نافذ ڪرڻ ۽ ان جي چوڌاري ٻين مسئلن جي گرد هڻي تنهنڪري هن انهيءَ طرح جي جذبات سان ڪيڏڻ جو فيصلو ڪيو. ظاهر آهي ته ملڪ ۾ ڪير چونڊو ته اسلامي نظام نه هجي، جنهن کي ضياءَ الحق رضامندي سمجهيو ۽ هر اعلان اهڙو ڪندو ويو جنهن ۾ اسلامي تعليمات جو ذڪر ڪيل هجي، جنهن ۾ اسلامي سزائون ڏيڻ به شامل هئو.

جنرل ضياءَ جو اڌ ڪم ته ڀٽو ڪري ويو هئو يعني آچر بدران جمعي ڏينهن هفتيوار موڪل ڪرڻ، تفريحي ڪلب ۽ نائيٽ ڪلبس جو بند ڪرڻ ۽ شراب نوشي تي پابندي وجهڻ. ٻي اين اي جي تحريڪ هلندي ته انهن فيصلن جي ڪنهن ڪلئي طريقي ۾ مخالفت نه ڪئي هئي پر ضياءَ الحق ڪجهه اڳيان ئي وڌڻ

* پنجين جولاءِ 1977ع جي ردعمل طور مختلف ايجنسين مختلف رپورٽون موڪليون هيون، پر احتياط طور فوجي حڪومت مختلف شهرن ۾ گشتي دستا موڪليا هئا. هڪ اهڙو دستو جڏهن ڪراچي شهر جي برنس روڊ واري علائقي مان لنگهيو ته ڪن ماڻهن هڪ بڪٽر بند گاڏي روڪي ان تي گلن جا هار پارايا.

جوفیصلو ڪيو.

سرڪاري آفيسن ۾ وڏي شش و پنج هئي. صرف اهو ڪم ڪار ٿي ٿيو جنهن جي اشد ضرورت هئي نه ته سڄو وقت صرف ڀڄي جي موافقت يا مخالفت ۾ ڳالهيون ٿينديون هيون يا وري فوجي حڪومت ڪيئن هلندي عام ماڻهن جو رويو ڪيئن هوندو سياسي پارٽيون ڇا ڪنديون تنهن تي بحث ٿيندو هو.

سياسي فضا ۾ اهي ڳالهيون به گهمي رهيون هيون ته جنرل ضياءَ ڀڄي کي قاسمي ڏيڻ جو فيصلو ڪيئن ڪيو. گهڻن آڏواهي ڳالهيون گهمي رهيون هيون ته ضياءَ الحق جي ڀڄي سان ڪا ذاتي دلچسپي ڪانه هئي پر هو هڪ خاص نظريي جو حامل ضرور هئو هو ذاتي لالچ ۾ اهڙو فيصلو ڪري وينو. گهڻن کي اها ميتنگ ياد هئي جيڪا صادق حسين قريشي جي رهائشگاه وائيت هائوس ۾ ٿي ان ۾ بين سان گڏ ضياءَ الحق ۽ ذوالفقار علي ڀڄو به شامل هئو. ڳالهين هلندي هڪ موقعو اهڙو آيو جو ضياءَ الحق، قرآن شريف هٿ ۾ کڻي ڀڄي صاحب کي چيو:

”سر، اوهان قوم جا ايڏا وڏا محسن آيو جو اوهان کان ڪنهن وڏي هيرو جو تصور نٿو ڪري سگهجي. آءٌ قرآن مجيد تي هٿ رکي چوان ٿو ته آءٌ اوهان جو ۽ اوهان جي خاندان جو وفادار رهندس.“

جون 1977ع جي هڪ ميتنگ کانپوءِ هن ڀڄي صاحب کي يقين ڏياريو: ”آءٌ اوهان جو هميشه شڪر گذار رهندس ۽ اوهان جي حڪم جو تابع رهندس.“

ضياءَ الحق، 5 جولاءِ کانپوءِ مارشل لا جا حڪم جاري ڪندو رهيو ۽ غير ملڪي حملن جا جواب ڏيڻ ۾ مصروف رهيو. پر ڪنهن جي مشوري تي هن هڪ اڌو گابرو اليڪشن سيل بنائي رکيو جنهن جو ڪم ٻيو ڪجهه نه هئو عام ڪاپي لاءِ هئو جنهن سان پاڪستان جي عوام ۽ فوجي حڪومت جي خلاف غير ملڪي طاقتن کي ڏيکارڻو هئو ته هو جمهوريت کي واپس آڻڻ ۾ دلچسپي رکي ٿو. انهيءَ خيال کان هن 8-آگسٽ 1977ع تي هڪ اليڪشن سيل قائم ڪيو جنهن جو سربراه پنهنجي خاص دوست جنرل فيض علي چشتي کي مقرر ڪيو ۽ جنرل راڻو فرمان ۽ جنرل جمال سيد ميان ميمبر بنايا ويا. ڪاغذي ڪارروائي پوري ڪرڻ کانپوءِ 21-آگسٽ تي سيل پنهنجي پهرين ميتنگ ڪئي جيڪا جنرل چشتي جي آفيس چڪلاله ۾ ٿي. هن ميتنگ ۾ غلام مصطفيٰ ڪر آيو جنهن کان سيل جي اراڪين چونڊن جي ممڪن انعقاد جي باري ۾ راءِ معلوم ڪئي، جنهن تي هن ميتنگ دوران چيو:

”جيڪڏهن پيپلز پارٽيءَ کي بائيوڪاٽ ڪرڻ تي مجبور ڪيو ويو ته پارٽي ۾ موجود ساڄي ڌر وارن عناصر سان گڏجي غلام مصطفيٰ جتوئي جي قيادت ۾ شهري حڪومت ٺاهي سگهجي ٿي.“

هاڻي جتوئي سان ڪيئن ملاقات ٿئي، تنهن باري ۾ ڪر يقين ڏياريو ته هو انهيءَ جو نه صرف انتظام ڪندو بلڪه کيس انهيءَ سٺا ۾ شامل ٿيڻ تي به آماده ڪري وٺندو. هنن 25 آگسٽ تي مشورو ڏنو: ”پيپلز پارٽي ۽ قومي اتحاد جو هڪ گڏيل اجلاس گهرايو وڃي. هن اجلاس ۾ صرف وڏا ليڊر شامل هجن، انهيءَ ۾ ٻين ڳالهين کان علاوه اهو طئه ڪيو وڃي ته پاڪستان ۾ ٻه ترڪي وانگيان فوج جو هڪ آئيني ڪردار هجي ۽ هيءُ ته حڪومتي مشنري طرفان ڪنهن به قسم جي غير آئيني سرگرمي ٿي ته فوج هڪدم مداخلت ڪري“ جتوئي ته اها به صلاح ڏني ته انهيءَ اجلاس ۾ پيپلز پارٽيءَ جي انهن ليڊرن کي گهرايو وڃي، جن تي ڀروسو ڪري سگهجي ٿو، ڇاڪاڻ ته اڪيلي ڀٽي صاحب تي ڀروسو نٿو ڪري سگهجي.

ڳالهين هنندين رهيون، ڪڏهن اشارن ۾ ته ڪڏهن سڌيءَ طرح، نيٺ هڪ موقعي تي جتوئيءَ چيو:

”جناب، اوهان هڪ حقيقت وساري نٿا سگهو ته ڀٽو اڃا موجود آهي، پر جيڪڏهن هن کي منظر عام تان هٽايو ويو ته به آءٌ ۽ ڪر صاحب ملي پيپلز پارٽيءَ ۾ موجود ساڄي ڌر جي اڳواڻن سان ملي اوهان جو پورو ساٿ ڏينداسين.“ اها ڳالهه ڪرڻ کانپوءِ جتوئي، ڪر کي اڪيلو ڇڏي ٻاهر هليو ويو ته پويان ڪر چيو: ”جناب، اسان کي ڀٽي صاحب کي آئوٽ ڪرڻ گهرجي، انهيءَ کانپوءِ پيپلز پارٽي، اين ڊي پي، جميعت علماءِ اسلام ۽ مسلم ليگ جو اتحاد ٿي سگهي ٿو. هن اتحاد جي مدد سان گڏجي جتوئي کي وزيراعظم بڻائي اوهان معاملن کي بهتر بنائي سگهو ٿا.“ اُتندي اُتندي ڪر مشڪندي چيو: ”جيڪڏهن ائين ٿئي ته ڀٽي صاحب کي ٻاهر موڪلي سگهجي ٿو.“

ٻارهيڻ اگسٽ تي سيل پروفيسر عبدالغفور ايس ايم ظفر ۽ اصغر خان سان ملاقاتون ڪيون. اصغر خان سڀ کان پهرين مليو ۽ هن حالتن تي پنهنجو نڪتو نظر پيش ڪيو ۽ قومي اتحاد جي مستقبل کي تمام پيانڪ قرار ڏنو. 16- اڪٽوبر تي چونڊون ڪرائڻ واري فيصلو جي مخالفت ڪندي هن چيو:

”آخر اوهان جو چيف مارشل لا ائڊمنسٽريٽر نوي ڏينهن اندر چونڊون


ڪرائڻ تي ڇو اڏيو بيٺو آهي، هن کي شايد ٻاهرين دنيا ۾ پنهنجي اميج قائم ڪرڻ جو فڪر آهي. آءٌ چوان ٿو ته اڪٽوبر ۾ چونڊون ڪرائڻ واري اوهان جي سٺي ڦاسائڻ بدران اوهان پنهنجي سهولت مطابق هڪ تاريخ ڏيو. اوهان کي پنهنجو قد ٻاهرين دنيا ۾ وڌائڻ بدران ملڪ جي اندروني حالتن تي ڌيان ڏيڻ گهرجي. پهرين تاريخ ملتوي ڪريو ان کانپوءِ اهڙيون حالتون پيدا ڪريو جو پيپلز پارٽي بائڪڪاٽ ڪرڻ تي مجبور ٿي وڃي. ان کانپوءِ جماعتي بنيادن تي نوان ڪاغذات نامزدگي گهرايو. اهڙيءَ طرح قومي اتحاد به ٽٽي پوندا ۽ اوهان کي من گهريا نتيجا ملندا. جيڪڏهن اوهان موجوده حالتن ۾ چونڊون ڪرائيندو ته حڪومت علائقي پارٽين جي هٿن ۾ هلي ويندي ۽ قومي جماعتون هڪ ٻئي جو جهرو ڏسنديون رهنديون.“

ساڳيءَ طرح ايس ايم ظفر به خيال ظاهر ڪيو. هن جي مطابق: ”جن ليڊرن تي اوهان جو ڀروسو ڪونهي، انهن کي ايبلو جي ذريعي چونڊن ۾ لڙڻ کان محروم ڪري ڇڏيو. هن سموري عمل ۾ صرف پنج هفتا لڳندا. جيتري قدر ڀڄي خلاف مقدمن جو تعلق آهي ته هن کي مقدمن سان ختم نٿو ڪري سگهجي. اوهان جن حرڪتن ۾ مصروف آهيو انهيءَ سان ڀڄي جي مقبوليت ۾ اضافو ايندو.“ اهڙيءَ طرح پروفيسر غفور آيو ۽ هن سيل جي آڏو پنهنجون، پنهنجي ووٽرن جون مشڪلاتون پيش ڪيون.

ٻين ليڊرن به سيل جي ميمبرن سان ملاقاتون ڪيون جن مان ڪي ٻنهي غير مفيد ثابت ٿيون. لاڙڪاڻي جي سابق وزير دفاع محمد ايوب کهڙي سيل کي ٻڌايو ته ڀڄي کي گرفتار ڪيو ويو ته سنڌ ۾ ڪوبه ردعمل ڪونه ٿيندو. هن اهو به چيو ته ڀڄو وڌ ۾ وڌ جتوئي جي علائقي مان کڻي سگهي ٿو. هن اهو تاثر ڏنو ته ممتاز ڀڄو ايجنشن ڪرائي سگهي ٿو، البت حفيظ پيرزادي جي ڪا حيثيت ڪانهي.

پس پرده ڇا ٿي رهيو هو ۽ ان کي پيپلز پارٽي وارا ڪيئن منهن ڏئي رهيا هئا، تنهن جو بظاهر ڪو اثر جنرل ضياءَ تي ڪونه پيو پر هاڻي هنن کي اندازو ٿي ويو هئو ته ڀڄي کي گرفتار ڪرڻ جو فيصلو 4 جولاءِ 1977ع تي ڪونه ڪيو ويو هئو. اهو گهڻو اڳي طئي ڪيو ويو هو انهيءَ ڪري هن هڪ ميٽنگ ۾ شرڪت ڪرڻ لاءِ پنهنجي بدران جنرل جمال سيد ميان کي موڪلي ڏنو هو.*

* اظهر سهيل، جنرل ضياءَ کي 11 سال، فيروز سنس، ڪراچي، لاهور، راولپنڊي ص ص 43، 44.



ممزولي پمد ذوالفقار علي ڀٽو چيف مارشل لا اٽاينمنسٽريٽر جنرل ضياء الحق سان گڏوگڏ مري ۾.

پنجين جولاءِ واري قدم ڪڍڻ کانپوءِ جنرل ضياءَ الحق ائين سمجهڻ لڳو ته هيءُ وقت آهي جنهن ۾ هو پنهنجو پاڻ کي حالات مٿان حاوي ڪري سگهي. انهيءَ لاءِ کيس پاڻ ۽ پنهنجي مشيرن ذريعي اهو احساس ٿيڻ لڳو ته جيستائين ڀٽو زنده آهي ۽ ٻاهر آهي ته هو کيس ائين ڪرڻ نه ڏيندو. انهن مشيرن جي صلاح سان ئي هن 13 سيپٽمبر 1977ع تي سمورن سياسي رهنمائن جي هڪ ميٽنگ سڏائي. هيءُ ميٽنگ جي ايج ڪيو ۾ ٿي ۽ ان ۾ بيا ته اهڙا قابل ذڪر ليڊر ڪونه هئا پر قومي اتحاد پاران مفتي محمود، مولانا شاه احمد نوراني، خان محمد اشرف خان ۽ پروفيسر عبدالغفور شامل ٿيا. جڏهن ته پيپلز پارٽي طرفان بيگم نصرت ڀٽو، مولانا ڪوثر نيازي، عبدالحفيظ پيرزادو ۽ ڊاڪٽر غلام حسين شامل هئا. ٻين ڳالهين سان گڏ جڏهن چونڊن جي طريقن ۽ قائدن تي ڳالهه آئي ته حفيظ پيرزادي چيو ته هو چونڊ جي قائدن تي آئي ته حفيظ پيرزادي چيو ته هو چونڊ جي قائدن کي تيار ڪري کين ڏين هو انهن جو مطالعو ڪرڻ کانپوءِ پنهنجون تجويزون ڏيندا. قومي اتحاد وارا ٻين ڳالهين سان گڏ انهيءَ ڳالهه تي زور ڏيندا رهيا ته ريڊيو ۽ ٽيليويزن تي سمورين سياسي پارٽين کي اميدوارن جي تعداد مطابق وقت ڏنو وڃي. اڃا ڳالهين ڪنهن نتيجي تي ڪونه پهتيون هيون ته وچ ۾ جنرل ضياءَ جو پرائيويٽ سيڪريٽري هڪ ڪاغذ جو ٽڪرو کڻي اندر آيو ۽ جنرل ضياءَ جي آڏو رکي ڇڏيائين. هن ۾ اها خبر لکيل هئي ته لاهور هاءِ ڪورٽ جي هڪ جج (جسٽس صمداني) ڀٽي جي ضمانت منظور ڪري ورتي آهي.

هن اطلاع جنرل ضياءَ جي طبيعت ۾ مونجهارو پيدا ڪري ڇڏيو. جيئن تيئن ڪري ميٽنگ جي ڪارروائي پوري ٿي ته هن پنهنجن مشيرن خاص ڪري اليڪشن ڪميشن جي ميمبرن کي سڏايو. بلڪ پنجاب جي مارشل لا ائڊمنسٽريٽر جنرل اقبال جي مصيبت ٿي وئي. ضياءَ پنهنجن قريبي ساٿين کي ائين به چيو ته جيڪڏهن عدالت کيس (ڀٽي کي) ڇڏيو ته ڪوٽ لڪپٽ جيل مان نڪرندي هن کي ٻيهر چونڊ گرفتار ڪيو ويو. اڳتي هلي جنرل ضياءَ کي انهيءَ ڳڻتيءَ اچي ورايو ته جنرل اقبال ڪنهن به مرحلي تي ڀٽي سان همدردي ڏيکاري هن جي مدد ڪري سگهي ٿو. انهيءَ خيال کان هن مورچو جنرل اقبال کي هٽائي ڀروسو جوڳي ماڻهو جنرل سوار خان کي مقرر ڪري ڇڏيو.

ڪن حلقن ۾ اهو خيال عام آهي ته جنرل ضياءَ ڀٽي کي پنهنجي راه تان هٽائڻ جو پڪو فيصلو 8-آگسٽ، 1978ع تي انهيءَ وقت ڪيو جڏهن ڀٽو

ڪراچيءَ کان هوائي جهاز رستي لاهور پهتو ته پابندين جي باوجود هوائي اڏي تي ماڻهن جو سمنڊ اٿلي پيو. انهيءَ گهڙيءَ جنرل ضياءَ کي پنهنجو انجام نظر اچڻ لڳو. هن کي ٻي اين اي وارن اڳ ئي ٻڌايو هئو ته جيڪڏهن آزادانه چونڊون ٿيون تڏهن ڀڄڻو ڪٿي ويندو. انهيءَ حالت ۾ ٻيو ته سڀ ڪجهه برداشت ٿي وڃي ها پر ضياءَ الحق کي آئين جي آرٽيڪل 6 هيٺ غداريءَ جي الزام جو جواب ڏيڻو پئي ها.

هڪ ٻي ڳالهه به هن نڪتہ نظر جي حمايت ڪري ٿي ته ضمانت کانپوءِ هن ڀڄڻي تي قتل واري مقدمي هلائڻ واري بينچ جي اڏسرنو تشڪيل ڪئي جنهن جو سربراھ جسٽس مولوي مشتاق حسين هئو جنهن جي ڀڄڻي سان ذاتي عناد وارو معاملو سڀني کي معلوم هئو.*



* ڊاڪٽر رشيد احمد خان. وين ڊڊ ضياءَ ڊسائيڊ تو اسيسي نيت ڀڄڻو؟ دي نيشن. 4 اپريل 2007ع



ذوالفقار علي ڀٽو لاهور جيل مان ڪورٽ طرف روانو ٿي رهيو آهي.

۳۸

• ڀٽي دور جا چند چھرا

پاڪستان جي سياسي تاريخ جھڙيءَ طرح لاها ۽ ڇاڙها ڏنا آهن، اهڙيءَ طرح هن ۾ منظر عام تي ايندڙ چھرا پڻ آهن. سياسي حلقن ۾ عموماً استيبلشمينٽ لفظ استعمال ٿيندو آهي، جنهن جي معنيٰ ڏاڍي وسيع آهي. هن جي لفظي معنيٰ ڪجهه به ٿي سگهي ٿي پر حقيقت هيءَ آهي ته هيءَ هڪ اهڙي گروپ جو نالو آهي، جنهن ۾ شهري فوجي بيورو ڪريسي، مخصوص طبقن جي نمائندگي ڪندڙ بااثر افراد، نام نهاد ٽنڪ ٽنڪ جا ڪجهه افراد شامل هوندا آهن.

سياسي چھرا به وقتي طور منظر عام تي ايندا آهن ۽ انهن سان گڏ سياسي نظريا به مختلف حوالن سان نمودار ٿيندا آهن. هنن مان ڪجهه نظريا هنن چهرن جي غائب ٿيڻ سان معدوم ٿي ويندا آهن ته ڪي تاريخ تي پنهنجي گهري چاپ ڇڏي ويندا آهن. اهڙا چھرا هر دور ۾ منظر عام تي يا پس منظر ۾ هوندا آهن. ڀٽي مرحوم جو دور انهيءَ فارمولا کان مختلف ناهي. هن دؤر ۾ اهڙيون سياسي ۽ غير سياسي شخصيتون نمودار ٿيون، جن پارٽي، سياسي ۽ انتظامي امور تي پنهنجا نقش ڇڏيا ۽ ڪي هميشه لاءِ گم ٿي ويا. هتي انهن چند چهرن جو ذڪر ڪنداسين جن جو ذڪر بار بار ڀٽي دور ۾ ايندو رهيو آهي.

حنيف رامی

پيپلز پارٽيءَ جا جيڪي ميمبر يا ائين ڪٿي چئجي ته ڀٽي جا شروع کان بانيڪار هئا تن ۾ حنيف رامی وڏو مشهور اڳواڻ ٿي گذريو آهي. هن جي هاڪ نه صرف هن ملڪ ۾ رهي آهي، پر بحیثیت هڪ اخبار نویس، سٺي مصور ۽ دانشور هن جي شخصیت کي عالمي طور تسلیم ڪيو ويو آهي.

شیخوپورہ ۾ 1930ع ۾ جنم وٺندڙ حنيف رامی ملڪ جي ممتاز ڪاليج، گورنمينٽ ڪاليج لاهور مان گريجوئیشن ڪرڻ کان پوءِ پنجاب یونیورسٽيءَ مان، فلسفي ۽ اقتصادیات ۾ ماسٽرس ڪرڻ کان پوءِ صحافت ۾ گهڙي پيو. پر مُت ئي سیاست ۾ دلچسپي وٺڻ لڳو. ڀٽي جڏهن ایوب خان جي خلاف محاذ کڙو ڪيو ته جيڪي چند ڪارڪن ساڻس گڏ ٿيا ۽ رهيا تن ۾ حنيف رامی صف اول ۾ هئو ۽ ڀٽي صاحب جي اولین سپاهین مان هڪ هئو.

هن 1970ع وارين چونڊن ۾ پيپلز پارٽي جي تڪیت تي چونڊ وڙهي ۽ 73- 1972ع ۾ پنجاب جي وزیر خزانہ طور ڪم ڪيو. ان کان پوءِ فیبروري 1973ع کان وٺي مارچ 1974ع تائين هو پنجاب جو گورنر رهيو. مارچ 1974ع کان 15 جولاءِ 1975ع تائين پنجاب جو وزیر اعليٰ منتخب ڪيو ويو. انهيءَ عرصي دوران هن پارٽيءَ طرفان هڪ روزاني اخبار ”مساوات“ جاري ڪئي. هيءُ اخبار پروگريسو خیالن جي حامی ۽ پيپلز پارٽيءَ جي ترجمان طور ڪم ڪندي هئي.

ضیاء الحق جي اقتدار سنڀالڻ کان پوءِ هو امریکا روانو ٿي ويو. انهيءَ خیال کان ته فوجي حڪومت جي خواصخواه جي چڪتاڻ کان بچيو رهندو. امریکا ۾ هو ڪيليفورنیا یونیورسٽيءَ سان مسلڪ رهيو. هن هڪ امریکی خاتون سان شادي ۽ ساڻس گڏ ڪئين سالن تائين فورٽ میٽرس ۾ رهيو. رامی ڪيترن ئي اردو ۽ انگريزي ٻولين ۾ ڪتابن جو مصنف رهيو.

لکڻ پڙهڻ کانسواءِ رامی کي مصوري ۽ آرٽ جي ٻين شعبن سان به گهري دلچسپي رهي. هو پاڻ هڪ معروف مصور هئو ۽ جيڪڏهن هو سیاست ۾ حصو نه وٺي ها ته هڪ معروف مصور طور سڃاتو وڃي ها. مصوري کان علاوه هو مجسم سازي ۽ خطاطيءَ ۾ به وڏي مهارت رکندو هئو ۽ هن انهيءَ جو مظاهرو به ڪيو.

مصوريءَ ۾ هو پڪاسو کان متاثر هو. جنهن جو اظهار هن پينٽنگز ۾ ڪيو آهي. هن جي تصويرن جون نمائشون پاڪستان کان علاوه سڄي دنيا ۾ ٿيون آهن. هن جي ڪتابن ۾ ”پنجاب ڪا مقدم“ مشهور آهي. جنهن کي ادبي ۽ سياسي حلقن پنهي پسند ڪيو.

اوڻيهه سونوي ۾ هو ٻيهر سياسي ميدان ۾ لٿو ۽ پيپلز پارٽي جي ٽڪيت تي لاهور مان لڙيو جنهن ۾ هو سويارو ٿيو. کيس 1993ع ۾ پنجاب اسيمبليءَ جو اسپيڪر چونڊيو ويو. جنهن عهدي تي هو 1996ع تائين رهيو.

جنوري 1، 2006ع ۾ هو لاهور ۾ پنهنجي ئي گهر ۾ ڪري پيو. جنهن ڪري کيس ڏاڍا ڌڪ رسيا ۽ نيٺ جنوري 1، 2006ع تي گذري ويو.

ڊاڪٽر مبشر حسن

ڊاڪٽر مبشر حسن به پارٽيءَ جي انهن گهڻگهرن مان آهي، جن ڀُٽي کي پارٽي قائم ٿيڻ کان وٺي ساٿ ڏنو. پاڻيپٽ، هندستان ۾ 20 جنوري 1922ع تي جنم وٺندڙ هن پاڻيپٽ جي حالي مسلم هاءِ اسڪول مان 1937ع ۾ مئٽرڪ ڪرڻ کان پوءِ 1943ع ۾ پنجاب يونيورسٽي آف انجنيئرنگ مان گريجوئيشن ڪئي ۽ پوءِ پنجاب جي ايريگيشن کاتي ۾ انجنيئر ٿي ويو. آمريڪا مان پڙهڻ کان پوءِ 1952ع ۾ هوائيلڊرولڪس ۾ پنهنجي پي ايڇ ڊي ڪرڻ لاءِ وري آمريڪا ويو. 1961ع ۾ هو موٽي آيو ۽ انجنيئرنگ يونيورسٽيءَ ۾ پروفيسر طور ڪم ڪرڻ لڳو.

انهيءَ دوران هن کي سياست جي لونءَ لڳي ويئي ۽ 1967ع ۾ جڏهن ڀُٽي صاحب پارٽي بنائڻ جو اعلان ڪيو ته اهو مبشر ٿي هو جنهن ڀُٽي صاحب کي پنهنجي گهر ۾ پهرين ڪنوينشن ڪرڻ جي دعوت ڏني. 30 نومبر/ڊسمبر 1967ع تي هي ڪنوينشن ٿيو ۽ ٻن سالن اندر پنجاب ۾ پارٽيءَ جون اڏاوتي سو شاخون قائم ڪيون. 1968ع ۾ ڀُٽو ۽ مشير ٻئي مبشر جي گهران گرفتار ڪيا ويا جتي هو ترسيل هئو.

1974ع ۾ وزير خزانہ جي حيثيت ۾ هن اقوام متحده جي جنرل اسيمبليءَ ۾ هڪ زبردست تقرير ڪئي.

ذاتي ۽ سياسي زندگي ۾ ڊاڪٽر مبشر تمام آزاد خيال ۾ ديانتدار ماڻهو رهيو. هن جو چوڻ هئو ته ديانتداري کانسواءِ هي معاشرو ترقي نه ڪري سگهندو ۽ سچ پچ ته پنهنجي زندگيءَ جي مختلف ڪمن ۽ ڪارين ۾ انهيءَ جو مظاهرو ڪيو. هو هڪ سٺو فوٽو گرافر به هئو.

سياسي ميدان ۾ به هو تمام ديانتدار ليڊر رهيو ۽ انهيءَ جي ڪري هن سموري زندگي تمام سادي انداز ۾ گذاري

جي اي رحيم

جيئن اڳ ۾ عرض ڪيو اٿم ته ڀٽي صاحب جي پارٽيءَ ۾ بنياد وجهڻ وارو اعلان پهرين سيپٽمبر 1967ع تي ٿيو پر پارٽيءَ جي بنيادي ڍانچي کي تشڪيل ڏيڻ ۽ ان کي هڪ اصولي پروگرام هيٺ ظاهر ڪرڻ ته ڏاڍو ڏکيو ڪم هئو. ڀٽي صاحب جو اعلان ڪيل پروگرام سماجي انصاف ٿي اڀريو جيڪو ان وقت ماڻهن کي ڏاڍو عجيب ٿي لڳو پر سچ هيءُ آهي ته پاڪستان جي سياسي تاريخ ۾ اهو تمام پرڪشش به هئو. شروع ۾ جيڪي ماڻهو هن پروگرام کي چڪي سگهيا تن ۾ جي اي رحيم به شامل هئو. حنيف رامي، ڊاڪٽر مبشر حسن، خورشيد حسن مير ڪانپوءِ مسٽر جي اي رحيم هئو. جنهن پارٽيءَ کي فعال بنايو بلڪه ان ۾ نظرياتي فڪر جو روح ڦوڪيو.

جي اي رحيم پارٽيءَ جو منشور لکيو جنهن مان ظاهر ٿي پيو ته سوشلزم ڪنهن به معاشري ۾ ڪنهن به نظريي سان تڪر ۾ ناهي. تڪر ۾ آهي ته صرف اهو نظام جتي سماجي ائبرابري آهي، پيداوار ۽ وسيلن تي چند هٿن يا ڪنهن هڪ گروه جو قبضو هجي، جنهن ڪري اڪثريت ۾ وسيلن جي پهچ ۾ ڏکيائي ٿيندي هجي.

جيتوڻيڪ 1972ع ۾ پارٽي اقتدار ۾ اچي ويئي پر پارٽي پنهنجي منشور ۾ تبديلي نه آندي حالانڪ ملڪي نظام ۾ ڪئين بنيادي نوعيت جون تبديليون اچي چڪيون هيون. انهيءَ ڪري عام ماڻهو ۽ پورهيت طبقو ڏاڍو مايوس ٿي پيو. نتيجي طور بيچيني پيدا ٿي پيئي. اهو ڏسي ڪئين نظرياتي ڪارڪن ۽ ليڊر پارٽي ڇڏڻ تي مجبور ٿي پيا.

جڏهن ڪن به نظرياتي اصولن تي عمل نظر ڪون اچڻ لڳو ۽ نه وري ڪا اهڙي متبادل ليڊر شپ اڳتي وڌڻ لڳي ته پوءِ مذهبي جنون پرست ۽ استعماري قوتون 1977ع ۾ ليڊر شپ ۾ داخل ٿي ويون ۽ جيئن موقع پرست رستن تي نڪري آيا ته عام اوجھه ماڻهو رستن تي نڪري آيا ۽ آخرڪار نظرياتي سوشلسٽ پروگرام رکندڙ حڪومت کي ختم ڪري سڪ جو ساهه کنيو.

اجمل خٽڪ

عصري تاريخ ۾ هيءُ پهريون ليڊر آهي جيڪو نه ته ڪنهن زميندار يا اهڙي ٻئي رڪنڊڙ خاندان جو فرد آهي جيڪو سياست واري عياشي برداشت ڪري سگهي ۽ نه وري ڪنهن سخت نظرياتي طبقي سان تعلق رکي ٿو. هو هڪ پشتو ۽ اردو زبانن جو اديب ۽ شاعر آهي، جنهن هڪ ڏن کان وڌيڪ ڪتاب لکيا آهن ۽ ڪنهن به اهڙي ڳالهه ۾ يقين نٿو رکي، جنهن ۾ سماجي ان برابري ڏسڻ ۾ اچي. اڪوڙا خٽڪ جي هڪ وچولي گهر ۾ 15 سيپٽمبر، 1925ع تي اک کولڻ واري کان ماڻهو ان وقت معروف ٿيڻ لڳا جڏهن هن ننڍپڻ ۾ شاعري شروع ڪئي. پشتون ماڻهن جا ڏک ۽ سُور هن جي شاعري جا موضوع بنجي ويا ۽ ستت ئي سياستدان به هن جي ڏسيل راهه تي هلڻ لڳا.

”هندستان ڇڏيو“ ۾ شامل ٿيڻ کان پوءِ هو خان عبدالغفار خان جي خدائي خدمتگار تحريڪ ۾ شامل ٿي ويو. هو هڪ طرف پروگريسو نظريي جو حامي بنجي ويو ته ٻئي طرف مقبول شاعر. شاعري ۽ ڪالم نگاري هن جو وسيلو روزگار بنجي ويو. هن انجام شهباز ۽ عدل ۾ ڪم ڪيو جنهن ۾ تحريرن ذريعي هن پشتون مسئلن کي بيان ڪيو.

نیشنل عوامي پارٽي جي ڪارڪن جي حيثيت ۾ هن سياست ۾ عملي حصو وٺڻ شروع ڪيو ۽ 1972ع ۾ صوبائي اسيمبلي جو ميمبر چونڊجڻ بعد جڏهن نڪت ۽ جمیعت علماء اسلام جي مخلوط حڪومت ٺهي ته هو مفتي محمود سان گڏجي ويو. اهو انهيءَ حيثيت ۾ رهيو جڏهن ڀٽي مرحوم بلوچستان ۾ عطاء الله مينگل جي حڪومت کي ڊسمس ڪيو ته سرحد حڪومت به استعيفا ڏئي ڇڏي ستت ئي کيس نڪت ۽ جو جنرل سيڪريٽري چونڊيو ويو.

ٽيوهين مارچ 1973ع تي جڏهن نڪت جي هڪ جلبي تي لياقت باغ راولپنڊي ۾ پوليس فائرنگ ڪئي، جنهن ۾ ڪئين پارٽي ورڪر مارجي ويا ته هو سياست کان ڏاڍو مايوس ٿي ويو. هو مجبوراً ڪابل هليو ويو جتان ويهي هو ڪارڪنن جي رهبري ڪندو هو. انهيءَ کانپوءِ ڀٽي صاحب، نڪت تي پابندي وجهي ان جو فرنس سپريم ڪورٽ ۾ کڻي ويو. ولي خان ۽ 1974ع ۾ ٻين پارٽي ليڊرن کي گرفتار ڪيو ويو.

افغانستان ۾ ڪميونسٽ انقلاب جي دوران ۽ ان کان پوءِ هو ڪابل ۾ رهيو ۽ اتان ريڊيو ڪابل جي ذريعي پنهنجي نظريات کي ماڻهن تائين پهچائيندو رهيو. اوڻيه سؤ ستهتر ۾ ضياء الحق جي زوري قبضي اجمل خٽڪ کي ڏاڍو مايوس ڪيو. ضياء الحق جي آمرانه روش، جمهوريت پسند اجمل خٽڪ کي ڏاڍو بيزار ڪيو پر هن خود عائد ڪرده ملڪ بدري ختم نه ڪئي ۽ ڪابل ۾ ئي رهيو. 1988ع ۾ بهاولپور واري واقعي جنهن ۾ ضياء الحق ۽ سندس همنا هڪ هوائي حادثي جو شڪار ٿي ويا ۽ غلام اسحاق خان جي نگراني ۾ چونڊن جو اعلان ڪيو ويو ته هو ڪابل ۾ ئي رهيو ۽ نيٺ 1989ع ۾ واپس پاڪستان آيو.

9 اڪٽوبر 1990ع تي جڏهن بينظير حڪومت ختم ٿيڻ کانپوءِ ٻيهر عام چونڊن جو اعلان ڪيو ويو ته هن نواز شريف واري اسلامي جمهوري اتحاد سان ٺاهه ڪيو ۽ پنهنجي تڪ مان چونڊجي ويو. چار سال پوءِ هن نواز شريف سان صوبه سرحد جي نالي تبديل ڪرڻ تان معاهدو ختم ڪري ڇڏيو. اجمل خٽڪ انهيءَ کانپوءِ محروم قومن جي قومي تحريڪ (پونر) ۾ شامل ٿي ويو پر پوءِ دٻاءُ پوڻ کانپوءِ ان کي به ڇڏي ويو.

مئي 1999ع ۾ پرويز مشرف جي قبضي کانپوءِ هن سياست کان ڪناره ڪش ٿيڻ جي ڪوشش ڪئي ۽ گهڻو وقت پنهنجي شاعري ۽ لکڻين ۾ گذارڻ لڳو. هن ڪئين ڪتاب به لکيا جن ۾ چند هي آهن: پشتون ادب کي تاريخ، پاڪستان ۾ جمهوري تاريخ، جلاوطن شاعري (شاعري)، داغيرت چغا.

سردار عطاء الله مينگل

بلوچستان جيڪي ليڊر پيدا ڪيا ۽ جن بلوچ حقن جي لاءِ جدوجهد ڪئي، تن ۾ عطاء الله مينگل هڪ اهم ۽ معتبر جاءِ والاري ٿو. هن اصولن تي ڪڏهن سوديبازي نه ڪئي، جنهن جي ڪري هو جدوجهد ۽ قربانيءَ جو نمونو بنجي ويو. 1939ع جي وچ ڌاري عطاء الله، بلوچ قبائلي ماحول ۾ پيدا ٿيو پر تعليم هن ۾ هڪ نئين قسم جي سجاڳي پيدا ڪئي. نوجواني ۾ پير پائڻ کانپوءِ هن فيصلو ڪيو ته هو بلوچ ماڻهن جي حقن لاءِ جدوجهد ڪندو. سردار مينگل، شير باز مزاری، خير بخش مري ۽ غوث بخش بزنجو سڀني جو نظريو هڪ هئو ته بلوچ ماڻهن لاءِ ڪيئن انصاف ۽ ڀرپور مقام حاصل ڪجي. هيءُ اهڙي منزل ڪانه هئي. ان جي حصول لاءِ جدوجهد ۽ قرباني جي گهرج هئي.

جڏهن پاڪستان وجود ۾ آيو تڏهن بلوچ ليڊرن کي خطري ڏٺي ويئي هئي ته بلوچ ماڻهن جي حقن جو تحفظ ڪيو ويندو. پر اهو وعدو پورو نه ٿيو. گهڻيئي بلوچ آواز اٿيا پر انهن کي خاموش ڪيو ويو. ايوب خان جي اقتدار سنڀالڻ کانپوءِ اهو سلسلو بند نه ٿيو. خان آف قلات، احمد يار خان کي گرفتار ڪري لاهور نيو ويو جتي نظربندي ۾ ئي گذاري ويو. جڏهن 1950ع واري ڏهاڙي ۾ بلوچستان ۾ گيس لڏي ته پوءِ ته هيساڻ وارو عمل تيز ٿي ويو. ايوب خان واري دؤر ۾ به بلوچ عوام کي دٻائڻ وارو سلسلو جاري رهيو جيڪو ڀڄڻو حڪومت دوران به جاري رهيو.

سردار مينگل هنن سڀني سياسي تبديلين ۽ حڪومتن طرفان بلوچن خلاف ڪنيل اقدام جو گواهه هئو. هن جي اکين آڏو اهي سموريون زيادتيون هيون، جن بلوچ قوم کي هڪ اهڙي احساس ۾ مبتلا ڪري ڇڏيو جنهن مان ڪير لاءِ هڪ وڏي جدوجهد جي ضرورت هئي. ون يونٽ جي خاتمي کانپوءِ 1970ع ۾ ون يونٽ ٽٽڻ کانپوءِ صوبا بحال ڪيا ويا تڏهن به بلوچستان کي پنهنجا حق ڪونه مليا. هو ولي خان سان نڪم ۾ شامل ٿي ويو. هن 1970ع وارين چونڊن ۾ حصو ورتو، جنهن بلوچستان ۾ ڪاميابي حاصل ڪري ورتي ۽ هو قائد ايوان چونڊجي ويو. انهيءَ حيثيت ۾ هو پهرين مئي، 1972ع تي بلوچستان جو وزيراعليٰ چونڊيو ويو جنهن منصب تي هو 13 فيبروري 1973ع تائين فائز رهيو. هن جي دؤر ۾ صوبي جي پهرين ميڊيڪل يونيورسٽي، حب ۾ صنعتي زون وغيره قائم ٿيا.

انهيءَ کانپوءِ بلوچ ليڊرن درميان بلوچن لاءِ هلندڙ جدوجهد جي نوعيت متعلق اختلاف راءِ پيدا ٿي پيو. نواب اڪبر بگٽي چاهيو ٿي ته وسيع تر بلوچستان لاءِ جدوجهد هلائي وڃي. هن آڌار تي بلوچستان جي صوبائي حڪومت کي ڊسمس ڪيو ويو ۽ سردار مينگل، محمد اڪبر بگٽي ۽ خير بخش مري کي گرفتار ڪيو ويو. کين حيدرآباد جيل ۾ رکيو ويو. هن آپريشن دوران مينگل جو پٽ اسدالله مينگل مارجي ويو.

1977ع ۾ پڙتي جي حڪومت ختم ڪري اقتدار تي قبضو ڪرڻ کانپوءِ ضياءَ الحق بلوچ اڳواڻن سان ڳالهائون ڪرڻ پئي چاهيون ۽ انهيءَ ڪري حيدرآباد مقدمو ختم ڪري ڇڏيو ۽ ڳالهائون شروع ڪيون، پر اهي بي نتيجو ثابت ٿيون، ڇاڪاڻ جو هو حڪومتي نڪتو نظر کان هٽڻ لاءِ تيار نه هئو. نيشنل ڊماڪريٽڪ پارٽي (اين ڊي پي) جي ٺهڻ کانپوءِ هڪ گهمرو وري بلوچ ماڻهن لاءِ جدوجهد هلائڻ ٿي چاهي، پر اها به ڪامياب نه ٿي، ڇاڪاڻ ته مري ۽ مينگل جهڙا جدوجهد جي طريقو عمل بابت ڪنهن ٺاهه تي پهچي نه سگهيا. نيٺ مينگل پارٽي کان ڌار ٿي ويو ۽ ڪابل هليو ويو جتي هن روسي مدد حاصل ڪرڻ چاهي، نيٺ دل برداشت ٿي مينگل لنڊن هليو ويو.

جڏهن ضياءَ الحق روسي قبضي خلاف 'جهاد' هلائڻ چاهيو ته مينگل ڌار رهيو. پر ايستائين خير بخش مري 1992ع ۾ ڪابل کان واپس موٽي آيو. مينگل بلوچن لاءِ تحريڪ شروع ڪئي پر ايستائين مسئلا تمام گهڻا وڌي ويا.

هن جي آڏو بلوچستان جي لاءِ سڀ کان وڏا مسئلا، ملازمتون، قدرتي وسيلن ۾ راءِ ڏيکاري ۽ قابل تقسيم ڀول مان حصو ملڻ هئا. هن ڪوسٽل هاءِ وي يا گوادر بندرگاهه تي ڪو اعتراض ڪونه ڪيو پر چاهيائين ٿي ته بلوچستان کي پورو حصو ملي. اهڙيءَ طرح هن بلوچستان ۾ ٽي ڪنٽومينٽس قائم ڪرڻ جي به مخالفت ڪئي جيڪي بلوچ عوام جي آواز کي ڊٻائڻ جي مترادف هئي. مينگل هٿياربند تحريڪ جو مخالف ۽ انهيءَ جي بدران ڳالهين ذريعي مسئلا حل ڪرڻ گهريائين ٿي.

سردار عطاءُ الله مينگل تمام پروقار زندگي گذاري هن دوست ٺاهيا ۽ ڪنهن اسڪينڊل ۾ ملوث ڪونه رهيو.

غلام مصطفيٰ جتوئي

غلام مصطفيٰ جتوئي نوابشاھ جي انهن سياسي خاندانن مان آهي، جن سنڌ ۽ پاڪستان جي عصري تاريخ ۾ تمام اهم ڪردار ادا ڪيو. نواب شاھ ضلع جو زميندار ۽ سياستدان جي حيثيت ۾ پنهنجي 79- ساله زندگي جي دوران هو گج اهم عهدن تي به رهيو ۽ جيتوڻيڪ آخري زندگيءَ ۾ هو سياست تان رٽائر ٿي ويو هئو تنهن هوندي به هو سمورن سياسي ليڊرن ۽ پارٽين طرفان وڏي عزت ماڻيندو هو. هن جي والد غلام رسول جتوئي کي انگريز حڪومت خانبهادر جو خطاب ڏنو ۽ بمبئي ليجسليٽو اسيمبليءَ جو 1923، 1927 ۽ 1931ع ۾ ميمبر رهيو.

غلام مصطفيٰ 14- آگسٽ 1931ع تي جنم ورتو. ڪراچي گرامر اسڪول مان سينيئر ڪيمبرج ڪرڻ کانپوءِ هن 1952ع ۾ بارپاس ڪئي.

هن پنهنجو سياسي سفر مقامي سياست سان شروع ڪيو. 1952ع ۾ هو ڊسٽرڪٽ ڪائونسل جو صدر چونڊيو ويو. ان وقت لوڪل بورڊ ۽ ميونسپل ڪميٽيون مقامي آبادي جي حقن کي تحفظ ڏيڻ لاءِ بنيادي ڪردار ادا ڪنديون هيون ۽ اڳتي وڌڻ لاءِ نڪتہ آغاز هيون. سال 1958ع ۾ هن اولهه پاڪستان اسيمبلي وارين چونڊن ۾ حصو ورتو.

اوڻيه سواوڻهتر ۾ هو ڀٽي صاحب جي پيپلز پارٽيءَ ۾ شامل ٿي ويو جنهن کي ان وقت هر تڪ ۾ مضبوط ۽ بااثر اميدوارن جي ضرورت هئي. 1970ع وارين چونڊن ۾ جتوئي قومي اسيمبلي جو ميمبر چونڊيو ۽ پهريون ڀيرو وزير جي حيثيت ۾ کيس سياسي امور بندرگاهون، جهاز راني، قدرتي وسيلن ۽ مواصلات جا کاتا ڏنا ويا. بعد ۾ 1973ع ۾ کيس سنڌ جو وزير اعليٰ مقرر ڪيو ويو.

جنرل ضياء الحق طرفان 1977ع ۾ پتو حڪومت ختم ڪرڻ ۽ مارشل لڳائڻ کانپوءِ هو ٻين پارٽي ليڊرن ممتاز ڀٽو حفيظ پيرزادي ۽ بيگم نصرت ڀٽو سان گڏجي معاملن کي هلائيندو رهيو. ڀٽو کيس کي ڪيئن هٽندڙ ڪجي، ان تي ڪئين رايو ٿي سگهن ٿا. پر هڪ ڳالهه بنهه حقيقت آهي ته هو پارٽيءَ جو وفادار رهيو.

هن 1983ع ۾ هلايل ايم آر ڊي واري تحريڪ ۾ حصو ورتو پر بعد ازان پيپلز پارٽي سنڌ جي چيئرمين واري عهدي تان هٽايو ويو. بعد ۾ هن نيشنل پيپلز

پارٽي جي نالي سان پيپلز پارٽيءَ جو هڪ ڌار گروپ ٺاهيو. غلام مصطفيٰ ڪر، حنيف رامي، ايس ايم ظفر، ڪمال اظفر، غوث بخش رئيساڻي، حامد رضا جيلاني ۽ پير آفتاب جيلاني جهڙا ماڻهو هن سان شامل ٿي ويا.

ضياء الحق واري 1988ع جي هوائي حادثي ۾ ضياء الحق جي موت سمورو سياسي منظر بدلائي ڇڏيو. انهيءَ زماني ۾ بينظير ڀٽو ميدان ۾ اچي ويئي، جنهن ڀٽي مرحوم جي پاليسين تي عمل ڪرڻ جا وعا ڪيا جنهن کيس غير معمولي مقبوليت ڏني. جتوئي، پاڪستان مسلم ليگ ۽ ٻين ست گروپن گڏجي اسلامي جمهوري اتحاد نالي هڪ ٻيو سياسي اتحاد ٺاهيو. سال 1988ع جي چونڊن ۾ جتوئي پنهنجي نواب شاهه واري سيت تان هارائي ويو پر پوءِ غلام مصطفيٰ ڪر هن کي ڪوٽ ادا تان سيت آڇي، جتان هو ايم اين اي چونڊيو ويو.

جڏهن 6- آگسٽ 1990ع تي بينظير حڪومت کي 20 مهينا اقتدار ۾ رهڻ کانپوءِ ڊسمس ڪيو ويو ته جتوئي کي قائم مقام وزيراعظم بنايو ويو جنهن پوزيشن تي هو چونڊن تائين ڪم ڪندو رهيو. 1990ع وارين چونڊن جي نتيجي ۾ اسلامي آءِ جي آءِ ۾ نواز شريف وزيراعظم بنجي ويو.

نواز شريف حڪومت 19- اپريل 1993ع ۾ ڊسمس ڪئي ويئي. جتوئي اڪٽوبر 1993ع وارين چونڊن ۾ قومي اسيمبليءَ جو ميمبر بنجي ويو.

سال 2002ع وارين چونڊن ۾ هن هڪ انتخابي اتحاد ٺاهيو ۽ ڪجهه سیتون حاصل ڪيون.

هن جا چار پٽ، مرتضيٰ جتوئي، منصور جتوئي، عارف جتوئي ۽ آصف جتوئي به سياست ۾ اچي ويا ۽ مختلف حڪومتن ۾ شامل رهيا آهن.

خان غفار خان

برصغير جي سياست پر خان عبدالغفار خان وڌو نالو آهي. هڪ فرشته صفت انسان جي حيثيت پر هن جي شرافت، فراخدلي، سياسي بصيرت ۽ صاف گوئي کان هر پارٽي ۽ سياسي نظريي جو ماڻهو متعارف آهي.

پهرين جنگ دوران ۽ پوءِ ترڪي پر سلطنت عثمانيه جي خلاف جيڪي سازشون ٿيون، تن کي منهن ڏيڻ لاءِ افغانستان ڏانهن هجرت جو سلسلو شروع ٿيو. ته ان پر ڀرپور حصو ورتائين، بهرحال، گانڌي کان متاثر ٿي هن امن جي ذريعي پنهنجي تحريڪ هلائي. سڀ کان وڏي ڳالهه هن پنائن پر فرسوده رسمن خلاف جدوجهد ڪئي، سو وڏو ڪارنامو هئو. بظاهر هو پغسي وارو هو پر هن غريبن سان اتحاد ظاهر ڪرڻ جي خيال کان هن کاڌي جا ڪپڙا پهرڻ شروع ڪيا.

جڏهن هن جي ڳالهه کي ماڻهن ٻڌو ته ڳاڙهي رنگ جا ڪپڙا پهرڻ شروع ڪيا جنهن مقبوليت اختيار ڪئي ۽ اها سرخ قميص واري تحريڪ سڏجڻ لڳي. هي تحريڪ بعد پر خدائي خدمتگار جي نالي سان سڏي ويئي. هيءُ تحريڪ آهستي آهستي وڌڻ لڳي، نتيجي طور سياسي مخالفين هزارين خدائي خدمتگار جيلن پر بند ڪري ڇڏيا. خود غفار خان کي تن سالن جي سزا ڏياري.

پاڪستان وجود پر آيو ته خان غفار خان ان پر پنهنجو ڪردار ادا ڪرڻ جو فيصلو ڪيو. هو پهرين قانون ساز اسيمبلي پر چونڊيو ۽ حڪومت تي تنقيد ڪندو رهيو. صوبه سرحد جي حڪومت جي برطرفي، قيوم خان جي نامزدگي ۽ بڙدي جي قتل عام تي احتجاج ڪيو ۽ جڏهن خان قيوم مسلم ليگ پر آيو هن خان غفار خان جي حمايتين سان جيل ڀري ڇڏيا. ان کانپوءِ به جڏهن هن خلاف ڪارروائي بند نه ٿي ته هو هندستان هليو ويو جتي هن جي زبردست پٺڀرائي ٿي. ڀٽي مرحوم جي ڏينهن پر هو پنهنجي جلاوطني ختم ڪري پاڪستان موٽي آيو. غفار خان جي زندگي پر هي هڪ اهم موڙ هئو. سوشلزم جي نالي تي اقتدار پر ايندڙ پيپلز پارٽيءَ جي دور پر خان عبدالغفار خان اعلان ڪيو ته هو پختون ملڪ جي قيام واري مطالبي تان هٿ ڪڍي ٿو پر پوءِ ناطال آتما سياستدانن وري اختلاف پيدا ڪيا جنهن ڪري هو افغانستان هليو ويو ۽ مارشل لا جي دوران واپس وريو. ڀٽي کانپوءِ ضياءُ الحق، خان غفار خان جو سڀ کان وڏو مخالف قرار ڏنو ويو.

۽ اهڙيون ڪئين حرڪتون ڪيون جن خان غفار خان کي ڏاڍو آزاريو. 1984ع ۾ ڪافي عرصو بيمار رهڻ کانپوءِ هن هيءُ جهان ڇڏيو. هن وصيت ڪري ڇڏي ته کيس مرڻ کانپوءِ جلال آباد ۾ دفن ڪيو وڃي. سندس جناز نماز ۾ پاڪستان ۽ افغانستان جي لکين ماڻهن شرڪت ڪئي.

سندس اولاد ۾ ولي خان وڏو با اصول سياستدان هئو. جيتوڻيڪ سندس پيو پُٽ خان غني خان به وڏين صلاحيتن جو مالڪ آهي پر ولي خان سندس زال نسيم ولي خان سياست ۾ پوريءَ طرح سرگرم آهن. سندس پوٽو اسفند يار ولي خان به سياست ۾ پنهنجو ڪردار ادا ڪري رهيو آهي.

خان عبدالولي خان

پنهنجي والد وانگيان خان عبدالولي خان به وڏو آئيڊيلسٽ ۽ حقيقت پسند سياستدان رهيو آهي. پاڪستان جي قيام جو مخالف رهيو ۽ اها مخالفت انهيءَ وقت ٿوري عرصي لاءِ موخر ڪئي جڏهن پاڪستان اڻ تر بنجي ويو.

هن پنهنجي زندگيءَ ۾ هميشه مارشل لاجي مخالفت ڪئي پر ضياء الحق واري مارشل جي دوران هوماٿ رهيو. هن جي خيال ۾ اسلام وڏو روشن خيال مذهب آهي. پر سچ هيءُ آهي ته هو سامراج دشمن هئو. هن جو خيال هئو ته انگريزن جي وڃڻ کانپوءِ سمورن مذهبن جي پوئلڳن کي هڪجهڙو سمجهڻ گهرجي ها. اهوئي ڪارڻ آهي جو هن پاڪستان کان ڌار هڪ خودمختار قوم پرست حڪومت پختونستان قائم ڪرڻ جو مطالبو ڪيو.

ولي خان جي سياسي عروج و زوال جو زمانو ڀٽي صاحب جي دور ۾ هئو. ولي خان حزب اختلاف جو ليڊر هئو تنهنڪري ايوان ۾ ڏي وٺ ته ٿيندي هئي. انهيءَ تي ڀٽو ولي خان جو مخالف بنجي ويو. پهريائين هن ولي خان جي سياسي پارٽي نيشنل عوامي پارٽي خلاف قانون قرار ڏنو ويو ان کانپوءِ سپريم ڪورٽ ۾ ريفرنس پيش ڪيو جنهن پارٽيءَ تي پابندي جائز قرار ڏني. ان کانپوءِ ولي خان، پنهنجي اصل پارٽيءَ جي لفظن کي هيڏانهن هوڏانهن ڪري عوامي نيشنل پارٽي جو بنياد وڌو. ان کانپوءِ ولي خان جي خلاف بغاوت جو مقدمو داخل ڪري کيس حيدرآباد جيل ۾ بند ڪيو. انهيءَ کيس ۾ شروعاتي دوران ولي خان، ڪورٽ کان پڇيو ته نظريه پاڪستان جي وصف بيان ڪري ڇاڪاڻ ته پاڪستان ٺهڻ وقت اهڙي ڪا شيءِ ڪانه هئي. اها ته يحيٰ خان جي دؤر ۾ وزير اطلاعات جنرل شير علي خان جي دماغ جي ايجاد هئي.

ضياء الحق جي زماني ۾ ولي خان گهڻو عرصو ٻاهر گذاريو. جنهن وقت قومي اتحاد ڀٽي خلاف تحريڪ هلائي رهيو هو ته ولي خان پنهنجي زال بيگم نسيم ولي خان کي اڳتي ڪري ڇڏيو.

ولي خان هڪ ڪتاب Facts are Facts لکي پاڪستان جي تاريخ کي حق گو جي نظر ۾ ڏسڻ جي ڪوشش ڪئي. هو هڪ سادو لوح ماڻهو آهي. جنهن جي وضع قطع، پنهنجي قول مطابق هئي.

پير پاڳارو

پير صاحب پاڳارو پاڪستان جي حُر جماعت جي روحاني پيشوا سان گڏ سياسي دنيا ۾ هڪ عزت ڀري حقيقت رکي ٿو. علم و فرقان جي صاحب سان گڏوگڏ هن خاندان سياسي ميدان ۾ جدوجهد ۽ قربانيءَ جو مظاهرو ڪيو آهي.

پير سڪندر علي شاه، جنهن کي شاه مردان شاه، دوم راشديه خاندان جو ستون فرمانروا آهي. هو پير صبغت الله شاه، دوم جنهن کي 38 سالن جي عمر ۾ انگريز حڪمرانن پنهنجي جدوجهد جي عيوض شهادت جي درجي تي فائز ڪري ڇڏيو. هن ٽي خاندان جي جدامد پير صاحب اوليهين صدي ۾ برصغير جي تاريخ جي پهرين هٿياربند تحريڪ هلائي جنهن جي نتيجي ۾ بچو بادشاهه ۽ پيرو وزير جي نالي سان هڪ متوازن حڪومت ٺاهي ويئي جيڪا هزارين جانين جي شهادت کانپوءِ ختم ٿي. پوري 35 سالن جي عرصي کانپوءِ هڪ ٻي هٿياربند تحريڪ پير صبغت الله دوم جي نگراني ۾ حر تحريڪ جي نالي سان هلي. پير صبغت الله شاه کي 30 مارچ، 1943ع تي حيدرآباد سينٽرل جيل ۾ شهيد ڪيو ويو. انهيءَ کان اڳ سورهي بادشاهه جي رهائش واقع پير جوڳوٺ ۾ ٻه سال اڏائي پٽ ڪيو ويو، ڪتبخاني جا نادر ڪتاب ڪڍي لنڊن موڪليا ويا ۽ ٻئي پير صاحب پير شاه مردان شاه ۽ پير نادر شاه کي ننڍي هوندي لنڊن موڪليو ويو، جتي کين ميجر سي ڊيوس جي اسڪول پيهر ۾ داخل ڪيو ويو. ٻنهي ڀائرن کي ننڍي عمر ۾ ٻه ٻين شاگردن سان گهڻو ملڻ جلڻ کان روڪيو ويو. بعد ۾ ٻنهي آڪسفورڊ مان گريجوئيشن ڪئي.

آزاديءَ کانپوءِ پير صاحب بابت صورتحال کان سڀ واقف هئا پر جڏهن 1949ع ۾ هڪ ڊاڪٽر پاڪستان هاءِ ڪميشن کي آگاهه ڪيو ته پاڪستان حڪومت هوشيار ٿي پر انهيءَ ڳالهه کي ٽي سال گذري ويو ۽ نيٺ 1952ع ۾ ٻئي ڀاڻ پاڪستان موٽي آيا. تاجپوشي جي رسم 2- فيبروري 1952ع تي ٿي.

انهيءَ کانپوءِ نوجوان پير پاڳاري پنهنجن مريدن کي منظم ڪرڻ شروع ڪيو ڇاڪاڻ ته 1942ع واري مارشل لا ۽ ان کانپوءِ جي حالتن هن جي معاشي ۽ سماجي زندگيءَ کي ڏاڍو متاثر ڪيو هو. لاتعداد اهڙا مريد هئا جيڪي اڃا تائين جيلن ۾ گذري رهيا هئا. هن جماعت جي حالتن کي منظر عام تي پهچائڻ لاءِ هڪ

سنڌي اخبار 'مهراڻ' پڻ جاري ڪئي جيڪا تاحال ڇپجي ٿي.

1950ع جي آخر ڌاري پير صاحب خان عبدالقيوم واري مسلم ليگ ۾ ان کانپوءِ هونيشنل عوامي پارٽيءَ ۾ شامل ٿي ويو ۽ آخرڪار جڏهن ايوب خان مسلم ليگ کي گروپن ۾ تقسيم ڪرڻ شروع ڪيو ته پير صاحب پنهنجو گروپ مسلم ليگ فنڪشنل ٺاهيو جيڪو اڄ تائين قائم آهي. هن گروپ هيستائين ڪيترين ئي چونڊن ۾ حصو ورتو ۽ سیتون حاصل ڪيون.

جڏهن ڀٽو صاحب، سياست ۾ داخل ٿيو ته هن جا پير صاحب سان ڪي سٺا تعلقات ڪونه رهيا خاص ڪري ڀٽي تي سانگهڙ ۾ فائرنگ کانپوءِ مارچ 1977ع جي چونڊن ۾ ڀٽو غلط فهمي دُور ڪرڻ لاءِ راولپنڊي جي هوٽل ۾ پير صاحب سان ملاقات ڪئي، پر پير صاحب اڳ ئي ضياءَ الحق جي حمايت سان قائم ڪيل پي اين اي ۾ شامل ٿي ويو هئو.

ڪتابن جو دلداده ۽ وڏي گهري سوچ رکندڙ پير صاحب گهڻي سياسي اڳڪٿيون ڪيون آهن. انهيءَ دوران پير صاحب جي ڪراچي واري رهائشگاهه 'ڪنگري هائوس' ڪيترن ئي ڏهاڪن کان ملڪي سياست جو مرڪز رهي آهي. اڄ تائين ڪوبه نه ٻڌائي سگهيو آهي ته هو پاڻ کي سدائين جي ايڇ ڪيو جو ماڻهو ڇو سڏي ٿو پر هڪ ڳالهه صاف رهي آهي ته هن اسٽيبلشمنٽ سان سٺا لاڳاپا رکيا آهن.

1965ع واري پاڪ - ڀارت جنگ جي دوران ايوب خان کيس مدد ڪرڻ لاءِ جيتوڻيڪ جنهن جي نتيجي ۾ پير صاحب پنهنجن مريدن کي حڪم ڪيو جن هڪ حر فورس قائم ڪيو جنهن ٿر روڊ ۾ وڏي علائقي تي قبضو ڪري ورتو ۽ اهوئي علائقو هئو جنهن ايوب خان کي تاشقند ۾ ڳالهين ۾ فائدو ڏنو. ڪرڪيٽ جو شوقين، پير صاحب پنهنجي نوجواني ۾ هڪ ڪرڪيٽ ڪلب قائم ڪيو جنهن ملڪي ڪرڪيٽ ۾ حصو ورتو پر بعد ازان غير فعال بنجي ويو.

طويل عرصي کان ڪراچيءَ ۾ سندس رهائشگاهه ڪنگري هائوس سمورن سياستدانن ۽ سياسي پارٽين جي لاءِ صلاح مشوري جو مرڪز رهيو آهي. عام طور ماڻهو کيس King maker سڏيندا آهن.



ڏهين جنوري 1966ع تي تاشقند ۾ ٿي صبحيون ڪرڻ واري تقريب ۾ وزير خارجہ ذوالفقار علي ڀٽي، ايوب خان، پارٽي وزير اعظم شاستري، روسي وزير اعظم اليڪسي ڀ اينڊ حڪومتي اراڪين سان گڏ.

نواب اڪبر بگتي

جن بلوچ رهنمائن قوم لاءِ جدوجهد ڪئي ۽ نيٺ انهيءَ عيوض پنهنجي جان جي قرباني ڏني تن پر نواب محمد اڪبر بگتي جو نالو تمام عزت سان ورتو ويندو. نواب اڪبر خان، 12 جولاءِ 1927ع تي، بلوچستان جي هڪ ڏورانهين علائقي ڪيتران جي ڳوٺ برکان ۾ جنم ورتو ۽ ابتدائي تعليم اُتي حاصل ڪرڻ کانپوءِ ايجيسن ڪاليج ۽ اعليٰ تعليم آڪسفورڊ يونيورسٽيءَ مان حاصل ڪئي. پنهنجي خاندان جي سياسي پس منظر رکندڙ اڪبر بگتي ننڍي هوندي ئي سياست ۾ حصو وٺڻ شروع ڪيو پهريون گهمرو مئي 1958ع ۾ قومي اسيمبليءَ جو رڪن چونڊيو. فيروز خان نون جي وزارت ۾ هن داخله کاتي جي وزير مملڪت طور ڪم ڪيو جنهن پوزيشن تي هن 20 سيپٽمبر 1958ع کان 7-آڪٽوبر 1958ع تائين ڪم ڪيو.

سال 1960ع ۾ هن کي هڪ فوجي ٽريبونل سزا ڏني ۽ نيٺ سياسي زندگيءَ تان نااهل قرار ڏنو ويو. صوبي ۾ هلندڙ بلوچ تحريڪ جي نتيجي ۾ جيڪا لاقانونيت پيدا ٿي تنهن ڪري هن 1970ع جي چونڊن ۾ حصو نه ورتو. بهرحال، هن جونڊيوپاءِ احمد نواز بگتي نيشنل عوامي پارٽيءَ ۾ شامل ٿي ويو هئو. جڏهن غوث بخش بزنجو گورنر ٿيو ته هن جا نڪت سان اختلاف ٿي پيا. عين انهيءَ وقت نام نهاد لڊن پلان* جي ڳالهه پڪڙي ۽ هن ذوالفقار علي ڀٽي کي انهيءَ

* پاڪستان جي عصري تاريخ ۾ لنڊن پلان جو ذڪر عام طور آيو آهي. لنڊن پلان ڇا آهي، تنهن بابت گهڻي اطلاع ۽ ٻاس آرائيون آهن. هڪ هيءُ هئو ته ان وقت جو اطلاعات جو وزير مولانا ڪوثر نيازي لنڊن ويو جتي نڪت جو خان عبدالولي خان پنهنجي ڪجهه ساٿين سان گڏ موجود هئو. چيو وڃي ٿو ته هو اتي هڪ سازش ڪري رهيو هئا ته ڪهڙيءَ ريت ذوالفقار علي ڀٽي جي حڪومت کي ڪمزور ڪيو وڃي. هيءُ ٻن طريقن سان ممڪن هئو هڪ ته ڀارت تي زور ڀريو وڃي ته هو شيخ مجيب الرحمان سان لنڊن ۽ جنيوا ۾ ملي ڀارت تي اهو زور ڀرين ته پاڪستان جنگي قيدين جي واپسي واري معاملي کي روڪي ڇڏي.

ٻيو طريقو اهو هو ته پاڪستان کي هڪ وفاق مان توڙي چار نيم آزاد رياستون بنايون وڃن. هن چارج شيٽ جو هڪ بنياد وٺي خان جا رمارڪس هئا جيڪي هن سيڪيورٽي ۾ ٻه قومي نظريه جي باري ۾ ڏنل هئا. مولانا نيازي اهي الزام قبول ڪيا ته هو انهيءَ جو ذميوار هئو ڇاڪاڻ ته لنڊن

کان آگاه ڪيو جنهن جي نتيجي ۾ وزيراعليٰ سردار عطاء الله مينگل ۽ سندس وزارت کي 14- فيبروري 1973ع تي ڊسمس ڪيو ويو. ٻئي ڏينهن وفاقي حڪومت بگتي کي بلوچستان جو گورنر مقرر ڪيو ۽ فوج کي نيشنل عوامي پارٽيءَ خلاف ڪارروائي ڪرڻ جو حڪم ڏنو ويو.

هن پهرين جنوري 1974ع تي انهيءَ طريقه ڪار خلاف احتجاج ڪندي جيڪو بلوچستان ۾ تحريڪ کي دٻائڻ لاءِ وفاقي حڪومت اختيار ڪري رهي هئي. هڪ لک فوجي بلوچستان ۾ لڳايا ويا ۽ ايراني فضائي فوج جي مدد سان ايف-14 جي ذريعي بلوچستان تي بمباري ڪئي ويئي. چيو وڃي ٿو ته پاڪستاني فوج انهيءَ ڪم ۾ 4000 کان وڌيڪ ماڻهن کي ماري ڇڏيو جن مان گهڻائي بگتي قبيلي سان تعلق رکندا هئا. اهو به چيو وڃي ٿو ته نواب اڪبر بگتي فوجي ڪارروائيءَ جي حمايت ڪئي هئي.

سال 1978ع ۾ جڏهن جنرل رحيم الدين کي گورنر مقرر ڪيو ويو ته مقابلاً خاموشي رهي، خود بگتي به خاموش رهيو جنهن کي بلوچ سردارن خلاف هڪ سازش قرار ڏنو ويو. سال 1988ع ۾ هو بلوچستان نيشنل الائنس ۾ شامل ٿي ويو ۽ 4 فيبروري 1989ع تي صوبي جو وزيراعليٰ بنايو ويو. انهيءَ سموري عرصي دوران هو بينظير جي وفاقي حڪومت سان اختلاف رکندو آيو.

آگسٽ 6، 1990ع تي بلوچستان جي گورنر جنرل محمد موسيٰ خان، صدر غلام اسحاق خان جي طرفان آئين جي تقري 58- ٽوٽي هيٺ بلوچستان اسيمبليءَ کي ختم ڪيو ويو ته بگتي به استعيفيٰ ڏيئي ڇڏي انهيءَ سال چونڊون ٿيڻ واريون هيون جنهن جي لاءِ بگتي پنهنجي هڪ ڌار پارٽي جمهوري وطن پارٽي ٺاهي

جي اخبارن انهيءَ پلان کي ڏاڍي پبلستي ڏني هئي. بهرحال ولي خان جنهن جو ذڪر گهڻو ڪجهه اچي رهيو هئو تنهن بابت ڪا وڏي ڳالهه ڪانه آئي.

لنڊن ۾ ان وقت خان ولي خان، بلوچستان جو چيف منسٽر عطاء الله مينگل، ۽ سندس وزير خزانہ احمد نواز بگتي به هئا. بهرحال جڏهن سرڪاري ذرائع لنڊن پلان کي هوا ڏئي رهيا هئا ته ان ۾ اپوزيشن ليڊرن جو جمع هجڻ به اعتراض جوڳو سمجهيو ويو هن مسئلي تي قومي اسيمبليءَ ۾ التوا جون تحريڪون پيش ٿيون پر انهيءَ کي نازڪ مسئلو قرار ڏئي بحث هيٺ نه آندو ويو. ڀٽي، بلوچستان جي گورنر غوث بخش بزنجي کي گهڙائي صورتحال معلوم ڪئي جنهن وضاحت ڪئي ته انهيءَ ۾ ڪا صداقت ڪانهي. بهرحال اها ڳالهه واضح ڪئي ويئي ته بلوچستان وڌيڪ اختيارات گهري رهيو هئو.

جيڪا بلوچستان جي واحد وڏي پارٽي بنجي ويئي. انهيءَ جي ٽڪيت تي هو صوبائي اسيمبليءَ جو ميمبر چونڊجي ويو.

سال 1992ع ۾ هو جمهوري وطن پارٽيءَ جي ٽڪيت تي قومي اسيمبليءَ جو رڪن چونڊجي ويو. ساڳي سال بگتي پاڪستان جي صدارتي چونڊ وڙهڻ جو اعلان ڪيو پر پوءِ ان تان هٽ ڪئي ويو ۽ فاروق احمد لغاري جي حمايت جو اعلان ڪيو. 1997ع ۾ هو وري ساڳي پارٽيءَ جي ٽڪيت تان قومي اسيمبليءَ جو رڪن چونڊيو ويو.

بگتي سڌائين بلوچستان جي لاءِ ڪنهن نه ڪنهن تحريڪ جي حوالي سان ڳنڍيل رهيو جن مان ڪئين هٿياربند هيون. بلوچستان کي قومي حقن ۽ صوبائي خودمختاري ڏيڻ جي نالي ۾ هن جونالو بلوچستان لبريشن آرمي سان به ڳنڍيو ويو. پاڪستان حڪومت جي مطابق هن ملا عمر جي استائيل جي هٿياربند تحريڪ پڻ هلائي. سال 2007ع ۾ جنرل مشرف هن خلاف هوائي فوج استعمال ڪندي زبردست فوجي ايڪشن ڪيو. بلوچستان نيشنل پارٽي جي ليڊر سردار اختر مينگل انهيءَ ايڪشن جي مذمت ڪندي عالمي برادريءَ کي اپيل ڪئي ته مدد ڪري

سال 2007ع ۾ 26 آگسٽ تي آڏيءَ رات جو هڪڙي هوائي حملي ۾ سردار بگتي مارجي ويو. هو هڪ غار ۾ ترسيل هئو ته انهيءَ تي ٻه سالن حملو ڪيو ويو. پاڪستان حڪومت جو چوڻ آهي ته حملي جي وقت جڏهن بگتي غار کان نڪرڻ تي مجبور ٿي ويو ته هن پاڻ کي ماري ڇڏيو. هن حملي ۾ هڪ ڪرنل سميت ڇهه فوجي به مارجي ويا.

ان وقت جي فوجي صدر پرويز مشرف بگتي جي مرڻ کي پاڪستاني فوج لاءِ هڪ ڪاميابي قرار ڏنو ۽ پاڪستاني خفيه اداري کي مبارڪباد ڏني. هڪ اخبار نويس حامد مير ڪانئس سيتلائيٽ فون تي غارن مان آخري پيرو ڳالهائيندو جنهن ۾ هن چيو: ”مير گل خان نصير جو ڪتاب پڙهو. بلوچن سڌائين غير آئيني اقدام جي مخالفت ڪئي آهي. اوهان آئين جو فقرو 7 پڙهو. انهيءَ حساب سان آءٌ غدار ناهيان. توهان جي ڪمانڊو جنرل کي مون کي شهيد ڪرڻ کانپوءِ آرام ملندو پر اهو ياد رکو ته مون کان پوءِ هن کي ذميوار قرار ڏنو ويندو. فيصلو اوهان کي ڪرڻو آهي.“

جيئن ئي بگتي جي مارجڻ جي خبر آئي ته هزارين نوجوان رستن تي نڪري

آيا. حڪومت، ردعمل کي منهن ڏيڻ لاءِ ڪوئي ٽا ۾ ڪرڻو نافذ ڪيو ۽ باقي علائقن ۾ رينجرس ۽ فوج جو پهرو سخت ڪيو ويو. پاڪستان جي اندر ۽ ٻاهر انهيءَ واقعي کي سخت ننڍو ويو ۽ ان کي ڀڄي جي مارجن کانپوءِ ٻي فاش غلطي سڏيو. ٻين انهيءَ کي بنگله ديش واري آپريشن سان ڳنڍيو. سيپٽمبر 1، 2006ع تي بگتي کي ديره بگتي ۾ دفن ڪيو ويو.

اصغر خان

پاڪستان جي سياسي تاريخ ۾ اصغر خان (ايئر مارشل رٽائرڊ) جي شخصيت عجيب حقيقتن جي حامل آهي. برصغير ۾ پهريون غير انگريز فضائي فوج جو لڙاڪو هئو جنهن 36 سالن جي عمر ۾ ٻي مهاڀاري جنگ ۾ حصو ورتو. پاڪستان فضائي فوج جو پهريون سربراھ هئو جنهن کي رٽائرمينٽ کانپوءِ پاڪستان انٽرنيشنل ايئر لائينس جو سربراھ مقرر ڪيو ويو. جتي هن پنهنجن انتظامي صلاحيتن سان قومي اداري کي فعال بنايو.

هو هڪ ڪشميري فوجي برگيڊيئر رحمت الله خان جي گهر 17 جنوري 1921ع تي ڄائو. هن پرنس آف ويلس رائل انڊين ملٽري ڪاليج، ديره ڊون (ڀارت) ۾ 1933ع کان 1939ع تائين پڙهيو هئو. انڊين ملٽري اڪيڊمي ۾ 1939ع تي شامل ٿيو ۽ رائل انڊين ايئر فورس ۾ 1942ع ۾ شامل ٿيو. هو برما ۾ جپان خلاف سال 1944ع ۽ 1945ع ۾ وڙهيو.

پاڪستان ٺهڻ کانپوءِ هن جو خاندان لڏي ائبٽ آباد آيو ۽ پهريون پاڪستاني ڪمانڊر هئو جنهن رائل پاڪستان ايئر فورس ڪاليج، رسالپور جي سربراهيءَ جي ذميواري سنڀالي. هن جي ڏينهن ۾ فائينئر ليڊرس اسڪول، ٻي اي اين اسٽاف ڪاليج ۽ ڪاليج فار اير وناٽيڪل انجنيئرنگ قائم ڪيا ويا. هن اٺ سال، 1957ع کان 1965ع تائين ايئر چيف جو عهدو ماڻيو جنهن دوران پاڪستان جي فضائي فوج ۾ گهڻي وسعت آئي. 23 جولاءِ 1965ع تي کيس هٽائي فوج تان رٽائر ڪيو ويو جنهن کانپوءِ هن کي پاڪستان انٽرنيشنل ايئر لائين ۾ سربراھ مقرر ڪيو ويو.

سال 1971ع ۾ هن بنگلاديش ۾ فوجي آپريشن جي مخالفت ڪئي. ڀٽي جي حڪومت دوران 1971ع کان 1977ع تائين هن ڀٽي جي مخالفت ڪئي. 1977ع واري ٻي اين اي جي تحريڪ دوران هن پنهنجي ٺاهيل تحريڪ استقلال کي ڀٽي خلاف قومي محاذ ۾ شامل ڪري ڇڏيو. انهيءَ سال مارچ ۾ کيس ڪوٽ لکپت ۽ ساھيوال جي جيلن ۾ نظر بند ڪيو ويو.

1977ع وارين چونڊن ۾ هن ڪراچي ۽ ابيٽ آباد جي ٻن سيٽن تي چوڻو وڙهي ۽ پيپلز پارٽي جي وڏي اثر رسوخ جي باوجود چونڊون کٽيون. قومي اتحاد

جي تحريڪ دوران هن پنهنجي سڀني تان استعيفيٰ ڏئي ڇڏي

پنهنجي نظربندي دوران هن فوجي سربراهن کي هڪ خط لکيو جنهن ۾ هن مٿن زور ڀريو ته ڀڄي حڪومت جا حڪم نه مڃين ۽ مٿن زور ڀريو ته قانوني ۽ غير قانوني حڪمن جي وچ ۾ فرق کڻي سمجهن. هيءُ خط ڏاڍو متنازع بنجي ويو هن ڪري ته آيا فوجي آفيسرن کي اهڙو خط لکي سگهجي ٿو يا اهو خط بغاوت تي آماده ڪرڻ جي هڪ ڪوشش هئي. بهرحال، 1977ع ۾ جڏهن جنرل ضياءَ الحق ڀڄي حڪومت جو تختو اونڌو ڪري ملڪ ۾ مارشل لا لاڳو ڪيو ته کيس وفاقي وزير جو عهدو آڇيو ويو پر هن انهيءَ کي قبول ڪرڻ کان انڪار ڪري ڇڏيو. ان کانپوءِ جڏهن قومي اتحاد ۾ قوت پئجي ويئي ته هن اتحاد سان پنهنجي وابستگي ٽوڙي ڇڏي.

پنهنجي مختلف سياسي فيصلن جي نتيجي طور هن کي جيل به پوڳڻا پيا. ڀڄي جي دؤر ۾ مختصر نظربندي کانپوءِ ضياءَ الحق جي مارشل لا دوران 16-آڪٽوبر 1979ع کان وٺي 2-آڪٽوبر 1984ع تائين کيس گهر ۾ نظربند ڪيو ويو. سال 1986ع ۾ هن ايم آر ڊي کي ڇڏيو. جنهن ۾ هو 1983ع کان وٺي شامل رهيو. هن ضياءَ الحق جي طرفان اعلان ڪيل 1985ع جي غير جماعتي چونڊن جو بائيڪاٽ ڪيو ۽ 1988ع جي چونڊن ۾ پاڪستان عوامي اتحاد جي پليٽ فارم تان چونڊن ۾ حصو ورتو پر اتحاد کي شڪست ملي. سال 1990ع ۾ هن عارضي طور سياست کان ڪناره ڪشي جو اعلان ڪيو. ان کانپوءِ اصغر خان غير فعال رهيو آهي.

جيتوڻيڪ 1965ع ۾ اصغر خان فضائي فوج تان رٽائر ڪري ويو پر ان کانپوءِ ٻين ڳالهين سان گڏ هن لکڻ تي به توجه ڏنو. پر هن جي لکڻين ۾ ذاتي عنصر وڌيڪ نمايان هئو. هن جو پهريون ڪتاب ”فرست رائونڊ“ 1965ع واري جنگ جي پس منظر ۾ آهي. وري 1982ع ۾ هن ”جنرلس ان پالٽڪس“ لکيو. 1985ع ۾ هن ٻيو ڪتاب ”دي پاڪستان ايڪسپريس. اسٽيٽ اينڊ رليجين“ منظر عام تي آيو. هن پنهنجو پهريون اردو ڪتاب ”اسلام، جمهوريت اور پاڪستان“ 1999ع ۾ لکيو. ساڳي طرح سال 2005ع ۾ هن ٻيو ڪتاب ”We have learnt nothing from history: Politics and military power“ جيڪو هن جي چوڻ مطابق 1985ع ۾ لکيو ويو هو پر ضياءَ الحق جي دٻاءُ ۾ اچي نه ڇپرايو. هن ڪتاب ۾ هن اهو ظاهر ڪيو ته 1988ع ۾ آءِ ايس آءِ اها ڪوشش ڪئي ته پيپلز پارٽيءَ کي ڪاميابيءَ کان پري رکيو وڃي.

مولانا شاه احمد نوراني

مولانا نوراني، جيتوڻيڪ ڪراچيءَ سان تعلق رکي ٿو ۽ جميعت علماءِ پاڪستان جو صدر رهيو آهي، پر هن جو نالو 1977ع ۾ قومي اتحاد جي تحريڪ دوران وڏي طمطراق سا منظر عام تي آيو. سال 1970ع وارين چونڊن ۾ هو قومي اسيمبليءَ جو ميمبر چونڊجي ويو ۽ ان کانپوءِ ڀٽي جي خلاف ڪم ڪندو رهيو.

ضياءَ الحق پارٽي سياست ختم ڪرائڻ لاءِ ويهن نهنن جو زور لڳايو جنهن ۾ ڪراچيءَ ۾ لساني ويڇو پيدا ڪرڻ به شامل هئو جنهن جو نتيجو هي نڪتو ته مذهبي پارٽين جو سمورو ووٽ بينڪ، مهاجر قومي موومينٽ کي ملي ويو.

سال 1970ع وارين چونڊن ۾ عوامي ليگ واحد اڪثريتي پارٽي ٿي اُڀري پر اولهه پاڪستان جا سياسي اڳواڻ شيخ مجيب الرحمان کي ليڊر طور تسليم ڪرڻ لاءِ تيار نه هئا جنهنڪري ملڪ جي سياست ۾ هڪ بحراني ڪيفيت پيدا ٿي پئي. ان وقت صدر يحيٰ خان سمجهيو ته هو ڪنهن نه ڪنهن طريقي شيخ مجيب کي اها ڳالهه ميجرائي وڻندو ته ايندڙ حڪومتي جوڙجڪ ۾ اولهه پاڪستان جي سياستدانن کي به شامل ڪري شيخ مجيب، انهيءَ سلسلي کي سمجهي ۽ اڳتي قدم کڻڻ جي لاءِ سوچي رهيو هئو ته يحيٰ خان جي جلدبازيءَ پنهنجو ڪم ڏيکاريو جنهن جي نتيجي ۾ شيخ مجيب ترٽ ڪو فيصلو نه ڪري سگهيو. انهيءَ تڱ و دو جي دوران اولهه پاڪستان جي سياستدانن به ڪوشش ڪئي جنهن ۾ هڪ اها هئي ته بنگله ديش وڃي شيخ مجيب کي انهيءَ ڳالهه تي مجبور ڪيو وڃي ته اولهه پاڪستان جي سياستدانن کي تسليم ڪرڻ کانسواءِ هو حڪومت نه ڪري سگهندو. انهيءَ ڪوشش ۾ مولانا نوراني به هتان ويو ۽ آخري دفعو جڏهن ڳالهيون ناڪام ٿيون ته سمورا ليڊر واپس ڪراچي آيا ۽ هوائي اڏي تي کانئس اخبار وارن پڇيو ته ڇا ٿيو ته هن ورائيو ته پاڪستان کي بچايو ويو آهي. ان جو مطلب ڇا هئو تنهن باري ۾ اڃا ڪو حتمي فيصلو منظر عام تي ڪونه آيو آهي.

هو ذاتي زندگي ۽ سياسي زندگيءَ ۾ ٻنهي ۾ تمام شريف ۽ نفيس ماڻهو هو. هن سياست مان مال دولت ڪانه ٺاهي ۽ ڪراچيءَ ۾ پنهنجي مذهبي ۽ مدرسي جي سرگرمين ۾ مصروف رهيو.

حيات محمد شير پاؤ

پُٽي مرحوم جي قريبي دوستن مان هڪ حيات محمد شير پاؤ هئو. بلڪه هو پيپلز پارٽيءَ جي باني مان هڪ هئو. فيبروري 1، 1937ع تي جنم وٺندڙ مستقبل جي ليڊر شير پاؤ وفاقي وزير، صوبائي وزير ۽ گورنر سان گڏ ڪيئي اهم منصب سنڀاليا. هن جي والد خان بهادر غلام حيدر شير پاؤ تحريڪ پاڪستان ۾ حصو ورتو.

شير پاؤ خاندان صوبه سرحد ۾ اهم سياسي خاندان تصور ڪيو وڃي ٿو. تنهن هوندي به حيات محمد شير پاؤ عام ماڻهن ۾ ڏاڍو مقبول هئو. هن اسلاميه ڪاليج پشاور مان گريجوئيشن ڪئي، جتي هن شاگردن جي تحريڪ لاءِ گهڻو ڪم ڪيو. ايوب خان جي دؤر ۾ صدارتي چونڊن دوران هن فاطمه جناح جي حمايت ڪئي.

سال 1970ع وارين چونڊن دوران چونڊجڻ کانپوءِ ذوالفقار علي ڀٽي کيس 25 ڊسمبر 1971ع تي سرحد جو گورنر مقرر ڪيو. 37 سالن جي عمر ۾ هو سرحد جو سڀني کان ڪم عمر گورنر مقرر ٿيو جيڪو منصب هن 30 اپريل 1972ع تائين سنڀاليو. ان کانپوءِ کيس وفاقي وزير بنايو ويو.

ٿوري عرصي ۾ هن جيڪا مقبوليت حاصل ڪئي سا گهڻن ماڻهن کي نه وڻي ۽ سندس شهادت به انهيءَ جو نتيجو هئي. 8 فيبروري 1975ع تي پشاور يونيورسٽيءَ ۾ هڪ تقريب دوران بم ڌماڪو ٿيو جنهن ۾ هو مارجي ويو. کيس خراج تحسین پيش ڪرڻ خاطر پشاور ۽ ٻين شهرن ۾ ڪئين يادگار قائم ڪيا ويا.

ڪانئس پوءِ سندس ننڍو ڀاءُ آفتاب احمد شير پاؤ سياسي ميدان ۾ پير رکيو.

حفيظ پيرزادو

سکر جي پيرزاديہ خاندان جي فرد ۽ سنڌ جي اڳوڻي وزيراعليٰ عبدالستار پيرزادي جي پٽ هئڻ جي حيثيت ۾ حفيظ پيرزادي ڪراچيءَ مان تعليم پرائي پوءِ وڪالت ۾ حصو ورتو جتي اڄ هو پاڪستان جي معروف وڪيلن ۾ شمار ٿئي ٿو. پارٽيءَ جي باني، ذوالفقار علي ڀٽي جي ويجهي ساٿي هئڻ جي ناتئي، هو پارٽي بانيان مان بڻجي ويو. سال 1970ع وارين چونڊن ۾ حصو ورتائين ۽ پيپلز پارٽيءَ جي تڪي تي قومي اسيمبلي جو رڪن چونڊجي ويو. پارٽي گورنمينٽ ۾ وزير قانون جي حيثيت ۾ ۽ ڀٽي مرحوم جي ويجهي ساٿي هئڻ جي ناتئي هن 1973ع واري عبوري آئين ۽ پوءِ مستقل آئين ٺاهڻ ۾ بنيادي ڪردار ادا ڪيو.

ڀٽي جي ڪابينه ۾ سيني کان خوبصورت ۽ سمارٽ وزير هئڻ جي ناتئي هو 'سوهنا منڊا' جي نالي سان مشهور ٿيو.

سال 1977ع واري پي اين اي جي هلايل تحريڪ ۾ هو پيپلز پارٽيءَ جي انهيءَ تہ رڪني تيم جو رڪن هئو جنهن پي اين اي سان ڳالهيون ڪيون، جيڪي ڪاميابيءَ سان ممڪنار ٿيندي به جنرل ضياءَ پارٽي حڪومت کي ختم ڪري قبضو ڪري ورتو.

ڀٽي جي وفات کانپوءِ هن جا پارٽي رهنمائن سان اختلاف پيدا ٿي پيا ۽ هو لنڊن هليو ويو جتي هو سموري فوجي حڪومت دوران رهيو.

1980ع واري ڏهاڪي جي آخر ۾ هو موٽي آيو ۽ سياست کي هميشه لاءِ خيرباد چوڻ کانپوءِ سمورو توجه پنهنجي وڪالت تي ڏنو. اڄ هو ملڪ جي معروف ترين وڪيلن مان آهي. هن جي قانوني مشاورت واري فرم سالانہ ٻن کان تن ڪروڙ ڊالرن تائين ٽيڪس ادا ڪري ٿي.

ممتاز علي ڀٽو

ڀٽي صاحب جو سؤت، سنڌ جي گورنر ۽ وزيراعليٰ، سنڌ نيشنل فرنٽ جي چيئرمين، ممتاز علي ڀٽي 29 نومبر 1933ع تي ڀٽي خاندان ۾ ڳوٺ پير بخش ڀٽي، ضلع لاڙڪاڻي ۾ جنم ورتو. پاڪستان ٺهڻ کان اڳ ۾ هن جو والد نواب نبي بخش خان ڀٽو بمبئي ڪائونسل جو ميمبر هئو.

هو سينٽ جارج مسوري (ڀارت) مان پڙهڻ کانپوءِ لارنس ڪاليج، مري ۾ پڙهيو. پير ستر جي ڊگري هن لنڪنز ان مان ۽ ماسٽرز آڪسفورڊ يونيورسٽي لنڊن مان 1959ع ۾ حاصل ڪئي.

ممتاز ڀٽي جي سياسي ڪيريئر جو آغاز 32 سالن جي عمر ۾ ٿيو جڏهن هو 5 مارچ 1965ع تي قومي اسيمبليءَ جي چونڊ وڙهيو ۽ کٽي ويو. جڏهن سندس سؤت، ذوالفقار علي ڀٽي 1967ع ۾ نئين پارٽيءَ جو بنياد وڌو ته هو ان جو بنيادي ميمبر بنجي ويو. 17 مارچ 1970ع تي هو سنڌ جي هڪ اڳوڻي وزيراعليٰ قاضي فضل الله جي خلاف چونڊ وڙهيو جنهن ۾ هو وڏي اڪثريت سان کٽي ويو. جڏهن ذوالفقار علي ڀٽي حڪومت جون واڳون سنڀاليون ته هو پهريائين سنڌ جو گورنر 24 ڊسمبر 1971ع تي ۽ پوءِ 1 - مئي 1972ع تي وزيراعليٰ بنجي ويو. هن ئي سنڌي ٻوليءَ کي سرڪاري ٻولي جي حيثيت ڏيڻ جو بل سنڌ اسيمبليءَ ۾ پيش ڪيو جنهن کي ڪن عناصر اهڙيءَ طرح استعمال ڪيو جو سنڌ ۾ ٻوليءَ وارا هنگاما ٿي پيا. 7 مارچ 1977ع وارين عام چونڊن ۾ قومي اسيمبليءَ جو ميمبر چونڊيو ويو جنهن ڪري کيس وفاقي وزير مقرر ڪيو ويو. ساڳي سال کيس سنڌ پيپلز پارٽيءَ جو صدر چونڊيو ويو.

جنرل ضياء الحق کيس ڀٽي جي گرفتاريءَ خلاف احتجاج ڪندي گرفتار ڪيو ۽ کيس ملڪ بدر ڪيو ويو. مارچ 31، 1985ع تي هن سنڌي بلوچ پختون محاذ نالي هڪ نئين سياسي پارٽيءَ جي قيام جو اعلان ڪيو. هن انهيءَ لاءِ هڪ نئين آئين ٺاهڻ جي ضرورت تي زور ڀريو. هڪ گهمرو وري کيس گرفتار ڪيو ويو. مارچ 31، 1989ع تي هن حيدرآباد ۾ هڪ ڪنوينشن گهرايو جنهن ۾ هن هڪ نئين پارٽي سنڌ نيشنل فرنٽ قائم ڪئي. اڪٽوبر 6، 1993ع تي هو صوبائي اسيمبليءَ جو رڪن چونڊيو ويو. نومبر 1996ع تي کيس عبوري حڪومت جو

وزير اعليٰ مقرر ڪيو ويو. سنڌ نيشنل فرنٽ جي صدارت دوران هن مطالبو ڪيو ته پاڪستان کي ڪنفيڊريشن طور هڪ ملڪ قرار ڏنو وڃي ۽ انهيءَ بنياد تي نئون آئين جوڙيو وڃي. جن ۾ ننڍين قومن کي سندن حق ڏنا وڃن. سندس پُٽ امير بخش ڀُٽي سياسي دنيا ۾ پير رکيو آهي. پراڻا ڪنهن اهڙي پوزيشن ۾ ناهي جنهن ۾ هن جو ڪردار نمايان ٿي سامهون اچي.

مولوي مشتاق حسين

پُٽي دؤر ۾، ۽ خود پُٽي صاحب جي زندگيءَ ۾ جنهن ماڻهوءَ سڀ کان گهڻي شهرت ماڻي ۽ سڀني کان گهڻو متنازع رهيو سو جستس مولوي مشتاق حسين هئو. ملڪي ۽ غير ملڪي قانوندانن جو خيال آهي ته هن، پُٽي صاحب سان ذاتي عداوت پاڙڻ لاءِ نواب محمد احمد رضا قصوري جي قتل جي ڪيس ۾ موت جي سزا ڏني. گهڻن جو خيال آهي ته هو فوجي آمر جنرل ضياء الحق جو ماڻهو هئو جنهن کي ضياء الحق ڀروموشن انهيءَ ڪري ڏنو ته هو پُٽي کي موت جي سزا ڏيندو. هيءَ فل بينچ جستس مولوي مشتاق حسين، جستس ذڪي الدين پال، جستس آفتاب حسين، گل باز خان ۽ ايم ايس قريشي تي ٻڌل هئي.

پُٽي صاحب خلاف جستس مشتاق حسين جي ذاتي عناد وارو مظاهرو انهيءَ وقت ٿيو جنهن ڏينهن جستس صمداني پُٽي کي ضمانت تي آزاد ڪيو. انهيءَ ڏينهن مولوي مشتاق حسين هيٺئين ڪورٽ مان آيل اڻ پورو چالان ساڳي ڏينهن تي واپس ڪري ڇڏيو.

اهڙو هڪ ٻيو واقعو به مولوي مشتاق حسين جي جانبداران رويي کي ظاهر ڪري ٿو. سترهين ڊسمبر 1977ع تي پُٽي پنهنجي هڪ وڪيل اعوان کي چيو ته ڪلهه منهنجي زال ۽ ڌيءَ کي قذافي اسٽيڊيم ۾ ميج ڏسندي معمولي زخم آيا تنهنڪري ڪورٽ کي چيو وڃي ته ڇاڪاڻ ته پُٽو صاحب هنن جي باري ۾ فڪر مند هئو ۽ گهڙي گهڙي فون اچي رهيا هئا تنهنڪري عدالتي وقت ۾ ٿوري دير گهير ڪئي وڃي. پر ڪيس هلندي وڪيل ڪورٽ کي اهو چئي نه سگهيو جڏهن شنوائي ختم ٿي ته پُٽي صاحب پنهنجي وڪيل کي ڪاوڙ ۾ وڌي واکي چيو ته توڻو ڇو نه عدالت کي چيو. انگريزيءَ ۾ اهو جملو هن ريت هئو:

“Damn it why didn’t you address the court?”

جستس مشتاق انهيءَ جو نوٽيس ورتو جنهن تي پُٽي صاحب عدالت کان معذرت ورتي ۽ چيو ته ڪلهه واري واقعي جي ڪري هو نيڪ ناهي، هو پريشان آهي. انهيءَ تي جستس مشتاق چيو:

“اسان کي انهيءَ جي پروا ڪانهي.”

”بس بس، مون گهڻو برداشت ڪيو آهي،“ پُٽي صاحب چيو.

انهيءَ تي مولوي مشتاق حسين سوال ڪيو:

”چا برداشت ڪيو آهي؟“

پُٽي صاحب انهيءَ تي ورائيو:

”اوهان جون بيعزتيون.“

انهيءَ جواب تي مولوي مشتاق حسين ڳاڙهو ٿي ويو ۽ هن پوليس وارن کي

چيو ته ”هن شخص کي هتان ٻاهر وٺي وڃو جيستائين هي هوش ۾ نه اچي.“

انهيءَ کان علاوه جيڪا ڳالهه عام نظرن کان لڪل هئي ان جون پاڙون

ماضيءَ ۾ ڪٽل هيون. ماڻهو چوندا هئا ته مولوي صاحب پاڻ چونڊو هئو ته پُٽي

صاحب جسٽس اسلم رياض حسين کي چيف جسٽس بنائي سائينس حق تلفي

ڪئي. خود پُٽي مرحوم جا مخالف اها ڳالهه مڃندا هئا ته پُٽي صاحب هڪ

جونيئر جج کي چيف جسٽس بنائي مولوي مشتاق جو حق ماريو هو.

خود بچاءُ جي وڪيلن کي شنوائي هلندي جسٽس مشتاق طرح طرح جون

ٽوڪون ڪندو هئو. هئڻ ته ائين گهربو هئو ته مولوي مشتاق انهيءَ ڪيس هلائڻ ۾

پاڻ نه وهي ها. انهيءَ کانسواءِ ڪيس هلندي هو پُٽي صاحب کي ڪورٽ مان

ڪڍي ڇڏيندو هو ته پُٽو مرحوم وڃ وڃ ۾ مولوي مشتاق کي انهيءَ ٽوڪڙي جو

جواب ڏيندو هو. پُٽي صاحب جي غير موجودگيءَ ۾ ڪيس جي ڪارروائي هلندي

رهندي هئي. جنهنڪري پُٽو مرحوم هڪ انصاف پري ڪارروائي کان محروم

رهجي ويو. پُٽي مرحوم اڳتي هلي مقدمي جي ڪارروائيءَ جو بائيڪاٽ ڪيو

جنهن سبب به مولوي مشتاق جو جانبدارانہ رويو هئو.

خبر اها آهي ته جڏهن مولوي مشتاق حسين جو انتقال ٿيو ۽ سندس ڏولي

قبرستان نيئي پئي ويئي ته قبر کان ٿورو پري ماڪيءَ جي مڪين جي هڪ وڏي تعداد

هن جي ڏوليءَ تي حملو ڪري ڏنو جنهن ڪري ڪانڊي ڏولي کي ڇڏي پرپاسي ۾

لڪي ويا.

شيخ عزيز



جنهن جي علم، دانش، وسيع مطالعي، مشاهدي، قلمي پورهئي، حلم ۽ بردباري، نياز ۽ نوڙت کان دنيا واقف هجي، تنهن بابت ڪجهه ٻڌائڻ ايئن آهي جيئن سج کي آئينو ڏيکارڻ. ها، پر هر انسان جي زندگيءَ جا ڪيترائي پهلو اهڙا به هوندا آهن، جن جي ويجهي کان ويجهي عزيز يادوست کي به پوري ڄاڻ نه هوندي آهي.

سائين شيخ عزيز سان زندگيءَ جو چڱو عرصو گڏ گذريو. سندس زندگي اسان آڏو هڪ

کليل ڪتاب جيان رهي. اسان جي زندگيءَ تي ڪيتريون ئي سندس وصفون اثر انداز رهيون. منجهانئس گهڻوئي ڪجهه پرايوسين ۽ اڃا به پيا سڪون.

آتم ڪٿا سو اڃا تائين نه لکي اٿس. باقي تاريخ، ادب، شاعري ۽ موسيقيءَ تي سنڌي، اردو ۽ انگريزيءَ ۾ ڊير سارا ڪتاب لکي لڌا اٿس. اڃا بس نٿو ڪري

حيدرآباد ۾ نائين ڊسمبر 1938ع تي جنم ورتائين. ٿور محمد هاءِ اسڪول

مان 1955ع ۾ مئٽرڪ پاس ڪري ”ڪاروان“ اخبار جي سب ايڊيٽريءَ کان

عملي زندگيءَ جي شروعات ڪيائين. 1958ع ۾ ”عبرت“ اخبار ۾ سب ايڊيٽريءَ

کان وٺي جنگ، حریت، ڊان تائين سب ايڊيٽر، مئگزين ايڊيٽر ۽ نائيت ايڊيٽر جي

حيثيت ۾ وڏي سخت محنت سان ڪم ڪيائين. مختلف موضوعن تي اڻ ڳڻيا

مضمون ۽ ڪالم لکيائين - سنڌ جو واحد اديب آهي جيڪو موسيقيءَ تي لکي

ٿو. سندس ڪتاب ’دي اوريجن اينڊ اوولوشن آف سنڌي ميوزڪ‘ ڪراچي

يونيورسٽيءَ ڇاپيو آهي. جنهن اهل دانش وٽ وڏي پذيرائي حاصل ڪئي آهي.

2008ع کان شيخ عزيز سائين سنڌي ادبي بورڊ جي وائيس چيئرمين جي

حيثيت سان پنهنجا فرائض سرانجام ڏيئي رهيو آهي.

سنڌي، اردو ۽ انگريزيءَ ۾ هن وقت تائين ايڪيهن ڪتابن جو تخليق ڪار

رهيو آهي ۽ سندس هي ٻاويهن ڪتاب هاڻي اسان جي هٿن ۾ آهي.

— عبدالغفار صديقي

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>